

اقبال درونِ خانہ

اول

شاعر مشرق کی گھر بیو زندگی کے نادر اور دلچسپ واقعات
(نظر ثانی اور اضافاتِ جدیدہ کے ساتھ)

خالد نظیر صوفی

اقبال اکادمی پاکستان

دروںِ خانہ ہنگامے ہیں کیا کیا
چراغِ رہگزر کو کیا خبر ہے!
(اقبال)

سرت گردم اے ساقی ماہ سیما
بیار از نیا گان ما یادگارے!
(اقبال)

انتساب:

اپنی والدہ محتشمہ و سیمہ مبارک کے نام
جنھوں نے یادوں کے یہ جواہر پارے اپنی لوح ذہن پر محفوظ رکھے

مرتبہ

۱	مولانا غلام رسول مہر	پیش لفظ
۱۵	خالد نظیر صوفی	حرف آغاز
۱۸	خالد نظیر صوفی	حرف آگھی
۱۹	سرودِ رفتہ (گھر بیوی حالات، عادات و خصائص) اور مختصر حالات زندگی	
۲۵	دانائے راز (چند یادیں اور واقعات)	
۶۷	حیاتِ جاوید (چند خواب)	
۷۳	نوادر (سکول اور کانج کے زمانے میں استعمال کردہ چند پرانی کتابیں)	
۷۷	اقبال منزل، سیالکوٹ (شاعرِ مشرق کی جائے پیدائش)	
۸۳	بے داغ ہے مانندِ سحر اس کی جوانی	
۱۰۱	تاریخ پیدائش	

(اکیل غلط فہمی در غلط فہمی کا ازالہ)

انکشافِ حقیقت

۱۰۹

اضافاتِ جدیدہ

(حیاتِ اقبال کے خانگی پہلو۔۔۔ چند نئے زاویے)

۱۲۹

احوالِ روز و شب

۱۳۸

حوالی

بسم اللہ الرحمن الرحيم

پیش لفظ

عظمیم القدر ہستیوں کے سوانح حیات لکھنا سہل بھی ہے اور حد درجہ مشکل بھی۔ سہل یوں کہ معروف شخصیتوں میں سے شاید ہی کوئی ہو جس کے متعلق ضروری واقعات فراہم کر لینا زیادہ محنت و مشقت کا باعث سمجھا جائے۔ یہ واقعات سامنے رکھ کر ہر قلم کاراپنی بساط واستعداد کے مطابق ایک مرقع بہ آسانی ترتیب دے سکتا ہے، لیکن شخصی سوانح کی ترتیب کا مقصد میرے تصور کے مطابق یہیں ہوتا کہ کسی شخصیت کے متعلق جو معلومات ادھر ادھر سے فراہم کی جاسکیں، انھیں ایک خاص ترتیب سے قائم بند کر دیا جائے، اصل مقصد یہ ہوتا ہے کہ ترتیب کتاب کا انداز ایسا کر کھا جائے جس میں شخصیت کے خصوصی پہلو خود بخود ابھر کر روشن صورت میں سامنے آتے جائیں اور پڑھنے والے کو اندازہ ہوتا جائے کہ شخصیت میں عظمت و امتیاز کے اہم خصائص کون کون سے ہیں اور اس نے کن وجہ سے نظر وہ میں گوہر شہوار یا ستاروں میں ماہ و خورشید کی حیثیت حاصل کر لی؟ یہ کہنا تحصیل حاصل ہے کہ شخصیت کو بہ حال زیادہ سے زیادہ صحیح، طبعی اور بے ساختہ صورت میں منظر عام پر پیش ہونا چاہیے، تصنیع اور بناؤٹ کی خفیف سی بھی آمیزش نہ ہونی چاہیے، جو سراسر غیر طبعی ہوگی۔ ہر اداکاری کے لیے موقع اور محل کی مناسبت سے روپ بھرنا جائز سمجھا جاسکتا ہے لیکن شخصیت نگاری میں ایسا معمولی ساعمل بھی حقیقت و واقعیت کو منع کر دے گا۔

﴿۲﴾

تصویر رنگ روغن کے ذریعے سے اور فوٹو گرافر کیمرے کی مدد سے تصویر تیار کر دیتا ہے جو اصل کے عین مطابق ہوتی ہے، مگر اسے محض بے جان شبیہ سمجھنا چاہیے، یعنی وہ شخصیت کی شکل و صورت، وضع و ہیئت اور خدو خال کا عام نقشہ تو سامنے لے آتی ہے، مگر اس کی سیرت و کردار،

اخلاق و عادات اور پسند و ناپسند کے متعلق کچھ نہیں بیان کرتی۔ حالانکہ زندہ و جاندار حقائق حیات وہی ہوتے ہیں، جنہیں محفوظ رکھنے کی غرض سے شخصیت نگاری کافی معرض وجود میں آیا۔ مجسمہ بھی اصل کی مشاہدہ کا آئینہ دار تو بن سکتا ہے، مگر اس کے سوا کوئی کام نہیں دے سکتا۔ نہ مجسمے کی آنکھیں نظر سے بہرہ مند ہوتی ہیں کہ حسب دلخواہ اشارات سے کام لے سکیں، نہ جسم حرکت کر سکتا ہے کہ جب ضرورت محسوس ہو، آگے بڑھنے والے کو روک لے یا رکھنے کو آگے بڑھائے، نہ زبان قوت گویاں سے مزین ہوتی ہے کہ دل کی بات کسی کے کان تک پہنچا سکے۔

یہ شرف صرف سوانح نگار کے لیے مخصوص ہے جو رنگ رونگ، دھوپ چھاؤں، ظل و نور یا سامان سنگ تراشی کی جگہ بولتے ہوئے الفاظ کے لباس میں شخصیت کو سجا کر پیش کرتا ہے اور وہ زندگی کے ہر دائرے میں بے تکلف چلتی پھرتی، اٹھتی بیٹھتی اور بولتی چلتی نظر آتی ہے۔ اس کی ایک ایک حرکت، ایک ایک عمل اور ایک ایک ادا سے عظمت و امتیاز کی کرنیں پھوٹی ہوئی معلوم ہوتی ہیں۔ اس انداز کے سوانح حیات مرتب کر دینا ہر صاحب قلم کے بس کی بات نہیں۔ خواجہ نظامی مرحوم اس مقام میں کیا خوب فرمائے ہیں:

خن گفتن و بکر جان سقتن است

نہ هر کس سزاے خن گفتن است

غالباً یہی وجہ ہے کہ سوانح میں ان کتابوں کو زیادہ پسندیدہ سمجھا جاتا ہے جن میں شخصیت کے متعلق زیادہ سے زیادہ حکایات و روایات کا اہتمام ملحوظ رکھا گیا ہو اور وہ مستند ہوں۔ عام سوانح نگار جب شخصیت کے اخلاق و فضائل کا ذکر چھیڑتے ہیں تو ہر عنوان کے لیے مستند حکایات و روایات ہی سے سامان زینت فراہم کرتے ہیں تاکہ پڑھنے والے کے ذہن میں حقائق و دنائل خود بخود پیوستہ ہوتے جائیں۔ یہ طریقہ صاحب تحریر کے بیان سے کہیں زیادہ مؤثر و دل پذیر ہوتا ہے۔ دراصل یہ معاملہ سہیل ممتنع کا سما ہے۔ دیکھنے میں بہت آسان لیکن لکھنا پڑے تو چند فقرے بھی مرتب نہ ہو سکیں۔

﴿۳﴾

میں کہہ نہیں سکتا کہ اقبال مرحوم و مغفور کے سوانح میں اب تک کتنی کتابیں مرتب ہو چکی ہیں۔ اغلب ہے، ان کا خاصا بڑا حصہ میری نظر سے نہ گزرا ہو، لیکن جس وضع و انداز کی کتاب کا ذکر

میں اوپر کر چکا ہوں، ویسی تو شاید بھی کتاب مرتب ہوئی ہے جس کا مقصد ملک بھنگ کا شرف مجھے حاصل ہو رہا ہے۔ اس کے ہر صفحے پر مرحوم و محفوظ ابتداء سے آخری دور تک کاملاً بے ساختہ انداز میں چلتے پھرتے معلوم ہوتے ہیں۔ کتاب کی پیشتر حکایت و روایات خود علامہ مرحوم کے اہل خاندان کی زبان سے بیان کی گئی ہیں، جس سے زیادہ مستند شہادت کسی اور کسی نہیں ہو سکتی۔ ان روایات میں بھی بڑا حصہ مرحوم کی برادرزادی کا ہے، جن کی زندگی بچپن سے شادی تک علامہ مرحوم اور ان کی بیگم یعنی والدہ مرحومہ عزیزی جاوید اقبال کے ظل عاطفت میں گزری۔

جس حد تک مجھے علم ہے، اقبال مرحوم کا برتاوا پنے بھائی کے بچوں کے ساتھ ویسا ہی تھا کہ جیسا کسی باپ کا برتاوا اولاد کے ساتھ ہو سکتا ہے۔ اس لیے کہ مرحوم کے نزدیک اپنے بچوں اور بھائی کے بچوں میں اصلاً امتیاز کی گنجائش ہی نہ تھی۔ برادرزادے علامہ مرحوم ہی کے زیر گمراہی تعلیم و تربیت پا کر ملازم ہوئے۔ اس برتاوا کی ایک وجہ یہ بھی تھی کہ بھائی ہی نے علامہ مرحوم کی تعلیم خصوصاً ولایت کی تعلیم کے گراں قدر مصارف اپنہائی خوش دلی سے برداشت کیے تھے، لیکن جس برادرزادی کی پیشتر روایات سے یہ کتاب مزین ہے، اسے مرحومہ بیگم اقبال نے بچپن ہی میں منہ بولی بیٹی بنا لیا تھا اور برابر اپنے ساتھ رکھا۔ کیا کہا جاسکتا ہے کہ ان گراں بہا معلومات کو محفوظ رکھنا ممدوحہ کا لتنا عظیم القدر کارنامہ ہے، جسے علامہ مرحوم کے کروڑوں نیازمندوں کی گردان پر ایک دائیٰ احسان کی حیثیت حاصل رہے گی۔ پھر ممدوحہ کے صاحبزادے عزیزی خالد نظیر صوفی کا ہم سب کو پاس گزار ہونا چاہیے جن کی سمجھی و کاوش سے یہ گنجینہ بے بہا مرتب ہو کر مظہر عام پر آ رہا ہے۔

﴿۲﴾

میں یہ سطریں لکھ رہا ہوں، ساتھ ہی سوچ رہا ہوں کہ آج سے ایک مہینہ اور بیس روز بعد حضرت علامہ مرحوم کی وفات پر تینتیس سال پورے ہو جائیں گے، حالانکہ آنکھیں بند کر کے تصورات کی باگ ڈھیلی چھوڑتا ہوں تو معلوم ہوتا ہے کہ انارکلی والے بالاخانے یا میکلوڈ روڈ والی کوٹھی یا ”جاوید منزل“ کی خصوصی صحبتیوں اور مجلسوں سے شرف یا بُ فیض ہو کر بھی اٹھا ہوں۔ نہ گزشتہ تینتیس برسوں میں ایسی مجلسیں اور صحبتیں میسر آئیں اور نہ ان کے میسر آنے کا بظاہر کوئی

امکان ہے:

یک کاشکے بود کہ بصد جا نوشتہ ایم

علامہ مرحوم کے متعلق ان تینتیس برسوں میں جو کچھ بہ صورت مکتوب منظر عام پر آیا، ان میں مستقل کتابوں کے علاوہ مضامین و مقالات کو بھی شامل کر لیا جائے تو خدا ہی بہتر جانتا ہے، ذکر و بیان کا یہ نادر روزگار ذخیرہ کس قدر و سعیت اختیار کر جائے گا۔ لیکن یہ آغاز ہے؛ مرحوم کا کلام رفتہ رفتہ مختلف زبانوں میں منتقل ہو رہا ہے؛ جب عمل پایہ اعتمام پر پہنچ جائے گا، یعنی دنیا کی تمام ملتیوں اور قوموں کے لیے مرحوم کے ارشادات و افادات سے بالاوسط نہیں، بلاؤسط فیض یاب ہونے کا سروسامان مبینا ہو جائے گا تو کون کہہ سکتا ہے، آئندہ کیا کچھ لکھا جائے گا اور صوری و معنوی حیثیت سے اس کی مقدار کس درجے پر پہنچ جائے گی؟ تاہم یقین ہے کہ پیش نظر کتاب جیسا کوئی دوسرا مرقع شاید ہی تیار ہو سکے، جس میں خالص علم و فضل اور فلسفہ و حکمت کے اسرار و رموز تو شاید نہ اسکیں، تاہم ایک مخصوص بچی نے بچپن سے اپنے بلند منزلت عمّ مفترم کے پاس رہ کر جو کچھ دیکھا، جزوًا جزوًا ححفوظ رکھا اور اسے انتہائی بے ساختگی سے بیان کر دیا۔ اس میں بعض دوسرے افراد خاندان کے ذکر و روایات سے مرحوم کی ایک ایسی تصویر تیار ہو گئی جس سے مکمل تر تصویر تیار کرنے کے لیے مزید لکھریلو سروسامان دستیاب ہونے کی بظاہر کوئی امید نہیں۔

اقبال، زندگی کے کسی بھی دائرے میں وضع و ساخت کے کبھی پابند نہ ہوئے۔ ان کی نظرت کو وضع و ساخت سے کوئی منابع نہ تھی اور اس کی مثالیں کتاب میں جا بجا ملتی ہیں؛ مثلاً ”فالودہ“، یعنی پکے اور بجائے ہوئے نشاستے کے باریک قتنے ایک مشہور خوش ہے۔ پنجاب کے شہری لوگ اسے ”فالودہ“ ہی کہتے ہیں، لیکن ٹھیٹھ پنجابی میں اس کا تنقظ ”چھلودہ“ ہے۔ اقبال نے اپنی والدہ ماجدہ کی زبان سے یہی تنقظ سننا اور وہ پنجابی میں باتیں کرتے تھے تو اس خورش کو ”چھلودہ“ ہی کہتے تھے۔ دلیل دیتے کہ:

”میری ماں نے تو مجھے یہی سکھایا ہے۔ میں اپنی ماں کی تعلیم فراموش نہیں کر سکتا۔“

(ص ۳۶)

گھریلو زندگی کا دائرہ ایسا ہے جس میں بڑی سے بڑی شخصیت کے متعلق تکلف و تصنیع کا وہم بھی دل میں سے نہیں گزر سکتا، لہذا اس کتاب میں جو کچھ بیان ہوا ہے، وہ فی الجملہ زیادہ سے زیادہ صحیح اور واقعیت کے عین مطابق ہے۔ اقبال کی بے ساختگی اور ہر قسم کے تکلف سے میرا

ہونے کی جسمی تصویریں یہاں ملتی ہیں وہ اور کہاں ملیں گی؟

﴿۵﴾

کتاب کے چند پہلو بطورِ خاص مسحتی توجہ ہیں اور وہ کسی خاص شرح و تفصیل کے خلاف
نہیں۔ مثلاً:

۱۔ ٹھیک ٹھیک اندازہ ہو سکتا ہے کہ اقبال کا درجہ بطورِ مفلک یا بطورِ داعی حق نہیں بلکہ محسن بطور
انسان کیا تھا اور اس میں محبوبیت کی کتنی فراوانی تھی۔

۲۔ اس میں مرحوم کے حالات ابتداء سے آخری دور تک زیادہ تر اہل خاندان کی زبان
سے بیان ہوئے ہیں، جن سے زیادہ متند بیان اور کسی کا نہیں ہو سکتا۔

۳۔ اس میں پیشتر اقربا کے صحیح حالات آگئے ہیں لہذا اندازہ کیا جاسکتا ہے کہ مرحوم نے
کس نضام میں تربیت پائی۔ فکر و نظر کے جو خاص جوہر قدرت نے ان میں ودیعت کیے تھے، وہ کس
ماحول میں جلا پا کر عالم گیر روشنی کا حصہ رہنے۔

۴۔ اس سے بعض نظموں کی متند تاریخیں مل سکتی ہیں:

مثلاً مشہور نظم ”بچہ اور شمع“، کن حالات میں اور کس سے متاثر ہو کر کہی گئی تھی۔

۵۔ سکول اور کالج کے زمانے میں مرحوم نے جو کتابیں بطورِ نصاب پڑھی تھیں، ان پر
جانبجا تحریریں ہیں۔ خدا کا شکر ہے کہ یہ کتابیں یا ان میں سے اکثر محفوظ رہیں۔ کتاب کا ایک باب
ان کتابوں کے لیے وقف ہے جس کا عنوان ”نوادر“ رکھا گیا ہے۔

۶۔ مرحوم کے انتقال سے کچھ عرصہ بعد ان کی تاریخ پیدائش کے متعلق ایک مجلہ سی تحریر شیخ
عطاء محمد مرحوم نے روزنامہ ”انقلاب“ میں چھپا دی تھی، یعنی ۱۸۷۳ء۔ یہی تاریخ عموماً متند تھی
جاتی رہی۔ پھر کہا گیا کہ ۱۸۷۶ء تھی تاریخ ولادت ہے۔ پیش نظر کتاب میں پوری چھان بین کے
بعد طردیا گیا ہے کہ صحیح تاریخ ولادت ۱۸۷۳ء میں ہے (عیسوی تھی) (۲۸۔ ذی قعده ۱۲۹۰ھجری،
اور دن غالباً دوشنبہ)۔ اس مسئلے کے لیے بھی کتاب کا ایک مستقل باب وقف ہے جس میں ہر اعتبار
سے حکم دلائل پیش کر دیے گئے ہیں۔ یقین ہے کہ اس مسئلے پر مزید بحث یا گفتگو کی ضرورت پیش نہ
آئے گی۔

﴿۶﴾

اب کتاب کے بعض ان اندر اجات کا ذکر مجملًا کروں گا جو کسی قدر تشریح کے مقاضی

ہیں:

۱۔ یہ مسلم ہے کہ علامہ مرحوم نے ۱۸۹۳ء میں میٹرک کا امتحان دیا، اور ۱۸۷۳ء کوتاری^ت ولادت مان لیا جائے تو میٹرک پاس کرتے وقت ان کی عمر کم و بیش سال کی تھی۔ وہ بڑے ذہن اور محنتی تھے؛ یہ امر یقیناً تجب انجیز سمجھا جاسکتا ہے کہ جو امتحان عموماً پذیرہ سولہ سال کی عمر میں پاس کر لیا جاتا تھا، وہ کس وجہ سے بیس سال کی عمر میں پاس کیا؟ آیا انہوں نے کچھ مدت کے لیے تعلیم ترک کر دی تھی؟

میں مرحوم کے ابتدائی حالات کی جستجو میں دو مرتبہ سیالکوٹ گیا تھا اور ان تمام اصحاب سے ملا تھا جن سے مرحوم کے متعلق کچھ نہ کچھ معلوم ہو سکتا تھا۔ سید نذر نیازی اور ڈاکٹر عبداللہ چفتائی بھی اس سفر میں میرے ساتھ تھے۔ شمس العلماء مولانا میر حسن مرحوم کے صاحب زادے سید تقی شاہ نے، جو علامہ مرحوم کے ہم عمر تھے، بتایا تھا کہ ابتدائی میں مرحوم کو دینی تعلیم کے لیے ایک مکتب میں بٹھا دیا گیا تھا۔ پھر ایک مرتبہ شمس العلماء مولانا میر حسن مرحوم اس مکتب میں گئے تو مرحوم کو مکتب سے اٹھا کر سکول میں داخل کر دیا، شمس العلماء مرحوم، علامہ مرحوم کے والدِ ماجد شیخ نور محمد کے دوست تھے اور ان کے فیصلے کو بے طیب خاطر قبول کر لیا گیا۔ یوں میٹرک کے امتحان میں دو تین سال کی تاخیر ہو گئی۔ البتہ اس روایت کی توثیق اور کسی بیان سے نہ ہو سکی، کیونکہ کوئی ایسا فرد نہیں رکا جو اس حقیقت سے آگاہ ہوتا۔

۲۔ ایک مقام پر بیان کیا گیا ہے کہ علامہ مرحوم والدین کے بڑے فرماں بردار تھے:

(الف) ان کے سامنے کبھی اوپنی آواز سے گفتگو نہ کرتے تھے۔

(ب) والدہ ماجدہ سے انھیں بے پناہ محبت تھی۔ جب سیالکوٹ تشریف لاتے تو سب سے پہلے بڑے پیار کے ساتھ ان سے گلے ملتے۔ وہ بھی بڑی محبت سے ان کے سر اور پیشانی کو چوتھیں۔

(ج) اپنے بڑے بھائی شیخ عطاء محمد کا بھی بے حد احترام کرتے تھے۔

(ص: ۲۳)

اس کا روشن ترین ثبوت تو وہ نظم ہے جو والدہ مرحومہ کی وفات پر کہی گئی۔ ایسی نظم شاید ہی کسی شاعر نے کسی زبان میں والدہ کے متعلق کہی ہو۔ پھر اس کے مختلف اشعار بھی مندرجہ بالا بیان

کی شہادت میں پیش کیے جاسکتے ہیں۔ مثلاً:

علم کی سنجیدہ گفتاری ، بڑھاپے کا شعور
دنیوی اعزاز کی شوکت ، جوانی کا غور
زندگی کی اوج گاہوں سے اتر آتے ہیں ہم
صحبتِ مادر میں طفل سادہ رہ جاتے ہیں ہم
بے تکلف خندہ زن ہیں ، فکر سے آزاد ہیں
پھر اسی کھوئے ہوئے فردوس میں آباد ہیں



کس کو اب ہو گا وطن میں آہ ! میرا انتظار
کون میرا خط نہ آنے سے رہے گا بے قرار
خاکِ مرقد پر تری لے کر یہ فریاد آؤں گا
اب دعائے نیم شب میں کس کو میں یاد آؤں گا



دنترِ ہستی میں تھی زریں ورق تیری حیات
تھی سراپا دین و دنیا کا سبق تیری حیات
عمر بھر تیری محبت میری خدمت گر رہی
میں تری خدمت کے قابل جب ہوا، تو چل بسی



اس سلسلے میں اپنے بھائی کا ذکر کرتے ہوئے فرماتے ہیں:
وہ جواں ، قامت میں ہے جو صورت سرو بلند
تیری خدمت سے ہوا جو مجھ سے بڑھ کر بہرہ مند
کاروبار زندگانی میں وہ ہم پہلو مرا
وہ محبت میں تری تصویر ، وہ بازو مرا
تجھ کو مثل طفیلک بے دست و پاروتا ہے وہ
صبر سے ن آشنا ، صبح و مسرا روتا ہے وہ

بھائی کے خاص احترام کا ثبوت مشہور شاعر تلوک چند محروم کے ایک بیان سے بھی ہوتا ہے؛ محروم ایک مرتبہ لاہور آئے تھے تو علامہ مرحوم سے بھی ملے تھے اور یہ غالباً ان کی پہلی ملاقات تھی۔ باقیں کرتے کرتے محروم نے درخواست کی کہ میں آپ کا کلام آپ کی زبان مبارک سے سننے کا آرزو مند ہوں۔ فرمایا:

”میرے بھائی صاحب مجھ سے ملنے کے لیے آئے ہوئے ہیں اور ساتھ کے کمرے میں تشریف فرمائیں اور میں پاسِ ادب سے ان کی موجودگی میں کلام نہیں سن سکتا۔“

﴿۷﴾

۳۔ ایک مقام پر حضرت علامہ مرحوم کے متعلق لکھا ہے:

”وَهُنْطَرَتَأْبَرَتْ سَابِلَ پَسِنْدَ تَحَتْ۔ (ص: ۲۸)

واضح رہے کہ یہاں ”سابِل پسندی“ سے مقصود غفلت و بہل انگاری نہیں۔ مقصود حاضر یہ ہے کہ انھیں زیادہ نقل و حرکت پسند نہ تھی۔ اس لیے مندرجہ بالا فقرے کی تشریح ان الفاظ میں کی:

”چار پائی پر نیم درازیاً گاؤں کیے سے ٹیک لگائے میٹھے رہنے کے بڑے دلدادہ تھے۔“

(ص: ۲۸)

حقیقت یہ ہے کہ علامہ مرحوم کی طبیعت ابتدائی سے غور و فکر میں انہاک و استغراق کی طرف مائل تھی۔ رفتہ رفتہ یہ انہاک بڑھتا گیا اور نقل و حرکت باری خاطر ہونے لگی، حالانکہ بالکل ابتدائی دور میں وہ پہلو انوں کے اکھاڑے میں جاتے اور ورزش کرتے تھے۔ ایک زمانے میں سیر بھی باقاعدہ کرتے رہے تھے۔ پھر نقل و حرکت کم ہوتی گئی۔ اس وجہ سے ان کے جسم کا نچلا حصہ کمزور ہو گیا تھا، اگرچہ عام ملاقاتیوں کو اس کا احساس نہیں ہوتا تھا۔ وہ بیٹھنے کے لیے جو کرسی استعمال فرماتے تھے، وہ بھی ایک حد تک آرام کر سی ہی تھی۔ آپ اسے ”نیم آرام کر سی“ سمجھ لیں۔ میکلوڈ روڈ والی کوٹھی میں تھے تو عموماً برا آمدے میں بیٹھتے۔ گرمیوں میں تپش کے باعث برا آمدے میں بیٹھنا دشوار ہو جاتا تو ڈرائیگ روم میں صوفے پر جا بیٹھتے۔ سردیاں آتیں تو سر شام ہی خواب گاہ کے پلک پر تشریف فرمائے ہو جاتے۔ ڈھستا کندھوں پر ہوتا، حاف سینے تک اوڑھ کر گاؤں کیے سے ٹیک لگایتے۔

مرحوم کی نشست کا معاملہ بھی عجیب تھا؛ ان کے ارشادات کا سلسلہ جاری ہو جاتا تو وقت

کے گزرنے کا احساس ہی نہ رہتا۔ مجھے خوب یاد ہے کہ ایک روز مجھے فرصت تھی اور میں صحن ہی ان کی خدمت میں پہنچ گیا۔ میکلوڈ روڈ والی کوٹھی کے وسیع برا آمدے میں باقی شروع ہو گئیں۔ جب میں اجازت لے کر اٹھا تو گیارہ گھنٹے گزر چکے تھے۔ دوپہر کا کھانا بھی وہیں کھایا۔ اس اثنامیں کرسیاں تو ادھر ادھر کھسکاتے رہے، لیکن اٹھے نہیں اور اتفاق یہ کہ اس روز کوئی ملاقاتی بھی صحبت میں خلل اندازنا ہوا۔

﴿۸﴾

دسمبر ۱۹۳۱ء میں وہ لندن سے روما، نیپل اور قاہرہ ٹھہر تے ہوئے یروشلم گئے تھے، جہاں سید امین الحسین مفتیِ اعظم فلسطین نے مؤتمرِ اسلامی کے انعقاد کا انتظام کیا تھا۔ مجھے بھی ہم رکابی کا شرف حاصل تھا۔ ہمیں جس ہوٹل میں ٹھہرایا گیا تھا، وہ مقامِ مؤتمر سے بہت قریب تھا۔ ایک روز صدر بلدیہ یروشلم کی طرف سے ایک ہوٹل میں عصرانے کا انتظام کیا گیا، جو ہماری قیام گاہ سے قریباً دو فرلانگ یا اس سے کسی قدر زیادہ فاصلہ پر تھا۔ ہم موڑ میں وہاں پہنچ ۔ چائے پی کچنے کے بعد شرکاء عصرانہ ایک دم باہر نکلے اور ہجوم کا سامان پیدا کر دیا۔ حضرت علامہ نے فرمایا: ”ان سب کو نکل جانے دو، پھر ہم نکلیں گے۔“

جب باہر نکلے تو دیکھا کہ ایک بھی موڑ موجود نہیں۔ جو لوگ پہلے نکلے تھے، موڑوں میں سوار ہو کر اپنی قیام گاہوں کی طرف چلے گئے، لہذا ہمارے لیے اس کے سوا چارہ نہ تھا کہ کسی موڑ کی واپسی کا انتظار کرتے۔ میں نے عرض کی کہ ”ہماری قیام گاہ کچھ دور تو ہے نہیں، کیوں نہ ٹھہلتے ٹھہلاتے پیدل وہاں پہنچ جائیں؟“ فرمایا: ”ٹھیک ہے، چلو!“ لیکن پارچ دس قدم چل کر رُک گئے اور فرمایا: ”مہر صاحب! ہم تھک جائیں گے۔“ حسن اتفاق سے اسی وقت ایک موڑ آگئی اور ہم اس میں سوار ہو کر قیام گاہ پہنچ گئے۔

غرض ان کے لیے دو فرلانگ بھی چنان مشکل تھا اور یہ فکری انہاک میں نقل و حرکت سے گریز ہی کا نتیجہ تھا۔ فکری انہاک نہ ہوتا تو وہ نظمیں کیوں کر کہی جاتیں جن کے لیے قدرت نے ان کی نظرت میں خاص صلاحیت و دیعت کی تھی اور جن کی بدولت وہ عالمی شخصیتوں کی مجلس میں ایک ممتاز درجے پر فائز ہوئے۔

میرے سامنے اور بھی واقعات ہیں لیکن اس بحث کو طول نہیں دینا چاہتا۔

﴿٩﴾

سادگی بھی ان کی ایک ایسی خصوصیت تھی جس کی کوئی مثال مجھے ان کے درجے یا اس سے کم مرتبے کے کسی فرد میں نہ مل سکی، حالانکہ میرے سامنے ترکِ موالات کے دور میں بعض بلند پایہ اصحاب نے انتہائی سادگی اختیار کر لی تھی؛ مثلاً مولانا محمد علی مرحوم، مولانا شوکت علی مرحوم، سی۔ آر۔ داس، موتی لال نہرو وغیرہ۔ البتہ مولانا حضرت مولانا مرحوم ابتداء ہی میں سادگی کی اس منزل پر پہنچ گئے تھے جہاں کوئی دوسرا نہ پہنچ سکا۔

گرمیوں کا موسم ہوتا تو علامہ مرحوم گھر میں سفید قمیص اور دھوتی پہنتے، سردیاں آتیں تو دھستا اور ٹھیک ہے۔ البتہ ہائی کورٹ جانا ہوتا یا کسی خاص تقریب میں شمول ناگزیر ہو جاتا تو سوٹ پہن لیتے۔ شلوار کے ساتھ چھوٹا کوت بھی پہننا اور شیر وانی بھی۔ سر پر ترکی ٹوپی رکھتے تھے۔ جب ترکی ٹوپیاں ملنی مشکل ہو گئیں تو قرہ قلی نما سیاہ ٹوپی پسند فرمائی۔ کبھی بھی پشاوری لگنگی اور کلاہ بھی استعمال فرماتے۔ تکلف کا لباس کبھی نہ پہننا، تکلف کے تقاضوں سے وہ باطیح نفور تھے۔

میں نے سنا کہ اواسط عمر میں ایک درزی کوناپ دے دیا تھا، پھر کبھی ناپ نہ دیا۔ اسی سے سوٹ سلواتے رہے۔ ”ٹرائی“ کے لیے کبھی درزی کی دکان پرنہ گئے۔ درزی خود ہی پہلے ناپ کو سامنے رکھ کر اندازے کے مطابق خفیف سارڈ و بدل کر دیتا۔ مرحوم بے تکلف وہی سوٹ پہنتے رہتے۔ کبھی یہ نہ دیکھا کہ سوٹ عین جسم کے مطابق ہے یا نہیں یا اس میں کہیں کم یا زیادہ ڈھیل ہے، جسے درست ہو جانا چاہیے۔

اللہ تعالیٰ نے ان کا جسم ایسا بنایا تھا کہ کتنا ہی سادہ لباس پہنتے، اس میں زیباش کی ایک خاص شان نمودار ہو جاتی۔ یہ حقیقت ان کی مختلف تصویریں دیکھ لینے سے آشکارا ہو سکتی ہے۔ ان کی یہ سادگی بھی سراسر فطری تھی۔ وہ لباس کو تن پوشی کا ذریعہ سمجھتے تھے۔ جو لباس وقت اور ماحول کے مطابق یہ تقاضا پورا کر سکتا ہے، اس پر مطمئن رہتے تھے۔ ایسے معاملات میں میں میکھ نکالنے سے ان کی طبیعت ابا کرتی تھی۔

حدیہ ہے کہ اپنے لیے بازار سے کپڑا خریدنے بھی کبھی نہ گئے، ممکن ہے کچھ نمونے دیکھ کر کبھی کوئی کپڑا پسند کر لیا ہو، ورنہ مٹشی طاہر دین مرحوم اور علی بخش مرحوم ہی ان کی ضرورت کا کپڑا خریدلاتے یا والدہ ماجدہ جاوید کوئی کپڑا پسند کر کے ضرورت کی چیزیں بخواہیتیں۔

کتاب میں ایک واقعہ درج ہے کہ والدہ جاوید کے بھائی عبدالغفرن مرحوم کی شادی پر علامہ مرحوم کے لیے جو "رسی جوڑا" دیا گیا اس میں "بوسکی" کی ایک قمیص بھی تھی، جسے اس زمانے میں خاص تخفہ سمجھا جاتا تھا۔ انھیں جب یہ قمیص دکھائی گئی اور کہا گیا کہ یہ "بوسکی" ہے تو فرمایا: "اس میں کوئی خاص بات تو نظر نہیں آتی۔"

(ص: ۲۸)

اسے بھی احساس کی فطری سادگی ہی کا ایک کرشمہ سمجھنا چاہیے۔ کپڑوں کی قسموں یا خوبیوں یا پسندیدگی عوام سے انھیں کبھی کوئی سروکار نہ ہے۔ ان کے لیے اتنا کافی تھا کہ لباس وقت کی ضرورت پوری کر رہا ہے۔

﴿۱۰﴾

ان کے بعض معاملات بڑے ہی عجیب تھے؛ وقتاً فتاً گردے یا نقرس کا درد ہو جاتا تھا۔ ایک مرتبہ گرمیوں میں گردے کی تکلیف ہوئی اور وہ کئی روز بیمار رہے۔ میں دوپہر کے وقت دفتر جاتے جاتے مزاج پرستی کے لیے حاضرِ خدمت ہوا۔ میکلوڈ روڈ والی کوٹھی میں ان کی خواب گاہ کے پیچھے ایک کمرہ تھا جس کا دروازہ شمالی جانب تھا۔ اس میں تیش بہت کم ہوتی تھی۔ فرش پر خوب پانی ڈالو کر اس کمرے میں لیٹیے ہوئے تھے۔ میں نے خاموش بیٹھ کر ان کے چہرہ مبارک پر نظر جمالی۔ ہم لوگ عموماً ان کی نگاہوں سے حالات کا اندازہ کرنے کے عادی تھے۔ اس اثناء میں ایک اور صاحب بھی عیادت کے لیے آگئے اور میرے پاس بیٹھ گئے۔ یکاں یک حضرت مرحوم نے مجھ سے مخاطب ہو کر پوچھا:

"مہر صاحب! تکلیف انسان پر اس کے نفس کی طرف سے آتی ہے یا اللہ کی طرف سے؟" میں جواب میں حدیثِ جبریل سے وہ الفاظ دھرا دینا چاہتا تھا جو رسول اکرم ﷺ نے قیامت کے سوال پر فرمائے تھے، یعنی:

"ما المسئول با علم من السائل . "

"جس سے پوچھا گیا ہے اس کا علم پوچھنے والے سے زیادہ نہیں۔" لیکن میں کچھ کہنے بھی نہیں پایا تھا کہ جو صاحب میرے پاس بیٹھے تھے، بول اُٹھے! "ڈاکٹر صاحب! سب کچھ اللہ ہی کی طرف سے ہوتا ہے۔"

یہ سنتے ہی ان پر عجیب کیفیت طاری ہو گئی؛ پہلے چیخ نکلی، پھر روتے روتے کہتے جاتے کہ ”اگر یہ تکلیف اللہ کی طرف سے ہے تو میری توبہ، میری توبہ، میری توبہ، میں نے کیوں شکوہ کیا؟“ طبیعت کے معمول پر آنے پر پاچ سات منٹ صرف ہو گئے۔

سوال یہ نہیں کہ عیادت کے لیے آنے والے صاحب نے جو کچھ فرمایا، وہ درست تھا یا نہیں۔ سوال صرف یہ ہے کہ ہر بات کا ایک مقام اور محل ہوتا ہے اور بیمار کے تصورات و احساسات کا صحیح اندازہ کیے بغیر ابھی بات کہہ دینا جو باعثِ راحت و اطمینان نہیں، باعثِ زحمت و پریشانی ہو، قطعاً مناسب نہ تھا۔



ان کی نظر بہیشہ بنیادی حقائق پر ہتھی تھی۔ کتاب میں ایک واقع درج ہے کہ جب وہ انار کلی میں رہتے تھے تو ایک روز شدید آندھی آئی۔ تیسرا منزل پر ایک دیوار گر گئی۔ ان کی برادر زادی، جن کی بیشتر روایات پر یہ کتاب مشتمل ہے، بہت چھوٹی تھی۔ دیوار گر جانے پر اسے خیال ہوا کہ اسے از سر نو تعمیر کیا جائے گا۔ وہ سخت پریشان ہو کر بولی کہ ”ہائے! اس میں میرے چچا کے بہت سے روپے صرف ہوں گے۔“ حالانکہ مکان کرایے کا تھا اور شکست و ریخت کی مرمت کا ذمہ دار مالک مکان تھا۔ یہ واقعہ حضرت علامہ نے سنات تو فرمایا:

”بچی کے جذبے کی داد دینی چاہیے، اتنی چھوٹی سی عمر میں اسے دوسرا کی تکلیف کا کتنا احساس ہے کہ دیوار گرنے کے ساتھ ایک دم اسے میں خیال آیا کہ مرمت پر اب اس کے چچا کے روپے خرچ ہوں گے۔ میری یہ بات یاد رکھیے کہ یہ بچی بڑی ہو کر بڑے حساس دل کی مالک ہو گی اور کسی دوسرا کی معمولی سی تکلیف بھی اسے بے چین کر دیا کرے گی۔“

(ص: ۲۳)

کتاب میں ایک واقع ایسا بھی ہے جو میرے علم کی حد تک پہلی مرتبہ منظر عام پر آ رہا ہے؛ یعنی حضرت علامہ مرحوم کافی البدیہ پنجابی شعر کہنا۔

جاوید کو بھپن میں ”بیتا“ کہہ کر پکارتے تھے اور اس کے کھینے کے لیے بکری کا ایک بچہ بھی رکھ لیا گیا تھا، جسے وہ بعض اوقات لیے لیے پھرتا تھا۔ ایک روز جاوید بکری کے بچے سے کھیل رہا تھا۔ حضرت مرحوم زنانے میں گئے تو ایک چارپائی پر بیٹھ کر جاوید کا کھلنا بھی دیکھ رہے تھے اور

باتیں بھی کر رہے تھے، والدہ جاوید کو خدا جانے لیا کیا خیال آیا کہ حضرت مرحوم سے مخاطب ہو کر کہا: ”آپ نے بے شمار شعر کہے، لیکن جاوید کے متعلق کبھی پچھنہ کہا۔ حضرت نے فرمایا: ”یہ کون سامشکل کام ہے۔ لو ابھی کہہ دیتے ہیں۔“ پنجابی میں چند شعر کہہ دیے:

اک سی ببا بکری والا
ہتھ وچ رکھ دا ڈنڈا
نانی جو اوہوں پھڑن گئی
نسیا مار پچھنڈا
بھابی ببا بکری والا
نالے کھاندا توں تے اندرا
نالے کھاندا حلوہ منڈا
بھابی ببا بکری والا

(ص: ۲۷)

شعر ایسے ہیں کہ محض فرمائش ہی پوری نہ ہوئی بلکہ جو بھی انھیں پڑھے گا یا سنے گا، بے اختیار پڑے گا اور حد درجہ مسرت کا اظہار کرے گا۔

یہ مرحوم کی حد درجہ خوشنگوار گھر یلو زندگی کا بھی ایک نہایت دل آویز مرقع ہے۔ وہ عمر بھر محض اپنی ملت کو نہیں، پورے عالم انسانیت کو بنیادی حقائق حیات کی دعوت دیتے رہے اور اس سلسلے میں ان کے افکار عالیہ کے تمام مجموعے حقیقی بصیرت و موعوظت کی بیش بہا قلمروی ثروت کے گنجینے ہیں۔ اللہ تعالیٰ نے اپنی رحمت سے جو وظیفہ ان کے پر دیکھا تھا، اسے جس اعلیٰ پیمانے پر انھوں نے پورا کیا، اس کی گواہی دنیا کے ارباب فکر و نظر ہی نہیں، عوام بھی دے رہے ہیں، لیکن دیکھیے ایک سرسری فرمائش انھیں کس طرح اپنی بلندیوں سے اتار کر عام سطح پر لے آئی اور اس سطح پر بھی ان کی شانِ محبوہیت ویسے ہی جلوہ افروز ہوئی، جیسے وہ اپنی بلندیوں پر جلوہ افروز رہی۔

غرض مرحوم ہر نگ اور ہر حال میں محبوہیت ہی کا ایک بدیع پکیر تھے اور محبوہیت ہی کو ان کے اوصاف و خصال میں مرکزی حیثیت حاصل ہے۔ دلی دعا ہے کہ اللہ تعالیٰ ہم سب کو ان کی تعلیمات ہی نہیں بلکہ ذاتی اوصاف و خصال سے بھی بوجہ احسن بہرہ مند ہونے کی توفیق عطا فرمائے۔ آمین۔

یہ سرسری اشارے میں نے اپنے خیال کے مطابق اس لیے ضروری سمجھے کہ شاید یہ اصل کتاب کے مطلعے میں ایک حد تک معاون و رفیق بن سکیں، ورنہ اصل کتاب اپنی سادگی اور بے ساختگی میں کسی اعانت و رفاقت کی طلب گار معلوم نہیں ہوتی۔
و آخر دعوا نا عن الحمد لله رب العالمین ۔

غلام رسول مہر
مسلم ٹاؤن، لاہور

کیم مارچ ۱۹۷۱ء



حرف آغاز

مدت سے احباب کا اصرار تھا کہ میں حکیم الامت حضرت علامہ اقبال کی گھر بیوی زندگی کے متعلق یادداشتوں کو کتابی صورت میں مرتب کروں لیکن اپنی علمی کم مانگی کو مد نظر رکھتے ہوئے شاعرِ مشرق جیسی ہمہ گیر اور عظیم شخصیت کے متعلق کچھ لکھتے میں تامل سامحسوس کرتا رہا۔

۷۱۹۶ء کے یوم اقبال پر میں نے علامہ اقبال کی گھر بیوی زندگی کے بارے میں کچھ یاد داشتیں یک جا کر کے ایک مضمون اخبارات کو بھیجا جو میری توقعات سے زیادہ پسند کیا گیا۔ یہ بہت افرادی مہیز کا اثر کر گئی۔ چنانچہ میں نے حکیم الامت کی گھر بیوی زندگی کے واقعات و حقائق کو مرتب کرنے کے کھن کام کا آغاز کیا اور خداوند کریم کا شکر ہے کہ اس میں کافی حد تک کامیاب رہا ہوں۔

زیرِ نظر کتاب کے بیشتر مندرجات میری والدہ ماجدہ کی یادداشتیں پر مشتمل ہیں۔ میں اپنی والدہ کا سپاس گزار ہوں کہ انہوں نے اپنی لوح ذہن پر قم شدہ واقعات اور یادوں کو صفحہ قرطاس پر منتقل کرنے کی مقدور بھر کوش فرمائی اور مجھے یہ سعادت حاصل کرنے کے قابل بنایا۔ میری والدہ محترمہ، علامہ اقبال کے بڑے بھائی شیخ عطا محمد صاحب کی سب سے چھوٹی صاحبزادی ہیں۔ تقریباً دو برس کی عمر میں حضرت علامہ گیم صاحبہ (والدہ جاوید) نے انھیں گود لے لیا تھا اور اس طرح انہوں نے اپنی شادی تک علامہ اقبال کے زیر سایہ پرورش پائی۔ اب اتنا طویل عرصہ گزر جانے کے بعد بھوی بسری یادوں کو یک جا کرنا اور بے ترتیب واقعات کو کہ زبان پر لانا ان کے لیے خاصا مشکل تھا، لیکن میرے اصرار پر وہ ماہی کے دھنڈکوں سے ایسے نقوش اجات کرنے میں کامیاب ہو گئیں جو حضرت علامہ گیم زندگی کے بعض نئے پہلو اور زاویے منظر عام پر لاتے ہیں۔ علاوہ ازیں انہوں نے علامہ کے بھپن کے چند ایسے واقعات بھی بیان کیے ہیں جو بزرگوں کی وساطت سے ان تک پہنچے ہیں۔

میں اپنے والدگرامی قدر جناب نظیر احمد صاحب صوفی کا بھی تھہ دل سے شکرگزار ہوں جن کی بہت افزائی اور رہنمائی نے مجھے اس قبل کیا کہ میں یہ مجموعہ آپ کی نذر کر سکا ہوں۔ یہاں یہ ذکر کردینا مناسب ہو گا کہ میرے والد ماجد کو حضرت علامہ کی حقیقی بڑی ہمشیرہ (محترمہ طالع بی بی صاحبہ) کا پوتا ہونے شرف بھی حاصل ہے۔ انھیں بھی بچپن ہی سے حضرت علامہ کے ساتھ دلی لگاؤ رہا ہے۔ ان کی یاد و اشتوں سے بھی کئی ایک جواہر یزدے مستیاب ہوئے ہیں۔

اس کے علاوہ ”بے داغ ہے مانند سحر اس کی جوانی“ کے زیر عنوان ان بے بنیاد باتوں کو، جو نام نہاد شناسان اقبال کے اذہان کی پیداوار ہیں، حقائق کی روشنی میں باطل ثابت کیا گیا ہے۔ کافی عرصے سے حکیم الامت کی تاریخ پیدائش ایک اختلافی مسئلے کی صورت اختیار کر گئی ہے۔ میں خداوند کریم کا شکرگزار ہوں کہ اسے سلیمانی اور حضرت علامہ علیہ الرحمۃ کی بالکل درست تاریخ پیدائش کو مظہر عام پر لانے کی سعادت بھی میرے حسے میں آئی ہے۔ چنانچہ دستاویزوں اور ناقابل تردید شہادتوں کی روشنی میں اس غلط فہمی کا ازالہ کر دیا گیا ہے۔

کتاب کے آخر میں ”انکشافِ حقیقت“ کے تحت ڈاکٹر عبدالقیوم ملک صاحب، ڈاکٹر عبدالحمید ملک صاحب اور محترمہ مرحومہ حجاب امتیاز علی صاحبہ کے بیان کردہ واقعات بھی شامل کیے گئے ہیں جن میں بعض باتیں انکشافتات کا درجہ رکھتی ہیں۔ میں ان سب کے تعاون کا شکرگزار ہوں۔ ”سرودِ رفتہ“ میں تسلسل قائم رکھنے کے لیے مجھے متعدد کتابوں اور رسائل سے استفادہ کرنا پڑا اور ”بے داغ ہے مانند سحر اس کی جوانی“ میں فرمائی بثوت کے لیے مختلف کتابوں سے کئی ایک اقتباسات شامل کتاب کرنے پڑے۔ اس کے لیے متذکرہ کتابوں کے فاضل مصنفوں و دیگر اصحاب کا ممنون ہوں۔

میں مولانا غلام رسول صاحب مہر کا بھی احسان مند ہوں جنہوں نے کتاب زیر نظر کو بڑی کاوش سے دیکھا اور ”پیش لفظ“ لکھنے پر رضا مندی ظاہر کر کے میری حوصلہ افزائی فرمائی۔ اس سلسلے میں جناب مہر نے چند ایک تجاویز بھی مرحمت فرمائیں جن سے میں نے ”اقبال درون خانہ“ میں جا بجا استفادہ کیا ہے۔

اگر میں یہاں اپنے مرحوم ارشیفیت بزرگ سید امتیاز علی صاحب تاج کا شکر یہ ادانہ کروں تو یہ میری بہت بڑی کوتاہی ہو گی کیوں کہ انہوں نے زیر نظر کتاب کی اشاعت کے سلسلے میں جس قدر توجہ فرمائی اور میری حوصلہ افزائی کا موجب ہوئے، اس کے لیے میں ان کی روح کا بے حد احسان

مند ہوں۔ لیکن ساتھ ہی مجھے اس کا دلی افسوس بھی ہے کہ میری کتاب ابھی اشاعت کے ابتدائی مرحلہ میں تھی کہ تاج صاحب اپنے خالق حقیقی سے جامے اور انہوں نے ناشر کی حیثیت سے جو نوٹ لکھنا تھا اس سے پہ کتاب محدود رہی۔ اس کے ساتھ ہی برا درم گوہ نوشادی صاحب کا بھی شگر گزار ہوں کہ وہ بھی اس سلسلے میں میری معاونت فرماتے رہے۔

آخر میں ان تمام احباب کے لیے بھی سر اپاپس ہوں جنہوں نے اس سلسلے میں میری ہمت افزائی فرمائی۔ خاص طور پر اپنے دوست ریاست علی چودھری صاحب کا ممنون ہوں جنہوں نے سب سے پہلے میری توجہ اس کتاب کے لکھنے کی طرف مبذول کروائی۔

خالد نظیر صوفی

اقبال[ؒ] منزل، سیالکوٹ

۲۹ دسمبر ۱۹۶۹ء

حرف آگھی

اقبال درونِ فانہ جلد اول کی اس اشاعت مکر کے ساتھ حضرت علامہ کی خاگلی زندگی کے متعلق وہ واقعات جو اقبال درونِ فانہ (جلد دوم) کی اشاعت کے بعد میرے علم میں آئے نذر قارئین کیے جا رہے ہیں۔ گوان کو جلد دوم میں ہی شامل کیا جانا چاہیے مگر اب اس کے طبع دوم کا انتظار شاید درست نہ ہو کہ خدا جانے کب اس کی نوبت آئے۔ اس لیے مناسب یہی خیال کیا گیا کہ اب جبکہ جلد اول، کافیشِ ثالث اشاعت پذیر ہو رہا ہے تو کیوں نہ ان واقعات کو بھی اس میں شامل کر دیا جائے۔

اس میں خاندان کے چند بزرگوں کی روایات کے علاوہ کچھ دوسرے واقعات اور حقائق ”روحانیت اور تصوف“ کے زیر عنوان بھی شامل کیے جا رہے ہیں جونہ صرف دچپی بلکہ قارئین کے لیے معلومات افزائی ٹابت ہو سکتے ہیں کیونکہ یہ حضرت علامہ کی درونِ خانہ زندگی کے ساتھ کچھ ایسے موضوعات کا احاطہ بھی کرتے ہیں جو شاید ابھی تک درست انداز میں منظر عام پر نہیں آ سکے۔

خالد نظیر صوفی
اقبال منزل، سیالکوٹ

۱۵ اریش بیان، معظم ۱۳۲۵ھ
کیم اکتوبر ۲۰۰۴ء

سرودِ رفتہ

(گھر پیو حالات، عادات و خصائص اور مختصر حالاتِ زندگی)

عمر ہا در کعبہ و بت خانہ می نالد حیات
تا زبزم عشق یک دانے راز آید بروں
(اقبال)

۲۹ دسمبر ۱۸۷۳ء بروز سمووار، صبح صادق کے وقت سیالکوٹ کے ایک معزز اور متوسط کشمیری گھرانے کے صوفی منش بزرگ جناب شیخ نور محمد صاحب کے چھوٹے سے گھر کی ناضجتی اور نیم روشن کوٹھڑی میں ایک عظیم روح نے دیے کی ٹھنڈائی اور مدھم تی روشنی میں آنکھیں کھولیں۔ نومولود کے خدو خال بہت پیارے اور رنگ سرخ و سپید تھا۔ یوں محسوس ہوا جیسے چاند نکل آیا، لیکن اس وقت کے خبڑھی کہ اس بچے کی قسمت کا ستارہ ایک دن آسمانِ شہرت پر اس تابنا کی سے چکنگا کہ مشرق و مغرب کو اپنی ضیا پاشیوں سے گنجگا دے گا اور زمانے کے قلب و نظر کو منور کر کے انسانیت کے لیے مینار نور کی حیثیت اختیار کر لے گا۔

اس اقبال مدندر جس کی بلند اقبالی کی بشارت گوشیخ نور محمد صاحب کو خواب میں مل چکی تھی، مگر ان کو بھی یہ احساس یقیناً اس وقت نہ ہوا ہو گا کہ ان کے بلند اقبال صاحب زادے کا شمس اقبال بیسویں صدی میں عین نصف الہمار پر ہو گا۔ نومولود کی والدہ ماجدہ نے ”محمد اقبال“ نام تجویز کیا، لیکن انھیں کیا خبڑھی کہ بچہ اسما بُسمی ہو گا اور اس دور میں محمد کے دین کا اقبال بلند سے بلند تر کر دکھائے گا۔

نئھا منا اقبال اپنی عظیم ماں (محترمہ امام بی بی) کے سایہ شفقت میں آہستہ آہستہ پروان چڑھنے لگا۔ ایسی عظیم ماں میں بہت کم بچوں کو نصیب ہوتی ہیں جو جسمانی پرورش کے ساتھ ساتھ ذہنی

اور روحانی نشوونما پر بھی نگاہ رکھتی ہیں اور بچ کو صراطِ مستقیم پر ثابتِ قدیمی کے ساتھ قدم بڑھانے اور کارگاہِ حیات میں ہمت کے ساتھ قدم جمانے کی تربیت بھم پہنچاتی ہیں۔ یہ اسی اعلیٰ تربیت کا اثر تھا کہ اقبال بچپن میں ہی بڑے پا کیزیہ مزاج اور خاموش طبع تھے۔ عام بچوں کی طرح کھلیل کو دو اور غیر سنبھیڈہ حرکات انھیں بالکل پسند نہ تھیں بلکہ ”ہونہار بروائے کچنے چکنے پات“ کے مصدق وہ بڑے ذہن اور سمجھدار واقع ہوئے تھے۔

پانچ چھ برس کی عمر میں پڑھائی کا سلسلہ شروع ہوا۔ شمع علم سے انھیں والہانہ عشق تھا۔ حصول علم کے لیے ذوق و شوق کا یہ عالم تھا کہ رات کو نیند میں اٹھ کر پڑھتے رہتے۔ اشاید قدرت انھیں جلد از جلد اور زیادہ سے زیادہ علوم سے بہرہ مند کرنے کا انتظام کر رہی تھی۔ ایک دفعہ نصف شب کے وقت بے جی (والدہ اقبال) کی آنکھ اچانک کھل گئی تو انھوں نے نانا جان (علامہ مغفور) کو دیے کے قریب بیٹھے سکول کا کام کرتے ہوئے پایا۔

دواں آوازیں دیں مگر وہ مس سے مس نہ ہوئے۔ انھوں نے اٹھ کر شانوں سے پکڑ کر ہلا کیا اور کہا: ”اقبال! اس وقت آدھی رات کو کیا پڑھ رہے ہو؟ اٹھو جاؤ، صح کام کر لینا۔“ نانا جان کسم سائے اور جواب دیا: ”بے جی! سویا ہو تو ہوں۔“ اب تو ان کی والدہ کو وہم ہو گیا، روز رات کو کئی کئی بار اٹھ کر دیکھتیں اور اکثر انھیں اسی حالت میں پاتیں اور اٹھا کر سلاتیں۔ صح کو جب آپ سے اس کے متعلق استفسار کیا جاتا تو وہ علمی کا اظہار کرتے۔ جیران کن بات یہ تھی کہ ریاضی کے جوسوالات وہ نیند میں حل کرتے، وہ بالکل درست ہوتے۔ آہستہ آہستہ ماں کی توجہ سے ان کی یہ عادت چھوٹ گئی۔^۲

چھوٹی ہی عمر میں آپ بڑے حاضر جواب اور سکول میں بڑے ہر دل عزیز تھے۔ استاد اور ہم سبق ان کو بڑی قدر اور محبت کی نگاہ سے دیکھتے تھے۔ حاضر جوابی کا یہ عالم تھا کہ ایک روز جماعت میں ذرا دیر سے پہنچے، استاد نے استفسار کیا تو جواب دیا: ”جناب اقبال دیر ہی سے آیا کرتا ہے۔“ ایک ناچنچتہ ذہن سے ایسے بامعنی جواب نے استاد کو چونکا دیا اور اس نے پس منظر میں جھلکتی ہوئی ایک عظیم شخصیت کا پرتو دیکھا تو سینے سے لگالیا۔

نانا جان قبلہ جن دنوں سکاچ مشن سکول کی چوچھی یا پانچویں جماعت میں تھے، ایک روز ان کی جماعت میں ایک مرد قلندر، اوچے لمبے اور سرخ و سپید، اپنے حال میں مست آن وارد ہوئے۔ بڑی شفقت سے ان کے سر پر ہاتھ رکھا، پیشانی پر یوسدیا اور بغیر کچھ کہے سنے والپس چلے

گئے۔ استاد نے آپ سے ان کے متعلق پوچھا تو انھوں نے بالکل علمی کا اظہار کیا۔ بعد میں تحقیق کرنے سے معلوم ہوا کہ اس مردو رویش نے کسی سے بھی ان کے متعلق دریافت نہ کیا تھا اور خود ہی سیدھے ان کے پاس جا پہنچے تھے۔ اس کے بعد بھی وہ مرد قلندر کبھی کبھارنا جان سے ملنے آتے رہتے تھے۔^۳

شاعر مشرق گوچپن ہی میں شاعری سے لگاؤ تھا۔ میری نافی جان مکرمہ (علامہ مرحوم کی بجا وجد بیگم شیخ عطاء محمد صاحب) بتایا کرتی تھیں کہ ”اقبال بڑے خوش گلو اور پرسوز آواز کے مالک تھے۔ بچپن میں وہ ہمیں منظوم قصے بڑے پیارے لحن کے ساتھ سنایا کرتے تھے۔ اکثر اوقات قصہ پڑھتے پڑھتے، اپنی طرف سے بھی کوئی فقرہ (مصرع) اس میں جڑ دیتے اور ان کا فقرہ (مصرع) ایسا پُرا اثر اور خوبصورت ہوتا کہ ہم سب انھیں بے ساختہ داد دیا کر سکیں۔ اس وقت ان کی عمر بکشل دس بارہ برس تھی۔“

بچپن میں آپ کو کبوتروں سے بے حد لگا ورہا۔ چونکہ اس زمانے میں فراغت زیادہ تھی اس لیے لوگ عجیب عجیب مشاغل رکھتے تھے۔ انھی میں ایک مشغله کبوتر پالنا بھی تھا اور سیالکوٹ کے محلہ کشمیر یاں میں تو یہ شغل ان دونوں انہیا پر تھا، آج بھی وہاں اس کے کافی آثار ملتے ہیں۔ چونکہ بچے پرندوں اور جانوروں کے دل دادہ ہوتے ہیں اس لیے ان کا اس ماحول میں کبوتروں کی طرف راغب ہو جانا ایک قدرتی امر تھا۔ میاں جی (والدِ اقبال) نے ان کا شوق دیکھ کر انھیں گھر ہی پر کبوتر رکھنے کی اجازت دے دی تاکہ وہ کبوتروں کے شوق میں غلط صحبت میں نہ پڑ جائیں۔ اب ناجان کوٹھے پر سے اپنے کبوتر اڑاتے اور گھنٹوں خاموش بیٹھے ان کی پرواز سے لطف اندوز ہوتے رہتے۔ کبوتروں کا شوق انھیں کافی عرصے تک رہا؛ لਾہور میں انارکلی میں بھی ان کے پاس کبوتر تھے، پھر جب میلکوڈ روڈ پر منتقل ہوئے تو کبوتروں کے لیے خاص ڈریبے بنوائے۔ لیکن جب جاوید مامول بیدا ہوئے تو انھوں نے یہ شوق ختم کر دیا اور تمام کبوتر گھر سے نکال دیتے تاکہ جاوید مامول اس شغل کے اثرات سے محفوظ رہیں۔ کبوتروں سے لگاؤ کا یہ عالم تھا کہ جب کبھی آپ چھٹت یا چن میں لیٹیے ہوتے تو دور فضا میں محو پرواز کبوتروں کو فوراً پیچان لیتے کہ یہ کون سی قسم ہے اور وہ کون ہی نسل۔

آپ نے ۱۸۹۳ء میں سوانحیں برس کی عمر میں میٹرک کا امتحان پاس کیا۔ ان دونوں میں چونکہ سیالکوٹ میں امتحانات کا سینئر نہیں تھا اس لیے آپ نے گجرات کے سینئر سے میٹرک کا امتحان

دیا تھا۔ وہ امتحان دینے گھرات گئے ہوئے تھے کہ وہاں کے سول سرجن خان بہادر عطا محمد صاحب نے انھیں دیکھا اور پسند فرمایا اور اپنی صاحب زادی کے لیے سلسلہ جنبانی شروع کی۔ چنانچہ اس وقت کے رواج کے مطابق والدین نے شادی طے کر دی۔ اگرچہ آپ اتنی کم سنی میں شادی کے لیے تیار نہ تھے مگر بزرگوں کے آگے سرستالیم خم کرنا ہی پڑا۔ اس بیوی سے دونپیچہ پیدا ہوئے، معراج بنگم^۲ (یہ ۱۷ اکتوبر ۱۹۱۵ء کو ۱۸ برس کی عمر میں فوت ہو گئیں) اور آفتاب اقبال۔

انگلستان سے واپسی کے بعد نانا جان نے چند گھر یلو و جوہ^۵ کے زیر اثر دوسرا شادی کرنے کے ارادے کا اظہار اپنے بزرگوں سے کیا تو ان کے والدِ گرامی اور بڑے بھائی بہت بہرہم ہوئے اور ان پر زور دیا کہ وہ والدہ آفتاب کو لا ہور لے جائیں اور دوسرا شادی کا خیال دل سے نکال دیں۔ لیکن اب چونکہ وہ خود مختار تھے اور اپنا برا بھلا اچھی طرح سمجھ سکتے تھے اس لیے انہوں نے اپنے بزرگوں پر دلائل کے ساتھ یہ ثابت کر دیا کہ دوسرا شادی ناگزیر ہے۔

چنانچہ ۱۹۱۲ء میں لا ہور کے ایک معزز کشمیری گھرانے کی نیک سیرت اور خوش اطوار بی بی سے، جو قرآن شریف اور گھر پر ارد و پرچمی ہوئی تھیں، ان کا نکاح ہو گیا۔ لیکن چند وجوہ کی بنا پر تقریباً دو برس تک رخصتی نہ ہو سکی۔ اسی دوران لدھیانے کے مشہور نولکھا خاندان میں علامہ مرحوم کی تیسرا شادی ہوئی۔

۱۹۱۳ء میں جب والدہ جاوید سیالکوٹ آئیں، اس وقت میری والدہ مکرمہ دو اڑھائی برس کی اور اپنے پچاچان کی بڑی بچتی تھیں۔ آپ کو ان سے دلی گاؤ تھا اور اپنے بچوں کی طرح عزیز رکھتے تھے (ان کا یہ پیارا آخودم تک قائم رہا)۔ وہ انھیں (میری والدہ کو) گود میں لیے کھلاتے رہتے۔ مٹھائی کا لانچ دے کر تمام گھر والوں کے عجیب عجیب نام پکارنے کو کہتے اور دوسروں کے چین بھین ہونے سے بڑے محظوظ ہوتے۔ وہ بچوں کی ٹوٹی پھوٹی اور تو تملی باتیں بڑے شوق سے سنتے، گھر کے تمام چھوٹے بچوں سے ان کے نام بار بار پوچھتے اور جب بچے بالٹ سیدھے نام بتاتے تو خوب ہنستے۔ میری بڑی خالہ مجرمہ بھی ان دونوں چھوٹی تھیں، جب ان سے ان کا نام پوچھا جاتا تو وہ بڑی تیزی سے بتاتی بلکہ بندوق داغتی ہے۔ اس کے بعد جب میری والدہ کی باری آتی تو وہ بڑی آہنگی سے اپنا نام ”چھیما بارک“ (وسمیہ مبارک) بتاتی تو آپ پوچھتے: ”کون سی بارک۔ فوجیوں والی؟“ انہی دونوں کا ذکر ہے کہ محلے میں کسی کے ہاں اڑکا پیدا ہوا جس کا نام ”تجل حسین“

رکھا گیا۔ میری والدہ محترمہ اپنی تو تلی زبان میں اسے ”جمل شین“ کہتیں۔ ناجان قبلہ کو یہ ”جمل شین“ ایسا پسند آیا کہ بار بار پوچھتے اور وہ ہر بار بھولپنے سے ”جمل شین“ بتا دیتیں تو خوب ہنتے۔ آخر بار بار پوچھنے سے زرچ ہو کر ایک روز وہ غصے میں بویں: ”شواری تے دشیاے۔ جمل شین، جمل شین، جمل شین“ (سو بار تو بتایا ہے کہ۔ چل حسین۔ چل حسین، چل حسین)۔ آپ ان کے غصے سے بڑے محفوظ ہوئے اور ہنستے ہوئے فرمایا: ”اچھا بابا، ہماری توہہ، اب کبھی نہیں پوچھیں گے۔“

آپ کی طرح والدہ جاوید بھی بچوں کی بے حد دلدادہ تھیں۔ خواہ کتنا ہی میلا کچیلا بچہ ہوتا، اسے گود میں اٹھاتیں اور بھینچ بھینچ کر پیار کرتیں۔ میری والدہ کے ساتھ ان کا پیارتا بڑھا کر انھیں منہ بولی بیٹی بنا لیا اور ہر وقت ان کو اپنے پاس رکھتیں۔ کچھ عرصے بعد جب حضرت علامہ نے انھیں لا ہو رہا لیا تو وہ انھیں (میری والدہ کو) بھی ہمراہ لے گئیں۔ سب نے بہت منع کیا کہ ابھی چھوٹی ہے۔ وہاں جا کر تنگ کرے گی، مگر وہ نہ مانیں۔ اس طرح اب میری والدہ ہمہ وقت اپنے بچا جان کے سایہ شفقت میں پروش پانے لگیں اور شادی تک زیادہ تر وہیں مقیم رہیں۔^۶

والدہ کمرمہ اپنے بچپن کا ایک واقعہ یوں بیان فرماتی ہیں:

”ان دونوں ہم انارکلی بازار میں رہتے تھے۔ میں زیادہ سے زیادہ چار پانچ سال کی ہوں گی ایک روز سے پہر کے وقت بڑے زور کی آندھی آئی۔ ہم چونکہ تیسری منزل پر رہتے تھے اس لیے ہوا بے حد زور دار تھی۔ پچھی جان (والدہ جاوید) اور گھر یو ملاز مہم صحن میں سے سامان وغیرہ اٹھا اٹھا کر اندر کھرہی تھیں۔ میں بھی اپنی بینا کا بچھرہ اندر لے آئی۔ اسی وقت ہوا کے شدید باؤسے صحن کے ایک طرف کی دیوار کا کچھ حصہ دھڑام سے گر پڑا۔ ڈر کے مارے میری چیخ نکل گئی اور میں نے روتے ہوئے کہا: ”ہائے! میرے چاچا جی اینے پریے کھوں لان گے؟“ (ہائے ہائے!) میرے چچا اتنے روپے کہاں سے لگائیں گے؟) میرے چھوٹے سے ذہن میں اس وقت یہی خیال آیا کہ اب اس دیوار کی مرمت پر بچا جان کے روپے خرچ ہوں گے۔ پچھی جان میرے پریے (روپے) کہنے سے بہت محفوظ ہو رہی تھیں۔ بار بار پریے، دُھراتیں اور فنسٹیں۔ جب بچا جان (حضرت علامہ) اوپر تشریف لائے تو پچھی جان نے انھیں سارا واقعہ سنایا اور اسی طرح نقل کر کے بتایا کہ ”ہائے ہائے! میرے چاچا جان اینے پریے کھوں لان گے؟“ پچھی جان کے اس طرح نقل کرنے سے مجھے بڑی شرم آئی اور میں بھاگ کر اندر کمرے میں جا چھپی۔ بچا جان نے پچھی جان

سے فرمایا: ”آپ بھی کی بات کو مذاق میں نہ اڑائیں بلکہ اس کے جذبے کی داد دیں کہ اتنی چھوٹی سی عمر میں بھی اسے دوسرے کی تکلیف کا کتنا احساس ہے کہ دیوار گرنے کے ساتھ ایک دم اسے یہی خیال آیا کہ مرمت پر اب اس کے پچا کے روپے خرچ ہوں گے۔ میری یہ بات یاد رکھی کہ یہ بھی بڑی ہو کر بڑے حساس دل کی مالک ہو گی اور کسی دوسرے کی معمولی سی تکلیف بھی اسے بے چین کر دیا کرے گی۔“ پھر پچا جان نے پیار سے مجھے اپنے پاس بلا بیا اور بڑی محبت سے گود میں بٹھا کر سمجھایا کہ ”سیما بیٹی! یہ مکان ہمارا نہیں بلکہ ہم تو یہاں پر کرایہ دار ہیں۔ اگر دیوار گری ہے تو اس کی مرمت مالک مکان کرائے گا، تم بے فکر ہو، تمہارے پچا کے پریے محفوظ ہیں۔“ اس واقعے کے بعد پچا جان اور پچی جان نے پریے کو میر اندماق ٹھہرا دیا۔ عید کے روز پچا جان فرماتے: ”سیما! تمھیں کتنے پریے عیدی دی جائے۔“ ہر بات میں جان بوجھ کر پریے استعمال فرماتے۔ کبھی پچی جان سے کہتے: ”سیما کو بہت سارے پریے دینا،“ اسی طرح میں کافی بڑی ہو گئی لیکن پچا جان مجھے پریے کہہ کر تنگ کرتے رہے۔ بڑے ہو جانے کے بعد مجھے بہت شرم آتی کہ میں کبھی روپوں کو پریے کہا کرتی تھی۔ آخر ایک روز پچی جان نے انھیں منع کیا کہ اب تو بے چاری سیما بڑی ہو گئی ہے، اسے یوں تنگ نہ کیا کریں۔ چنانچہ اس کے بعد پھر کبھی پچا جان نے اس لفظ کا ذکر نہیں کیا۔“ والدہ محمد ممتاز بیان فرماتی ہیں کہ ”پچا جان یروں خانہ اگر ایک عظیم منکر اور بلند پایہ شاعر تھے تو اندر وہ خانہ ایک ہمدرد شوہر اور شفیق باپ بھی تھے۔ وہ گھر میں بڑے خوش و خرم رہتے اور اہل خانہ کا ہر طرح خیال رکھتے۔ البتہ جب کبھی بیٹھے بیٹھے کسی گھری سوچ میں گم ہو جاتے تو انھیں مخاطب کرنا خاصا مشکل ہو جایا کرتا۔“

حضرت علامہ اپنے والدین کے بڑے فرمان بردار تھے اور انھیں بے حد عزیز رکھتے تھے۔ ان کی عزت انھیں اس قدر ملحوظ تھی کہ ان کے سامنے کبھی اوپری آواز میں گفتگو نہ کرتے۔ اپنی والدہ ماجدہ سے تو انھیں بے پناہ محبت تھی۔ جب سالکوٹ تشریف لاتے تو سب سے پہلے بڑے پیار سے ان سے گلے ملتے اور وہ بھی بڑی محبت سے ان کے سر اور پیشانی کو چوتھیں۔ آپ اپنے بڑے بھائی شیخ عطاء محمد صاحب کا بھی بے حد احترام کرتے تھے۔ (شیخ صاحب علامہ صاحب سے تقریباً پندرہ برس بڑے تھے)۔ وہ ان کے پاس بڑے با ادب بیٹھتے۔ اگر وہ گھر پر موجود ہوتے تو کبھی اوپری آواز میں شعر نہ پڑھتے۔ دونوں بھائیوں میں پیار اور محبت بھی بے حد تھی۔ گھنٹوں اکٹھے بیٹھے مختلف موضوعات پر تبادلہ خیالات کرتے رہتے اور جب تک دونوں بھائی آپس میں مشورہ نہ کر

لیتے کسی کام کی ابتداء کرتے۔ ایک دفعہ میری بڑی خالہ محترمہ کے لیے کہیں سے رشتہ کا پیغام آیا، لڑکا اور اس کے والدین ختم نبوت کے منکرین میں سے تھے۔ بڑے نانا جان (شیخ عطا محمد صاحب) گو خود کے حنفی المذہب مسلمان تھے لیکن چونکہ رشتے داری تھی اور لڑکا بھی اچھا تھا اس لے وہ اس سلسلے میں نیم رضا مند تھے۔ البتہ آخری فیصلہ علامہ صاحب سے مشورے تک ملتی کر دیا۔ چند روز بعد علامہ مغفور جب سیال کوٹ تشریف لائے تو شیخ صاحب نے اس کا ذکر ان سے کیا اور ان کی رائے دریافت کی تو آپ نے جواب دیا: ”بھائی صاحب! اگر میری اپنی بیٹی ہوتی تو میں ہر گز ہر گز یہاں اس کی شادی نہ کرتا۔“ بڑے نانا جان نے فرمایا: ”کیا یہ تمہاری بیٹی نہیں؟ اگر تھیں ناپسند ہے تو یہ رشتہ کبھی نہ ہوگا۔“ چنانچہ اسی وقت انکار کر دیا گیا۔

حضرت علامہ اپنی بڑی بھاوجہ (بیگم شیخ عطا محمد صاحب) کی بھی بے حد عزت کرتے تھے اور انھیں بمنزلہ اپنی ماں جانتے تھے۔ وہ ہمیشہ کہا کرتے تھے کہ ”بھائی جی تو میری ماں کی جگہ ہیں۔“ (بھائی جی جب بیاہ کر آئیں تو شاعر مشرق اس وقت بمشکل دس گیارہ برس کے تھے اور بھائی جی نے انھیں اپنے بچوں کی طرح عزیز رکھا۔) وہ انھیں ”بھائی جی“ کہہ کر پکارتے تھے۔ یہ نام اتنا عام ہوا کہ سب انھیں اسی نام سے پہچانتے اور پکارتے۔ اپنے بچوں کے علاوہ پتوں اور نواسوں تک نے انھیں اسی نام سے جانا اور پہچانا۔ فرق صرف اتنا ہوا کہ ہم نے انھیں ”وڈے بھائی جی“ (بڑی بھائی جی) کے روپ میں دیکھا۔ وہ ایک عظیم خاتون تھیں۔ پابندِ صوم و صلوٰۃ، پاکباز اور صارخ، ایک دنوواز اور پیاری شخصیت، وہ بڑی وسیع القلب اور سیدھی سادی طبیعت کی ماک تھیں۔ کبھی کسی کی برائی کا تصور بھی دل میں پیدا نہیں ہونے دیا۔ ہر کسی کی بھلانی ان کو مقصود اور ہر کسی کی اچھائی ان کے لیے باعثِ مسرت ہوتی تھی۔ ”میاں جی“ (والدِ اقبال) ان کے اس قدر گرویدہ تھے کہ ان کے ہاتھ کے پکے ہوئے کھانے کے سوا کسی دوسرا چیز کو پسند نہ فرماتے، یہاں تک کہ حق بھرنے کی ڈیوبٹی بھی ان ہی کی تھی اور وہ کسی دوسرے کے ہاتھ بھجوادیتیں تو میاں جی ہوتے۔ اکثر اوقات یوں ہوتا کہ بھائی جی ”چلم“ بھر کے کسی بچے کے ہاتھ بھجوادیتیں تو میاں جی اس کو ناقص قرار دے دیتے لیکن کئی دفعہ ”چلم“ کوئی دوسرا بنا تا اور بھائی جان صرف ان کے حق پر کھا آتیں تو وہ بالکل مطمئن رہتے اور چلم کے اچھے بھرے ہونے کی تعریفیں کرتے۔

آخر عمر میں میاں جی کو بڑے نانا جان (شیخ عطا محمد صاحب) اور بھائی جی (بیگم شیخ عطا محمد صاحب) کے بغیر ایک پل چین نہ آتا تھا۔ ایک دفعہ چھوٹے نانا جان (علامہ مرحوم) کو در دگردہ

کا شدید دورہ ہوا تو بڑے نانا جان مع بھابی جی تقریباً ایک ماہ لا ہو رہا میں ان کے پاس مقیم رہے۔ سیالکوٹ میں میاں جی کے پاس ان کی بڑی صاحب زادی محترمہ فاطمہ بی بی صاحبہ، گھر کی دوسری خواتین اور بڑے پوتے شیخ اعجاز صاحب تھے۔ میاں جی نے چند روزوں تو صبر کیا مگر پھر شور مچانے لگے کہ ”عطاء محمد کو بلا و۔ مہتاب (نیگم شیخ عطاء محمد) کو بلا و۔“ سب ان کو سمجھاتے کہ وہاں پر ان کی موجودگی ضروری ہے کیونکہ علامہ صاحب بہت بیمار ہیں۔ کچھ دیر تو خاموش رہتے لیکن پھر وہی مطالبہ شروع کر دیتے۔ کبھی ماموں اعجاز صاحب سے فرماتے کہ ”اگر میں نوت ہو گیا تو تم کیا کرو گے، لا و میرا کفن، میں خود تیار کر کے رکھ دوں۔ عطاء محمد بیہاں پر نہیں ہے، تم کہاں کفن تیار کرواتے پھر و گے۔“ اعجاز ماموں ان کو سمجھاتے کہ ابا جان لا ہو رہی تو گئے ہیں، کون سے ملک سے باہر گئے ہوئے ہیں، آپ ایسی باتیں کیوں سوچتے ہیں۔“ لیکن وہ تو بہانے سے نانا جان اور نانی جان کو بلا ناچاہتے تھے۔ اگر اس طرح کامیابی نہ ہوتی تو پھر کہنے لگتے ”تم لوگوں نے تو مجھے بھوکا مار دیا ہے، دودھ میں پانی ملا دیتے ہو۔ جلدی عطاء محمد اور مہتاب کو بلا و۔ میں تمہارے ہاتھ کی کوئی چیز نہ کھاؤں گا۔“ آخر نانا جان قبلہ اور نانی جان جنت مکانی واپس تشریف لائے اور میاں جی کا اضطراب ختم ہوا۔ وفات سے کچھ عرصہ قتل ان کی بیانی بالکل ختم ہو گئی اور ضعیفی اس قدر تھی کہ سارا وقت اپنے بستر پر بیٹھے ذکرِ الہی میں مشغول رہتے۔ اسی زمانے میں انھیں یہ وہم ہو گیا کہ انھیں درست وقت نہیں بتایا جاتا۔ اگردن کے نوبجے دریافت کرتے کہ کیا وقت ہوا ہے اور کوئی بتاتا کہ صحیح کے نوبجے ہیں تو آپ بھنڈ ہوتے کہ نہیں یہ سورات کے نوبیں، تم سب غلط بیان کرتے ہو۔ لا و رات کا کھانا لا و۔ انھیں کہا جاتا کہ ابھی تو آپ نے ناشستہ کیا ہے، رات کا کھانا کہاں سے آئے، تو وہ کبھی نہ مانتے، سارا گھر سر پیختا کہ یہ صحیح کے نوبیں ہیں لیکن وہ نہ مانتے۔ اگر کبھی رات کو وقت پوچھتے اور بتایا جاتا کہ رات کے بارہ بجے ہیں تو وہ کہتے نہیں، یہ تو دن کے بارہ بجے ہیں۔ لا و دوپھر کا کھانا لا و، مجھے بھوک لگ رہی ہے۔ اب خواہ کوئی کچھ کرے، وہ یہ ماننے کے لیے یار نہ ہوتے کہ یہ رات کے بارہ ہیں۔

حضرت علامہ بڑے بذلہ سنج اور حاضر جواب واقع ہوئے تھے۔ روتوں کو بنساد بینا تو ان کے لیے معمولی بات تھی، گفتگو کے دوران میں چھوٹے چھوٹے چکلے بیان کرنا ان پر ختم تھا۔ ان کی گفتگو میں اس قدر روانی اور زور ہوتا کہ کسی کو قطع کلامی کی جرأت نہ ہوتی۔ دوسروں کو لا جواب کر دینے کا انھیں خاص ملکہ تھا۔ کوئی سوال کرتا تو جواب میں الفاظ و معانی کا بحرِ زخار امنڈتا چلا

آتا۔ آسان موضع ہوتا یا کوئی دیقق مسئلہ وہ بلا تکان بولتے چلے جاتے۔ ایسے معلوم ہوتا کہ خیالات کاٹھاٹھیں مارتا ہوا سمندر ہے جس میں حاضرین بہے چلے جا رہے ہیں اور کسی کوتن بدن کا ہوش نہیں۔ ان کا جواب اس قدر جامع اور معلومات افزایا ہوتا کہ اس موضع پر مزید سوالات کی گنجائش مشکل ہی سے پیدا ہوتی۔ عام طور پر وہ گفتگو پنجابی زبان میں کرتے، البتہ جب کوئی دیقق اور فلسفیانہ مسئلہ درپیش ہوتا تو اور اگر زیریزی وغیرہ کو اظہار مطلب کا ذریعہ بناتے۔ گھر میں وہ ہمیشہ پنجابی اور وہ بھی ٹھیٹھی سیا لکوئی میں بات چیت کرتے۔

آپ بڑی بلند اور رعب دار آواز میں گفتگو کرنے کے عادی تھے۔ دوران گفتگو میں وہ آنکھوں کو تھوڑا سیکڑ لیتے، البتہ جب گفتگو میں شدت پیدا ہوتی تو آنکھیں پوری کھل جاتیں، چہرہ جلال اور جوش سے سرخ ہو جاتا۔ آپ کی آواز بڑی صاف، بلند، پُرسوز اور پر وقار تھی۔ علی اصح قرآن عکیم کی تلاوت ان کا روز کا معمول تھا۔ وہ اس قدر رخش الحان تھے کہ سننے والے محور ہو جاتے۔ دل چاہتا کہ وہ یونہی تلاوت کیے جائیں اور آدمی ستار ہے۔ قرآن مجید کی تلاوت کے دوران میں ان پر اس قدر رقت طاری ہو جاتی کہ وہ زار و قطار و نے لگتے اور بعض اوقات اس قدر روتے کہ قرآن پاک کے صفات تر ہو جاتے۔

نانا جان قبلہ انتہائی طور پر سادگی پسند تھے، خصوصاً بابس کے معاملے میں تو وہ بے پرواں کی حد تک سادہ مزانج تھے۔ گرمیوں میں گھر پر صرف دھوٹی اور بازو والی بنیان پہنے رہتے۔ اکثر یہ دونوں کپڑے کافی میلے ہو جاتے لیکن وہ اپنے حال میں مست، نشست گاہ میں لوگوں کے درمیان بیٹھے حکمت کے خم لندھاتے رہتے۔ والدہ جاوید کی باران کی توجہ میلے کپڑوں کی طرف مبذول کرتا تین لیکن وہ ثال جاتے۔ آخر جب وہ زیادہ ہی مصر ہوتیں تو بڑی بے نیازی سے کپڑوں پر ہاتھ پھیرتے ہوئے فرماتے: ”کوئی ایسے میلے تو نہیں ہیں، البتہ اگر تمہاری بھی خوشی ہے تو لا و بدل ہی لیتے ہیں۔“ سردیوں میں گھر بیلہ بابس میں دوچیزوں کا اضافہ ہو جاتا، ایک تو گلے میں ”ٹاٹے“ کا کھلا کرتا پہن لیتے اور دوسرا شانوں پر دھستا ڈال لیتے۔ گرمی کے مقابلے میں سردی کا احساس انھیں زیادہ ہوتا تھا۔ گرمیوں میں عام طور پر بغیر نکھے کے بیٹھے رہتے لیکن سردیوں میں جہاں بیٹھتے کوئی لوں کی آنگیٹھی قریب رکھواتے۔ گھر پر پاؤں میں سلیپر کی بجائے سیاہ رنگ کا پپ شو (گرگابی) پہننے جس کے اوپر ”بو“ لگی ہوتی تھی۔

جوانی میں انھیں عام پنجابیوں کی طرح شلووار قیص پسند تھی۔ قیص پر عام کوٹ لیکن

سردیوں میں بند گلے کافر اک کوٹ پہننے تھے اور سر پر سفید یا موئیہ رنگ کی ملک کی گڈی پاندھتے تھے۔ بعد میں انہوں نے ترکی ٹوپی بھی پہننی شروع کر دی۔ انگریزی ٹوپی (ہیٹ) شاید ہی کبھی پہننے تھے۔ ولایت جانے سے پہنچنے والے انہوں نے کبھی انگریزی لباس نہیں پہنا۔ ولایت سے واپس آ کر بھی انہوں نے سوت وغیرہ بہت کم استعمال کیا۔ دراصل انھیں انگریزی لباس بالکل ناپسند تھا اور وہ دیکی لباس ہی کوڈل سے پسند فرماتے تھے۔ والدہ محترمہ بیان کرتی ہیں کہ ”میں نے پچھا جان کو بہت ہی کم کوٹ پتلون پہننے دیکھا ہے۔ یا تو کچھری جانے کے لیے کوٹ پتلون پہننے اور برطی نا گواری سے عکھائی لگاتے یا پھر کسی خاص تقریب میں شمولیت کے لیے انگریزی لباس زیب تن کرتے تھے۔ کپڑے پہننے وقت وہ سردا آہیں بھرا کرتے تھے۔ شاید انگریزی لباس سے دلی نفرت کی بنا پر اسے پہننا طبیعت پر گراں گزرتا۔ گھروالیں پہنچتے ہی سب سے پہلے کوٹ پتلون اتارتے اور اپنا پسندیدہ گھر میلے لباس پہن لیتے۔“

سادگی کا یہ عالم تھا کہ جیسا بھی کپڑا مل جاتا پہن لیتے۔ انھیں اس سے سروکار نہ تھا کہ کپڑا ریشمی ہے یا سوتی۔ انہوں نے کبھی اپنے لیے کپڑے وغیرہ پسند نہیں کیے۔ والدہ جاوید جیسے کپڑے بنوادیتیں وہ بخوبی پہن لیتے۔ کپڑے کے معاملے میں پیچان کا یہ عالم تھا کہ والدہ جاوید کے بھائی کی شادی پر انھیں جو کپڑے ملے ان میں ”بوسکی“ کی قیص تھی۔ والدہ جاوید نے قیص دکھاتے ہوئے انھیں بتایا کہ یہ ”بوسکی“ ہے۔ وہ بڑے حیران ہوئے اور فرمایا: ”اچھا! تو یہ بوسکی ہے لیکن اس میں کوئی خاص بات تو نظر نہیں آتی۔“

وہ فطرتاً سامن پسند تھے۔ چار پائی پر نیم دراز یا گاؤں تکیے سے ٹیک لگائے میٹھے رہنے کے بڑے دل دادہ تھے۔ وقت کی پابندی ان کے لیے مشکل تھی۔ اگر کہیں وقت مقررہ پر پہنچنا ہوتا تو انھیں ہمیشہ دیر ہو جاتی۔ اکثر مطالعے میں اس قدر منہمک رہتے۔ کہ دوپہر کا کھانا بھی بھول جاتے۔ جب فارغ ہوتے تو بڑے مخصوصاً نماز میں دریافت فرماتے: ”کیا میں نے کھانا کھایا تھا؟“ صبح یا شام کی سیر کی عادت تھی، شام کے وقت صحن میں ہی دو ایک چکر لگایتے اور بس، یہی ان کی سیر تھی۔

سفر سے ان کی طبیعت بہت گھبرا تی تھی۔ اگر کہیں جانے کا پروگرام بنتا تو کئی روز پہلے ہی سے اس کی فکر دامن گیر ہو جاتی۔ بار بار ہدایات دیتے؛ کبھی گاڑی کا وقت معلوم کراتے، کبھی سامان وغیرہ کے متعلق دریافت کرتے۔ اگر کبھی مستورات کو بھی ساتھ جانا ہوتا تو ان کی پریشانی

میں مزید اضافہ ہو جاتا۔ والدہ مکرمہ بیان فرماتی ہیں کہ ”سیالکوٹ آنے کے لیے پہلے کئی روز تک تو ارادہ ہی باندھتے رہتے اور اس قدر پریشان ہوتے اور اہتمام فرماتے جیسے سفر حج پر روانہ ہو رہے ہوں۔ سیالکوٹ کے لیے ہمیشہ شام کی گاڑی سے روانہ ہوتے اور جب تک گھر پہنچ نہ جاتے ان کی بے شمار اور بے بنیاد پریشانیوں کا خاتمه نہ ہوتا۔ اگر کبھی پیچی جان (والدہ جاوید) اور میں بھی ان کے ہمراہ ہوتیں تو ان کی پریشانی دیدنی ہوتی۔ یوں محسوس ہوتا کہ ان کے ساتھ کوئی بہت بڑا خزانہ ہے جس پر ڈاکا پڑ جانے کا ڈرائیں چین نہیں لینے دے رہا۔“

کھانے کے معاملے میں وہ سادہ مزاج ضرور تھے لیکن نفاست پسند بہت تھے۔ جو کچھ کھانے میں مل جاتا برصاص و رغبت کھایتے، کبھی کسی چیز میں نقص نہ ڈالتے، البتہ اچھے کھانے کی تعریف ضرور کرتے۔ لیکن جو چیز آنکھوں کو بھلی معلوم نہ ہوتی اسے کھانے سے انکار کر دیتے۔ والدہ صاحبہ اس سلسلے میں ایک واقعہ یوں بیان کرتی ہیں کہ ”ایک روز ہندیا بھونے میں زیادہ سرخ ہو گئی جس کی وجہ سے سالن ذراسیا ہی مائل ہو گیا۔ پچا جان (علامہ صاحب) نے کھانے سے انکار کیا تو پیچی جان (والدہ جاوید) نے کہا کہ ”مزے دار تو بہت ہے۔“ پچا جان نے فرمایا: ”جو چیز آنکھوں کو بھلی معلوم نہیں ہو رہی اس کے لذیز ہونے کا کیا فائدہ؟“ انھیں مغربی لیکن وغیرہ کپی ہوئی دیکھنی بھی گوارہ نہ ہوتی۔ ایک دفعہ بیماری کے دوران میں حکیم نایبنا نے انھیں بکرے کا مغرب بھون کر کھانے کا مشورہ دیا لیکن انھوں نے انکار کر دیا کہ کھانا تو ایک طرف، مغرب دیکھ کر ہی میری طبیعت متلا نہ لگتی ہے۔ ترش، چٹ پٹے اور مرغن کھانے انہیں بہت مرغوب تھے۔ نمک مرچ تیز پسند کرتے تھے۔ کھانے کے بعد میٹھا ضرور کھاتے۔ عام طور پر والدہ جاوید دو دھواں کی کھیر پکا کر کھتیں جسے وہ بڑے شوق سے کھاتے۔ عید کے دن ہمیشہ سو یوں پر دہی ڈال کر کھاتے اور فرماتے کہ یہ میری والدہ کی پسند ہے۔ ہر قسم کا اچار انھیں بہت پسند تھا۔ خاص طور پر شلغام کا اچار بہت مرغوب تھا۔ فرمایا کرتے: ”اچار شلغام ایک نعمت ہے۔“ آم کا اچار جب ڈالا جاتا تو خاص طور پر ان کی ہدایت ہوتی کہ آم کی گلخانی کے اندر کا گودارہ بہنے دیا جائے کیونکہ انھیں یہ بہت پسند تھا اور اچار کی پھانک کے ساتھ گودا بھی بڑی رغبت سے کھایا کرتے تھے۔ خشکہ ان کی طبیعت کو راس نہیں آتا تھا اس لیے عام طور پر روٹی ہی کھاتے۔ شب دیگ کے بہت شوقین تھے اور شب دیگ ہمیشہ خشکے کے ساتھ کھاتے تھے۔

میٹھی چیزیں انھیں بہت پسند تھیں، یہاں تک کہ دو بھی میٹھی ہی پسند فرماتے۔ جب کبھی

دوا کی ضرورت محسوس ہوتی، حکیم نایبنا یا کسی دوسرے حکیم سے رجوع فرماتے تاکہ کسی میٹھی مجون یا خمیرہ گاؤز بان ہی سے کام چل جائے۔ خمیرہ گاؤز بان ان کی پسندیدہ دو اچھی۔ کڑوی کسلی دوا بینا ان کے لیے انتہائی مشکل ہوتا۔ کسی دوسرے شخص کو خاموشی اور آرام سے کڑوی دوا پیتے دیکھ کر بہت حیران ہوا کرتے۔

والدہ صاحبہ اس سلسلے میں ایک واقعہ یوں بیان فرماتی ہیں: ”میری عروس وقت سات آٹھ برس ہو گی۔ گرمیوں کا موسم تھا اور چپا جان چھپیوں میں سیالکوٹ آئے ہوئے تھے۔ ایک روز مجھے بڑا تیز بخار ہو گیا۔ ابا جان (شیخ عطاء محمد صاحب) اس معاملے میں بڑے مستعد تھے۔ گھر میں کوئی بیمار ہو جائے، دوائی کھلانے کی ڈیوٹی ان کی ہوتی۔ بخار میں ان کا سب سے پہلا علاج جلا ب ہوا کرتا تھا۔ چنانچہ انھوں نے مجھے بھی فوراً ایک گلاس میں ”فروٹ سالٹ“ گھول کر پینے کے لیے دیا اور میں ایک ہی گھونٹ میں پورا گلاس پی گئی۔ چپا جان بھی وہیں بیٹھے تھے اور مجھے اس طرح دوپیتے ہوئے حیرت سے دیکھ رہے تھے۔ جب میں نے پورا گلاس پی لیا تو وہ ابا جان سے کہنے لگے: ”بھائی صاحب! آپ کے ڈرکی وجہ سے سیمانے ایک دم ساری دوپی لی ہے۔“ ابا جان نے جواب میں فرمایا: ”نہیں بھائی، یہ دوپی میں بڑی بہادر ہے۔“ چپا جان کو اور بھی حیرت ہوئی اور فرمایا: ”اچھا! کم از کم میں تو اتنا بہادر نہیں ہوں۔“

آپ ریوٹیاں، کشمکش اور اخزوٹ کے مغز ملا کر بڑے شوق سے کھاتے۔ سیالکوٹ سے جو بھی لا ہو رجاتا۔ ان کا یہ میں بھاتا کھا جا ضرور ہمراہ لے کر جاتا۔ (ان دنوں سیالکوٹ کی ریوٹیاں بہت اچھی ہوتی تھیں) جب خود سیالکوٹ آتے تو روزانہ یہ کھا جا ضرور کھاتے۔

آپ کھانا بڑی قلیل مقدار میں کھانے کے عادی تھے۔ صبح ہلاک ساناشتہ، دو پہر کے وقت کبھی تھوڑا سا پلاو یا ایک ڈیڑھ خمیری روٹی (انھوں نے کبھی پوری دو روٹیاں نہیں کھائیں) اور رات کو مکمل فاقہ۔ البتہ رات کو نو دس بجے کے قریب دو خطایاں اور نمکین کشمیری چائے (سینز چائے) کی ایک پیالی نوش فرماتے۔ البتہ بھی کھانے کے بعد چائے مل جاتی تو ایک پیالی پی لیا کرتے۔ گوشت سے رغبت زیادہ تھی لیکن ہر قسم کی سبز یاں بھی پسند کرتے تھے۔ پلاو اور شامی کباب ان کے پسندیدہ کھانے تھے۔ فرمایا کرتے تھے کہ یہ اسلامی کھانے ہیں۔ سُنْ کباب بھی بڑے شوق سے کھاتے تھے۔

ناناجان مرحوم نئی قسم کے کھانے بہت پسند فرماتے تھے۔ والدہ مکرمہ بتاتی ہیں: ”کہیں

سے کوئی نئی ترکیب معلوم ہوتی تو پچھی جان کو آ کرتا تھا اور پچھی جان اتنی ماہر تھیں کہ ان کی بتائی ہوئی نامکمل ترکیب ہی سے مطلوبہ کھانا تیار کر لیا کرتیں اور پچھا جان بڑی رغبت سے کھاتے اور داد دیتے۔ ایک دفعہ آپ کہیں سے پلاو پکانے کی یہ ترکیب سن کر آئے کہ پلاو میں اگر ٹماٹروں کا پانی ڈال کر پکایا جائے تو بہت لذیز ہوتا ہے۔ پچھی جان سے ذکر کیا تو انہوں نے دوسرا ہی روز اس ترکیب کو آزماؤالا۔ پچھا جان نے تناول فرمایا تو بہت خوش ہوئے اور فرمایا: ”یہ تو واقعی بے حد لذیز ہے، اب جب بھی پلاو پکائیں تو یہی طریقہ استعمال کیا کریں۔ چنانچہ پچھی جان ہمیشہ ہی ٹماٹروں پلاو پکایا کرتیں۔“ ان کی یہ ترکیب ایسی مشہور ہوئی کہ خاندان میں اس کا نام ہی سردار پچھی والا پلاو رکھ دیا گیا۔“

جب انھیں درد گردہ کی شکایت ہوئی تو معلمین نے تشخیص کیا کہ رات کے فاقہ کی بنا پر گردوں سے چربی بالکل ختم ہو چکی ہے اس لیے رات کا کھانا فوراً اشروع کر دیا جائے۔ معلمین نے رات کے کھانے میں مرغ مسلم تجویز کیا۔ چند روز تو آپ نے اس پر عمل کیا لیکن چونکہ عادت نہ تھی اس لیے ہاضمہ خراب رہنے لگا۔ چنانچہ مرغ دوپہر کے کھانے میں شامل کر دیا گیا اور رات کو تھوڑا سا دلیا کچھڑی کھانے لگے۔

آم ان کی سب سے بڑی کمزوری تھے۔ خواہ بیمار ہوں، آم سے پرہیز ناممکن تھا۔ (قبلہ نانا جان پرہیز کے بالکل قائل نہ تھے، وہ فرمایا کرتے تھے کہ ”میں پرہیز کا قائل نہیں“)۔ گرمیوں میں تقریباً روزانہ ہی اعلیٰ سے اعلیٰ اقسام کے آم منگوائے جاتے اور کام وہن کو لطف اندوڑ کیا جاتا۔ سہارن پور، اللہ آباد اور دلی وغیرہ سے ان کے نیاز مندرجہ ذیل قسم کے آم بجھواتے جنھیں وہ خود بھی بڑی رغبت سے کھاتے اور حباب کو بھی کھلاتے۔

وہ آم کی تعریف بڑے نزالے انداز میں کیا کرتے تھے؟ ان کا فرمانا تھا کہ ”قدرت نے میووں کو ترقی دے کر انگور بنائے اور انگوروں میں جو کوئی رہ گئی تھی وہ آموں کی تخلیق میں پوری کر دی۔“

انھیں رات کو دیر سے سونے کی عادت تھی۔ دس گیارہ بجے تک محفل جمی رہتی۔ محفل برخاست ہونے کے بعد کچھ دیر مطالعہ فرماتے یا حقہ منہ میں دبائے خاموش گہری سوچوں میں گم رہتے۔ اکثر نمازِ عشاء ادا کر کے سوتے مگر پھر علیٰ اصلاح بیدار ہو جاتے۔ کبھی تھجد اور کبھی نماز ادا کرتے اور پھر حسبِ معمول بڑی خوش الحانی سے تلاوت کلام پاک فرماتے۔ ان کی سحرخیزی کا یہ عالم تھا کہ

علی بخش کو فجر کی نماز کے لیے وضو کے پانی اور جائے نماز کا اہتمام رات کو سونے سے پہلے ہی کرنا پڑتا کیونکہ فجر کی نماز اول وقت میں ادا کرنا ان کا معمول تھا۔

آپ کو سونے میں خراٹے یعنی کی عادت تھی۔ خراٹے بھی کوئی عام قسم کے نہیں بلکہ بہت بلند اور گرج دار۔ بعض اوقات تو ایسی بھی ایک قسم کی آوازیں ہوتیں کہ گھر کے دوسرے افراد دوڑ جاتے۔ انھیں سر کے نیچے ہاتھ رکھ کر بستر کے ایک طرف لیٹنے کی عادت تھی۔ اس حالت میں ان کا ایک پاؤں ہلتا رہتا جس سے اندازہ ہوتا کہ ان کی نیندابھی گھری نہیں ہوئی، لیکن جوں ہی نیند گھری ہوتی خراٹوں کا دور شروع ہو جاتا۔ میری والدہ مکرمہ بتاتی ہیں کہ ”رات کو سارے گھر میں پچاچان کے خراٹے گونجنا کرتے اور سب اپنے اپنے بستروں میں دبکے ان کے بلند والا خراٹے سنا کرتے۔ بعض اوقات تو ایسی عجیب اور ڈراؤنی آوازیں ہوتیں کہ رات کی خاموشی میں کلیجا منہ کو آنے لگتا۔“

اہل خانہ اور گھریلو ملازمین سے ان کا برتاؤ بڑا ہی نرم ہوتا تھا۔ کبھی کسی کو سخت سست نہیں کہا۔ اگر کسی سے کوتا ہی ہو جاتی تو درگز رفرا ماتے۔ بڑی سے بڑی بات پر بھی غصہ نہ آتا اور اگر بھی معمولی سا غصہ آتا بھی تو اس کی مدت بہت قلیل ہوتی۔ دراصل وہ بڑے متحمل مزاج تھے۔ والدہ محترمہ اس سلسلے میں ایک واقعہ یوں بیان کرتی ہیں: ”ایک روز پچی جان (والدہ جاوید) اور میں نے کھانا وغیرہ پکانے کی تیاری شروع ہی کی تھی کہ پچاچان باور پی خانے میں تشریف لے آئے اور فرمایا: آج مجھے ذرا جلد کچھری پہنچانا ہے، اس لیے کھانا جلدی تیار کر دیں۔ پچی جان نے یوں ہی کہہ دیا کہ بس ابھی تیار ہوا چاہتا ہے تو پچاچان بولے، اچھا میں یہیں بیٹھ کر انتظار کرتا ہوں، اور وہ وہیں باور پی خانے کے دروازے کے قریب چار پانی پر خاموش بیٹھ گئے۔ اب ہم دونوں کے تو ہاتھ پاؤں پھول گئے، جتنی جلدی کی کوشش کریں اتنی ہی دیر ہوئی جائے۔ کافی دیر کے بعد پچاچان نے پھر کھانے کے متعلق دریافت کیا۔ پچی جان نے آہستہ سے ڈرتے ڈرتے کہا کہ بس جی ابھی تیار ہوا چاہتا ہے۔ وہ پھر سر جھکا کر بخ فکر میں غوط زن ہو گئے اسی طرح تقریباً گھنٹہ ڈیر ہ گھنٹہ گزر گیا اور تب انھیں کھانا ملا، مگر انھوں نے کسی قسم کی خلکی یا برہمی کا اظہار نہ کیا۔ خاموشی سے کھانا تناول فرمایا اور چلے گئے اور ہماری جان میں جان آئی۔“ ملازمین سے خواہ کتنا ہی بڑا لقصان ہو جاتا، ہمیشہ غفو و در گزر سے کام لیتے۔ انھیں ملازمین کے کھانے وغیرہ کا بھی خاص طور پر خیال رہتا تھا۔ جو چیز گھر میں تیار ہوئی یا باہر سے آتی، تمام ملازمین کو ضرور دی جاتی۔ کبھی نہیں ہوا کہ انھوں

نے کوئی چیز اکیلے کھائی ہو۔

ایک دفعہ گھر میں پالتو گائے کے بچھڑے کو باولے کتے نے کاٹ کھایا جس کی وجہ سے وہ بیمار ہو گیا۔ زہر کا اثر زائل کرنے کے لیے اسے روزانہ دوا وغیرہ دی جاتی۔ ایک روز گھر بیو ملازم اسے دوادے رہا تھا کہ بچھڑے نے اس کے ہاتھ پر کاٹ لیا۔ ان کو معلوم ہوا تو اسی وقت اس ملازم کو ”کسوی پہاڑ“ پر علاج کے لیے بھجوادیا۔ ان دونوں باولے کتے کے زہر کا علاج صرف کسوی کے ہسپتال میں ہوتا تھا۔ وہ ملازم مکمل طور پر صحبت یا ب ہونے تک وہاں زیر علاج رہا اور اس دوران میں اس کے تمام اخراجات نانا جان نے خود ادا کیے۔

علی یحش تقریباً چالیس برس حضرت علامہ کی خدمت میں رہا۔ اس کا بیان ہے کہ ”ڈاکٹر صاحب نے کبھی مجھے برا بھلانہیں کہا۔ ایک دفعہ ان کے بھانجے نے مجھے گالی دی تو اس پر سخت ناراض ہوئے بلکہ اسے پیٹا بھی۔ البتہ دو تین دفعہ مجھ پر خناصر و ہوئے اور یہ خنگی بھی تھوڑی دیر میں جاتی رہی۔ وفات سے سال بھر پہلے کی بات ہے کہ ڈاکٹر صاحب کے ہاں ایک سکھ آیا۔ (ان کے ہاں ہر قسم کے لوگ آتے تھے، کوئی روک ٹوک نہ تھی)۔ اس نے آتے ہی گلاس مانگا اور بغشن سے بوقت نکال، گلاس میں شراب اندیل غثائی غث چڑھا گیا۔ علامہ صاحب کوتا بکھا۔ سخت خفا ہوئے اور فرمانے لگے: ”تم نے اس کم بخت کو گلاس کیوں لا دیا اور جب وہ شراب پینے لگا تو اسے روکا کیوں نہیں، اس واقعے کے سوا وہ عمر بھر کبھی مجھ سے اس قدر ناراض نہیں ہوئے“۔

بلند پایہ فلسفی اور عالی مرتبہ مفلک ہونے کے باوجود وہ تہائی پسند بالکل نہ تھے۔ ہر قسم کے لوگوں سے ملتے اور ہر شخص سے اس کے مذاق کے موافق گفتگو کرتے۔ جس سے بھی ملتے انتہائی بے تکلفی کے ساتھ ملتے اور ان کی صحبت میں بیٹھنے والا شخص ان کے انسار و حسن خلق کا گہر انش دل پر لے کر اٹھتا۔ گھر بیو مغلبوں میں وہ بڑے شوق سے شریک ہوتے۔ جب بھی لاہور سے سیا کلوٹ تشریف لاتے تو ”اقبال منزل“ کی اندر وہی نشست گاہ میں تختوں کے اوپر گھر بیو مغل جمیٹ گا۔ تیکے سے ٹیک لگائے اور آہستہ آہستہ حق کے کش لگاتے ہوئے اپنی بڑی بھادوں اور چھوٹی بہنوں سے خاندان اور محلے کی باتیں بڑے غور اور دلچسپی سے سنتے۔ فلاں کی شادی ہوئی، فلاں فوت ہو گیا، وہاں اڑکا ہوا اور وہاں اڑکی۔ اس قسم کی گھر بیو باتیں سنتے ہوئے کبھی اتنا ہٹ کا اظہار نہ کرتے بلکہ خود ہر ایک کے متعلق استفسار فرماتے۔ اگر کبھی دونوں بہنوں (محترمہ کریم بی بی صاحبہ اور محترمہ نینب بی بی صاحبہ) اکسی اختلافی موضوع پر آپس میں جھگڑتیں تو ہلکا ہلکا مسکراتے رہتے

اور ان کی دلچسپ نوک جھونک مزے سے سنت رہتے۔ اگر محلہ میں سے کوئی بچپن کا ساتھی ملنے کے لیے آ جاتا تو بڑے تپاک سے ملتے اور بچپن کی باتیں یاد کر کے بڑے محفوظ ہوتے۔

آپ اپنی مادری زبان پنجابی، سیالکوٹ کے مخصوص محاورے اور تلفظ کے ساتھ بولنے پر بڑی سختی سے عمل پیرا تھے۔ فالودہ کو ہمیشہ ”چھلوڈ“ بولتے۔ اگر والدہ جاوید فالودہ کہنے کے لیے کہتیں تو فرماتے: ”میری ماں نے تو مجھے یہی سکھایا ہے۔ میں اپنی ماں کی تعلیم فراموش نہیں کر سکتا۔“ سیالکوٹ میں واسکٹ کو ”کڑتی“ کہا جاتا ہے لیکن اب لہور زنانہ قیص کو ”کڑتی“ بولتے ہیں۔ ایک دفعہ نانا جان قبلہ نے گھر بیو ملازمہ سے کہا کہ ”اندر سے کڑتی لے آؤ۔“ وہ بے چاری تھی لہور کی، زنانہ قیص الٹھالائی تو والدہ جاوید کہنے لگیں: ”اب تو یہ سیالکوٹی بولی چھوڑ دیجئے۔“ آپ نے فوراً جواب دیا: ”جب آپ لہوری زبان نہیں چھوڑ سکتیں تو آخر میں کیوں اپنی مادری زبان بھول جاؤں۔“ اتنا عرصہ لہور میں رہنے کے باوجود انہوں نے کبھی ”ھے گاے“ یا ”ھے گی او“ کا استعمال نہ کیا بلکہ ہمیشہ سیالکوٹ کے لمحے میں ”ھے جے“ یا ”ھے وے“ ہی کہتے رہے۔

انھیں اپنی مادرِ محترم سے بھی بے حد عقیدت تھی۔ ان کی وفات^۹ کے بعد جب بھی سیالکوٹ تشریف لاتے دوسرا رے دوز علی اصح (وہ ہمیشہ رات کی گاڑی سے یہاں پہنچتے) قبرستان امام صاحب میں اپنی والدہ مر حومہ کی قبر پر حاضر ہوتے اور کافی دیر و ہاں بیٹھے فاتح خوانی اور تلاوت میں مصروف رہتے۔ اپنی والدہ مکرمہ سے بے پناہ عقیدت و احترام کا اندازہ ان کی مشہور نظم ”والدہ مر حومہ کی یاد میں“ سے بخوبی ہوتا ہے۔

آپ بڑے رحم دل اور حساس طبیعت کے مالک تھے۔ خاص طور پر بے زبان اور کمزور جانداروں پر نہ بھی خود تھت کرتے اور نہ ہی کسی دوسرے کا ظلم و تشدد برداشت کرتے۔ جن دونوں وہ انارکلی میں سکونت پذیر تھے، ایک دفعہ والدہ جاوید نے چوزے نکلوائے۔ سارا دن مرغی اپنے پھوں کو ادھر ادھر لیے پھرتی۔ ساتھ دالے مکان میں کوئی ہندو رہتے تھے اور اتفاق سے دونوں مکانوں کا صحن مشترک تھا، اگر کسی وقت مرغی اور چوزے، چکتے چکتے، ہندو ہمسایوں کی طرف چلے جاتے تو وہ لوگ برا مناتے۔ ایک روز کا ذکر ہے کہ نانا جان قبلہ بالاخانے کی کھڑکی کے پاس بیٹھے تھے، یونچ صحن میں چوزے اپنی ماں کے ساتھ ادھر ادھر پھر رہے تھے کہ ہندو ہمسایوں کے ملازم نے لپک کر ایک چوزہ پکڑا اور اس کی دونوں ٹانگیں مروڑ کر اسے چینک دیا۔ آپ یہ ظلم دیکھ کر غصے میں گر جے تو وہ بھاگ گیا۔ انہوں نے علی بخش سے کہا کہ یونچ جا کر دیکھو اس بزدل نے بے زبان کی ٹانگیں توڑ

دی ہیں؟ علی بخش جا کر چوڑہ اٹھالا یا۔ وہ بے چارہ مر چکا تھا۔ آپ غصے سے سرخ ہو گئے اور آنکھوں سے شرارے نکلنے لگے۔ ایک موٹا سا ”ڈنڈا“ ہاتھ میں پکڑ لیا اور علی بخش کو حکم دیا کہ ”اسی وقت اس ظالم آدمی کو پکڑ لاؤ، میں اسی طرح اس کی ناکمیں توڑوں گا، اس نفخی سی جان کو مسلتے ہوئے اس بزدل کا دل نہیں کانپا! میں اسے بتاؤں گا کہ بے زبان بھی تکلیف کا احساس رکھتے ہیں۔“ میری والدہ بتاتی ہیں کہ ”بڑی مشکل سے سردار پچھی جان نے ان کا غصہ ٹھنڈا کیا لیکن وہ پھر بھی سارا دن کھڑکی سے گھات لگا کر بیٹھے رہے کہ ہمسایوں کا ملازم نظر آئے تو اس کی خبر لیں۔ وہ بے چاراڑ کے مارے وہاں سے ملازمت ہی چھوڑ گیا۔

میاں جی^{۱۰} (والدِ اقبال) بڑے مقتنی اور صوفی منش بزرگ تھے، جو بات کہہ دیتے پوری ہو کر رہتی۔ والدہ جاوید کے ہاں جب کافی عرصے تک کوئی اولاد نہ ہوئی تو سب بڑے فکر مند ہوئے، وہ خود بھی اس وجہ سے بڑی مشتعل رہنے لگیں۔ ایک روز میاں جی نے فرمایا: ”ناک کا زیور اتارے گی تو پچھ ہو گا“، (والدہ جاوید ناک میں زیور پہنچتی تھیں)۔ انھوں نے اسی وقت ناک سے زیور اتار دیا اور واقعی شادی کے تقریباً دس برس کے بعد ۱۹۲۴ء کو جاوید اقبال پیدا ہوئے^{۱۱}۔ عجیب اتفاق یہ ہوا کہ اتنا عرصہ گزر گیا لیکن نہ تولد ہیانے والی بیگم اور نہ ہی والدہ جاوید کے ہاں کوئی اولاد ہوئی اور اب ایک ساتھ ہی دونوں کے ہاں امید ہوئی۔ دونوں میں بالکل سمجھی ہنبوں کا ساپیار تھا اس لیے دونوں نے آپس میں عہد کیا کہ ایک دوسرے کے بچے کو اپنی حقیقی اولاد کی طرح پروردش کریں گی۔ آخری ایام میں لدھیانے والی بیگم تولد ہیانے چلی گئیں اور والدہ جاوید سیالکوٹ تشریف لے آئیں۔ مشینت ایزدی سے لدھیانے والی بیگم صاحبہ ایام زیگی میں وفات^{۱۲} پا گئیں۔ علامہ صاحب ان دونوں وہیں پر تھے۔ انھوں نے سیالکوٹ اپنے بڑے بھائی صاحب کو ایسا دردناک خط لکھا کہ وہ رورو کر بے حال ہو گئے۔ آپ نے یہ بھی لکھا کہ ”مرحومہ آخر وقت میں آپ سب کو اور خصوصاً سردار (والدہ جاوید) کو بہت یاد کرتی رہی۔“ سب کو ان کی بے وقت موت کا بے حد رنج اور افسوس ہوا۔ والدہ جاوید نے اس کا بڑا اثر لیا اور کئی روز تک یاد کر کر کے روتی رہیں۔

جس دن جاوید ماموں پیدا ہوئے، میاں جی کی خوشی کا ٹھکانا نہ تھا۔ اسی وقت خدا کے حضور سر بحمدہ وہ کر شکرانہ ادا کیا۔ جس وقت جاوید ماموں کو میاں جی کے پاس اذان کہنے کے لیے لایا گیا تو انھوں نے گود میں لے کر پہلے ان کی پیشانی پر بوس دیا اور پھر ازان کی اور درازی عمر کی

دعا میں دیں۔ نما جان قبلہ ان دونوں لاہور میں تھے۔ انھوں نے میاں جی کو خط لکھا کہ ”میرے لیے یہ امر باعثِ سرست ہے کہ میرے بیٹے نے اپنے آباء و اجداد کے مسکن میں آنکھیں کھولیں اور وطنِ عزیز کی پاک فضاؤں میں پہلا سانس لیا۔“ انھوں نے اسی خط میں جاوید، فاروق اور زیر نام تجویز کیے جن میں سے ”جاوید“ سب کو پسند آیا۔ اس کے علاوہ آپ نے تاریخی نام ظفر الاسلام (۱۳۲۳ھ) بھی نکالا۔

بچوں کے ساتھ کھلینا آپ کا پسندیدہ مشغله تھا۔ اپنے بھتیجوں (امتیاز احمد صاحب اور مختار احمد صاحب) کو انھوں نے گدوں کھلایا اور ان دونوں پر ”طفل شیرخوار“ اور ”بچہ اور شمع“ وغیرہ نظمیں بھی لکھیں۔ ان کے بعد میری والدہ سے تو انھیں بے اندازہ محبت تھی۔ انھیں اپنی پیٹھ پر بڑھا کر گھوڑا گھوڑا بنتے، دیری تک ان سے چھوٹی چھوٹی باتیں کیا کرتے اور ان کے معصومانہ جوابات سے بہت مخطوط ہوتے۔ وہ بتاتی ہیں: ”چچا جان کبھی بچوں کے ساتھ تھی سے پیش نہیں آئے۔ جاوید، منیرہ یا مجھے کبھی طیڑھی آنکھ سے نہیں دیکھا۔ اگر کسی بات سے منع فرماتے تو بڑے پیار اور شفقت سے سمجھاتے۔ انھوں نے کبھی کسی کو بد دعا یا گائی نہیں دی۔ برہنی کا اظہار ہمیشہ ان الفاظ میں کرتے ’احمق آدمی! بے وقوف گدھے!‘ جاوید سے تو انھیں والہانہ محبت تھی۔ وہ فرمایا کرتے تھے کہ اس میں تو میری جان ہے۔ البتہ کسی کے سامنے کبھی جاوید کو پیارنا کرتے کیوں کہ اس وقت کے وضع دار معاشرے میں اپنی اولاد سے زیادہ پیار میعوب سمجھا جاتا تھا۔ انھوں نے اپنے بڑے صاحب زادے آفتاب کو بچپن میں کبھی بلا یا تک نہیں۔ دراصل اس زمانے کے لوگ اپنی اولاد سے پیار کرتے ہوئے شرم محسوس کرتے تھے لیکن گھر کے دوسرے بچوں سے پیار کرنا میعوب نہ سمجھا جاتا تھا۔ دوسرے جب جاوید پیارا ہوا تو چچا جان کی عمر پختہ ہو چکی تھی اور انھیں یہ زیب نہ دیتا تھا کہ بچوں کو اٹھائے پھریں، البتہ جاوید کی معمولی سی تکلیف بھی ان کے لیے ناقابل برداشت ہوتی تھی۔ اگر جاوید کبھی پیار ہو جاتا تو بہت بے چین رہتے۔ وہ کسی کو بھی تکلیف میں نہ دکھے سکتے تھے۔ اس کے علاوہ، وہ بڑے رقیق القلب بھی تھے۔ ایک دفعہ چون میں کھلیتے ہوئے جاوید ٹھوکر لگنے سے منہ کے بل گر پڑا اور ہونٹ کٹ جانے کی وجہ سے خون بہنے لگا۔ اتفاق سے بچا جان کبھی آگئے، خون بہتا دیکھ کر بجائے اس کے کہ جاوید کو تھانتے اور دلاسہ دیتے، چند بچوں تک ساکت و مبہوت کھڑے دیکھتے رہے اور پھر ان کے قدم ڈمگائے اور دھڑام سے بے ہوش ہو کر گر پڑے۔“ حضرت علامہ بہت جلد گھبرا جایا کرتے تھے۔ خاص طور پر جاوید ماموں کے لیے ان کی

گھبراہٹ دیدنی ہوا کرتی تھی۔ والدہ محترمہ ایک واقعہ بیان کرتے ہوئے بتاتی ہیں: ”ایک دفعہ کوئی صاحب ہمارے ہاں ٹھہرے ہوئے تھے۔ ایک روز وہ کہیں باہر گئے تو جاوید کے ضد کرنے پر اسے بھی موڑ میں ہمراہ لے گئے۔ غلطی ان سے یہ ہوئی کہ کسی کو بتا کرنا گئے۔ شاید ان کا خیال ہوگا کہ جلد ہی لوٹ آئیں گے لیکن جب کافی دیر تک جاوید کہیں نظر نہ آیا تو اس کی ڈھنڈنیا پڑی۔ چچا جان بے حد پریشان ہوئے، چھرے کارنگ اُڑ گیا، ملازموں کو ادھر اُدھر دوڑا یا، خود بھی کوٹھی سے باہر نکل کر دیکھتے رہے، پریشانی میں کبھی ادھر جاتے اور کبھی اُدھر، وہ بے حد سراسیہ نظر آ رہے تھے۔ آخر تھک ہار کر برآمدے میں پریشانی کے عالم میں سر جھکا کر بیٹھ گئے۔ اندر پچھی جان (والدہ جاوید) کی حالت بھی غیر ہورہی تھی۔ کافی دیر بعد جب وہ صاحب واپس آئے تو پچھا جان اسی طرح برآمدے میں بیٹھے تھے۔ جوں ہی ان کی نظر موڑ میں بیٹھے ہوئے جاوید پر پڑی، لپک کر موڑ کی طرف گئے اور بڑی بے تابی سے جاوید کو تھنچ کر سینے سے لگا لیا۔ پھر اسی طرح گود^{۱۳} میں اٹھائے اُٹھائے اسے اندر لائے اور پچھی جان کے حوالے کیا۔ اس وقت دونوں پر کچھ ایسی کیفیت طاری تھی کہ ایک لفظ بھی زبان سے ادا نہ ہوا۔ پچھی جان تو جاوید کو سینے سے لگا کر رونے لگیں اور پچھا جان جلدی سے باہر چلے گئے کیونکہ ان کی نمناک آنکھیں بھی چھلنے کے قریب ہی تھیں۔“

والدہ محترمہ بیان فرماتی ہیں: ”ماہ صیام میں بڑا اہتمام کیا جاتا۔ پچھی جان بڑی کپکی روزہ دار تھیں، خواہ کچھ بھی ہو روزہ کبھی قضا نہ کرتیں۔ پچھا جان بھی اپنی جوانی میں بڑے پکر روزہ دار تھے لیکن جن دنوں کا میں ذکر کر رہی ہوں ان دنوں انھیں کئی قسم کی بیماریاں لاحق تھیں۔ کبھی درد گردو تو کبھی نقرس، جن کی وجہ سے ان کی صحت اکثر خراب رہتی تھی۔ اس کے باوجود وہ ہست کر کے کبھی کبھی روزہ رکھا کرتے۔ اور جس دن وہ روزہ رکھ لیتے تو کمزوری کی وجہ سے گھرا جاتے۔ تھوڑی تھوڑی دیر بعد پوچھتے کہ اب افطاری میں کتنا وقت باقی ہے؟ جب پچھی جان بتاتیں کہ ابھی تو آدھا وقت بھی نہیں گزرا تو فرماتے: ”خدا جانے روزے طویل ہو گئے ہیں یا پھر مجھ میں اب اتنی ہمت نہیں رہی۔“ عصر کے وقت ہی علی بخش کو حقہ تازہ کرنے کا حکم مل جاتا اور افطاری کے بعد سب سے پہلے حقہ میتے۔ جاوید ماموں کو سحری کھانے کا بے حد شوق تھا، روزانہ ضد کر کے اٹھتے۔ اگر کسی روز پچھی جان منع کرتیں تو کہتے ”نہیں میں ضرور اٹھوں گا۔ رات کو جب سحری سوں سوں کر کے کے توے پر ناچتی ہے تو بڑا لطف آتا ہے۔“ سحری کے ناچنے کی اختراع اس نے ”پر اٹھا،“ پکنے کی آواز سے بنالی تھی۔“

والدہ صاحبہ بیان کرتی ہیں: ”چچا جان فلم دیکھنے کے بہت مخالف تھے۔ انہوں نے کبھی فلم نہیں دیکھی اور نہ ہی گھر میں سے کسی کوسینما جانے کی اجازت تھی، حالانکہ ہماری میکلوڈ روڈ والی کوٹھی کے بالکل قریب ہی سینما تھا۔ ایک دفعہ جاوید ضر کے گھر بیو ملازم کے ساتھ فلم دیکھنے چلا گیا۔ اس وقت اس کی عمر زیادہ سے زیادہ پانچ چھ برس کی ہوگی۔ ابھی آدھا وقت ہی گزر اہوگا کہ چچا جان کو اس کا علم ہو گیا اور انہوں نے اسی وقت دوسرے ملازم کو بھیج کروا پس بلا لیا اور اس ملازم کو، جو جاوید کو فلم دکھانے لے گیا تھا، بڑی سختی کے ساتھ آئندہ کے لیے اس قسم کی حرکت سے منع فرمایا۔ آپ گھر پر ریڈ یو یا گراموفون تک بجانے کے خلاف تھے لیکن سردار چھی جان گراموفون سننے کی بہت شوقیں تھیں۔ ایک دفعہ متار بھائی^{۲۷} آکھیں سے گراموفون اور ریکارڈ وغیرہ لے آئے۔ رات کو جب چچا جان اپنے کمرے میں سو جاتے اور پوری طرح یقین ہو جاتا کہ اب وہ اندر تشریف نہیں لائیں گے تو ہم پچھلے کمرے میں سب دروازے وغیرہ بند کر کے گراموفون سننا کرتے اور سردار چھی جان فرمایا کرتیں کہ گانا تو روح کی غذا ہے۔“

اس واقعے کا یہ مطلب ہرگز نہیں ہے کہ علامہ علیہ الرحمہ نغمہ و سرود کے مخالف تھے، البتہ عورتوں کے لیے اسے ناپسند کرتے تھے۔ خود انھیں قولی وغیرہ سننے کا شوق تھا اور وہ ستار بھی بڑی اچھی بجا تے تھے۔ ایک شاعر کے لیے اچھی موسیقی کا داد و داد ہونا قدرتی امر ہے۔

شاعر مشرق نے اپنی زندگی میں کبھی کسی گوئے کو اپنا کلام گانے کی اجازت نہیں دی۔ ایک دفعہ کسی گراموفون کمپنی نے ان سے اجازت لیے بغیر ان کی مشہور نظم ”شکوہ“ کے چند بندکی مشہور گلوکار کی آواز میں ریکارڈ کروالیے۔ لیکن جب آپ کو اس کا علم ہوا تو انہوں نے سختی کے ساتھ نوٹس لیا اور اس کمپنی کو وہ ریکارڈ ضائع کرنے پر مجبور کر دیا۔ والدہ محترمہ بتاتی ہیں کہ انھی دنوں گھر میں اس واقعے کا ذکر آیا تو کسی نے چچا جان سے دریافت کیا کہ اس سلسلے میں انہوں نے اس قدر سختی سے کام کیوں لیا ہے تو آپ نے جواب میں فرمایا: ”اس لیے کہ میرا کلام گویوں کے گانے کے لیے نہیں ہے۔“

وہ بڑے سبک قدم تھے۔ ان کے چلنے کی آہٹ اتنی معمولی ہوتی تھی کہ وہ سر پر آن کھڑے ہوتے اور معلوم ہی نہ ہوتا۔ گھر پر وہ ہمیشہ پپ شو پہننے، باہر جاتے تو اکثر بوٹ پہن لیتے لیکن بوٹ کے ساتھ بھی ان کے چلنے کی آواز بہت کم ہی پیدا ہوتی۔ وہ سنجھل سنجھل کراور قدم جما کر چلنے کے عادی تھے۔ نہ زیادہ تیز اور نہ ہی زیادہ آہستہ۔ ان کی چال بڑی پُر وقار اور دبدبے

والي تھي۔

آپ ظاہری شان و شوکت کو بہت ناپسند فرماتے تھے اور ایسی تقریبات میں شمولیت سے انکار کر دیتے جن سے غرور اور تکبر پیدا ہونے کا ذرا سا بھی احتمال ہوتا۔ والدہ صاحبہ کے مندرجہ ذیل بیان سے اس سلسلے میں ان کی سخت مزاجی پروشوی پڑتی ہے۔

”یہ ۱۹۲۶ء کا ذکر ہے؛ پچا جان بڑی بھاری اکثریت سے پنجاب قانون ساز کونسل کے ممبر منتخب ہوئے۔ جس وقت ان کی کامیابی کا اعلان ہوا تو ان کے حامی ایک عظیم جلوس کی صورت میں فلک شگاف نمرے لگاتے کوٹھی پر آپنچے۔ پچا جان اس دن گھر ہی پر رہے تھے اور اس وقت اندر وہ خانہ تشریف فرماتھے۔ ملک لال دین صاحب قیصر^{۱۵} اور دیگر احباب نے اندر پیغام بھجوایا کہ ہم شہر میں آپ کے اعزاز میں جلوس نکالنا چاہتے ہیں اس لیے باہر تشریف لا یے۔ انہوں نے جلوس میں شمولیت سے انکار کرتے ہوئے بختی سے جواب دیا کہ میں جلوس وغیرہ میں شامل ہونے سے قاصر ہوں کیونکہ یہ آدمی کو مغور کر دیتا ہے۔ دوستوں نے کہلا بھیجا کہ جلوس نکالنا اور اس میں آپ کی شمولیت اشد ضروری ہے لیکن وہ اپنی بات پر ڈٹے رہے اور کہلا بھیجا کہ جلوس بے شک نکالیے مگر مجھے شمولیت سے معذور رکھئے۔ اس کے علاوہ میں صرف اس صورت میں باہر آؤں گا کہ آپ سب وعدہ کریں کہ مجھے مجبور نہیں کریں گے۔ آخر احباب کو سر تسلیم کرتے ہی بھی اور تب کہیں وہ باہر تشریف لے گئے۔ سب حضرات کا شکریہ ادا کیا اور جلوس کوان کے بغیر ہی روانہ ہونا پڑا۔“

جن دونوں وہ پنجاب لیجسٹلیٹو کونسل کے ایکشنس میں کھڑے ہوئے تو ان کے مخالفین نے لاہور کی ارامیں برادری کے ایک فرد کو مقابلے پر کھڑا کر دیا تاکہ ارامیں برادری کے ایک طرف ہو جانے سے علامہ علیہ الرحمہ کے ووٹ کم ہو جائیں۔ لیکن ارامیں برادری نے آپ کا پورا پورا ساتھ دینے کا فیصلہ کیا اور علانیہ ان کی حمایت شروع کر دی۔ انھی دونوں کا ایک واقعہ میری والدہ صاحبہ یوں بیان کرتی ہیں：“ایک روز سردار چھی جان (والدہ چاوید) اور میں صحن میں بیٹھے تھے کہ پچا جان خاموشی سے ہمارے پیچھے آ کھڑے ہوئے۔ پیچی جان کی نظر اچانک پیچھے پڑی تو پیچا جان کے سر پر سفید ملک کی بڑی سی پگڑی دیکھ کر ڈگنیں۔ پچا جان ہنس پڑے اور فرمایا: ‘اوہ ہو ڈگنیں! پیچی جان نے جواب دیا: ‘اس پگڑی نے ڈر دیا۔ میں بھی خدا جانے کوں پگڑی والا اندر آ گیا ہے۔ آپ کو کہاں سے ملی؟’ پچا جان نے بتایا آج ارامیں برادری نے اپنی رسم کے مطابق میرے سر پر یہ پگڑی باندھ کر اپنے اس وعدے کا اعادہ کیا ہے کہ وہ ایکشنس میں میرا ملک ساتھ دے گی۔‘

آپ کے وقت کا زیادہ حصہ لوگوں سے ملنے والے میں گزرتا تھا۔ اس کے علاوہ لکھنے پڑھنے میں بھی کافی وقت صرف کرتے لیکن لکھتے کم اور پڑھتے زیادہ تھے۔ ان کے سونے کے کمرے میں ایک بڑی میز پر بے شمار کتابیں بکھری رہتیں۔ اگر کبھی ان کو الماری میں ترتیب سے رکھنے کی کوشش کی جاتی تو منع فرماتے۔ ان کے کمرے کی حالت پر یہاں سی رہتی تھی۔ دیواریں گرد وغبار سے آٹی ہوتیں، بستر ان کی دھوئی اور بنیان کی طرح میلا ہوا جاتا مگر انھیں خود سے بدلوانے کا خیال کبھی نہ آتا۔ دراصل انھیں ظاہرہ شان و شوکت سے کوئی سروکار نہ تھا۔ وہ اپنے حال میں مست، بلباس اور ماحول سے بے نیاز ملک و ملت کے مسائل میں مستغرق رہتے۔

آپ کا اندازِ نفتگو نہایت دل آویز تھا۔ وہ ہر شخص کے مذاق کے مطابق اس سے بات چیت کرتے تھے۔ ان کی نفتگو ہمیشہ پاک صاف، ذاتیات و تصنیع سے مبررا اور کسی قدر ظرافت کی چاشنی لیے ہوئے ہوتی۔ یہ ایک فطری چیز تھی جو آخر دم تک قائم رہی۔ وہ اس سادگی سے نفتگو فرماتے کہ سامعین کو اس کا احساس نہ ہوتا کہ وہ ایک بہت بڑے عالم و فاضل کی معیت میں ہیں۔ اپنی خاکساری کے اظہار کے لیے وہ اپنے مخاطب سے ایسے سوالات کرتے گویا اس سے مستفید ہو رہے ہیں۔

نانا جان قبیلہ کو قیمتی پھروں، خصوصاً ہیروں سے بہت دلچسپی تھی۔ اس لیے نہیں کہ ان کی مادی قیمت زیادہ ہوتی ہے بلکہ اس لیے کہ ان میں شاعر کی نگاہ حسن ازل کی جھلک دیکھتی ہے۔ انھیں ایک دفعہ معلوم ہوا کہ نظامِ دکن کے پاس ایک بے بہادر ہے جو نہایت چمک دار اور خوب صورت ہے۔ جب ان کی ملاقات نظامِ دکن سے ہوئی تو انھوں نے وہ ہیراد کیکھنے کی خواہش ظاہر کی۔ نظامِ دکن نے فوراً ہیراً مانگوا کر دکھایا۔ وہ اکثر اس ہیرے کی چمک۔ وزن اور حسن کا تذکرہ لیا کرتے تھے۔ اسی دلچسپی کی بنا پر جب گول میز کا نفرنس میں شرکت کے لیے انگلتان گئے تو والدہ جاوید کے لیے پلاٹینم کی ایک انگوٹھی لائے جس میں اعلیٰ قوم کا ہیرا الگ ہوا تھا۔

آپ ہمیشہ سے بہت بڑے نقاد تھے مگر آخری عمر میں ان کی قوت تقدیم بہت بڑھ گئی تھی۔ مرض الموت کے دوران تو وہ ایسے ایسے سوالات اپنے معا الجین سے کرتے جن کا جواب ان کے بس میں نہ ہوتا۔ دوا کے معاملے میں ان کی طبیعت پہلے ہی لاطافت پسند تھی مگر ان ایام میں تو وہ بہت ہی حساس ہو گئے تھے۔ ان کا مطالبه ہوتا کہ دوانوش ذائقہ، قلیل المقدار اور سریع الاثر ہونی چاہیے۔ وہ طبعاً بے حد ذکر الحس تھے۔ ذرا سی تکلیف برداشت نہ کر سکتے تھے لیکن شدید سے شدید

بیماری کے دوران بھی ضبط و تحمل کا پیکر بن جایا کرتے تھے۔
درویشانہ، حکیمانہ اور قلندرانہ زندگی نے انھیں نہایت مستغنى، بے نیاز اور خوددار بنادیا تھا۔
ایک دفعہ پنجاب میں تحریک شروع ہوئی کہ دولاکھ روپیہ جمع کر کے حضرت علامہ علیہ الرحمہ کی
خدمت میں پیش کیا جائے لیکن انھوں نے اس کی شدید مخالفت کی اور اپنی غریب قوم پر یہ
ناوجہ بوجھ ڈالنے سے انکار کر دیا۔ ان کے شدید باؤ سے تحریک ختم ہو گئی۔

آپ بہت قناعت پسند تھے۔ جب وکالت کرتے تھے تو صرف اتنی مالیت کا کام لیتے
جس سے ضروریات زندگی پوری ہو جائیں۔ اگر کوئی مقدمہ جھوٹا یا کمزور نظر آتا تو اسے ہاتھ میں
لینے سے انکار کر دیتے اور سائل کو سمجھاتے کہ تمہارے ”کیس“ میں جان نہیں ہے، خواہ مخواہ روپیہ
ضائع نہ کرو۔ ایک دفعہ ایک شخص اپنے مقدمے کی پیروی کرانے کے لیے آیا لیکن انھوں نے یہ کہہ
کر انکار کر دیا کہ مقدمہ بالکل بے جان ہے۔ وہ آدمی بعندھا کہ آپ اپنی منہ مانگی فیں لیں اور
بیروی کریں، اگر فیصلہ میرے خلاف بھی ہو گیا تو مجھے افسوس نہ ہو گا۔ مگر انھوں نے صاف صاف
کہہ دیا کہ میں حرام کی مکائی کا قائل نہیں۔ آخر بڑی روڑو کدکے بعد وہ شخص ناراض ہو کر چلا گیا۔

آخری عمر میں طویل علاالت کی وجہ سے انھیں وکالت چھوڑنا پڑی۔ تین چار سال بڑی
پریشانی کے عالم میں گزرے کیونکہ معقول آمدنی کا کوئی ذریعہ نہ تھا۔ جب یہ خبر نواب صاحب آف
بھوپال کو پہنچی تو انھوں نے محض اپنے تعلقی خاطر کی بناء پر اپنی جب پ خاص سے پانچ سور و پیہ ماہوار
و نظیفہ مقرر کر دیا۔ علامہ مرحوم پہلے اس کے لیے رضا مند نہ تھے مگر ان کے عزیز دوست سر اس مسعود
اور خود نواب صاحب کے یقین دلانے پر کہ یہ ریاست کی طرف سے نہیں بلکہ ایک مخلص دوست کا
اظہارِ عقیدت ہے، انھوں نے اسے قبول فرمایا۔ اس کے بعد متعدد عقیدت مندوں نے اپنی
طرف سے مزید وظائف پیش کرنا چاہے لیکن آپ نے یہ کہہ کر انکار کر دیا کہ ”میری ضروریات
کے مطابق خداوند کریم نے بڑا اچھا انتظام کر دیا ہے۔“

۷۱۹۳۴ء کے اوخر میں انھیں کئی قسم کی بیماریوں نے گھیر لیا۔ اس کے علاوہ والدہ جاوید کی
وفات^{۱۶} کا غم انھیں گھن کی طرح کھا جکا تھا لیکن آپ نے ان تمام تکالیف کا بڑی جوانہ دی سے
 مقابلہ کیا۔ شدید تکلیف کے باوجود اسی طرح محفلین جمیں اور وہ بستر پر لیٹے لیٹے ہر طرح کے
مسئل پر اظہارِ خیال فرماتے۔ وفات سے چند روز پیشتر بڑے نانا جان (شیخ محمد صاحب)
سیالکوٹ سے ان کی عیادت کو گئے اور انھیں دلاسا دیا تو انھوں نے فرمایا۔ ”بھائی صاحب! میں

موت سے نہیں ڈرتا۔ ان شاء اللہ مسکراتے ہوئے اس کا استقبال کروں گا،” اور پھر یہ شعر پڑھا:

نشان مردِ مومن با تو گویم

چو مرگ آید تبسم بر لپ اوست

دو ایک روز قیام کر کے شیخ عطاء محمد صاحب سیالکوٹ واپس تشریف لے آئے اور یہاں آ کراہیل خانہ کو بتایا کہ۔ ”اقبال اب رو بحث ہے، چہرے پر رونق ہے، خدا نے فضل کیا تو چند روز میں مکمل طور پر صحبت یا بہوجائے گا۔ اس نے سب کو ملاقات کے لیے بلایا ہے۔ ”سیالکوٹ سے سب لاہور جانے کے لیے تیار ہی ہو رہے تھے کہ تیسرا روز ازان کی وفات کا تار آگیا اور سب گھر والے اسی وقت روانہ ہو گئے۔ تار چونکہ دیر سے ملا تھا اس لیے وہاں پہنچنے تک جنازہ اٹھایا جا چکا تھا۔ سب لوگ بادشاہی مسجد پہنچ گئے تو اس وقت نمازِ جنازہ ادا کی جا رہی تھی۔ میری والدہ محترمہ بیان کرتی ہیں:

”مرد تو نمازِ جنازہ میں شامل ہو گئے اور سب عورتیں قبر کے پاس بیٹھ گئیں۔ نمازِ جنازہ کے بعد جب میت قبر کے پاس لا کی گئی تو اس قدر بھجو تھا کہ ہم کہیں سے کہیں جا پہنچ۔ بڑی تگ و دو کے بعد پھر قبر کے قریب پہنچے مگر میت تک رسائی ناممکن نظر آتی تھی۔ آخر بھائی خورشید ۱۷ نے آگے بڑھ کر گرجدار آواز میں کہا: ”اگر آپ لوگ اسی طرح ہمیں منہ تک نہ دیکھنے دیں گے تو ہم ابھی میت کو سیالکوٹ لے جائیں گے، ہمارے ساتھ عورتیں بھی ہیں جو سیالکوٹ سے آخری دیدار کے لیے آئی ہیں لیکن آپ لوگ ہماری سنتے ہی نہیں!“ ان کا اتنا کہنا تھا کہ جمع کائی کی طرح پھٹ گیا، رضا کاروں نے قبر اور میت کے گرد حلقة بنالیا اور ہم سب نے چچا جان (علامہ صاحب) کا آخری دیدار کیا۔ امنڈتے ہوئے آنسوؤں کی اوٹ سے میں نے انھیں پُرسکون انداز میں لیٹی ہوئے دیکھا، جیسے کتاب پڑھتے پڑھتے سو گئے ہوں، چہرے پر ہلکی زردی تھی اور یوں محسوس ہوتا تھا کہ نور کا ایک ہالہ چہرے کا احاطہ کیے ہوئے ہے۔ سر کے بال اور موچھیں چاندی کی طرح چک رہی تھیں، آنکھیں اور لب بڑی نرمی سے بند اور لبوب پر ہلکی سی مسکراہٹ تھی۔ مجھے ایسا محسوس ہوا کہ پچچا جان ابھی اٹھ بیٹھیں گے اور حسبِ عادت مجھ سے کہیں گے: ”سیما بیٹی! ایک گلاس پانی دینا۔“ ابا جان ان کے سر ہانے میٹھے زار و قطر رورہے تھے، ان کی سفید اڑھی آنسوؤں سے تر تھی اور وہ شدتِ جذبات سے کاپتی ہوئی آواز میں کہہ رہے تھے مجھے امید تھی کہ اس دفعہ خاندانی روایت ۱۸ بدل جائے گی کیونکہ ہماری عمروں میں بہت فرق ۱۹ تھا۔ مگر تم پھر بھی مجھ سے پہلے چلے گئے۔ میری

دل خواہش تھی کہ تم میرے جنازے کو کاندھا دیتے۔ لیکن آج میں بد نصیب تمہاری قبر کو مٹی دینے آیا ہوں۔ اقبال! یہ تم نے کیا کر دیا؟ ہم سب بلکہ کروتے رہے لیکن پچا جان، جور و توں کو ہنسا دینے کے ماہر تھے، لاعلخن سے۔۔۔ منہ ایک طرف کوموڑے لیٹھ رہے۔ ابا جان روتے روتے بے حال ہو گئے لیکن انھیں اپنے عزیز بھائی کا کوئی خیال نہ آیا۔۔۔ خدا جانے وہ ہم سے کیوں ناراض ہو گئے تھے۔۔۔ ہمیشہ کے لیے۔۔۔ کبھی واپس نہ آنے کے لیے۔۔۔ آخر پر نم آنکھوں اور بوجھل دلوں کے ساتھ ان کے جسد خاکی کو آخری آرامگاہ میں اتارا گیا اور وہ مشق اور پیاری ہستی جو کبھی جانِ محفل ہوا کرتی تھی ہمیشہ ہمیشہ کے لیے منوں مٹی کے نیچے چھپ گئی اور ہمارا بلکنا اور ابا جان کا ترپنا کسی کام نہ آسکا۔“

مثیلِ ایوانِ سحر مرقد فروزان ہو ترا

نور سے معمور یہ خاکی شبستان ہو ترا

(اقبال)



حوالی

- ۱۔ روایت بیگم شیخ عطاء محمد صاحب (علامہ اقبال کی بڑی بھاوجہ)۔
- ۲۔ بیان بیگم شیخ عطاء محمد صاحب، روایت والدہ رام الحروف۔
- ۳۔ علامہ اقبال کے ایک ہم جماعت کا بیان۔ روایت والدہ محترم۔
- ۴۔ ذکر اقبال میں مولانا سالک نے ان کا نام مریم لکھا ہے جو درست نہیں۔ دوسرے وہ علامہ کی والدہ محترمہ کی وفات سے پہلے نہیں بلکہ بعد میں فوت ہوئیں کیونکہ والدہ اقبال ۹ نومبر ۱۹۱۳ء کو فوت ہوئیں، جب کہ معراج خالہ اے اکتوبر ۱۹۱۵ء میں۔ (مصنف)
- ۵۔ ان کا ذکر غیر ضروری ہے۔ (مصنف)
- ۶۔ ۱۹۱۳ء سے ۱۹۳۲ء تک۔
- ۷۔ یہاں یہ واضح کر دینا مناسب ہو گا کہ علامہ صاحب کے والدگرامی اور بڑے بھائی کبھی بھی ختم نبوت کے

- مکررین میں شامل نہیں رہے۔ وہ ہمیشہ ختم بوت کے ماننے والے اور کچھی المذہب مسلمان تھے۔
 شیخ عطاء محمد صاحب کا جنازہ ان کی وصیت کے مطابق، جوانوں نے میرے والدگرامی کوئی تھی، اقبال منزل (سیالکوٹ) کے بال مقابل واقع مسجد کے امام مولوی سکندر خان صاحب نے، جو خفی المذہب تھے، پڑھایا تھا۔ اس کے علاوہ یگمن شیخ عطاء محمد کا جنازہ بھی مولوی صاحب مذکور نے ہی پڑھایا تھا۔
- حضرت علام مسیح چارھیقی بہنیں تھیں۔ دو ان سے بڑی: محترم فاطمہ بی بی، محترم مطالع بی بی اور دوچھوٹی: محترمہ کریم بی بی اور محترمہ منیب بی بی۔
- علام اقبال کی والدہ محترمہ ۹ نومبر ۱۹۱۳ء کو ۸ برس کی عمر میں فوت ہوئیں۔
- آپ ۷ اگست ۱۹۳۰ء کو ۵۹ برس کی عمر میں فوت ہوئے۔
- جاوید ماموں، اقبال منزل سیالکوٹ میں پیدا ہوئے۔
- آپ ۲۱ اکتوبر ۱۹۲۳ء کو فوت ہوئیں۔
- جاوید ماموں اس وقت تقریباً پانچ یا چھ برس کے تھے۔
- شیخ عطاء محمد صاحب کے چھوٹے صاحبزادے۔
- لاہور کے مشہور سیاسی کارکن آپ لاہور کی لکڑی برادری سے تعلق رکھتے تھے۔
- آپ ۲۳ نومبر ۱۹۳۵ء کو فوت ہوئیں۔
- علامہ علیہ الرحمہ کے حقیقی بھائی اور میرے دادا جان۔
- کئی پشوں سے خاندان میں چھوٹا بھائی بدستی سے بڑے بھائی سے پہلے فوت ہو جاتا ہے۔
- دونوں بھائیوں کی عمر میں تقریباً پندرہ برس کا فرق تھا۔

دانائے راز

(چند یادیں اور واقعات)

حدیثِ بندہ مومن دل آویز
جگر پر خون، نفس روشن، نگہ تیز
(اقبال)

حکیم الامت[ؒ] کی ہر بات، خواہ وہ کوئی علمی و ادبی گفتگو ہو یا عام گھر میلو بول چال، اپنے اندر کوئی نہ کوئی نکتہ ضرور پہاں رکھتی ہے۔ ماضی میں گھر کے افراد کو یہ احساس نہ ہو سکا کہ مستقبل میں علامہ اقبال[ؒ] کا مقام اس قدر بلند ہو گا کہ ان کی عام بول چال بھی فرموداں کا درجہ پائے گی اس لیے ان کی کوئی بات یا چیز کسی خاص احتیاط کے ساتھ محفوظ نہ کی جاسکی، یہاں تک کہ شاعر مشرق کے سینکڑوں خطوط، جو وہ اپنے والدِ گرامی اور برادرِ محترم کو گاہے لگا ہے لگا ہے تحریر کرتے رہے اور جن میں بڑی بڑی اہم باتیں درج ہوا کرتی تھیں، ردی کاغذات کے ساتھ نہ راٹش کر دیے جاتے رہے۔ البتہ لاشعور کے نہایا خانوں میں ادھر ادھر بے ترتیبی سے بکھرے ہوئے واقعات ضرور تھے لیکن ان جواہر ریزوں کو کیجا کرنا خاصاً محنت طلب کام تھا۔ خدا کا شکر ہے کہ میں اپنے بزرگوں کی اعانت سے، جن میں میری والدہ محترمہ پیش ہیں، کئی ایک واقعات کو آئندہ صفحات میں ترتیب وار سجائے کی سعادت حاصل کر سکا ہوں۔ ان میں بعض واقعات علامہ اقبال[ؒ] کی شخصیت پر بالکل نئے انداز میں روشنی ڈالتے ہیں۔

(مصنف)



رولٹ بل:

یہ ۱۹۱۹ء کا ذکر ہے۔ میری والدہ محترمہ اس وقت تقریباً سات برس کی تھیں۔ وہ بیان کرتی ہیں: ”ان دنوں ہم انارکلی میں رہتے تھے۔ ایک روز بازار سے عظیم الشان جلوس گزار۔ بے شمار نوجوان بازوؤں پر سیاہ پیاس باندھے اور ”رولٹ بل۔۔۔ ہائے ہائے“ کے فلک شنگاف نظرے لگاتے جا رہے تھے۔ ہم سب نے درپیوں سے اس کا ناظراہ کیا، ابھی تھوڑی دیر ہی گزری تھی کہ بازار میں پھر شوراٹھا، ہم سب کھڑکیوں کی طرف لپکے تو ایسا دلخگار منظر نظر آیا کہ روح کا نپ کا نپ گئی۔ چند فوجی گاڑیاں جن میں خون میں لٹ پت لاشیں بڑی بے ترتیبی سے پڑی ہوئی تھیں، آہستہ آہستہ بازار میں سے گزر رہی تھیں۔ ہر طرف شور تھا کہ جلوس پر گولی چل گئی۔ بڑے بڑے خوب صورت نوجوان، جو ابھی چند لمحے پیشتر ”رولٹ بل۔۔۔ ہائے ہائے“ کے نظرے لگاتے ہوئے گزرے تھے، خون میں نہلا دیے گئے تھے۔ جدھر سے ان شہیدوں کا جلوس گزرتا لوگ دھاڑیں مار مار کر روتے۔ یہ روح فر سانہارہ دیکھ کر پچا جان کا چہرہ غصے اور ضبط سے تختمار ہاتھ اور ان کا دلی کرب چہرے سے صاف عیاں تھا۔ سردار بھی جان (والدہ جاوید) زار و قطار رورہی تھیں۔ انھوں نے روتے روتے چچا جان سے کہا: ”ظالموں نے کتنی ماوں کے لاں موت کے گھاٹ اتار دیے ہیں۔“ پچا جان سر جھکائے خاموش بیٹھے تھے، آہستہ سے سراٹھا کر دلگیر لجھ اور گلوگیر آواز میں فرمایا: ”میرے مولا کو یہی منظور ہے، سرتاپی کی مجال نہیں، وہ ان شہداء کی قربانیاں ضرور قبول کرے گا جنھوں نے عروں آزادی کی مانگ کے لیے اپنا گرم اور نوجوان خون پیش کیا ہے، اتنا کہا اور پھر سر جھکا لیا۔ اس وقت ان کی آنکھوں میں آنسو چک رہے تھے۔“

محرم اور رمضان:

یہ دسویں محرم کا دن تھا اور گرمی اپنے پورے جو بن پر تھی۔ عزاداروں کا ماتمی جلوس ابھی ابھی ”اقبال منزل“ (سیالکوٹ) کے نیچے سے چلچلاتی دھوپ میں گزر رہا۔ والدہ جاوید اس صورت حال سے بڑی پریشان تھیں اور اٹھیں رہ رہ کر بچارے عزاداروں پر ترس آ رہا تھا۔ سب بیٹھے ادھر ادھر کی باتیں کر رہے تھے کہ وہ ایک دم فرمائے گیں: ”انتی شدید گرمی میں بیچاروں کا برا حال ہے، آج کل تو پانی وغیرہ بھی پی لیتے ہوں گے لیکن اگر کہمی رمضان شریف میں محرم آجائے تو

بیچارے کیا کریں؟،“نا ناجان نہس پڑے اور مسکراتے ہوئے فرمایا: ”واہ! یہ بھی خوب رہی۔ سردار! رمضان اور محرم دونوں اسلامی مہینے ہیں، دونوں ایک ساتھ کیسے آسکتے ہیں؟“ والدہ جاوید پہلے تو حیران سی ہوئیں اور پھر نہس پڑیں اور کہنے لگیں: ”اوہ، مجھے تو خیال ہی نہیں رہا۔“

پنجابی شاعر:

ایک دفعہ کہیں سے بکری کا ایک بچہ جاوید ماموں کے ہاتھ آگیا۔ وہ سارا دن اس کو لیے پھرتے۔ ایک روز حضرت علامہ باہر سے تشریف لائے تو جاوید ماموں حسپ معمول بکری کے بچے کے ساتھ کھیلنے میں مشغول تھے۔ آپ ان کے پاس ہی بیٹھ گئے اور ان سے باتیں کرنے لگے۔ والدہ جاوید کو خدا جانے کیا خیال آیا کہ کہنے لگیں: ”آپ نے بے شمار شعر کہے ہیں لیکن جاوید پر کبھی کچھ نہیں لکھا۔“ علامہ علیہ الرحمہ مسکرائے اور فرمایا: ”یہ کون سی مشکل بات ہے، لا وابھی کہہ دیتے ہیں۔“ اور پھر مندرجہ ذیل پنجابی اشعار فی البدیہ ہے:

اک سی بیا ابکری والا	ہتھ وچ رکھدا ڈنڈا
نانی جو اہنوں پھریں گلی	نسیا مار پچھنڈا
بھابی بیا بکری والا	نالے کھاندا تو س تے اندرا
نالے کھاندا حلوا منڈا	بھابی بیا بکری والا

(ایک بیا بکری والا ہے جو ہر وقت ہاتھ میں چھڑی رکھتا ہے۔ نانی اس کو پکڑنے لگی تو وہ بھاگ گیا۔ وہ تو س اور انڈا بھی کھاتا ہے اور حلوا منڈا بھی۔)

ولی اللہ:

میری والدہ محترمہ کے بیان کے مطابق: ”ایک روز سردار پچھی جان (والدہ جاوید) صندوقوں میں کپڑے وغیرہ رکھ رہی تھیں، میں بھی پاس ہی بیٹھی ان کا ہاتھ بٹا رہی تھی۔ اسی دوران میں ایک صندوق میں کپڑوں کے نیچے مجھے ایک کاپی نظر پڑی، کھول کر دیکھا تو ٹیڑھے میڑھے الفاظ میں لکھا تھا:

’ان کی عادتیں بالکل ولیوں جیسی ہیں.....‘ میں نے ابھی اتنا ہی پڑھا تھا کہ پچھی جان نے دیکھ لیا اور لپک کر کاپی میرے ہاتھ سے چھین لی اور فرمایا: ”اس کاپی میں تمہارے چچا جان کے

متعلق با تیں لکھ رہی ہوں، لیکن ابھی مت پڑھو، جب مکمل ہو جائے گی تو میں خود سب کو پڑھاوں گی۔“ اس واقعے کے بعد میں نے اکثر انھیں اس کاپی میں کچھ نہ کچھ لکھتے ہوئے دیکھا مگر ان کی وفات کے بعد وہ کاپی کہیں نہ لی۔ نہ معلوم کہیں صالح ہو گئی یا چاچا جان نے اپنے قبضے میں کر لی۔“

غريب کا بیٹا:

جاوید ماہوں کی پیدائش پر انھیں دھھیاں اور نھیاں دونوں کی طرف سے طلائی کنگنوں کی ایک ایک جوڑی پہنائی گئی تھی۔ والدہ مکرمہ ان کے متعلق ایک واقعہ یوں بیان فرماتی ہیں: ”ایک روز میں نے لکنگنوں کی دونوں جوڑیاں، ایک ہاتھوں میں اور دوسرا پاؤ میں، جاوید کو پہنادیں اور ایک طلائی زنجیر، جس میں پونڈ لگے ہوئے تھے، اس کے گلے میں ڈال دی۔ ان زیورات میں چھ سات ماہ کا جاوید بڑا پیارا الگ رہا تھا۔ اسی وقت چچا جان مسکراتے ہوئے تشریف لائے اور جاوید کے پاس بیٹھ گئے۔ میں نے بڑے خریہ انداز میں ان سے کہا: ’چچا جان! دیکھئے جاوید کو یہ زیورات کتنے بھلے معلوم ہو رہے ہیں۔ لیکن میری توقع کے برعکس انھوں نے بڑی نرمی سے فرمایا: ’سیما بیٹی! یہ کوئی اچھی بات نہیں۔ یہ سارے زیورات اتنا ردو جاوید کسی مہاجن کا لڑکا نہیں، ایک غریب کا بیٹا ہے، میں نے فوراً ان کے حکم کی تعیل کی۔“ اس واقعے سے شاعر مشرق کی سادہ طبیعت اور تصمیع سے پیزاری کا اظہار ہوتا ہے۔

اچھی بیٹیاں پان نہیں کھایا کرتیں:

حضرت علامہ کی لدھیانے والی بیگم صاحبہ (محترمہ مختار بیگم) پان کھانے کی عادی تھیں۔ میری والدہ صاحبہ ایک واقعہ بیان فرماتی ہیں: ”میری عمر کوئی چھ سات برس کی تھی کہ ایک روز میں نے بھی ضد کر کے مختار پچھی جان سے پان لے کر کھایا۔ چچا جان نے دیکھا تو پوچھا: ’سیما! پان کیوں کھارہی ہو؟‘ میں نے بھولپن سے جواب دیا کہ پچھی جان نے دیا ہے۔ انھوں نے اسی وقت مختار پچھی جان سے کہہ دیا: ’مختار! پچھی کو پان مت دیا کرو اور مجھے بھی آئندہ پان کھانے سے منع فرمایا۔ میں ان دونوں نا سمجھ تھی، دوسرے روز پھر پچھی جان سے پان کے لیے ضد کرنے لگی۔ انھوں نے ڈرایا دھمکایا لیکن میں نہ مانی۔ آخر تنگ آ کر انھوں نے پان تو دے دیا لیکن ساتھ یہ بھی کہا کہ اپنے چچا جان کے سامنے منہ صاف کر کے جانا۔ میں نے پان کھا کر تو لیے سے رگڑ گڑ کر منہ صاف

کیا مگر پان کی سرفی پوری طرح سے نہ اتر سکی۔ چچا جان نے دیکھا تو فوراً پچچاں لیا اور ناراض ہو کر فرمایا: ”کل بھی تمہیں مع کیا تھا مگر آج پھر تم نے پان کھایا ہے؟“ میں نے ٹھنک کر جواب دیا کہ چچی جان بھی تو کھاتی ہیں۔ یہ سن کر پچچا جان نے پیار سے مجھے گود میں بٹھالیا اور بڑی محبت اور نرمی سے سمجھایا: ”دیکھو تم ابھی چھوٹی ہو اور تمہاری چچی بڑی ہیں، دوسراے اچھی بیٹیاں پان نہیں کھایا کرتیں۔ میں نے ان سے وعدہ کیا کہ آئندہ ہرگز پان نہیں کھاؤں گی اور اس کے بعد میں نے کبھی وعدہ خلافی نہیں کی۔“

و سیمہ یا مبارکہ:

نانا جان مرحوم خاندان کے نومولود بچوں کے نام بڑی خوشی سے تجویز کیا کرتے تھے۔ ان کی حیات میں خاندان کے جتنے بچے پیدا ہوئے، تقریباً بھی کے نام انہوں نے ہی تجویز فرمائے اور بعض ایک کے تاریخی نام بھی نکالے۔ میری والدہ مکرمہ کی پیدائش پر پھوپھی جان مختار مہ (علامہ اقبال کی چھوٹی بیٹیہ، مختار مہ کریم بی بی) نے ”مبارک“ نام رکھا۔ نانا جان چھٹیوں میں سیالکوٹ تشریف لائے تو آپ نے فرمایا کہ ”مبارک“ مناسب نہیں، بھی کا نام ”و سیمہ“ رکھا جائے۔ لیکن پھوپھی جان مُصر تھیں کہ انھی کا تجویز کردہ نام اچھا ہے۔ چنانچہ آپ نے دونوں نام ملا کر ”و سیمہ مبارک“ بنادیا لیکن سب انھیں پیار سے صرف ”سیما“ کے نام سے پکارتے تھے اور آج بھی وہ اسی نام سے سارے خاندان میں پہچانی جاتی ہیں۔

ایک پنجابی بیبلی:

ایک دفعہ رات کو اقبال منزل (سیالکوٹ) میں گھر یا مغل جمی ہوئی تھی، با توں با توں میں حضرت علامہ نے ایک منظوم پنجابی بیبلی بھجوائی، جو کسی سے بوجھی نہ گئی۔ بیبلی یوں تھی:

ایں گھرو دے کم کوئے
رہندا رناں دے دوئے
گپ نہ نحمدا ٹوپی پاندا
ہن پیراں تھیں ٹردا جاندا

(سید حابر قع)

(اس نوجوان کے کام عجیب و غریب ہیں۔ یہ ہر وقت عورتوں کے ارد گرد رہتا ہے۔ یہ پکڑنی نہیں بلکہ ٹوپی پہنتا ہے اور پاؤں کے بغیر چلتا ہے)۔

ماں کی یاد:

میاں جی (والدِ اقبال) اپنے بلند اقبال فرزند کے کلام کے بہت مذاح تھے اور ہر وقت اس کا اور دا ان کا معمول تھا۔ باگ درا، کی یہ غزل:

کبھی اے حقیقتِ منظر! نظر آ لباسِ مجاز میں
کہ ہزاروں سجدےِ ٹوپ رہے ہیں مری جینیں نیاز میں
انھیں بے حد پسند تھی اور خاص بات یہ تھی کہ جس وقت اسے پڑھتے تو ساتھ زار و قطار
روتے۔ شدتِ گریا اور ضعفی کی وجہ سے کلکپاتی ہوئی آواز میں جب اس شعر پر پہنچتے:
نہ کہیں جہاں میں اماں ملی، جو اماں ملی تو کہاں ملی
مرے جرمِ خانہ خراب کو ترے عفو بندہ نواز میں ۲

تو بار بار دھراتے۔ ”جو اماں ملی تو کہاں ملی۔ جو اماں ملی تو کہاں ملی۔ جو اماں۔“ میری والدہ مکرمہ اور خالہ مختار (عنایت بن گیم صاحب) جو ان دونوں بچیاں تھیں، ”اماں“ کو ”ماں“ سمجھتیں اور حیران ہو کر ایک دوسرے سے کہتیں کہ میاں جی اتنے بوڑھے ہو گئے ہیں لیکن بچارے اب تک اپنی ”ماں“ کو یاد کر رہوتے ہیں۔ ایک روز میری والدہ نے اس کا ذکر نانا جان قبلہ علامہ مرحوم سے کیا اور دریافت کیا کہ میاں جی آخر اپنی ”ماں“ کو اتنا زیادہ کیوں یاد کرتے ہیں؟ والدہ صاحبہ بتاتی ہیں کہ ”چچا جان میرے اس مخصوصانہ استفسار سے بہت محظوظ ہوئے اور پہنچتے ہوئے فرمایا: یہ بات ابھی تمھاری سمجھ سے بالاتر ہے، جب تم بڑی ہو جاؤ گی تو تمھیں خود بخود معلوم ہو جائے گا کہ میاں جی اپنی ”ماں“ کو اس قدر کیوں یاد کرتے ہیں۔“

شادی اور دکھ:

جب مارچ ۱۹۳۲ء میں میری والدہ مکرمہ کی شادی ہوئی تو نانی جان (والدہ جاوید) بہت زیادہ بیمار تھیں اس لیے شادی کی تقریب میں ان کی شمولیت ناممکن تھی۔ البتہ نانا جان اسکیلے آنے کا پہنچتے ارادہ رکھتے تھے، لیکن ان ہی دونوں آپ کو گلے کی تکلیف لاحق ہو گئی جس کی وجہ سے آواز بالکل

بند ہو گئی۔ اس صورت حال سے آپ بہت پریشان ہوئے کیونکہ شادی میں شامل ہونے کے لیے آپ کا سیالکوٹ آنا بہت ضروری تھا۔ چنانچہ ہر روز نئے سے نیا علاج ہوتا؛ جو نجی بھی کوئی بتاتا آپ فوراً اسے آزماتے تاکہ جلد از جلد آرام کی کوئی صورت نکل آئے۔ بھانت بھانت کا یہ علاج فائدے کی بجائے اثاث نقسان دہ ثابت ہوا اور مرض اس قدر بگڑ گیا کہ ڈاکٹروں نے مکمل آرام کا مشورہ دیا اور سفر کرنے کی ممانعت کر دی، جس کی وجہ سے آپ تقریب شادی میں شریک نہ ہو سکے، جس کا آپ کو ہمیشہ افسوس رہا۔

والدہ محترمہ بیان فرماتی ہیں کہ ”شادی کے کچھ عرصے سے بعد میں پچا جان اور پچھی جان کی بیمار پر سی کے لیے لا ہو رگئی تو پچھی جان کی تشویش ناک حالت دیکھ کر لایجہ موس کر رہ گئی۔ ابھی چند ماہ پیشتر میں انھیں اچھا بھلا چھوڑ کر گئی مگر اس قلیل عرصے میں وہ سوکھ کر بالکل کا نہ ہو گئی تھیں اور چہرے کی رنگت سیاہ پڑ گئی تھی۔ اس روز ان کی ران پر نکلے ہوئے پھوڑے کا گھر پر ہی آپریشن ہوا تھا جس کی تکلیف کی وجہ سے وہ نڈھاں ہو رہی تھیں۔ جس وقت میں پہنچی، وہ بستر میں پڑی کراہ رہی تھیں اور زخم سے خون رس کر پیٹ کو بھکورا ہاتھا۔ مجھے دیکھ کر پچھی جان (جو بڑی صابر و شاکر خاتون تھیں) کے ہاتھ سے صبر کا دامن چھوٹ گیا اور وہ زار و قثار رو نے لگیں۔ میں بھی ان کے بات نکلی اور نہ ہی میں کچھ کہہ سکی۔ پچھی جان میرے سر پر پیار سے ہاتھ پھیرتی رہیں اور روتی رہیں۔ ڈن ان کے سینے سے گل کر آنسو بھانے لگی۔ کتنی ہی دیر ہم دونوں اسی طرح روتی رہیں۔ ڈن ان کے منہ سے کوئی بات نکلی اور نہ ہی میں کچھ کہہ سکی۔ پچھی جان میرے سر پر پیار سے ہاتھ پھیرتی رہیں اور روتی رہیں۔ پچا جان کو میرے آنے کی خبر ہوئی تو آپ فوراً اندر تشریف لائے اور ہمیں روتا دیکھ کر خود بھی آبدیدہ ہو گئے اور گلو گیر آواز میں پچھی جان کو مخاطب کر کے فرمایا: ”سردار! سیما بے چاری اتنی دور سے تمہاری خبر لینے آئی ہے اور تم رلا رلا کرا سے ہلکاں کیے دے رہی ہو۔ پچھی جان نے یہ سن کر بڑی مشکل سے اپنے آپ پر قابو پایا اور مجھے بھی چپ کرایا۔ میں سیدھی ہو کر بیٹھی تو پچا جان نے پیار سے میرے سر کو تھپتھپایا اور میرے پاس ہی بیٹھ گئے۔ میں نے دیکھا کہ اس عرصے میں وہ بھی کافی کمزور ہو گئے تھے اور چہرے پر زردیاں کھنڈ رہی تھیں۔ کچھ دیر مضمحل سی غاموشی طاری رہی۔ پچھی جان بستر میں چت لیٹی جھپٹ کو گھوڑہ ہی تھیں، شدت گریہ سے دہ بے دم سی ہو گئی تھیں۔ آخر پچا جان ہی نے مہر سکوت توڑی اور بڑی افسردگی سے شادی میں شامل نہ ہو سکنے پر میری ساس صاحبہ ۳ سے (وہ بھی میرے ساتھ ان کی بیمار پر سی کے لیے گئی تھیں) اور مجھ سے مذمت کی۔ آپ کے گلے میں اس وقت بھی شدید تکلیف تھی اور آپ بڑی مشکل سے بات کر رہے تھے۔ زور لگانے

سے گلکی رکیں پھول جاتیں اور چہرہ سرخ ہو جاتا۔ پھر تھوڑی دیر بعد آپ نے جذبات سے رندھی ہوئی آواز میں فرمایا: ”زندگی میں شاید اس سے زیادہ دکھ مجھے کسی اور بات سے نہیں پہنچا کہ بیماری نے سردار کو اور مجھے اس قدر مغدور کر دیا کہ ہم دونوں اپنی بیماری بیٹی کی شادی میں شمولیت سے محروم رہے۔ آپ کا اتنا کہنا تھا کہ جذبات سے مغلوب ہو کر پچھی جان پھر سے رونے لگیں اور میرے بھی آنسو نکل آئے۔ پچھا جان جلدی سے اٹھ کر باہر چلے گئے۔ شاید وہ ہمارے سامنے آنسو بہانا مناسب نہ سمجھتے تھے۔“

شب بیداری کے لیے قدرتی انتظام:

میری والدہ ماجدہ بتاتی ہیں کہ —— ”میکوڈ روڈ پر ہماری کوٹھی کے پچھواڑے دیال سنگھ کالج کا کھیل کا وسیع میدان تھا جس میں شام کے وقت کالج کے لڑکے ہکیا کرتے تھے۔ اکثر ان کا فٹ بال یا کرکٹ کا گیندا چھل کر ہمارے صحن میں آگرتا۔ پچھی جان (والدہ جاوید) نے کئی بار پچھا جان کو کالج کے پرنسپل سے اس کی شکایت کرنے کے لیے کہا مگر آپ نے ہمیشہ درگزر سے کام لیا اور پچھی جان کو یہ کہہ کر سمجھایا کہ —— اس طرح بچوں پر پابندیاں لگوانے سے کیا حاصل ہوگا۔ ان کو آزادی سے کھلینے دو۔ یہ کتنی خوشی کی بات ہے کہ قوم کے نوہنال غلط فقہ کے اشغال چھوڑ کر اب صحت مند کھیلوں کی طرف رجوع کر رہے ہیں۔ ہمیں ان کی راہ میں روڑے اٹکانے کی بجائے ان کی حوصلہ افزائی کرنی چاہیے۔ کیا ہوا کہ اگر کبھی کبھار ان کا گیند ہمارے صحن میں آ جاتا ہے۔ اس سے ہمارا کوئی نقصان تو نہیں ہوتا اور اگر کچھ ہو بھی جائے تو یہ مسئلہ اتنا ہم نہیں جتنا ہماری آئندہ نسل کا صحت مند ہونا ضروری ہے، لیکن ایک روز تو حدی ہو گئی؛ کرکٹ کا سرخ سرخ گیند زتاٹے کے ساتھ آیا اور صحن میں بیٹھی ہوئی پچھی جان کے بازو پر اس زور سے لگا کہ ان کے حواس گم ہو گئے اور بازو پر چوٹ کا نشان پڑ گیا۔ اس روز پچھی جان نے پچھا جان سے پُر زور شکایت کی کہ اس کا کچھ سدید باب ہونا چاہیے۔ مگر پچھا جان نے بات کو نہیں میں نال دیا اور فرمایا ’بیگم! ملک! قوم کے لیے تو لوگ بڑی بڑی قربانیاں دیا کرتے ہیں، تمہیں تو ذرا سا گیند ہی لگا ہے۔‘ موسم برسات میں جب موسلا دھار بارشیں ہوتیں تو یہ میدان پانی سے بھر جاتا اور ایک وسیع جھیل کا منظر پیش کرتا۔ پانی جمع ہو جانے سے ہمارے لیے ایک اور مصیبت جنم لیتی یعنی پچھروں اور مینڈک بڑی بہتات سے پیدا ہو جاتے۔ پچھروں سے تو کسی کسی طرح بچاؤ کا انتظام ہو ہی جاتا مگر مینڈک رات کو اس شدت

سے ڈرتے کہ سونا حرام کر دیتے۔ چھی جان اس بے پناہ اور کروہ شور سے زنج ہو کر کبھی کان لج والوں کو برا بھلا کہتیں تو کبھی مینڈ کوں کو کوتیں۔ ایک روز پچھا جان سے بھی اس کا ذکر آیا تو آپ بہت ہنسے اور فرمایا: یہ تو بڑی اچھی بات ہے، لوگ شب بیداری کے لیے کیا کیا جتن کرتے ہیں لیکن آپ کے لیے تو قدرت نے خود ہی انتظام کر دیا ہے اس لیے مینڈ کوں کو برا بھلا کہنے کی بجائے اللہ اللہ کیا کیجیے۔“

چڑیا گھر:

ماضی میں پالتو جانور رکھنے کا شوق اپنے عروج پر رہا ہے اور شاید ہی کوئی مشرقی گھر ایسا ہوتا ہو گا جس میں کم از کم ایک عدو طوطا موجود نہ ہو۔ کبوتر پالنا تو اس دور میں جنون کی صورت اختیار کر گیا تھا۔ دوسرے الفاظ میں پالتو جانور مشرقی تہذیب کا لازمی جزو بن چکے تھے۔ اب یہ شوق گو کافی حد تک محدود ہو چکا ہے لیکن پھر بھی ہمارے گھروں میں اس کے آثار ملتے ہیں۔

نانا جان کو بھی کبوتروں کا شوق تھا اور ان کی بیگمات نے بھی کئی ایک مختلف جانور اور پرندے پال رکھے تھے۔ والدہ مکرمہ بتاتی ہیں کہ۔۔۔ ”ہمارے گھر میں اس قدر پالتو جانور ہوا کرتے تھے کہ بعض اوقات تو چڑیا گھر کا گمان گزرتا۔ ان میں سب سے زیادہ تو پچھا جان کے کبوتر تھے جن کے لیے انہوں نے ایک بڑا سا کمرہ نما پنجبرہ بنوار کھا تھا جس میں فتح قم کے کبوتر بھرے رہتے اور سارا دن غفر غنوں کا شور مجا کرتے۔ بچپن میں میں گھنٹوں پنجبرے کے پاس بیٹھی ان کا تماشاد کیجیئے میں مصروف رہا کرتی تھی اور ان کو دانا دنکا ڈالا کرتی تھی۔ مختار چھی جان کو بلیوں کا شوق تھا؛ چنانچہ انہوں نے ایک بڑی پیاری سی بلی پال رکھی تھی جسے وہ ”پُسی“ کے نام سے پکارا کرتی تھیں۔ چھی جان کو تو لمب ہر وقت پُسی ہی کا خیال رہا کرتا تھا اور وہ بھی ان کے پیچھے پیچھے دم ہلاتی پھرا کرتی تھی۔ چھی جان جہاں بھی ہوتیں وہاں پُسی کی موجودگی لازمی ہوتی، یہاں تک کہ سونے کے لیے بھی اسے چھی جان کی گود ہی پسند تھی اور وہ بھی بڑے پیار سے اس کو گود میں لیے بیٹھی پان چلایا کرتیں یا سروتے سے چھالیہ کی ڈلیہ کاٹتی رہتیں۔ چھا جان بھی پُسی کو پسندیدگی کی نظر سے دیکھتے تھے اور اکثر پیار سے اس کو تھپتھپایا کرتے تھے۔ آپ ہمیشہ اسے ”مختار کی بے زبان بیٹی“ کہہ کر چھی جان کو چھیڑا کرتے۔ اس کے علاوہ سردار چھی جان (والدہ جاوید) نے طوطا، مینا اور چند مرغیاں پال رکھی تھیں اور اکثر چوزے بھی نکلوایا کرتی تھیں۔ چوزے نکلنے سے ہمارے گھر

کی رونق میں مزید اضافہ ہو جایا کرتا۔ مرغی اپنے بچوں کی فوج کو لیے سارے گھر میں گھومتی پھرتی۔ بچا جان اس کو ”چوزہ بر گیڈ“ کہا کرتے تھے۔ اگر کبھی مرغی اپنے بر گیڈ کے ہمراہ ان کے کمرے میں جا گھتی تو آپ فوراً علی بخش کو آواز دیتے۔۔۔ ”علی بخش! چوزہ بر گیڈ کی ڈیوٹی کسی دوسرا طرف لگاؤ۔“ سردار پچی جان کا پالتو طوطا بڑے مزے کی باتیں کیا کرتا تھا اور مینا تو انتہائی درجے کی باتوںی واقع ہوئی تھی اور ایسی ایسی باتیں بنایا کرتی تھی کہ عقل دنگ رہ جاتی۔ بچا جان اس کو ناپسند کرتے تھے اور ”چغل خور“ کہا کرتے تھے۔ البتہ طوطے کی باتیں بڑی دلچسپی سے سنتے اور بعض اوقات سیٹی بجا کر سے بلا یا بھی کرتے تھے۔“

کہتی ہے تجھ کو خلقِ خدا غائبانہ کیا؟

نانا جان مرحوم جب بھی کسی کی دعوت کرتے تو خاص اہتمام کیا جاتا۔ ان کی چھوٹی بیگم صاحبہ (والدہ جاوید) کھانے پکانے کی بڑی ماہر تھیں۔ ان کے پکائے ہوئے کھانے اس قدر عالی اور لذیذ ہوتے کہ مہماں چھٹا رے لے کر کھاتے۔ ایک دفعہ کسی صاحب کی دعوت تھی، نواب ذوالقدر علی خان بھی مدعوین میں شامل تھے۔ سب لوگوں نے کھانوں کی بہت تعریف کی لیکن کسی کو یہ معلوم نہ تھا کہ پکائے ہوئے کس کے ہیں۔ (نہ کسی نے پوچھا اور) نہ ہی علامہ صاحب نے بتانا مناسب سمجھا۔ سوء اتفاق چند روز بعد نواب ذوالقدر صاحب کے ہاں کسی تقریب کا اہتمام تھا۔ انہوں نے حضرت علامہ کو پیغام بھیجا کہ اس دن جس خانسماں نے آپ کے ہاں کھانا وغیرہ تیار کیا تھا، اور انہوں نے اس کا پتا تائیں۔ آپ اس پیغام سے بڑے مخطوظ ہوئے اور جواب بھجوایا: ”بھائی! میں تو غریب آدمی ہوں، کھانا وغیرہ میری بیگم خود ہی پکاتی ہیں۔“ پھر والدہ جاوید کو سارا واقعہ سنایا اور مسکراتے ہوئے کہا:

”کہتی ہے تجھ کو خلقِ خدا غائبانہ کیا؟“

مشابہت:

میری والدہ مکرمہ کی شکل علامہ علیہ الرحمہ سے اس قدر مشابہ ہے کہ جب وہ ان کے پاس لا ہو رہیں ہوتی تھیں تو سب لوگ انھیں ان کی حقیقی اولاد سمجھتے تھے۔ ایک دفعہ کوئی نو مسلم انگریز ادیب اپنی بیگم کے ہمراہ کھانے پر مدعو تھے۔ وہ انگریز خاتون اندر ورن خانہ بیگم علامہ (والدہ

جاوید) سے بھی ملنا آئیں۔ وہ اچھی خاصی اردو جانتی تھیں اور کافی دیر تک ان سے مصروف گفتگو رہیں۔ میری والدہ کے متعلق انھوں نے بیگم علامہ سے پوچھا: ”یا آپ کی بیٹی ہیں نا؟“ انھوں نے جب اثبات میں جواب دیا تو وہ کہنے لگیں کہ میں نے تو پہلے ہی شکل سے پیچان لیا تھا۔ وہ جتنی دیر بیٹھیں میری والدہ کو، جو اس وقت گیارہ بارہ برس کی تھیں، اپنے پاس بٹھائے پیار کرتی رہیں۔ (اس وقت تک جاوید ماموں پیدا نہیں ہوئے تھے)۔ باہر جا کر انگریز خاتون نے نانا جان قبلہ سے کہا کہ آپ کی صاحب زادی تو ہو بہو آپ پر گئی ہے، میں نے تو اسے ایک نظر دیکھ کر ہی جان لیا تھا کہ وہ آپ کی بیٹی ہے۔ ان کے جانے کے بعد آپ جب اندر تشریف لائے تو میری والدہ کو مناسب کر کے فرمایا: ”سیما! تم نے ان محترمہ پر کیا جادو کر دیا تھا، وہ تو تمہارے لیے بڑی رطب اللسان تھیں۔“

لڑکیاں پڑھ رہی ہیں انگریزی:

والدہ محترمہ ایک واقعہ اس طرح بیان فرماتی ہیں کہ ”ایک دفعہ چچی جان (والدہ جاوید) اور مجھے انگریزی سیکھنے کا شوق پڑا ایسا اور RAT - CAT والے قاعدے مٹکا کر متار بھائی سے سبق لینا شروع کیا۔ ایک روز چچی جان اور میں آموختہ یاد کر رہی تھیں۔ چچی جان بلند آواز سے اور هل بل کر کر R-A-T C-A-T اور A-R کا ورد کر رہی تھیں کہ پیچا جان تشریف لے آئے۔ ہم دونوں پڑھنے میں اس قدر مجوہ تھیں کہ معلوم ہی نہ ہوا اور وہ پاس آ کر بولے: اُنہوں، آج تو یہاں انگریزی مدرسہ لگا ہوا ہے۔ پھر مسکرا کر فرمایا:

”لڑکیاں پڑھ رہی ہیں انگریزی

ڈھونڈ لی قوم نے فلاح کی راہِ

چچی جان نے جواب دیا کہ ہم کون سا سکول یا کالج میں جا کر پڑھتی ہیں، گھر پر معمولی ہشہ بد حاصل کر لینے میں کیا برائی ہے؟ تو پیچا جان نے فرمایا: اچھا بابا! اچھا! پھر پوچھنے لگے کہ کس سے سبق لیتی ہیں؟ چچی جان نے بتایا کہ متار تھوڑا بتا دیتا ہے تو وہ فرمانے لگے: اگر چاہو تو میں بھی بتانے کے لیے تیار ہوں۔“

سوامی جی:

ایک سوامی جی، علامہ علیہ الرحمہ کے بڑے گھرے دوست تھے۔ وہ اکثر تشریف لاتے اور کئی کئی روز قیام کرتے۔ ان کا منہ سر بالکل منڈا ہوتا تھا۔ عام طور پر ایک لگنؤں باندھتے اور اوپر ایک قیمتی دھستا لپیٹے رہتے۔ کسی وقت گیروارے رنگ کے کپڑے بھی پہننے تھے۔ ان کا کھانا بڑے اہتمام اور عمدگی سے پکایا جاتا تھا، یہاں تک کہ ان کے لیے الگ برتوں کا انتظام بھی کیا جاتا۔ خاص احتیاط یہ تھی کہ جو شخص گوشت والی ہندیا پکارہا ہو وہ سوامی جی کے برتوں کو ہاتھ نہ لگائے۔ لیکن عنایت خالہ جان ہمیشہ دانتہ سوامی جی کے اس پور (ویشنو) کھانے میں گوشت والے سالن کا چیج چلا کر اسے بھرثٹ کر دیا کرتیں اور اپنی شرارت پر خوش ہو کر کہتیں: ”بڑا آیا گوشت سے پر ہیز کرنے والا۔ اب تو کھائے نا! رہنا مسلمانوں کے ہاں اور کرنا گوشت سے پر ہیز۔۔۔ ہمہ!“

دشاد بہن:

سیالکوٹ سے عنایت خالہ جان جب بھی لاہور خط لکھتیں تو ہمیشہ ان الفاظ سے ابتدا کرتیں: ”آپ کا خط ملا، پڑھ کر دشاد ہوا۔“ بار بار ”دشاد“ پڑھ پڑھ کر نانا جان نے ان کا نام ہی ”دشاد بہن“ رکھ دیا۔ اب جب ان کا خط لاہور پہنچتا تو آپ فرماتے: ”لوجی، آج ہماری دشاد بہن، کا خط بھی آپا ہے۔“

اک پہلی:

ایک دفعہ والدہ جاوید سیالکوٹ آئی ہوئی تھیں۔ لاہور سے حضرت علامہ کاظم آیا تو انھوں نے اس میں ایک بیپیل بھی لکھی اور ساتھ یہ شرط لگائی کہ اگر آپ بوجھنے سکیں تو سب کو مٹھائی کھلائیں۔ حسن اتفاق سے وہ بوجھنے سکیں اور سب نے مزے سے مٹھائی کھائی۔ بیپیل یوں تھی:

وہ ایسی پارسا ہے ہر قدم سجدے میں رہتی ہے
زبان خاموش رکھتی ہے مگر ہر بات کہتی ہے
(اس کی بوجھم سے)

یا حیٰ یا قیوم:

میری والدہ محترمہ کے بیان کے مطابق: ”سردیوں کی ایک خاموش اور اندر ہیری رات تھی، ہم بستروں میں دبکے تھے کہ ایک دم بڑے زور کا زلزلہ آیا۔ ہماری میکلوڈ روڈ والی کوٹھی چونکہ کافی پرانی تھی اس لیے تمام کھڑکیاں اور دروازے زور زور سے نج اٹھے اور چھت سے مٹی گرنے لگی۔ چھی جان (والدہ جاوید) نے ہٹ بڑا کرسوئے ہوئے جاوید کو اٹھایا اور باہر صحن کی طرف بھاگ نکلیں، میں بھی ان کے پیچھے پیچھے بھاگی۔ بوڑھی ملازہ شور مچاتی رہی کہ بیگم صاحبہ بیٹھ جائیے، بھاگیے نہیں لیکن اس وقت اس کی کون ستاتھا، ہم نے تو صحن میں پہنچ کر ہی دم لیا۔ دوسرا کمرے سے مختار بھائی بھی آگئے۔ چھی جان چونکہ بہت کمزور دل کی مالک تھیں، اس لیے اتنی سی بات سے گھبرا گئیں اور بے ہوش ہو کر گرنے لگیں، مختار بھائی نے لپک کر بڑی مشکل سے انھیں سنبھالا اور میں نے بدقت ان کی گرفت سے جاوید کو آزاد کرایا۔ اسی اثنامیں پچا جان بھی شور سن کر آگئے۔ چھی جان کو بے ہوشی کی حالت میں اندر لا یا گیا اور فوراً داکٹر پالا لیا گیا۔ کافی دیر بعد چھی جان کو ہوش آیا تو سب کی جان میں جان آئی۔ تھوڑی دیر بعد پچا جان، مختار بھائی سے کہنے لگے کہ صبح سیالکوٹ تارде دینا۔ چھی جان تارکے ذکر سے پھر گھبرا گئیں تو پچا جان نے دلا سادیا اور فرمایا کہ میرا مطلب تھا کہ ان لوگوں کی خیریت معلوم کرنے کے لیے تارде دیا جائے۔ چھی جان چونکہ ابھی تک گھبرائی ہوئی تھیں اس لیے سب ان کے پاس بیٹھے تھے۔ پچا جان بھی آنکھیں بند کیے، ڈھستا لپیٹے پلگ پر نیم دراز تھے۔ خدا جانے انھیں کیا سوچھی کہ ایک دم بلند آواز سے ”یا حیٰ یا قیوم“ کا اور دشروع کر دیا۔ ان کی آواز اس قدر بلند تھی کہ سارا کمرہ گونج اٹھا۔ چھی جان ان کی بلند آواز سے پھر گھبرا گئیں اور آہستگی سے مجھے کہا کہ میرے دل کو پھر کچھ ہو رہا ہے، ان کو خاموش کراؤ۔ اب مختار بھائی اور میں عجیب شش و پیٹھ میں تھے کہ پچا جان کو کون خاموش کرائے کہ انھیں خود ہی اس کا احساس ہو گیا اور وہ ایک دم خاموش ہو گئے اور پس کفر مایا؟ او ہو پھر ڈرگئی ہو، میں تو تمہارے دل کو تقویت پہنچانے کے لیے ذکر الہی کر رہا تھا۔ تھوڑی دیر خاموش رہنے کے بعد پھر کہنے لگے: ”پچا لو تمہارا دل بہلانے کے لیے کچھ اور باتیں کرتے ہیں۔“ اُن دونوں افغانستان کے بادشاہ غازی امان اللہ خان کو نیا نیا ملک بدر کیا گیا تھا۔ چنانچہ ان کے متعلق بڑی دیر تک پوری تفصیل کے ساتھ بتاتے رہے۔“

بُت شکن:

حضرت علامہ اقبال کی چھوٹی ہمشیرہ (محترمہ کریم بی بی صاحبہ^۵) بتایا کرتی تھیں کہ ”بھائی صاحب (علامہ اقبال) کو چپن میں میری گڑیوں سے خدا واسطے کا پیر ہوا کرتا تھا۔ وہ ہر وقت ان کی تاک میں رہتے اور جب بھی داؤ چلتا ان کے ناک کان کاٹ دیتے اور آنکھیں پھوڑلاتے یا پھر دونوں نانگوں سے پکڑ کر بیچاری گڑیا کو پر زے کر دیتے۔ میں جب اپنی گڑیوں کو اس حال میں پاتی تو رورو کر بر احوال کر لیتی۔ میاں جی اور بے جی، بھائی صاحب کو ڈاٹنے مگر وہ شاید اپنی طبیعت سے مجبور تھے یا مجھے تنگ کرنا انسیں پسند تھا کہ گڑیوں کو سامنے دیکھ کر اپنے اوپر ضبط نہ رکھ سکتے۔“

استاد اور شاگرد:

نانا جان قبلہ کو شامی کباب بے حد مرغوب تھے۔ ایک دفعہ میری والدہ مکرمہ نے شامی کباب تیار کیے۔ جب آپ نے تناول فرمائے تو تعریف کرتے ہوئے کہا: ”آن تو کباب بڑے مزے کے ہیں۔“ والدہ جاوید نے فخریہ بتایا: ”آن ہماری سیما نے کباب تیار کیے ہیں۔“ آپ بڑے حیران ہوئے اور خوش ہو کر فرمایا: ”شabaش سیما! شabaش! تم تو اپنی استاد (والدہ جاوید) سے بھی نمبر لے گئیں۔“

نہرو دی پوت:

والدہ صاحبہ فرماتی ہیں: ”جاوید کو چپن میں کہانیاں سننے کا بہت شوق تھا، رات کو سونے سے پہلے مجھ سے ضرور کہانی سنانا کرتا۔ ایک روز دوپہر کو پچا جان کھانا کھانے کے بعد پلنگ پر نیم دراز تھے کہ جاوید ان سے کہانی کی فرمائیش کرنے لگا۔ انہوں نے نالے کے لیے کہہ دیا کہ دن کے وقت کہانی سنانے سے مسافر راستہ بھول جاتے ہیں مگر جاوید مثمن والا کہاں تھا، کہنے لگا: تو پھر کوئی پہلی ہی سہی۔ پچا جان مان گئے اور تھوڑی دیر سوچنے کے بعد فرمایا:

اک جناور ایسا جدہی پیچ ڈلتے پیسہ

اوہدیاں ہڈیاں حلال اُوہدا شور با حرام

(ایک جانور ایسا ہے جس کی چونچ پر پیسہ ہے، اس کی ہڈیاں حلال مگر شور با حرام ہے)

جاوید کچھ دیر سوچتا رہا، پھر ایک دم بولا: ”نہرو دی پوت“۔ اس جواب پر پچا جان خوب بننے اور

فرمایا: ”بالکل درست، بالکل درست۔ تم نے ”نہر و پورٹ“ کو بالکل صحیح پہچانا ہے۔ دراصل ان دونوں ”نہر و پورٹ“ کا بہت چرچا تھا اور جاوید چونکہ ہر وقت اسی کا تذکرہ منتار ہتا تھا اس لیے وہی کہہ دیا۔“

پہلا یومِ اقبال:

والدہ صاحبہ کے بیان کے مطابق ”جس روز پہلا یومِ اقبال منایا گیا اس روز جاوید بہت علیل تھا۔ وہ اس وقت تقریباً چار برس کا تھا اور ابھی اسے اسکول میں داخل نہیں کرایا گیا تھا۔ پچاجان اسے دیکھنے اندر آئے تو بتایا کہ آج ”یومِ اقبال“ کی تقریب میں جاوید کی صحت یا بی کے لیے بھی دعا کی گئی ہے۔ پچی جان (والدہ جاوید) نے ہیران ہو کر دریافت کیا کہ یوم تو آپ کامنایا گیا ہے مگر آپ سارا دن گھر پر ہی رہے ہیں۔ پچاجان نے جواب دیا: ”ہاں، جس کا یوم منایا جائے وہ اس میں شرکت نہیں کرتا۔“

شیر والی تقریر:

جاوید ماموں بچپن میں بڑے جوش و خروش کے ساتھ ہاتھ چلا چلا کرتے تھے۔ اس وقت وہ بمشکل پانچ چھ برس کے ہوں گے لیکن بڑے بڑے مقررین کی طرح بلا جھک اور پر اعتماد طریقے سے خود ہی ترتیب دیے ہوئے چند جملے بولتے چلے جاتے۔ حضرت علامہ کو ان کی یہ تقریر اور انداز بیان اس قدر پسند تھا کہ بار بار سنائے۔ وہ جس وقت کہتے: ”چلو جاوید! ذرا اپنی شیر والی تقریر یو سناؤ۔“ جاوید ماموں فوراً اٹھ کھڑے ہوتے اور جوش سے ہاتھ ہلا ہلا کر پنجابی میں بولنا شروع کر دیتے: ”او بھراو! میں تھا نوں پیا کہناں وال، جا گدے روو، جیہڑا جا گداروے گا اُہنوں شیر نہیں کھاوے گا۔ تے جیہڑا سوں جاوے گا اُہنوں شیر کھا جاوے گا۔ ایں ائی جا گدے روو، او بھراو! میں تھا نوں پیا کہناں“ (بھائیو! میں آپ سے کہہ رہا ہوں کہ، جا گتے رہو، جو جا گتار ہے گا اس کو شیر نہیں کھائے گا مگر جو سو جائے گا اسے شیر کھا جائے گا، اس لیے جا گتے رہو۔ بھائیو! میں آپ سے کہہ رہا ہوں) علامہ مغفور خاموشی سے سنتے رہتے، خوشی سے ان کا چڑھ دکنے لگتا۔ جاوید ماموں کو گود میں لے کر پیار کرتے اور فرماتے: ”شabaش! بیٹے شabaش! ان شاء اللہ تم جا گتے رہیں گے۔“ پھر والدہ جاوید کو مخاطب کر کے کہتے: ”بیگم! ان شاء اللہ ہمارا جاوید بڑا

بے باک مقرر بنے گا۔“

معلمہ:

میری والدہ صاحبہ کے بیان کے مطابق جب منیرہ خالہ پیدا ہوئیں اور نانا جان مرحوم نے پہلی بار انھیں دیکھا تو سر ہلا کر فرمایا: ”یہ تو بالکل معلمہ نظر آتی ہے۔“ ان کا اندازہ بالکل درست ثابت ہوا اور آج منیرہ خالہ بڑے رعب اور بد بے کی مالک ہیں۔

سب بچے برا بر ہوتے ہیں:

ایک دفعہ گھر پر کام کرنے والی ملازمہ کا بچہ صحن میں کھیل رہا تھا۔ حضرت علامہ نے اسے دیکھا تو فرمائے گے: ”جاوید اور اس بچے میں اس وقت کوئی خاص فرق نہیں، کیونکہ سب بچے برابر ہوتے ہیں، لیکن بڑے ہو کر ان دونوں میں زمین و آسمان کا فرق پیدا ہو جائے گا۔ اس کا مطلب ہرگز نہیں کہ جاوید کسی اعلیٰ قسم سے تعلق رکھتا ہے بلکہ بات صرف اسی ہے کہ اسے اپنی زندگی میں ایسے موقع میسر آئیں گے کہ وہ بڑھ لکھ کر ایک بڑا آدمی بن سکے لیکن دوسرا بچہ اپنی زندگی میں کسی غیر معمولی اتفاق کے فقدان کی بنا پر ہیں کا وہیں رہ جائے گا حالانکہ اگر اس کو بھی ایسے موقع میسر آجائیں تو اس کے پوشیدہ جو ہر بھی کھل سکتے ہیں اور سنگ راہ کی بجائے یہ بھی آسمان شہرت کا درخشنده ستارہ بن سکتا ہے۔“

فضول خرچی:

میری والدہ محترمہ ایک واقعہ اس طرح سناتی ہیں: ”مختار بھائی کی شادی قریب تھی اور ہم ابھی لا ہو رہی میں شادی کی تیاریوں میں مصروف تھے۔ سردار چچی جان (والدہ جاوید) نے منیرہ کے لیے وہ بارہ فرماں تیار کیے تھے۔ ایک روز چچی جان اور میں، منیرہ کے تمام کپڑے پھیلائے ان کو بٹن وغیرہ ٹانک رہے تھے کہ ایک دم چچا جان وہاں آگئے۔ اس سے پیشتر ہم ان کے آنے سے پہلے ہی کپڑے وغیرہ چھپالیا کرتے تھے مگر اس دن مہلت ہی نہیں۔ وہ آکر دوسرے بلگ پر بیٹھ گئے اور دریافت فرمایا کہ کیا ہو رہا ہے؟ چچی جان نے بتایا کہ مختار کی شادی کے لیے منیرہ کے کچھ کپڑے بنائے ہیں، انھیں بٹن وغیرہ لگا رہے ہیں۔ چچا جان نے بڑی حیرت سے کپڑوں کی طرف اشارہ کر کے پوچھا: کیا یہ سب منیرہ کے لیے ہیں؟ چچی جان نے جب اثبات میں جواب

دیا تو وہ اور زیادہ جیران ہوئے اور فرمائے گے: شادی تو صرف ایک ہوگی، کیا آپ یہ تمام کپڑے منیرہ کو ایک ہی دن میں پہنائیں گی؟ یہ تو بڑی فضول خرچی ہے۔ پچھی جان نے صفائی پیش کرتے ہوئے کہا کہ شادی میں کم از کم ایک ہفتہ تو گھما گھنی رہے گی۔ ان تمام دنوں میں یہ کپڑے میں منیرہ کو پہنائیں گے۔ لیکن پچھا جان نے پھر بھی اسی پر اصرار کیا کہ یہ بے جا قسم کا اسراف ہے اور انسان کو اس سے اجتناب کرنا چاہیے۔ کافی دیر بیٹھے وہ ہمیں کفایت شعاراتی کے فوائد اور فضول خرچی کے نقصانات سے آگاہ فرماتے رہے۔ ان کے جانے کے بعد ہم نے خدا کا شکر ادا کیا کہ ابھی انھوں نے ہمارے کپڑے نہ دیکھے تھے۔“

طفل شیرخوار:

حضرت علامہ بچوں کو کھلانا بہت پسند کرتے تھے۔ گھنٹوں چھوٹے بچوں کو گود میں لیے بیٹھے رہتے۔ ایک روز امتیاز ماموں کے کوئی طرح کھلا رہے تھے کہ انھوں نے میز پر سے چاقو اٹھا لیا اور اس سے کھلنا چاہا۔ انھوں نے اس ڈر سے کہچہ زخمی نہ ہو جائے، چاقو امتیاز ماموں کے ہاتھ سے لے لیا، اس پر وہ احتجاج کرنے لگے اور لاکھ بہلانے سے بھی چپ نہ ہوئے۔ اس واقعے سے متاثر ہو کر آپ نے ایک نظم ”طفل شیرخوار“ کی جوبنگ درا میں شامل ہے۔

بچہ اور شمع:

مختار ماموں آنکھ میں گھنٹوں شمع کی جانب دیکھ دیکھ کر کھیلا کرتے تھے۔ کبھی اچھل اچھل کر اسے کپڑے کی سی لاحاصل کرتے اور کبھی تکشکی باندھے دیکھتے رہتے۔ حضرت علامہ اکثر انھیں گود میں بھالیتے اور سامنے لیپیں یا شمع دان رکھ کر ان کا تماشا دیکھا کرتے اور لپک لپک کروشی کو کپڑے کی کوشش سے بڑے محظوظ ہوتے۔ شمع کے ساتھ مختار ماموں کے پروانہ وار عشق سے متاثر ہو کر انھوں نے ایک نظم ”بچہ اور شمع“، کی، یہ نظم بھی بانگ درا میں موجود ہے۔

مربہ جات:

ایک دفعہ نانا جان قبلہ کے کسی حکیم دوست نے کئی قسم کے مربہ جات چینی کے خوبصورت اور صاف سترے مرتبانوں میں بھجوائے۔ آپ کو خدا جانے کیا تھک گزر اک کوٹھی کے باعیچے میں گڑھا کھد و کرم مرتبانوں کے تمام کے تمام مربہ جات دفن کروادیے اور کسی کورتی بھر چکھنے کی بھی

اجازت نہ دی۔

وہ کون تھے:

علامہ اقبال کی بڑی ہمیشہ محترم فاطمہ بی بی صاحبہ کے چھوٹے صاحبزادے محترم فضل حق صاحب اپنا ایک چشم دید واقعہ یوں بیان کرتے تھے: ”میری عمر اس وقت تقریباً سولہ سترہ برس ہو گئی کہ میں ایک دفعہ سر دیوں میں اپنی والدہ کے ہمراہ لا ہور، ماموں جان (علامہ مرحوم) کے ہاں گیا ہوا تھا۔ ایک رات پتا نہیں مجھے کیا سوچی کہ میں نے یہ ضد کی کہ آج ماموں جان کے کمرے میں سوؤں گا۔ والدہ مکرمہ نے بہت منع کیا لیکن میں مصرا رہا۔ ماموں جان کو معلوم ہوا تو انہوں نے اجازت دے دی، چنانچہ میں ان کے کرہ خاص میں ایک کونے میں چار پائی ڈال کر سو گیا۔ پتا نہیں راست کا کون سا پہر تھا کہ اچانک میری آنکھ کھل گئی اور مجھے یوں محسوس ہوا کہ کمرے میں دو آدمی کسی دلیق مسئلے پر آپس میں گفتگو کر رہے ہیں۔ ماموں جان کی آواز تو میں نے پیچان لی لیکن دوسری آواز میرے لیے بالکل اجنبی تھی۔ میں مجس س ہو کر اٹھا اور ایک دم کمرے میں روشنی کر دی۔ روشنی ہوتے ہی آوازیں بند ہو گئیں۔ ماموں جان اپنے پانگ پر آلتی پالتی مارے بیٹھے تھے، ڈھماں کے گرد لپٹا ہوا تھا اور وہ آنکھیں بند کیے اپنے حال میں مست تھے۔ میں نے ڈرتے ڈرتے انھیں آواز دی اور پوچھا کہ آپ تو اکیلے بیٹھے ہیں لیکن ابھی ابھی تو آپ کسی سے باتمیں کر رہے تھے، وہ کون تھے؟ ماموں جان نے آہستی سے آنکھیں کھولیں اور میری طرف گہری نظر وہ سے دیکھتے ہوئے فرمایا: ”یہ تھمارے سمجھنے کی بات نہیں، چلو سو جاؤ!“ ان کی آواز میں اس وقت اس قدر ررعب اور بد بھا کہ میں جلدی سے روشنی بند کر کے بستر میں گھس گیا اور پھر صبح تک مجھے کچھ ہوش نہ رہا۔“

مقامِ اقبال:

میرے والدِ گرامی ایک واقعہ کا ذکر اکثر اس طرح کیا کرتے ہیں: ”یہ ۱۹۳۱ء کا ذکر ہے، میں گرمیوں کی تعطیلات میں کشمیر گیا ہوا تھا۔ سرینگر میں جس جگہ میرا قیام تھا اس سے نزدیک ہی عید گاہ کے میدان میں ایک خدار سیدہ عارف، بڑے باشراع اور پرہیزگار بزرگ کا ذیرہ تھا۔ ان کی عمر اس وقت تقریباً ۸۰ برس کے لگ بھگ تھی۔ وہ دن رات اپنے حال میں مست عبادت الہی میں مشغول رہتے اور لوگوں کا تانتا بندھا رہتا۔ میں ان دونوں کوئی کے ایسا برس کا تھا اور مجھے

بھی ان ایام میں چل کر شی کا بے حد شوق تھا۔ اس لیے ایک روز ایک عزیز کے ہمراہ، اس مردِ خدا سے شرفِ ملاقات حاصل کرنے ان کے ڈیرے پر جا پہنچا۔ مجھے دیکھتے ہی انھوں نے فرمایا: ”جاوے بھائی، جاؤ! پہلے ہی ہمارے پاس کیا بچا ہے کہ اب اس نے تمھیں سمجھ دیا ہے۔“ میں نے عرض کیا کہ حضرت! میں کسی کا بھیجا ہوا نہیں آیا بلکہ خود ہی حاضر خدمت ہوا ہوں۔ وہ بولے: ”نہیں سمجھے۔۔۔ اس تمہارے اقبال کا ذکر ہے۔ میں بڑا جیران ہو اگر خاموش بیٹھا رہا۔ تھوڑی دیر بعد وہ پھر بولے: ”نہیں سمجھے۔۔۔ بھائی! ہمارے پاس کیا ہے، اسی کے پاس جاؤ۔ ہمارا تو یہ حال ہے کہ کبھی خدا ہمارے پاس ہوتا ہے اور کبھی ہم خدا کے پاس، مگر اس کے پاس خدا ہر وقت ہوتا ہے، یعنی خدا اور وہ دونوں ایک ہو گئے ہیں۔ ہم تو کسی کو کچھ دکھانے یا بتانے کی قدرت نہیں رکھتے مگر اس کو تمام طاقتیں حاصل ہیں۔“ میں خاموشی سے ان کے ارشادات سنتا رہا۔ پھر میں نے ان خدار سیدہ بزرگ سے پوچھا کہ آج کل ہندوستان کے مسلمانوں کی بڑی ابتراحت ہے اور یہ قانون فطرت ہے کہ جب مسلمانوں کی پستی کی انہیا ہو جائے تو ایک مجد دیکھجا جاتا ہے۔۔۔ وہ کب آئے گا؟ وہ بزرگ فوراً اپنے مخصوص لمحے میں گویا ہوئے: ”نہیں سمجھے، تم اب تک نہیں سمجھے، بھائی! تمھیں بتاتو دیا ہے کہ وہی سب کچھ ہے، اسی کے پاس جاؤ۔“ میں تھوڑی دیر اور ان کی خدمت میں بیٹھا پھر اجازت لے کر چلا آیا۔“

چومرگ آید تبسم برلب اوست

نانا جان مرحوم نے وفات سے پندرہ روز پہلے بڑے نانا جان (شیخ عطاء محمد صاحب) کے دلسا دینے پر ان سے کہا تھا: ”بھائی صاحب! میں موت سے نہیں ڈرتا، انشاء اللہ مسکراتے ہوئے اس کا استقبال کروں گا۔“ پھر یہ شعر پڑھا:

نشانِ مردِ مومنِ با تو گویم
چو مرگ آید تبسم برلب اوست

ان کی وفات کے بعد جب بڑے نانا جان قبلہ لا ہور پہنچے تو جنازہ اٹھایا جا چکا تھا۔ وہ بادشاہی مسجد پہنچے تو وہاں اس قدر بھوم تھا کہ میت تک رسائی ناممکن تھی۔ حضرت علامہ کے بڑے بھائی زار و قطار رور ہے تھے اور پکار پکار کر کہتے تھے: ”مجھے ایک دفعہ اقبال کا چہرہ دیکھ لینے دو۔ اس نے مجھ سے کہا تھا کہ جب مردِ مومن فوت ہوتا ہے تو اس کے چہرے پر تبسم ہوتا ہے، مجھے دیکھنے دو کہ اس کا کہنا تھی ہوا یا نہیں۔“ آخر جب بڑی تگ دو کے بعد وہ علامہ صاحب کی میت کے

سر ہانے پہنچ اور اپنے عزیز اور عظیم بھائی کا مسکرا تا ہوا چہرہ دیکھا تو شدت غم سے رندھی ہوئی آواز میں کہا: ”اقبال! تو نے سچ کہا تھا۔ مجھے فخر ہے کہ تیرے چہرے پر قسم موجود ہے۔ تو نے اس شعر کی بالکل صحیح تفسیر پیش کی ہے۔ خدا مجھے بھی تیرے نقشِ قدم پر چلنے کی ہمت اور توفیق عطا فرمائے“^۹

خودی:

زندگی خواہی خودی را پیش کن
چار سو را غرق اندر خویش کن
(اقبال^{۱۰})

شاعر مشرق کے والد گرامی نے ایک دفعہ ان سے حضرت بولی قلندر کے رنگ میں لکھنے کی فرماش کی تھی۔ اگرچہ وہ اپنی افتادیجع کی وجہ سے ان کی خواہش تو پوری نہ کر سکے لیکن کلام بولی قلندر کے مطالعے سے ان پر بعض رموز و اسرار ضرور منکشف ہو گئے۔

جب حکیم الامت نے اپنا فلسفہ خودی عوام کے سامنے پیش کیا اور دانشوروں نے ”اقبالی خودی“ کے تخلیل کو مغربی ادب سے اخذ کر دہ ثابت کرنا چاہا تو حضرت علامہ نے فرمایا تھا کہ میرے کلام کا مخرج صرف اسلامی ادب میں تلاش کرنے کی ضرورت ہے۔ اگر کسی کو تحقیق کی توفیق ہو تو خودی کیا، میرے تمام افکار کا منبع اسلامی ادب میں ہی مل سکتا ہے۔

خودی کیا ہے اور شاعر مشرق نے اسے کہاں سے اپنایا؟ ہمیشہ سے ایک حل طلبِ معہد ہی

رہا، تا آنکہ اس رازِ سربستہ سے اس طرح پرده اٹھایا گیا:

”حضرت شاہ بولی قلندر نے اس چمن میں کیا خوب کہا ہے:

خود شناسی در جہاں عرفان بود!
عارفِ خود عارفِ سمجھاں بود!
کشفِ دانی چیست؟ عالیٰ ہمتی!
مردِ رہ نبود بجزِ زورِ خودی!
صوفیاں چوں عارفِ خویش آمدند
در خودی خویشن پیش آمدند

(مثنوی وحدت الوجود)

جناب قلندرؒ کے اشعار کی روشنی میں کہنا حقیقت ہے کہ علامہ مرحوم نے اپنا فلسفہ خودی مغربی مفکرین سے متاثر ہو کر نہیں بلکہ صوفیائے اسلام کی طرح تخلقو با خلاق اللہ کے اسلامی نظریہ حیات پرور سے مستفید ہو کر مجوز کیا تھا۔“ مقام حیرت ہے کہ اس اکشافِ حقیقت کے بعد بھی محققین اقبالیات خودی کی رومانی کے لیے مغربی آئیں تو کہاں را لیتے ہیں۔

خدا کی ہستی:

پروفیسر محمد دین بھٹیؒ اور ایڈیشن ۱۹۰۸ء میں جب حکیم الامت انگلستان سے واپس تشریف لائے تو سیالکوٹ کی مشہور جامع مسجد دودروازہ میں ایک روز انہوں نے ایک عظیم اجتماع سے خطاب کرتے ہوئے بڑی اچھی اچھی دینی اور علمی باتیں بتائیں۔ ان کی تقریر کے دوران میں کسی نے سوال کیا کہ خدا کی ہستی کس طرح ثابت ہوتی ہے؟ حکیم الامت نے اس کے جواب میں کہا کہ دنیا کی وہ عظیم ہستی، جس کو بعثت سے پہلے ہی لوگ ”ایمن“ جیسے لقب سے پکارتے تھے، فرماتے ہیں کہ خدا موجود ہے، اس لیے ہمارے پاس اس بات پر کسی قسم کی بحث کا کوئی جواز باقی نہیں رہ جاتا اور ہم اس پر مکمل ایمان رکھتے ہیں۔



حوالہ

- ۱۔ جاوید ماموں کو بچپن میں پیار سے بیا کہتے تھے۔ مندرجہ بالا واقعہ کے وقت ان کی عمر چار پانچ برس کے قریب تھی۔ (مصنف)
- ۲۔ والدہ ملکر مہ کے بیان کے مطابق اس وقت یہ مصروع یوں تھا:
”مرے جرمہائے سیاہ کوتے عفو بندہ نواز میں“
(مصنف)
- ۳۔ مرحومہ مہتاب بی بی جنت مکانی۔ اتفاق سے میری دادی جان اور نانی جان دونوں کا ایک ہی نام تھا۔
(مصنف)

- ۳۔ علامہ مرحوم کی لدھیانے والی بیگم صاحبہ۔
- ۴۔ آپ علامہ صاحب سے تین برس چھوٹی تھیں۔ (مصنف)
- ۵۔ پہلے یوم اقبال کے متعلق لوگ مخفف تاریخیں بیان کرتے ہیں: بعض کا خیال ہے کہ سب سے پہلا یوم اقبال حضرت علامہ کی وفات سے صرف دو تین ماہ پیشتر منایا گیا تھا۔ خواجہ عبدالوحید صاحب کے بیان کے مطابق یہ ۱۹۲۶ء کا دن تھا۔ لیکن میری والدہ محترمہ کے بیان سے یہ پتا چلتا ہے کہ جب پہلا یوم اقبال منایا گیا اس وقت جاوید ماموں کی عمر تقریباً چار برس تھی۔ جاوید ماموں کی پیدائش ۱۹۲۳ء کی ہے۔ والدہ مکرمہ مزید بتاتی ہیں کہ جاوید ماموں کو پانچ برس کی عمر میں سکول داخل کر دیا گیا تھا لیکن جن دنوں یہ تقریب منائی گئی، ان دنوں وہ بھی سکول نہیں جاتے تھے یعنی ان کی عمر اس وقت پانچ برس سے بہر حال کم تھی۔ اس وضاحت کی رو سے پہلا یوم اقبال ۱۹۲۸ء یا ۱۹۲۹ء میں منایا گیا۔ صحیح تاریخ کا تعین اس وقت کی اخبارات کی پرانی فائلوں سے ہو سکتا ہے کیونکہ والدہ مکرمہ بیان فرماتی ہیں کہ ”دوسرے روز اخبارات میں اس کے متعلق خبریں شائع ہوئی تھیں۔ ان دنوں زمیندار اور انقلاب دو مشہور اخبار تھے۔ جہاں تک مجھے یاد ہے میں نے ”انقلاب“ میں یخیر پڑھی تھی اور مجھے یہ بھی یاد ہے کہ اس روز چچا جان نے خاص طور پر اخبار اندر بھیجا تھا تاکہ ہم بھی یخیر پڑھ لیں کیونکہ خبر میں جاوید کی صحت کے لیے کی گئی دعا کا بھی ذکر تھا۔“
- اس کے علاوہ جب یہ کتاب مولانا غلام رسول مہر کے پاس پہلی لفظ کے لیے گئی تو چند ایک مندرجات کے متعلق ان سے میری گفتگو ہوئی جن میں پہلے یوم اقبال کا ذکر بھی آیا اور انہوں نے میری تحقیق کو درست قرار دیا۔ (مصنف)
- ۷۔ شیخ عطاء محمد صاحب کے متعلقہ صاحبزادے۔
- ۸۔ شیخ عطاء محمد صاحب کے چھوٹے صاحبزادے۔
- ۹۔ شیخ عطاء محمد صاحب کے لیے اپنے چھوٹے بھائی کی وفات کا غم جان لیا ثابت ہوا اور وہ حضرت علامہ کی وفات کے صرف دو برس اور آٹھ ماہ بعد ۲۲ دسمبر ۱۹۳۰ء کو اپنے پیارے بھائی سے جا ملے۔ اس وقت ان کی عمر ۸۲ برس تھی۔
- ۱۰۔ دیباچ نور نبودی مصنفہ جناب نظیح صوفی۔
- ۱۱۔ علامہ اقبال کے ایک ہم مکتب۔

حیاتِ جاوید

(چند خواب)

یہ میرے لیے ناقابل برداشت ہے:

۱۹۲۷ء میں جن دنوں فسادات زوروں پر تھے اور مہاجرین کے لئے پڑے قافلے مشرقی پنجاب سے پاکستان پہنچ رہے تھے، میری والدہ محترمہ نے نانا جان قبلہ کو خواب میں دیکھا۔ وہ بیان فرماتی ہیں:

”میں نے دیکھا، پچا جان (علام صاحب[ؒ]) اپنے کمرے میں پنگ پر لیتے ہیں اور بڑی بے قراری سے کبھی ایک پہلو بدلتے ہیں کبھی دوسرا۔ میرے سوا ان کے پاس اور کوئی نہ تھا اور مجھے یہ احساس مطلقانہ ہوا کہ پچا جان فوت ہو چکے ہیں۔ تھوڑی دیر بعد انہوں نے بڑی مصلح آواز میں مجھ سے پانی مانگا۔ میں نے پانی کا گلاس پیش کیا تو انہوں نے دو ایک گھونٹ پیے، پھر اپنے سر کو ہاتھوں میں تھام کر بیٹھ گئے۔ میں بڑی متذبذب تھی لیکن ہمت نہ پڑتی تھی۔ آخر جب ان کی بے قراری حد سے بڑھی تو میں نے ہمت کر کے دریافت کیا کہ آپ کو کیا تکلیف ہے؟ انہوں نے آہستہ سے انہا سر اوپر اٹھایا اور میری جانب پُنم آنکھوں سے دیکھتے ہوئے گلوگیر آواز میں فرمایا: یہ جو کچھ ہو رہا ہے، میرے لیے ناقابل برداشت ہے۔ اتنا کہا اور پھر بڑی بے دلی سے بستر پر دراز ہو گئے۔“

رسم قفل:

میرے والدِ گرامی اپنا ایک خواب یوں بیان فرماتے ہیں: ”۱۱ اکتوبر ۱۹۵۵ء کی شب میں نے خواب میں دیکھا کہ حضرت علامہ سیالکوٹ ہمارے گھر تشریف لائے ہیں۔ کافی دیر تک مختلف موضوعات پر گفت و شنید ہوتی رہی۔ اس کے بعد وہ فرمانے لگے: عزیزم! آج ہم تمھارے گھر فوت ہو رہے ہیں، ہماری تجھیز و تکفین کا انتظام کر دینا۔ اتنا فرمایا، پنگ پر دراز ہوئے اور فوت

ہو گئے۔ میں نے اکیلے ہی ان کے جسدِ خاکی کو اوپر کی منزل سے نیچھا تارا، غسل دیا، کفننا یا اور برائے تدفین لاہور لے جانے کا سوچ ہی رہا تھا کہ میری آنکھ کھل گئی۔ صبح اٹھ کر یہ خواب میں نے اپنی یادِ داشتوں کی کاپی میں درج کر لیا اور کار و بار زندگی کی ہماہی میں وفات کی متعلقہ رسم و نظر انداز کر گیا۔

۱۳ اکتوبر ۱۹۵۷ء کی رات پھر حضرت علامہ مجھے خواب میں ملنے اور شکایت کرتے ہوئے فرمایا: ”بھائی! پرسوں ہم تم تھارے ہاں فوت ہوئے تھے، آج تیرادون ہے لیکن تم نے ہماری رسمِ قُل ادا نہیں کی۔ میں معافی کا خواستگار ہوا اور وعدہ کیا کہ صحنِ سب سے پہلا کام یہی کروں گا۔ چنانچہ دوسرے روزان کی روح کے ایصال کے لیے قرآن حکیم کا ختمِ دلوایا اور رسمِ قُل کے تمام اولاد مپورے کیے۔ اس کے بعد انہوں نے پھر کبھی اس قسم کی شکایت نہیں کی۔“ ملنے کا طریقہ:

”حکیم الامت“ کے فوت ہونے کے کافی عرصہ بعد ایک شبِ عنایت خالہ جان نے انھیں خواب میں دیکھا۔ وہ فرماتی ہیں ”میں نے دیکھا کہ پچا جان ایک دریا کے کنارے پہلے قدی کر رہے ہیں اور صحنِ اتفاق سے میں بھی وہاں موجود ہوں۔ پہلے تو مجھے یہ احساس ہی نہ ہوا کہ وہ فوت ہو چکے ہیں لیکن تھوڑی دیر بعد مجھے یاد آگیا کہ آپ انتقال فرمائے ہیں۔ میں نے آگے بڑھ کر پچا جان سے دریافت کیا کہ اگر آپ سے ملنا ہو تو کیا طریقہ اختیار کیا جائے انہوں نے جواب دیا: ”مجھ سے ملنا ہو تو شمع روشن کرو۔“

اس خواب میں بڑا لطیف اشارہ موجود ہے کہ حضرت علامہ تک پہنچنے کے لیے شمع دل فروزان کرنے کی ضرورت ہے۔
یہ کتاب بھی آپ کے لیے تھی:

پھوپھی جان کر مہ (علامہ[ؒ] ہمشیرہ، محترمہ کریم بی بی صاحبہ) نے ایک رات خواب میں دیکھا کہ حضرت علامہ ایک بلند مقام پر کھڑے ہیں اور ارد گرد لوگوں کا بے پناہ ہجوم ہے۔ آپ اپنی بغل میں ایک کتاب، جو کافی خیتم تھی، دبائے کسی دقیق موضوع پر اظہار خیال فرمار رہے ہیں۔ تقریر کرتے کرتے انہوں نے وہ کتاب مجھ کو دکھاتے ہوئے فرمایا: ”یہ کتاب بھی آپ کے لیے تھی مگر افسوس کہ اسے آپ تک پہنچانے سکا۔“

اس حقیقت سے سب آگاہ ہیں کہ ارمغان بیاز ابھی زیر ترتیب تھی کہ شاعرِ مشرق

وفات پا گئے اور یہ مجموعہ کلام بعد میں شائع ہوا۔ مندرجہ بالا خواب اس امر کی طرف اشارہ کرتا ہے کہ ارمنگان بazar کے بعد وہ ایک اور کتاب قلم بند کرنے کا ارادہ رکھتے تھے۔ شاید وہ ”تفسیر القرآن“، ہوتی کیونکہ اس سلسلے میں آپ نے کچھ نوٹس وغیرہ لینے کی ابتدا کر دی تھی۔

سرحدوں کے دورے پر:

ستمبر ۱۹۶۵ء کی پاک بھارت جنگ کے تقریباً ایک ماہ بعد اکتوبر میں مقامی مختار ماموں نے ایک بڑا طویل خواب دیکھا جس میں علامہ اقبال علیہ الرحمہ کے بلند مرتبے اور عظیم مشن کا ہلاکا سا پروٹو نظر آتا ہے۔ وہ بیان فرماتے ہیں کہ ”ایک شب میں نے خواب میں دیکھا کہ منشی طاہر الدین صاحب ا کی طرف سے مجھے ایک تاریخ موصول ہوا جس میں اطلاع دی گئی تھی کہ ہم فلاں فلاں وقت لا ہو رہ پہنچ رہے ہیں، ہمیں ہوائی مستقر پر آ کر ملو۔ جس وقت تارما، وقت بہت تنگ تھا۔ میں بھاگم بھاگ ہوائی اڈے پہنچا۔ وہاں پہنچ کر معلوم ہوا کہ اس وقت تو کوئی طیارہ نہیں آتا۔ میں بڑا حیران ہوا اور ساتھ ہی مایوسی بھی ہوئی لیکن تارکو غلط ماننے کو بھی جی نہ چاہتا تھا، اسی شش و پنج میں، میں ٹھیٹا ٹھیٹا باہر گیلری میں چلا گیا اور فضائی ادھر ادھر نگاہیں دوڑانے لگا۔ آسمان بالکل صاف تھا اور ہر طرف پھیلی ہوئی خوش گواردھوپ میں کسی طیارے کے دور دور تک کوئی آثار نہ تھے۔ تھوڑی دیر ہی گزری تھی کہ فضا کی بلندیوں میں ایک موہوم سامنہ کر سایہ میری نظر پڑا۔ مجھے ایک دم خیال آیا کہ ہو نہ ہو میں میرا مطلوبہ طیارہ ہے۔ وہ سایہ بڑی سرعت سے زمین کی طرف گر رہا تھا، میں بڑا حیران ہوا کہ یہ کیسا طیارہ ہے کیونکہ طیارے تو بڑے آرام سے زمین کی طرف آتے ہیں لیکن جوں ہی وہ میری حدِ نگاہ میں آیا تو یہ دیکھ کر بڑی مایوسی ہوئی کہ وہ ایک عظیم عقاب تھا جو اپنے پر سمیٹے پہنچ کی طرف گرتا چلا آ رہا تھا۔ عقاب نے زمین کے قریب آ کر اپنے لمبے چوڑے پر کھول دیے اور بڑی آہستگی سے ہوائی اڈے کے کھلے میدان میں بیٹھ کر اپنے پر سمیٹ لیے۔ میں بڑی حیرت سے یہ تمام کارروائی دیکھ رہا تھا، لیکن یہ دیکھ کر تو میری حیرت کی آنہناز رہی کہ عقاب کی دم آہستہ اور پر اٹھی اور اس جگہ ایک دروازہ نمودار ہوا جس میں سے منشی طاہر الدین صاحب برآمد ہوئے۔ وہ باہر نکل آئے تو عقاب کی دم پھر پہنچ گئی، اس نے پر بھیلائے اور فضا میں بلند ہو گیا۔ میں دیوار حیرت بنا گیلری کے جنگل کو مضبوطی سے تھامے کھڑا تھا کہ منشی صاحب میرے پاس آ پہنچے۔ میں نے ایک ہی سانس میں ان سے کتنے سارے سوال کر ڈالے کہ آپ کہاں سے آ رہے ہیں؟ کہاں جانا ہے؟ اکیلے ہیں یا چچا جان بھی ساتھ ہیں؟ اور مجھے کس سلسلے میں یاد کیا گیا ہے؟ منشی صاحب گیلری

میں پڑی ہوئی ایک کرسی پر بیٹھ گئے اور مجھے بھی بیٹھنے کا اشارہ کیا اور پھر فرمایا: 'میں شاعر مشرق کے ہمراہ ہوں اور ہم سرحدوں کا دورہ کر کے آ رہے ہیں۔ مجھے یہاں اتا کر علامہ صاحب، حضرت داتا گنج بخش سے ملاقات کو گئے ہیں، اس کے بعد ہمیں سرہند شریف جانا ہے۔ تمہیں علامہ صاحب نے کسی ضروری کام کے لیے بلا یا ہے اور وہ ابھی واپس آ کر تمہیں ملیں گے؛' ہم وہاں بیٹھے ادھر ادھر کی باتیں کرتے رہے۔ مشی صاحب اپنے صاحب زادوں کے لیے پیغامات دینے لگے۔ کچھ دیر بعد وہ عقاب پھر نودار ہوا۔ مشی صاحب مجھے ساتھ لے کر اس کی طرف بڑھے، اتنی دیر میں وہ زمین پر بیٹھ چکا تھا اور کھلا ہوا دروازہ ہمارا منتظر تھا۔ اندر داخل ہوا تو میں نے اپنے آپ کو ایک کشادہ کمرے میں پایا جس کے فرش پر دیز قالین بچپے تھے اور سامنے گاؤں تکیے سے ٹیک لگائے، حقہ منه میں دبائے، چچا جان بحر فکر میں غوطہ زن تھے۔ میں جھک کر آداب بجا لایا، انہوں نے کمال شفقت سے اپنے پہلو میں بٹھا لیا اور فرد افراد اتمام افراد خاندان کی خیر و عافیت دریافت کی۔ میں نے ان سے پوچھا کہ کیا آپ کو معلوم ہے کہ جاوید کی شادی ہو گئی ہے؟ تو انہوں نے زیرِ لب مسکراتے ہوئے فرمایا: 'ہاں یہ تو بڑی خوشی کی بات ہے۔' پھر فرمائے گے: 'تمہیں اس لیے بلا یا تھا کہ میری ایک نصیحت جاوید تک پہنچاؤ۔' پھر جاوید کے لیے پیغام دینے کے بعد گویا ہوئے: 'چھا اب تم چلو، ہمیں جلد سرہند شریف پہنچنا ہے۔ وہاں ہمارا انتظار ہو رہا ہوگا۔' میں انھیں سلام کر کے باہر نکل آیا۔ عقاب کی دم نیچے ہوئی، اس نے پر پھیلانے اور اڑ گیا۔ میرے دیکھتے ہی دیکھتے فضا کی پہنچا بیوں میں گم ہو گیا۔

صحیح جب میری آنکھ کھلی تو اس خواب کی ایک ایک تفصیل میرے ذہن پر ثبت تھی حالانکہ اس سے پیشتر اور بعد میں بھی میں نے نہ کبھی اتنا مفصل خواب دیکھا اور نہ ہی کبھی اس طرح یاد رہا ہے بلکہ میری یادداشت کا یہ عالم ہے کہ چھوٹے سے چھوٹا خواب بھی بڑی مشکل سے یاد رہتا ہے۔ مندرجہ بالا خواب اس حقیقت کی منہ بولتی دلیل ہے کہ عظیم روحیں، جہان فانی سے کوچ کر جانے کے بعد بھی مصروف عمل اور اپنے رب کی طرف سے تفویض کیے گئے مشن کے ساتھ ہر ساعت مسلک رہتی ہیں۔

سیالکوٹ کا دورہ:

ستمبر ۱۹۶۵ء میں جنگ بندی کے چند روز بعد میری والدہ محترمہ نے گذشتہ خواب سے ملتا جلتا ایک خواب دیکھا۔ وہ اس طرح بیان کرتی ہیں: "میں نے دیکھا کہ چچا جان چند افراد

کے ہمراہ، ہمارے ہاں سیالکوٹ تشریف لائے ہیں۔ وہ بڑھنے پا اور دھول میں اٹے ہوئے تھے اور ان کے کپڑوں پر کہیں کہیں کچڑ وغیرہ بھی لگا ہوا تھا۔ انھیں اس حالت میں دیکھ کر میں بڑی متعجب ہوئی لیکن دوسرے افراد کی موجودگی کی وجہ سے خاموش رہی۔ یوں نظر آتا تھا کہ وہ کہیں دور سے آ رہے ہیں۔ خالد^۲ نے ان کا منہ ہاتھ دھلایا اور کپڑے وغیرہ صاف کیے۔ اتنے میں خالد کے ابا بھی آگئے اور پیچا جان کو نشست گاہ میں لے گئے جہاں بیٹھ کر وہ تبادلہ خیالات کرنے لگے اور میں ان کے لیے کھانے وغیرہ کے انتظام میں لگ گئی۔“

زندگی کی آگ کا انجام غاکتر نہیں
ٹوٹنا جس کا مقدار ہو یہ وہ گوہر نہیں

(اقبال)



حوالی

- ۱۔ یہ صاحب ایک مدت تک علامہ اقبال کے مثی رہے۔
- ۲۔ مصنف

نوادر

(علامہ اقبال کی سکول اور کالج کے زمانے میں استعمال کردہ چند پرانی کتابیں)

چند کتابیں:

نانا جان قبلہ کی زندگی میں بے شمار اشیا ان کے زیر استعمال رہیں لیکن علمی اور سادگی کی وجہ سے ان میں سے زیادہ تر ضائع ہو گئیں یا کردی گئیں۔ البتہ خوش قسمتی سے خاندانی لاہوری یہیں چند ایک کتابیں افتاد زمانہ کے ہاتھوں بچ کر ہم تک پہنچ سکی ہیں۔ ان میں زیادہ تر آپ نے سکول کے زمانے میں چھوٹی اور بڑی جماعتوں میں پڑھی تھیں۔ ان پر جا بجا حکیم الامت نے اپنے دستخط، کہیں اردو اور کہیں انگریزی میں، ثابت فرمائے ہیں۔ ان کتابوں سے معلوم ہوتا ہے کہ آپ کتابوں پر نوٹس وغیرہ لکھنے کے عادی تھے۔ بعض کتابوں کے حاشیے تو بالکل سیاہ ہیں، کسی جگہ مشکل الفاظ کے معنی لکھنے کے ہیں اور کہیں پورے کے پورے پیراً اگراف کی تخلیص درج ہے۔ پنسل اور رقم دونوں سے اس قدر صاف اور باریک لکھا گیا ہے کہ ایک ایک لفظ بآسانی پڑھا جاسکتا ہے۔ ان تحریروں سے ثابت ہوتا ہے کہ شاعرِ مشرق پہنچنے میں ہی بڑے خوش خط تھے۔

ان کتابوں میں سے ایک، جوانہوں نے ایف۔ اے میں پڑھی تھی اور اس پر ان کے دستخط موجود تھے، ۱۹۵۳ء میں محترمہ فاطمہ جناح کی ”اقبال منزل“ سیالکوٹ میں آمد پر میرے والدہ گرامی نے یادگار کے طور پر ان کی خدمت میں پیش کی تھی۔ مجھے اچھی طرح یاد ہے کہ مادر ملت نے کتاب قبول فرماتے ہوئے بڑی حیرت اور سرست کا اظہار کیا تھا اور ارشاد فرمایا تھا کہ میں اسے ہمیشہ بڑی احتیاط سے اپنے پاس رکھوں گی۔ ہو سکتا ہے کہ وہ کتاب اب بھی محترمہ کی ذاتی لاہوری میں محفوظ ہو۔

متذکرہ کتابوں میں سب سے پرانی کتاب وہ ہے جو آپ نے نویں جماعت میں پڑھی تھی۔ اس پر ایک جگہ مندرجہ ذیل انگریزی شعر بڑی خوبصورتی سے تحریر کیا ہوا ہے:

Steal not the book for fear of shame
Look down and see my powerful name
Mohd Iqbal

تقریباً تمام کتابوں پر انہوں نے مندرجہ ذیل فقرہ ضرور لکھا ہے:

This book belongs to S.Mohammad Iqbal

کئی کتابوں پر اپنے نام کے ساتھ جماعت، سکول یا کالج کا نام اور بعض مقامات پر اپنا روں نمبر بھی تحریر فرمایا ہے۔ دو ایک کتابوں پر ان کے نام کی بینی ہوئی لکڑی کی مہربھی ثبت ہے۔ چند کتابوں پر انہوں نے اپنا نام اور تخلص اس طرح تحریر فرمایا ہے:

Sh.Mohd.Iqbal "Iqbal"

آئندہ صفحات میں ان تمام کتابوں کی تفصیل درج کی جا رہی ہے جواب تک محفوظ پڑی

ہیں۔

جو آپ نے ۱۸۹۱ء میں نویں جماعت A Grammar of the English Language

میں پڑھی، اس پر ان کا نام مع تاریخ اس طرح درج ہے:

This Grammar belongs to Mohd Iqbal

student Scotch Mission High School,

Sialkot.

10/5/91

"Reading in Poetry" بھی نانا جان نے نویں جماعت میں ہی پڑھی۔ اس پر انہوں

نے اپنے دستخطوں کے ساتھ اس طرح لکھا ہے:

This book now belongs to Mohammad Iqbal

Student 9th Class, S.M. City Sialkot.

اسی کتاب پر ایک جگہ انہوں نے راگ کے بول تحریر فرمائے ہیں:

۱	۲	۳	۴	۵	۶	۷	۸
---	---	---	---	---	---	---	---

سا۔	رے۔	گا۔	ما۔	پا۔	دھا۔	نی۔	سما۔
-----	-----	-----	-----	-----	------	-----	------

خرج	رکھب	گندھار	مدھم	پچھم	دھیوت	نکھاد
-----	------	--------	------	------	-------	-------

اس کے نیچے بیل، غالب، ناخ اور واقف کے مختلف اشعار درج ہیں جو پہل سے لکھے ہوئے

کی جگہ سے صاف نہیں پڑھے جاتے۔ اس کتاب پر ایک دوسری جگہ راگ کے بول یوں درج ہیں:

۱	۱	۱	۱	۱
---	---	---	---	---

دھا	خرج (خاص)	ری	گا	دھا (خاص)
-----	-----------	----	----	-----------

۱	۱	۱	۱	۱
---	---	---	---	---

پا	(خاص)	گا	ری	سا	ری	گا
----	-------	----	----	----	----	----

"بھی انھوں نے نویں جماعت میں پڑھی تھی جس پر ان کے

دستخط کچھ اس طرح موجود ہیں:

Mohammad Iqbal, Student 9th Class of
Scotch Mission School, Sialkot City.

Learned Men's English علامہ علیہ الرحمہ نے دسویں جماعت میں پڑھی۔ اس پر

انھوں نے اپنا نام اور رول نمبر درج کیا ہے:

S. Mohd Iqbal 673, Student of 10th Class
Scotch Mission High School, Sialkot.

English Men of Action انھوں نے ایف۔ اے میں استعمال کی۔ اس کے حواشی پر

بے شمار نوٹس لکھے گئے ہیں۔ کسی جگہ پہل اور کسی جگہ قلم کے ساتھ بڑے صاف اور باریک الفاظ
موتیوں کی طرح بکھرے ہوئے ہیں۔ اس پر ان کے دستخط بھی موجود ہیں:

S. Mohammad Iqbal
Student Scotch Mission College, Sialkot.

The Tragedy of King Richard II کا ڈرامہ "SHAKESPEARE"

ایف۔ اے میں پڑھا گیا۔ اس کے حواشی پر بھی بے شمار نوٹس تحریر کیے گئے ہیں اور علامہ صاحب
نے اپنے دستخط اس طرح ثابت فرمائے ہیں:

S. Mohammad Iqbal
Student Scotch Mission College, 1894

Longman's School Composition بھی ایف۔ اے میں ہی پڑھی گئی ہے۔ اس

پر علامہ صاحب کے دستخط میں تاریخ اس طرح درج ہیں:

S. Mohammad Iqbal Student F.A. Class,
Scotch Mission College, Sialkot.

7th June , 1893

Lives of Indian Officers آپ نے بی۔ اے میں استعمال کی اور اس پر اپنا نام

مع تخلص ثابت فرمایا:

S.Mohammad Iqbal "Iqbal"
Student IV yr Govt: College, Lahore.

EURIPIDES انھوں نے ایم۔ اے میں پڑھی اور یوں دستخط فرمائے:

S.Mohammad Iqbal , Student M.A. Class,
Govt. College, Lahore. 18th Feb,1898

Lectures on the Origin and Growth of Religion بھی انھوں نے ایم۔

اے میں استعمال کی اور اس طرح دستخط فرمائے:

Mohammd Iqbal
Philosophy M.A. Class,
Govt. College, Lahore.

مندرجہ بالا کتابوں کے علاوہ بعض کتابوں پر صرف دستخط اور بعض کے حواشی پر نوٹس لکھے گئے ہیں۔ انھی کتابوں میں ایک کلیات سودا بھی ہے جس پر جامباجان کے دستخط موجود ہیں اور کسی جگہ مختلف قافیے اور کسی جگہ اشعار لکھے ہوئے ہیں۔



اقبال منزل، سیالکوٹ

(شاعر مشرق کی جائے پیدائش)

اقبال منزل، وہ منزل سعید ہے جس میں مشرق کے عظیم شاعر نے آنکھیں کھولیں اور جہاں عمل میں اولین سانس لی۔ یہ مکان سیالکوٹ کے تاریخی شہر کے قدیم ترین بازار چوڑی گراں میں، جسے اب اقبال سٹریٹ کے نام سے موسم کیا جاتا ہے، برلپ سڑک واقع ہے۔ اس کو علامہ اقبال کے دادا شیخ محمد رفیق صاحب نے فروری ۱۸۶۱ء میں خریدا۔ اس وقت مکان کا صرف پچھلا حصہ، جو گلی کی طرف ہے، خرید کیا گیا۔

اس زمانے میں یہ ایک منزلہ، کچھ کچا اور کچھ پکا پرانے فیشن کا مکان تھا جس میں گلی کی طرف ایک ڈیوڑھی، دو کھڑیاں ان کے ساتھ ایک دالان اور اس کے آگے چھوٹا سا صحن تھا۔ دسمبر ۱۸۹۲ء اور مارچ ۱۸۹۵ء میں میاں جی (شیخ نور محمد صاحب) نے اس میں اضافہ کیا اور ایک ماحفظہ مکان خرید کر پہلے مکان میں شامل کر لیا۔ شاعر مشرق اسی مکان کے پرانے حصے میں جو ۱۸۶۱ء میں خریدا گیا، پیدا ہوئے۔ قدیم حصے کے کونے والی کوٹھڑی کو، جس کی دو کھڑکیاں گلی میں کھلتی ہیں، آپ کی جائے پیدائش ہونے کا شرف حاصل ہے۔ بے جی (حضرت علامہ کی والدہ ماجدہ) نے اسی قدیم مکان کے ناضجتی صحن میں انھیں پاؤں پاؤں چلانا سکھایا اور وہ یہیں کھلتے کوتے جوان ہوئے۔ اسی مکان میں انھوں نے اپنی تعلیم کا آغاز کیا اور ابتدائی اسماق از بر کیے، ایف۔ اے تک وہ اسی مکان میں لکھتے پڑتے رہے اور یہیں ان کی پہلی شادی ہوئی۔

میاں جی (علامہ علیہ الرحمہ کے والد گرامی شیخ نور محمد صاحب) نے اس دوران میں ایک اور مکان خریدا جو کرایے پر اٹھا دیا گیا۔ یہ مکان 'اقبال منزل' کے قریب ہی تھا۔ بعد میں جب انھوں نے جائداد تقسیم کی تو یہ مکان چھوٹے نانا جان (علامہ اقبال) کے حصے میں آیا جسے کچھ عرصے بعد انھوں نے فروخت کر دیا۔ جدیدی مکان، جس میں شاعر مشرق پیدا ہوئے، بڑے نا

جان (شیخ عطاء محمد صاحب) کو ملا۔ انھوں نے جدی مکان کے ساتھ ملحقة ایک اور مکان خرید کر کے آج سے تقریباً چھپن ستاون برس قبل موجودہ مکان کا سنگ بنیاد رکھا اور اسے ایک عظیم الشان سہ منزلہ جو ملی میں تبدیل کر دیا اور اپنے عزیز چھوٹے بھائی کے نام نامی پر اس کا نام ”اقبال منزل“ رکھا۔

بڑے نانا جان قبلہ (شیخ عطاء محمد صاحب) نے جدی مکان کی تعمیر نو ضرور کی لیکن اس کی پرانی بیت کو برقرار رکھا۔ دیواریں اور فرش نئے طریقے سے پختہ ضرور کر دیے گئے مگر ڈیورٹھی، کوٹھریاں اور دالاں تقریباً اسی طرح رہے اور حسن کا طول و عرض بھی قریب قریب وہی رکھا۔ اس طرح وہ تاریخی جگہ جہاں حکیم الامت نے جنم لیا تھا، اسی طرح موجود رہی۔

”اقبال منزل“ میں کم و بیش پندرہ کمرے اور سات دکانیں ہیں۔ ان میں ڈیورٹھی سے ملحقة وہ کمرہ بھی ہے جس میں علامہ اقبال نے جنم لیا^۲، وہ دالاں اور حسن ہے جس میں ان کا بچپن اور لڑکپن گزرنا۔ ان کے علاوہ آج سے نصف صدی پیشتر تعمیر کیے گئے وہ کمرے ہیں جن میں علامہ علیہ الرحمہ اٹھے بیٹھے، چلے پھرے، سوئے جاگے اور مصروف گفتگو و مطالعہ رہے۔ ان میں میاں جی (والدِ اقبال) کا کمرہ خاص بھی ہے جس میں علامہ اقبال نے ان سے نصیحتیں سنیں اور پھر وہ حاضرِ خدمت رہے۔ یہاں وہ کمرہ بھی ہے جو حکیم الامت کے بڑے بھائی شیخ عطاء محمد صاحب کے لیے مخصوص تھا اور جس میں دونوں بھائی اکٹھے بیٹھ کر مختلف موضوعات پر تبادلہ خیالات فرمایا کرتے تھے۔

اقبال منزل کی اندر وہی نشست گاہ میں آج بھی اسی طرح لکڑی کے تخت بچپے ہیں جس طرح اس زمانے میں تھے۔ انھی تختوں پر سفید چاندنیوں کے اوپر گاؤں تکیوں کے سہارے بیٹھ کر شاعرِ مشرق حقہ نوش فرمایا کرتے تھے اور رات کو گھر یلو مغلل جما کرتی تھی۔ انھی تختوں کو یہ شرف حاصل ہے کہ حضرت علامہ جب سالکوٹ میں قیامِ فرماتے تو انھی کے اوپر ان کا پنگ بچایا جاتا۔ یہاں پر وہ یہودی نشست گاہ بھی موجود ہے جس میں مفکر اعظم لوگوں کو شرفِ ملاقات بخشنا کرتے تھے۔

اقبال منزل میں لا تعداد ایسی چیزیں موجود ہیں جنھیں حکیم الامت کے استعمال میں رہنے کا شرف حاصل رہا ہے۔ وہ آرام کرسیاں جن پر انھوں نے آرام فرمایا، وہ پنگ جن پر وہ محبو استراحت رہے، وہ قالین جنھیں ان کے قدم چومنے کی سعادت نصیب رہی، وہ درود بیوار جن کو

شاعر مشرق کے ہاتھوں کالم میسر آیا، وہ کتابیں جوان کے مطالعے میں ریں، وہ آتش دان جس کے سامنے بیٹھ کر مفکرِ اعظم سما کی طویل اور تخت راتوں میں مجھ پر رہے۔ یہاں تیل کے وہ دیوار گیر لیمپ آج بھی موجود ہیں جن کی روشنی میں آپ مصروفِ مطالعہ رہے۔

اقبال منزل کو قیام پاکستان سے قبل اور بعد، کئی ایک مشاہیر عالم کی میربانی کا شرف حاصل ہوتا رہا۔ اپریل ۱۹۲۲ء میں قائدِ اعظم یہاں تشریف لائے۔ میری عمر گواں وقت بمشکل پانچ برس تھی لیکن مجھے اچھی طرح یاد ہے کہ اقبال منزل کے آگے بڑی شاندار آرائشی محراب بنائی تھی جو اس موقع کے لیے خاص طور پر امتیاز ماموں جان ۳ نے تیار کروائی تھی۔ جب قائدِ اعظم کا عظیم الشان اور فقید المثال جلوس یہاں پہنچا تو بے پناہ رش کی بنا پر حضرت قائدِ اعظم، اقبال منزل میں اوپر تشریف نہ لاسکے۔ اقبال منزل کے صدر دروازے کے آگے ان کی سواری روکی گئی۔ میرے والدِ گرامی نے انھیں خوش آمدید کہا اور پھولوں کے ہار پہنائے، قائدِ اعظم نے ان کی شکریہ ادا کیا اور اقبال منزل میں اوپر نہ جائسکے پر افسوس اور معذرت کا اظہار فرمایا۔ پھر انھوں نے اوپر بالکنی میں بیٹھے ہوئے خاندان کے دوسرے افراد کو ہاتھ ہلا کر سلام کیا اور اوپر سے ان پر پھولوں کی بارش کی گئی۔ مجھے اچھی طرح یاد ہے کہ قائدِ اعظم گرے رنگ کی ملکجی سی شیر وانی اور سر پر جناح کیپ پہنئے ہوئے تھے اور ان کے گلے میں ڈھیر سارے ہار پڑے تھے۔ ان کے چہرے سے سفری ہنکان کے آثار نمایاں تھے مگر اس پر نگواری کے اثرات بالکل نہ تھے بلکہ وہ بڑے خوش و خرم مسکرا مسکرا کر لوگوں کے فلک شیگاف نعروں کا ہاتھ ہلا ہلا کر جواب دے رہے تھے۔ جس موڑ کار میں وہ کھڑے تھے وہ پھولوں سے لدی ہوئی تھی اور لوگوں کے ٹھاٹھیں مارتے ہوئے سمندر میں بڑی مشکل سے ریگ رہی تھی۔ میں نے سیالکوٹ میں اس سے بڑا اور پر جوش استقبال کی دوسرے راہنماء کا آج تک نہیں دیکھا۔

۱۹۵۲ء یا ۱۹۵۳ء میں مختار مفتاح جب سیالکوٹ تشریف لائیں تو انھوں نے اقبال منزل میں بھی قدم رنجا فرمایا۔ میرے والدِ گرامی نے انھیں خوش آمدید کہا، مجھ ناچیز کو بھی مادرِ ملت کے گلے میں ہار پہنائے کا شرف حاصل ہوا اور انھوں نے مادرانہ شفقت سے میرے سر پر اپنا دستِ محبت رکھا۔ پھر میرے والد صاحب انھیں اوپر اقبال منزل میں لائے اور وہ کافی دیر وہاں تشریف فرمائیں اور گھر کی خواتین سے فرد افراد ملیں۔ ان دونوں میری نانی جان مختار مفتاح بقیدِ حیات تھیں، ان سے مل کر مادرِ ملت نے بڑی خوشی کا اظہار فرمایا اور رخصت ہوتے وقت ان سے گلے

ملیں۔ اور ملٹ کی خدمت میں علامہ اقبال کی ایف۔ اے میں استعمال کردہ ایک نادر کتاب، جس پر علامہ صاحب کے دستخط ثبت تھے، بطور یادگار پیش کی گئی، جو انہوں نے بڑی خوشی سے قبول فرمائی۔

اپریل ۱۹۵۶ء میں ایران کے مشہور ادیب اور پروفیسر علامہ سعید نفسی یہاں تشریف لائے۔ وہ علامہ اقبال کے شیدائیوں میں سے تھے۔ انہوں نے درخواست کی کہ ایک رات کے لیے انھیں اقبال منزل میں قیام کرنے کی اجازت دی جائے، چنانچہ وہ ایک رات کے لیے یہاں شب باش ہوئے۔

مصر کے مشہور ادیب علامہ عبد الوہاب المصری مرحوم، جامعہ ازہر کے دو پروفیسر صاحبان کی معیت میں تشریف لائے۔ علامہ عبد الوہاب، علامہ اقبال سے بے پناہ عقیدت رکھتے تھے جس کا اظہار انہوں نے قدم قدم پر کیا۔ اقبال منزل میں داخل ہونے سے پیشتر انہوں نے صدر دروازے پر کھڑے ہو کر دعا مانگی اور خدا کا شکر ادا کیا کہ انھیں مشرق کے عظیم شاعر اور مفکر کا مولود دیکھنے کا شرف حاصل ہوا۔ پھر جب میرے والدِ محترم نے انھیں خوش آمدید کہا تو وہ بڑے ادب اور احترام سے جھک کر ان سے ملے اور کتنی بھی دیران کا ہاتھ اپنے دونوں ہاتھوں میں تھا میں فخر یہ کلمات کہتے رہے۔ انہوں نے فرمایا کہ آج میرا سفر سے بلند ہے اور میں خداوند کریم کا شکر گزار ہوں کہ میری ایک دیرینہ خواہش پوری ہوئی اور میں اقبال کے خاندان کے ایک فرد سے شرف ملاقات حاصل کر رہا ہوں۔ جب میرے والدِ گرامی نے انھیں اقبال منزل میں اوپر چلنے کی دعوت دی تو انہوں نے سیڑھیوں میں آگے چڑھنے سے انکار کر دیا اور میرے والد صاحب کو پیشوائی پر مجبور کیا اور فرمایا کہ میں اس گستاخی کا مرتكب نہیں ہو سکتا کہ ”علامہ اقبال“ کے خون“ کے آگے آگے چلوں۔ اقبال منزل کی سیڑھیوں میں قدیم روانج کے مطابق دیوار کے ساتھ ساتھ ایک موٹا رستا لگا ہوا ہے تاکہ اترتے اور چڑھتے وقت سہارا لینے میں آسانی رہے۔ علامہ المصری نے اسے بہت پسند فرمایا اور اس کا استعمال بڑی ہی راحتی اور سرسرت کے ساتھ کیا۔ وہ ہر سیڑھی پر بسم اللہ اور تکبیر پڑھ پڑھ کر اور پہنچ اور مکان کا ایک ایک کونہ دیکھا۔ وہ جب تک اقبال منزل میں رہے، ہر قدم پر بسم اللہ پڑھتے رہے۔ شاعر مشرق کی ”جائے ولادت“ میں پہنچ کر علامہ المصری نے پھر دعا پڑھی اور کافی دیر آنکھیں بند کیے خاموش کھڑے رہے۔ آج تک اقبال منزل کو دیکھنے بے شمار لوگ آئے ہیں لیکن میری نظر سے علامہ عبد الوہاب المصری مرحوم جیسا عقیدت مند اور عاشق اقبال نہیں

گزرائے

آج بھی یہ منزل سعید مریضِ خاص و عام ہے اور ملکی و غیر ملکی شخصیات اس کی زیارت کے لیے اکثر تشریف لاتی رہتی ہیں۔



حوالہ

- ۱۔ ذکرِ اقبال از مولانا سالک میں صفحہ ۹ کے بال مقابل جو تصویر علامہ اقبال کے کمرہ ولادت کی دی گئی ہے، وہ درست نہیں کیونکہ یہ کمرہ مکان کے اس حصے میں واقع ہے جو ۲ ستمبر ۱۸۹۲ء کے بعد خریدا گیا۔ اسی طرح صفحہ ۱۲ کے بال مقابل جس کمرے کی تصویر ہے وہ بھی اسی حصے میں واقع ہے۔
- ۲۔ میری والدہ کمرمہ کو بھی یہ شرف حاصل ہے کہ ان کی ولادت بھی اسی تاریخی کمرے میں ہوئی۔
- ۳۔ شیخ عطاء محمد صاحب کے متھلے صاحبزادے۔ انہوں نے سیالکوٹ میں قائدِ اعظم کے جلوس کی اپنی مذہبیکیل پر قیادت کی تھی۔



بے داغ ہے مانند سحراس کی جوانی

(زہد اور رندی۔ بانگ درا)

کسی ادب کی جو قسمت گزرتی ہے اقبال

تو پہلے ہوتے ہیں نادان نکتہ چیزوں پیدا

تقید اگر کسی فن پارے کے تجزیے یا کسی شخصیت کو تصحیح کے لیے اس کے مختلف پہلوؤں کی پُر غلوص تفہیم تک محدود رہے تو قابل اعتراض نہیں، لیکن جہاں نقاد ذاتی تعصبات کے باعث محض دوسروں پر کچھڑا چھالنے یا اپنی شخصیت کی نمائش کے لیے کسی فن پارے میں صرف برائیاں تلاش کرنے کا عمل اپناتا ہے، وہاں تقید اپنے منصب سے گرجاتی ہے۔ ایسے نقادوں سے حکیم الامت علامہ اقبال کی شخصیت بھی محفوظ نہیں رہتی۔

حکیم الامت کی عظمت اور شہرت سے کون آگاہ نہیں، حضرت علامہ کی زندگی میں بھی ان پر کئی دفعے غلط اذامات اترائے گئے لیکن انہوں نے کہی انھیں درخواست اتنا جانا اور وہ اذامات اپنے خالقوں سمیت اپنی موت آپ مر گئے۔ آج بھی ان لوگوں کی کمی نہیں جو شاعر مشرق کی شرافت اور نیک طبیعت کی قسم کھاتے ہیں۔ لیکن اب چونکہ ان لوگوں کی تعداد زیادہ ہے جو نکتہ چینوں کی وضع کردہ باتوں کو قبول کرنے کے لیے ہر وقت تیار رہتے ہیں، اس لیے ان غلط اندیشوں کا میٹھا زہر بڑی خاموشی سے ناچلتہ ذہنوں میں سراہیت کرتا جا رہا ہے اور یہی وجہ ہے کہ آج اقبال کے کلام پر اتنی توجہ نہیں دی جاتی جتنے ان نقادوں کے مفروضے پسند کیے جاتے ہیں۔ اس قسم کے لوگ اس صورت حال پر بہت خوش ہیں کہ علامہ اقبال کو شرابی، رنگ رلیاں منانے والا اور قیام پورپ میں معاشقے لڑانے والا ثابت کیا جا رہا ہے۔ مقامِ افسوس ہے کہ اس عظیم مفکر کو، جس نے اپنی ساری زندگی قوم کے لیے وقف کر دی، قوم یا انعام دے رہی ہے اور اس کے حیات افروز پیغام سے فیض یاب ہونے کی بجائے اس کی ذات میں کیڑے نکالنے اور اسے عیاش تک ثابت کرنے میں خوشی

ہی نہیں بلکہ فخر بھی محسوس کر رہی ہے۔ پیشتر اس کے کہ حقائق کی روشنی میں علامہ اقبال پر عائد کردہ ان اڑامات کو باطل ثابت کیا جائے، مناسب ہوگا کہ ایک نظر اس ماحول پر ڈالی جائے جس میں شاعرِ مشرق نے پروار پائی اور تعلیم حاصل کی۔

اس حقیقت سے کون انکار کر سکتا ہے کہ علامہ اقبال نے ایک انہائی دین دار اور باشرع گھرانے میں جنم لیا، جس میں نیکی، پارسائی، عفت اور پاکیزگی کی بلند قدریں تھیں۔ ان کے والدگرامی، صوفی منش اور بڑے مقنی و پرہیز گار بزرگ اور ان کی والدہ ماجدہ پابند صوم و صلوٰۃ اور بڑی صالح خاتون تھیں۔ پاکباز اور پرہیز گار والدین کے علاوہ اقبال کو سب سے پہلے مشہد العلماء سید میر حسن شاہ صاحب جیسے اعلیٰ صفات و ارفع عادات بزرگ کی شاگردی کا شرف حاصل ہوا۔ ان تمام بزرگوں نے یقیناً علامہ اقبال کو نیکی اور بدی کا فرق اور اچھے برے کی تمیز سب سے پہلے اور اچھی طرح ذہن نشین کرائی ہوگی اور انھیں کم از کم اسلام کے بنیادی اصولوں سے ضرور روشناس کرایا ہوگا۔ حلال و حرام کی تمیز اسلام کے بنیادی اصولوں کی بھی بنیاد مانی جاتی ہے تو کیا یہ مان لیا جائے کہ اقبال تمام عمر اس بنیادی اور زریں اصول سے ناواقفیت کا شکار رہے؟ علامہ اقبال کی زندگی پر ایک طائرانہ نگاہ ڈالنے سے ہی شاعرِ اسلام سے ان کی بے پناہ محبت اور خدا اور رسول مقبول سے والہانہ عشق کا کافی اندازہ ہو جاتا ہے لیکن اگر ذرا گہری نظر سے مطالعہ کیا جائے تو ان کی تمام زندگی پر یہ محبت اور عشق حاوی نظر آتے ہیں۔ کیا یہ اس ابتدائی تعلیم کا اثر نہیں تھا؟ یہ ایک فطری اصول ہے کہ جو بات اور عادت بچپن میں ذہن نشین اور پختہ ہو جائے وہ کبھی فراموش نہیں ہوتی۔ اس لیے جس شخص کو بچپن ہی میں انہائی پاکیزہ ماحول اور نیکی سے بھر پور فرضًا میر آئی ہو اور انہائی نیک اصحاب نے تربیت دی اور پروان چڑھایا ہو، اس سے شراب نوشی اور رنگ رویاں منانے جیسی لغزشوں کی امیدنا قابلِ یقین ہی نہیں بلکہ ناقابلِ فہم بھی ہے۔

میری والدہ کرمہ حلیہ بیان فرماتی ہیں کہ:-

”حضرت علامہ نے کبھی شراب سے شغف نہیں رکھا۔“

وہ اتنا طویل عرصہ ان کے پاس رہیں لیکن ان کے مشاہدے میں کبھی کوئی ایسا واقعہ نہیں آیا جس سے یہ شبہ بھی ہو سکتا کہ علامہ صاحب شراب کا شوق کرتے ہیں اور نہ ہی کبھی علامہ صاحب کی بیگم صاحبہ (والدہ جاوید) نے کوئی ایسا اشارہ کیا۔ ایک ہی گھر میں رہتے ہوئے، میرے خیال میں کسی قسم کے پر دے کا سوال ہی پیدا نہیں ہوتا، جب کہ والدہ صاحبہ فرماتی ہیں کہ وہ بلا روک ٹوک

حضرت علامہ کے کمرے میں چلی جایا کرتی تھیں۔ اس کے علاوہ ان کے باہر جانے کے بعد ان کے کمرے کی پوری طرح تلاشی لیا کرتی تھیں تاکہ کوئی ایسی کتاب مل جائے جو بھی پڑھی نہ ہو۔ ان حالات میں جو لوگ یہ کہتے ہیں کہ حضرت علامہ روزانہ رات کو سونے سے پیشتر ایک بوتل شراب پیا کرتے تھے تو وہ خالی بوتل آخر کیا ہوتی تھی؟ آدمی خواہ کتنی ہی احتیاط برتنے کسی نہ کسی وقت تو بے احتیاط ہو ہی جاتی ہے۔ میری سمجھ میں یہ بات نہیں آسکی کہ علامہ صاحب کے پاس کون ساجن تھا جو رات کو سونے سے پہلے ان کو شراب پیش کیا کرتا تھا اور پھر خالی بوتل اپنے ہمراہ لے جاتا تھا۔

اس بہتان کی نفعی میں میری والدہ محترمہ ایک واقعہ یوں بیان فرماتی ہیں: ”ایک روز نشت گاہ میں محفل جبی ہوئی تھی۔ چچی جان (والدہ جاوید) اور میں اس وقت ملحقة کمرے میں تھیں۔ دونوں کمروں کے درمیان ایک دروازہ تھا جس سے بند ہونے کے باوجود تمام گھنٹوں بے سانی سنی جاسکتی تھی۔ چچا جان اس وقت اپنے حیدر آباد (دکن) کے حالات سفر بیان فرمار ہے تھے اس دوران انھوں نے بتایا کہ ایک روز حیدر آباد کے وزیر اعظم مہاراجہ سر کشن پرشاد کے ہاں رات کے کھانے کی دعوت تھی، کھانے کے بعد ناج گانا شروع ہوا اور جام چھلنے لگے۔ چچا جان اتنا ہی کہنے پائے تھے کہ حاضرین میں سے کسی نے سوال کیا: کیا آپ نے بھی شوق فرمایا؟ چچا جان نے بلا تال اور بڑی ملائمت سے جواب دیا: نہیں بھائی! میں محفل سے اٹھ گیا کیونکہ سب جانتے ہیں کہ میں نے کبھی شراب نہیں پی۔ حضرت علامہ کے مندرجہ بالا بیان کو جھٹلانے کی کوئی وجہ نظر نہیں آتی۔ آخر انھیں غلط بیانی کی کیا ضرورت تھی۔ اگر وہ شراب پینے کے گناہ کار ہوتے تو یقیناً خاموش رہتے اور کبھی بلا تال اور اتنی جرأت سے بھری محفل میں انکار نہ فرماتے۔ ایک ایسی شخصیت پر، جس کی تمام شاعری زندگی کی سچائیوں کی بنیاد پر استوار ہے اور ان انہت اصولوں کی مظہر ہے جو نوع انسانی کی نجات کا ذریعہ ہیں، دروغ غرگوئی کا شبہ قریبیں انصاف نہیں۔

اس کے علاوہ اس بات سے سب آگاہ ہیں کہ شاعر مشرق گوایک دفعہ در گردہ کی شدید تکلیف ہو گئی۔ ڈاکٹروں نے نہ معلوم کس بنابر کھانے کے بعد ”برانڈی کا ایک پیگ“ ابطور دوا تجویز کیا لیکن حضرت علامہ نے اس سے صاف انکار کر دیا اور فرمایا: ”قیام یورپ کے دوران بھی جس چیزوں میں نے کبھی منہ نہ لگایا، اب اس معمولی سی تکلیف کے لیے کیسے استعمال کر سکتا ہوں، اور میں تو موت سے بچنے کے لیے بھی کسی حرام چیز کا سہارا لینے کا روادار نہیں ہو سکتا۔“ اس کے بعد وہ کافی

عرضے تک درِ گرده کی شدید تکلیف برداشت کرتے رہے۔ لیکن کبھی بھی ”برانڈی کے پیگ“ کا نسخہ استعمال کرنے کا خیال تک نہ آیا۔ آخر حکیم نایبنا کے علاج سے گردوں کی پتھری پیشتاب کے ساتھ تھوڑی تھوڑی کر کے خارج ہو گئی۔ اب غور طلب امر یہ ہے کہ اگر علامہ اقبال شراب کے عادی تھے تو بطور علاج استعمال سے انھیں کیوں انکار تھا۔

حکیم الامت گاڈیر یہ نہ خادم علی بخش بیان کرتا ہے: ”ایک دفعہ ایک سکھ، علامہ صاحب سے ملنے آیا اور میں نے اسے علامہ صاحب کے پاس پہنچا دیا کیوں کہ ان کے پاس ہر قسم اور ہر مذہب کے لوگ آتے تھے، کسی کو روک ٹوک نہ تھی۔ بیٹھتے ہی اس سکھ نے ایک گلاس مانگا۔ میں نے اس کے ارادے سے ناواقفیت کی بنابر گلاس لا کر دے دیا۔ اس سکھ نے ایک دم اپنے کوٹ کی اندر و نی جیب سے بوتل نکالی اور گلاس میں شراب اغذیل کر غٹا غٹ چڑھا گیا۔ یہ دیکھ کر علامہ صاحب کا چہرہ غصے سے سرخ ہو گیا اور مجھے گرج دار آواز میں ڈانتا: علی بخش! تم نے اس کم بجنت کو گلاس کیوں دیا اور جب یہ شراب پینے لگا تھا تو اسے منع کیوں نہیں کیا؟ اب یہ گلاس باہر پھینکو اور اس بد تیز کر بیہاں سے نکال دو۔“ میں نے خاموشی سے ان کے احکامات پر عمل کیا لیکن باقی سارا دن ان کی طبیعت مکدر رہی اور اس روز، پہلی دفعہ، مجھے دو تین بار جھٹکیاں سنی پڑیں۔“ یہ واقعہ اس حقیقت کا ہیں ثبوت ہے کہ خود شراب پینا تو درکار، علامہ صاحب کسی دوسرا کو بھی اپنے سامنے پینے کی اجازت نہیں دیتے تھے، یعنی دوسرے الفاظ میں وہ شراب سے انتہائی درجے کی نفرت کرتے تھے۔ علی بخش ان کے پاس انگلستان جانے سے پہلے سے ملازم رہا مگر اس نے انھیں کبھی بھی شراب سے شغل فرماتے نہیں دیکھا۔

بعض غیر محتاط افراد اپنے آپ کو علامہ اقبال پر مختص ثابت کرنے کے شوق میں بے سرو پانیانات اور بے بنیاد واقعات کا سہارا لینے سے بھی نہیں چوکتے اور بغیر سوچ سمجھے سنسنی خیز افوایں وضع کرنے اور پھیلانے میں پیش پیش رہتے ہیں۔ کوئی کہتا ہے کہ میں خود حضرت علامہ کو شراب پیش کیا کرتا تھا، تو دوسرا کہتا ہے کہ میں بازار سے خرید کر لایا کرتا تھا۔ کئی تو بیہاں تک کہتے ہیں کہ انھوں نے شاعر مشرقی کو شاعری سکھائی تھی۔ لیکن جب اس قسم کے اصحاب پر دو ایک سوال کیے جاتے ہیں تو علامہ اقبال سے ان کے قرب کا پول کھل جاتا ہے اور وہ آئیں بائیں شائیں، کر کے رہ جاتے ہیں۔ دراصل ان لوگوں کا مقصد صرف حضرت علامہ کی شہرت سے ناجائز فائدہ اٹھانا اور خود کو ان کا مصاحب خاص ثابت کرنا ہوتا ہے۔ ابھی پچھلے دونوں ایک ایسے ہی ڈاکٹر صاحب سے،

اقبال لاہوری، سیالکوٹ میں ملاقات ہوئی۔ لاہوری یعنی صاحب^۲ نے تعارف کرواتے ہوئے میرے متعلق انھیں بتایا کہ یہ آج کل حیات اقبال پر ایک کتاب مرتب کر رہے ہیں، چنانچہ موضوع سخن حیات اقبال کی طرف مر گیا اور مذکورہ بالا ڈاکٹر صاحب اس میں بڑھ چڑھ کر حصہ لینے لگے۔ یوں محسوس ہوتا تھا کہ وہ کافی عرصہ علماء اقبال^۳ سے فیض یاب ہوتے رہے ہیں لیکن دریافت کرنے پر معلوم ہوا کہ انھوں نے علماء صاحب کو کبھی دیکھا تک نہ تھا۔ دوران گفتگو لاہوری یعنی صاحب نے ان سے پوچھا: ”لوگ کہتے ہیں کہ علامہ اقبال شراب پیتے تھے، آپ کا کیا خیال ہے؟“ تو انھوں نے بلا سوچ سمجھے جواب دیا۔ ”ہاں ہاں، علامہ اقبال شراب پیتے تھے، میرے پاس اس کا ثبوت موجود ہے۔“ وہ رب جمانے کے لیے بات تو کر گئے لیکن انھیں کیا معلوم تھا کہ جھوٹ کا پول فوراً ہی کھل جائے گا۔ میں بڑی دیر سے خاموشی کے ساتھ ان کی بے سر و پا باتیں سن رہا تھا، اب میں نے بڑی آہشگی سے انھیں بتایا کہ میرے پاس اس کے حق تھی اور قابل یقین ثبوت موجود ہیں کہ حکیم الامت^۴ نے کبھی شراب سے شغف نہیں رکھا۔ اور دریافت کیا کہ کیا آپ اپنے بیان کردہ ثبوت سے آگاہ فرمائیں گے تاکہ اس کی روشنی میں کوئی صحیح فیصلہ کیا جاسکے؟ لطف کی بات یہ ہے کہ مذکورہ ڈاکٹر صاحب کو میرے متعلق یہ معلوم نہ تھا کہ حضرت علامہ علیہ الرحمہ سے میرا کوئی رشتہ ہے، لیکن پھر بھی اس سوال پر وہ بغلیں جھانکنے لگے اور جواب میں ایسی بات کہہ دیں کہ جس سے ثابت ہو گیا کہ جھوٹ کے پاؤں واقعی نہیں ہوا کرتے۔ ان کا جواب تھا: ”دیکھیے جناب! اس وقت مجھے کچھ یاد نہیں رہا اور دوسرے آپ کو میری بات کا یقین بھی نہیں کرنا چاہیے کیوں کہ میرا ایمان اس سلسلے میں Authentic تو نہیں ہے۔“ غور کا مقام ہے کہ جس ثبوت کی بنیاد پر ڈاکٹر صاحب موصوف لاف زنی فرماتے تھے وہی انھیں یاد نہ تھا اور ساتھ ہی وہ خدا پنی بات کی صحت سے بھی مطمئن نہیں تھے۔ مجھے ان کی اس بواحی پر بڑی ہنسی آئی کہ یہ عجیب قسم کے ”ڈاکٹر“ ہیں جو اپنی باتوں تک کی صحت کی پرواہ نہیں کرتے، مزريضوں کی صحت کا خاک خیال فرماتے ہوں گے۔

برسیل تذکرہ یہاں اسی قسم کے افراد کے متعلق ایک لطیفہ بیان کر دیتا تلقن طبع کا باعث رہے گا جو علامہ اقبال^۵ سے خواہ خواہ اپی قربت کا انطبخار کرتے ہیں۔ ابھی پچھلے دونوں میرے والد گرامی سے ”یوپی“ کے ایک صاحب کی ملاقات ہوئی۔ باتوں باتوں میں وہ صاحب کہنے لگے کہ مجھے علامہ اقبال کا شاگرد ہونے کا شرف حاصل ہے۔ جن دونوں علامہ صاحب ”علی گڑھ یونیورسٹی“ میں پڑھایا کرتے تھے میں وہاں ان سے درس لیتا رہا ہوں۔ اب انھیں کون یہ باور کرتا کہ علامہ

اقبال نے تو اپنی زندگی میں کبھی علی گڑھ میں درس و تدریس کا کام کیا ہی نہیں۔ اس کے علاوہ سب سے حیران کن بات یہ ہے کہ ان صاحب کی عمر بمشکل چالیس یا پینتالس برس رہی ہو گی اور علامہ اقبال کوفوت ہوئے ۳۰ برس گزر چکے ہیں۔ اس کا مطلب یہ ہوا کہ جب حضرت علامہ فوت ہوئے تو صاحبِ موصوف زیادہ سے زیادہ ۱۵ برس کے ہوں گے۔ اس قسم کے مشتمل اصحاب سے اتنا بھی نہیں ہوتا کہ اور کچھ نہیں تو کم از کم وقت کا ہی تھوڑا حساب کر لیا کریں۔

آدم بر سر مطلب، شاعرِ مشرق اپنے ایک خط میں، جو عطیہ بیگم فیضی کو تحریر کیا گیا، لکھتے ہیں: ”اس لیے اب واحد علاج یہ ہے کہ میں اس بدجنت ملک کو چھوڑ کر کہیں اور چلا جاؤں یا پھر شراب نوشی میں پناہ ڈھونڈوں کہ خود کشی کا مرحلہ آسان ہو جائے۔“ یہ خط انگلستان سے والپی کے بعد ۱۹۰۹ء میں لاہور سے لکھا گیا اور اس خط سے یہ صاف ظاہر ہوتا ہے کہ ۱۹۰۹ء تک علامہ اقبال ہرگز شراب نوش نہ تھے بلکہ شراب نوشی کو خود کشی کے متراوی فرار دیتے تھے، یہاں یہ بیان کر دیتا بھی ضروری ہے کہ قیام یورپ کے تین برسوں میں اور بعد میں بھی جب کبھی وہ یورپ گئے، انھوں نے گوشت بالکل استعمال نہ کیا، چہ جائے کہ شراب۔ واپس آ کروہ اکثر بتایا کرتے تھے کہ وہاں کوئی گوشت مسلمان کے کھانے کے قابل نہیں ہوتا کیونکہ غیر اسلامی طریق سے ذبح شدہ جانوروں اور سو رکا گوشت ہر جگہ موجود ہوتا ہے۔ ان کا یہ عمل حرام چیزوں سے ان کی بے پناہ نفرت کی عیاں دلیل ہے۔ اس کے علاوہ جب وہ ”یورپ گئے تو عامہ ہندوستانی طباکی طرح وہاں کے چار تھاائف：خمر و خنزیر و روز نامہ و زن سے مرجوب نہ ہوئے۔ برخلاف اس کے ان پر ان کا برعکس اثر پڑا،“ اس سے یہ حقیقت کھل کر سامنے آ جاتی ہے کہ قیام یورپ کے دوران انھوں نے ہر اس چیز سے پرہیز کیا جو اسلام کی رو سے حرام ہے، تو آخر اپنے ملک میں وہ کیوں ان سے دور نہ رہے ہوں گے؟ یورپ کے مسموم ماحول میں، جہاں بڑے بڑے پارساوں کی پارسائی پانی کا بلبلہ ثابت ہوتی ہے، علامہ اقبال جب ہر طرح ثابت قدم رہے تو پھر ہندوستان کے بدرجہما بہتر ماحول میں ان کے مضبوط قدم آخ رس طرح ڈگ گا سکتے تھے!

اقبال اکادمی کراچی کے سہ ماہی مجلے اقبال ریویو کے شمارہ جنوری ۱۹۶۹ء میں خواجہ عبدالوحید صاحب کا ایک مضمون ”میری ذاتی ڈائری میں ذکر اقبال“ شائع ہوا ہے۔ اس میں خواجہ صاحب نے بھی علامہ اقبال پر شراب نوشی کے الزام کی اس طرح نظر فرمائی ہے:

”میں نے حضرت علامہ کو شروع سے لے کر ان کی وفات تک (تقریباً تیس برس) تھے“

پیتے دیکھا اور کبھی یہ نہیں سنا کہ انھوں نے اس تمام زمانے میں شراب کو ہاتھ لگایا ہو۔^۶ ”خواجہ عبدالوحید صاحب کے مندرجہ بالا بیان کے مطابق انہیں تقریباً تیس برس حضرت علامہ کو قریب سے دیکھنے کا شرف حاصل ہوا، یعنی وہ علامہ صاحب کو ۱۹۰۸ء میں ^۷ انگلستان سے واپسی کے فوراً بعد سے جانتے ہیں۔ ۱۹۰۸ء میں علامہ صاحب کی عمر ۳۵، برس ۸ تھی۔ اس سے یہ ثابت ہو جاتا ہے کہ علامہ علیہ الرحمہ عالم شاہب میں بھی شراب نوشی سے محفوظ تھے۔ خواجہ عبدالوحید صاحب کا بیان میری تحقیق کی تائید کرتا ہے کہ علامہ صاحب نے اپنی زندگی میں بھی شراب سے شغف نہیں رکھا۔

درحقیقت حضرت علامہ اقبال پر شراب نوشی کا بہتان چپکانے کی کوشش صرف اس مفروضہ کا جواز پیدا کرنے کے لیے کی جاتی ہے کہ شراب نوشی کے بغیر شاعری ناممکن ہے، حالانکہ یہ تصور حقیقت کے سراسر منافی ہے۔ اگر ہم اپنے ماضی کے شعرا پر نظر ڈالیں تو ان میں کئی ایسے بلند پایہ شعرائے کرام موجود تھے جنھوں نے کبھی شراب سے شغف نہ رکھا۔ اس کے علاوہ موجودہ دور میں بھی پیشتر شعرا مطلقًا شراب استعمال نہیں کرتے۔ اس لیے شاعر مشرق جیسے عظیم انسان اور بلند مرتبہ شاعر پر شراب نوشی کا الزام اور ان کی اعلیٰ وارفع شاعری کو (جس کے متعلق جسٹ ایم آر کیانی مرحوم فرمایا کرتے تھے: ”اقبال کی شاعری قرآن کی آیات سے ملبوہ ہے، پڑھنے والوں کے علاوہ سننے والوں کو بھی باوضو ہونا چاہیے“^۸) مرہون شراب نوشی قرار دینا علامہ اقبال کی کھلی توہین اور ان پر بہتان عظیم ہی نہیں بلکہ ان کی شاعری کی تذمیل اور آیات قرآنی کی بے حرمتی کے متزاد ہے۔ شاعر مشرق خود فرماتے ہیں:

کامل وہی ہے رندی کے فن میں
مستی ہے جس کی بے منت تاک

حضرت علامہ اقبال علیہ الرحمہ پر سب سے زیادہ شرائیں اور بے سر و پا الزام یہ لگایا جاتا ہے کہ ایامِ جوانی میں وہ ایک طوائف کے قتل کے مرتكب ہوئے تھے۔ پیشتر اس کے کہ اس بے بنیاد کہانی کی تردید میں کچھ کہا جائے، ہمیں ایک دفعہ پھر اس ماحول کا جائزہ لینا ہوگا جس کا تفصیلی ذکر گزشتہ صفات میں آچکا ہے؛ علامہ اقبال کو گھر اور مدرسے میں والدین اور استادوں کی شکل میں بہترین اور پرہیزگار انسانوں سے تربیت ملی اور ان بزرگوں نے یقیناً انھیں بیکی و بدی کا فرق واضح طور پر ہے، انہیں کہا جائے کہ اس قدر پا کیزہ ماحول اور تربیت میں پروان چڑھنے والا ذہن کبھی اتنا

پر اگنہ نہیں ہو سکتا کہ وہ قتل جیسے فعل کا مرتكب ہو۔ دوسراے اپنے والد گرامی کی زندگی میں اگر حضرت علامہ سے اس قسم کا شدید جرم سرزد ہوا تو یہ کبھی باور نہیں کیا جا سکتا کہ ان کے والد محترم نے، جو بڑے باشروع اور سچے مسلمان تھے، انھیں معاف فرمادیا ہو گا۔ اگر تھوڑی دیر کے لیے یہ فرض بھی کر لیا جائے کہ علامہ اقبالؒ سے ایسی غلطی سرزد ہو گئی تھی تو کیا تمام زندگی اقبالؒ جیسے حسas انسان کو ان کے ضمیر نے کبھی ملامت نہ کی؟ یہ ایک مسلمہ حقیقت ہے کہ کتنا بھی چھپانے کی کوشش کی جائے، خون کبھی چھپا نہیں رہتا اور ضمیر کی خلش انسان کو اس کے اظہار اور اقرار پر مجبور کر دیتی ہے۔ لیکن علامہ اقبالؒ نے اپنی ساری زندگی میں کبھی اس قسم کا کوئی اقرار یا اظہار نہیں کیا اور نہ ہی ان کی زندگی میں ایسی بات بھی سننے میں آئی، بلکہ ان کی وفات کے بعد یہ من گھڑت قصہ مشہور کرنے کی جسارت کی گئی۔ جہاں تک افرادِ خاندان کا تعلق ہے، کبھی کسی نے اس واقعے کی طرف اشارہ نہیں کیا۔ اگر کبھی ایسی بات ہوتی تو تو ضرور کسی نہ کسی کی زبان سے نکل جاتی۔ اس کے علاوہ خاندان کے ان افراد نے بھی، جو علامہ اقبالؒ کے انہائی مخالف اور بر ملا دشمن شمار ہوتے تھے، کبھی اس واقعے کا ذکر نہیں کیا۔ میں نے خود ان میں سے کئی افراد سے دریافت کیا ہے لیکن ہر کسی نے اس کی تردید ہی کی۔ اس کے علاوہ سب سے حیران کن بات یہ ہے کہ کچھ لوگ یہ واقعہ سیالکوٹ کا بتاتے ہیں اور کچھ اسے لاہور کی واردات قرار دیتے ہیں۔ چنانچہ یہ بھی اس کے بے بنیاد ہونے کا بین شوت ہے کہ ابھی تک اس کی جائے وقوع کا تعین بھی نہیں ہوا۔ کا۔ اس سلسلے میں علامہؒ کے ایک ہم مکتب پروفیسر محمد دین بھٹی صاحب سے (جو اس وقت بُغُر ۸۸ برس بقید حیات اور بقاگی حوش و ہواس ہیں) میں نے جب استفسار کیا تو انھوں نے بڑے دکھ کا اظہار کرتے ہوئے فرمایا: ”میں نے اپنی جوانی میں کوئی ایسا واقعہ علامہ مرحوم و مغفور کی ذات سے منسوب نہیں سنا لیکن آج جب اس قسم کی باتیں سنتا ہوں تو ان لوگوں کی ہنپتی اور احسان فراموشی پر رونا آتا ہے۔ یہ میری انہائی بدشتمی ہے کہ ایسے من گھڑت اور دل خراش الزامات سننے کے لیے زندہ ہوں۔“

دراصل اس قبیل کے بے سرو پا الزامات تراشنے اور مشہور کرنے میں ایک مخصوص ”فرقة“ کے افراد کا ہاتھ کار فرماء ہے اور وہ مخصوص اس بنا پر اس قسم کے بھکنڈے استعمال کرتے ہیں تاکہ اپنی اس ”بین الاقوامی“ تذلیل کا بدلہ چکا سکیں جو حضرت علامہ کے ہاتھوں انھیں اٹھانی پڑی تھی۔ سب سے زیادہ افسوس اور دکھ کا مقام یہ ہے کہ ”شہر اقبالؒ“ کے بیشتر باشندے، جو

سیالکوٹ سے باہر خود کو ”شہر اقبال“ کا باسی ظاہر کرنا باعث فخر خیال کرتے ہیں اور اقبال کے نام سے غلط فائدہ اٹھانے کی کوشش میں ہر وقت مصروف رہتے ہیں، وہ بھی اس مذموم پر اپینگنڈے میں پیش پیش نظر آتے ہیں۔ میرے خیال میں حضرت علامہ اقبال کے مخالفین اور بدخواہ جس قدر سیالکوٹ میں پائے جاتے ہیں، شاید یہی کسی دوسرا جگہ ہوں۔ اس تمام مخالفت کے پس پر وہ حد کا جذبہ کروٹیں لیتا ہوا صاف نظر آتا ہے یہ لوگ اپنی پیشانیوں پر ”اہلیان شہر اقبال“ کا لیبل تو ضرور چپ کا لیتے ہیں لیکن تعصب کا زہر اپنے دلوں کے نہایا خانوں میں محفوظ رکھتے ہیں اور اسے اگلے کا کوئی موقع ضائع کرنا لگنا سمجھتے ہیں۔ ان کو چاہیے کہ اپنے گریبانوں میں جھاٹکنے کی زحمت گوارا کریں اور اپنے اپنے دل کے چور کو پہچانیں۔ اس خصلت اور ذہنیت کے افراد شہر اقبال کے ان اصحاب کے لیے، جو شید ایمان اقبال میں شمار ہوتے ہیں، ایک چیخنگ کی حیثیت رکھتے ہیں اور ان کا محاسبہ بے حد ضروری ہے۔

ذکر اقبال میں مولانا سالک نے حضرت علامہ اقبال پر ”رنگ رلیاں“ منانے کا جو ازام لگایا ہے، پیشتر اس کے کہ حقائق کی روشنی میں اسے پر کھا جائے، بہتر ہو گا کہ اگر مولانا سالک کی مجہول نویسی کے ایک شاہکار کو پیش نظر رکھا جائے۔ سالک اپنی متذکرہ بالا کتاب میں علامہ اقبال کے بچپن میں بیٹیر پالنے کے شوق کا ذکر کرتے ہوئے تحریر فرماتے ہیں: ”مولانا میر حسن بھی (انھیں) منع نہ کرتے تھے بلکہ ایک دفعہ مولانا نے دیکھا کہ اقبال سبق پڑھ رہے ہیں اور ایک ہاتھ میں بیٹیر خام رکھی ہے۔ آپ نے فرمایا: کم بخت! اس میں تھے کیا مرامتا ہے؟ تو اقبال نے برجستہ جواب دیا کہ حضرت! ذرا سے پکڑ کر دیکھیے“^۹۔ ایک معمولی عقل و فہم کا ملک بھی سالک صاحب کی اس تحریر پر سوائے ہنسنے کے اور کچھ نہیں کر سکتا۔ مقام غور ہے کہ موجودہ زمانے میں، جب کہ استاد کا رب اور وقار تقریباً ختم ہو چکا ہے، اگر ایک طالب علم بیٹیر پکڑے بیٹھا سبق پڑھ رہا ہو اور استاد کے پوچھنے پر مندرجہ بالا جواب دے تو استاد اگر اس کی مرمت نہیں کرے گا تو کم از کم اس کے والدین تک شکایت ضرور پہنچائے گا۔ اب ذرا اس دور کو تصور میں لائیے جب استاد کے دبدبے اور رب عرب سے طالب علم تو کجا والدین تک کاپتے تھے۔ اقبال بیٹر لیے بیٹھے ہیں اور استاد کے پوچھنے پر استاد کو بھی بیٹیر پکڑنے کا مشورہ دیتے ہیں اور طرفہ یہ کہ استاد انھیں کچھ بھی نہیں کہتے۔ علامہ اقبال اپنے استادوں، خاص طور پر مولانا میر حسن صاحب کا جس قدر ادب و احترام کرتے تھے اس کے متعلق متعدد کتابوں میں ذکر آیا ہے ایک دفعہ کسی نے شاعر مشرق سے پوچھا تھا کہ کبھی

مولوی صاحب (مولانا میر حسن صاحب) کو اپنے اشعار بھی سنائے ہیں؟ تو انہوں نے جواب دیا کہ مجھے کبھی حراثت نہیں ہوئی۔ اس کے علاوہ علامہ اقبال کے ہم مکتب پروفیسر محمد دین بھٹی صاحب، جنہیں مولانا میر حسن مرحوم کا شاگرد ہونے کا شرف بھی حاصل ہے، فرماتے ہیں کہ حضرت علامہ جیسا مودب شاگرد انہوں نے آج تک نہ دیکھا اور نہ سننا۔ وہ مزید بتاتے ہیں کہ شاگردی کے زمانے میں شاہ صاحب قبلہ (مولانا میر حسن) کے سامنے با ادب بیٹھ کر سبق حاصل کرنا علامہ صاحب پر ختم تھا۔ بھٹی صاحب فرماتے ہیں کہ ”علامہ اقبال“ بام عروج پر پہنچنے کے بعد بھی جب کبھی شاہ صاحب سے ملاقات کے لیے آتے تو دوز انو ہو کر بڑے با ادب ان کی خدمت میں بیٹھتے اور انہائی توجہ کے ساتھ ان کی نصیحتیں سنتے۔ اگر شاہ صاحب کوئی سوال کرتے تو اس کا مختصر ترین جواب دے کر شاہ صاحب کو گفتگو کا زیادہ موقع دیتے۔ ان تمام باتوں سے یہ واضح ہوتا ہے کہ علامہ اقبال اپنے استادِ مکرم کا انہائی ادب کرتے تھے۔ چنانچہ ان کے سامنے بیٹھ لے کر بیٹھنا اور پھر ان کو بھی بیٹھ پکڑنے کی دعوت دینا ناممکن ہے۔

مولانا سالک کے علاوہ اقبال باکمال میں عظیم فیروز آبادی نے اپنے ایک مضمون ”اقبال کی حیاتِ معاشرة“ میں علامہ اقبال پر مس و بھی نایک^{۱۲}۔ مس شنی شیل^{۱۳} اور عطیہ بیگم جیسی باذوق اور عالمِ خواتین سے معاشرتوں کا مذموم الزام عائد کیا ہے۔ عظیم فیروز آبادی کی مفروضہ نگاری کا پول صرف اس معمولی سی بات سے کھل جاتا ہے کہ بقول ان کے علامہ اقبال کی بیگم صاحبہ (والدہ جاوید) ”وکٹوریہ گرلز کالج“، کی طالبہ تھیں^{۱۴}، حالانکہ وہ کالج تو کیا سکول^{۱۵} کی تعلیم یافتہ بھی نہیں تھیں۔ والدہ جاوید گھر پر صرف قرآن مجید اور معمولی اردو پڑھی ہوئی تھیں اور صحیح طرح لکھ بھی نہیں سکتی تھیں۔ شادی کے بعد انہوں نے معمولی اردو لکھنا سیکھا۔ اگر ایک مضمون نگار اپنی مرضی سے بیگم اقبال کو کالج کی طالبہ بنا سکتا ہے تو اس قسم کے ”زرخیز“ ذہن سے ہر قسم کی ”ایجادات“ کی توقع کی جاسکتی ہے۔

یہاں اگر عطیہ بیگم اور علامہ اقبال کے ماہین تعلقات پر ایک نظر ڈالی جائے تو بہتر ہو گا؛ عام طور پر عطیہ کے نام اقبال کے خطوط کو بنیاد پنا کر عجیب و غریب اور مضحکہ خیز مفروضے تشكیل کیے جاتے ہیں، لیکن اقبال از عطیہ بیگم میں شامل علامہ اقبال کے تمام خطوط کا اگر بعذر غائز مطالعہ کیا جائے تو ان میں کہیں عشق و محبت کی ہلکی سی جھلک بھی نظر نہیں آتی۔ دو ایک خطوط کے سواتما خط عطیہ بیگم کے خطوط کے جواب میں تحریر کیے گئے ہیں اور یہ تمام خطوط سیدھی سادی باتوں

اور کہیں کہیں علمی موشک گافوں کے مظہر ہیں۔ عظیم فیروز آبادی اپنے متذکرہ مضمون میں اس کا اعتراض بھی کرتے ہیں کہ ”اقبال کے عطیہ بیگم کے نام خطوط Love Letters“ کا اچھا نمونہ نہیں ہیں، بلکہ محض رسمی اور خشک بتیں ہیں اور نہ ہی ان میں ان کی والہاں شیفٹنگ کا پتا چلتا ہے۔^{۱۳}

لیکن اس کے ساتھ ہی یہ اعتراض اٹھانا کہ ”تاہم یہ جانے کو ضرور تجی چاہتا ہے کہ..... عطیہ بیگم کی کن خواہشات کا احترام اقبال نے نہیں کیا اور اگر اس خلا کو قیاس سے پُر کیا جائے تو سب کھیل ہی کھیل نظر آئے گا“^{۱۴}، انتہائی درجے کی کور ذوقی اور بد نیتی کی زندہ مثال ہے اور اس قیاس آرائی کے پس منظر میں متعصب ذہن کا فرمانظر آتا ہے۔ اس ضمن میں ایک صاحب فہم کی مندرجہ ذیل رائے بہت اچھی روشنی ڈالتی ہے: ”دوسرے ممالک کی طرح ہمارے ملک کے جدید تعلیم یافتہ طبقے کی اکثریت بھی غالباً یہ خیال کرتی ہے کہ جذبہ محبت دراصل جنسی جذبے ہی کی ایک بدی ہوئی صورت ہے۔ یہ نظریہ ماہر فرقیات ”سگمنڈ فرانڈ“ نے آج سے چالیس برس اڈھر پیش کیا تھا، ظاہر بہت صحیح معلوم ہوتا ہے لیکن یہ جس قدر مقبول ہے، حقیقت میں اسی قدر غلط ہے۔^{۱۵}

اقبال از عطیہ بیگم سے علامہ اقبال کے اخلاق پر کسی قسم کا کوئی دھبہ ثابت نہیں ہوتا اور نہ ہی عطیہ بیگم نے ان پر کوئی الزام عائد کیا ہے، البتہ چند ایک مقامات پر عطیہ کے ریمارکس یہ چلغی ضرور کھاتے ہیں کہ وہ (عطیہ بیگم) علامہ اقبال کے ساتھ شادی کی خواہش مند تھیں مگر شاعر مشرق نے کبھی اس کا نوٹس نہ لیا۔ حکیم الامت^{۱۶} کے اس خط سے، جس میں عطیہ کی ان خواہشات کا ذکر ہے جن کا احترام نہ ہو سکا، عظیم فیروز آبادی جیسے اصحاب کا غلط قیاس آرائیوں کی طرف جانا تقابل فہم ہے۔

یہ ایک حقیقت ہے کہ علامہ اقبال، عطیہ بیگم کو ایک علمی دوست کی حیثیت سے تو پسند کر سکتے تھے لیکن یہوی کے روپ میں وہ ان کے لیے ناقابل قبول تھیں کیونکہ وہ جس قسم کی یہوی کے خواہش مند تھے وہ عطیہ بیگم سے مختلف تھی۔ عطیہ بیگم نے خدا اور نواب صاحب آف ججیرہ^{۱۷} نے علامہ اقبال کو یورپ سے واپسی کے فوراً بعد ججیرہ آنے کی متعدد دعویٰتیں دیں لیکن انھوں نے ہر بار مصروفیت کا عذر کر دیا۔ آخر کیوں؟ صاف ظاہر ہے کہ اقبال، عطیہ کی دیرینہ خواہش (شادی) کو پورا کرنے کے لیے تیار تھے۔ شاعر مشرق نے ستمبر ۱۹۳۱ء میں عطیہ بیگم کی شادی کے کافی عرصے بعد اس کی دعوت کو شرف قبولیت بخشنا اور بسمی میں اس کے ہاں چند روز کے لیے قیام فرمایا۔

علامہ اقبال اگرچا ہتھے تو عطیہ بیگم یا کسی دوسری اعلیٰ تعلیم یافتہ خاتون کے ساتھ شادی میں

ان کے لیے کوئی رکاوٹ نہ تھی لیکن چونکہ وہ اعلیٰ تعلیم اور آزادی نسوان کے اثرات سے بخوبی آگاہ تھے اور ان کی چشم بینا اس کی قباحتوں کو بخوبی پہچانتی تھی اس لیے انہوں نے معمولی تعلیم یافتہ بیگمات کو ترین حجج دی ۱۷ اور وہ تمام زندگی ان سے ہر طرح مطمئن رہے۔ والدہ جاوید سے شادی کے بعد انہوں نے ایک دوست کو بتایا تھا کہ ان کی شادی کیا ہوئی ہے، گویا جنت الفردوس مل گئی ہے۔ حکیم الامت چونکہ ایک اعلیٰ سیرت، نیک چلن اور پاک طینت یوئی کے خواہش مند تھے اس لیے گھر یقوت مم کی خاتون سے شادی پر اظہار آسودگی فرمایا۔ یہ حقیقت اظہر من اشمس ہے کہ علامہ اقبال ۱۸ کبھی بھی ”آزاد پریوں“ کی عشوہ طرازیوں کے دل دادہ نہیں رہے اور نہ ہی وہ ان ”پری و شوں“ کی کمزوری سے لذت گیر ہونے کے قائل تھے۔ عطیہ بیگم، ویسی نائٹ اور شنی شیل جیسی عالم خواتین سے علمی و ادبی استفادے ضرور ہوتے رہے لیکن ان ملاقاتوں سے اقبال کی بیات، معاشقہ کا مفروضہ تشكیل دینا نامناسب ہی نہیں، ناجب بھی ہے، اس سلسلے میں حضرت علامہ کے ایک قریبی دوست ڈاکٹر تاشیر مرحوم کا قول کافی ہے کہ ”وہ (علامہ اقبال) اچھی شکل کو اچھی شکل ضرور کہتے تھے لیکن عاشقی کے گنگا رکھی نہ ہوئے“ ۱۹۔

اسی طرح مولانا عبدالسلام ندوی ”علامہ اقبال کا اخلاق و عادات“ کے زیر عنوان رقم طراز ہیں：“ڈاکٹر صاحب کی شاعری، فلسفے اور سیاسی نظریات پر بہ کثرت اعتراضات کیے گئے ہیں۔ اس کے علاوہ صوفیوں کا ایک گروہ، جو مستقل طور پر ان کا مخالف تھا، وہ اخلاقی اور مذہبی حیثیت سے ان پر سخت سخت اعتراض کر سکتا تھا لیکن، ہم نے ڈاکٹر صاحب پر جو مضا میں دیکھے ہیں، ان میں کوئی مضمون ہماری نظر سے ایسا نہیں گزر اجس میں ڈاکٹر صاحب کے اخلاق و عادات پر اعتراض کیے گئے ہوں، جس سے ثابت ہوتا ہے کہ اخلاقی حیثیت سے ان کے دامن پر کوئی دھبہ نہیں تھا۔“ ۲۰

اس سلسلے میں پروفیسر جی سی چیئر جی آئی۔ ای۔ ایس۔ صدر شعبہ فلسفہ، گورنمنٹ کالج لاہور کے مضمون ”ایک عظیم الشان شخصیت“ کا مندرجہ ذیل اقتباس بھی قابل غور ہے۔ وہ لکھتے ہیں：“سب سے پہلے اور سب سے زیادہ میں ان کی غیر معمولی سادگی سے متاثر ہوا۔ میں نے ان رکھا تھا کہ اقبال عیش و عشرت کے دل دادہ ہیں لیکن میں نے ان کے اردو گرد کبھی تن آسانی، عیش پرستی اور نفس پروری کا کوئی سامان نہیں دیکھا۔ ان کو ہمیشہ سادہ ترین لباس میں فرش پر بیٹھے ہوئے کسی کتاب کے مطالعے میں مصروف یا کسی ہم فکر کے ساتھ گہری حکیمانہ بحث میں مشغول پاتا تھا،

دوسری بات جو میں نے ان کے متعلق محسوس کی، یہ تھی کہ ایک ایسے وقت میں، جبکہ ہماری اجتماعی زندگی مکروہ فریب اور خود غرضی کا شکار ہو رہی تھی، اقبال ذاتی مفاد سے ہمیشہ کنارہ کش رہے اور ان کی آرزوؤں اور خواہشوں کا واحد مرکز تھا ان اور روحانیت کی دینیارہی۔^{۲۰}

پروفیسر چیئر جی کا یہ اظہار خیال علامہ اقبال^{۲۱} پر رنگ رویوں، اور شراب نوشی، جیسے مذموم الزامات عائد کرنے والوں کے لیے کوئی فکر یہ فراہم کرتا ہے۔

یہ حقیقت بھی قابل غور ہے کہ جب شاعر مشرق^{۲۲} کو ۱۹۲۳ء میں سر کا خطاب دیا گیا تو بعض ہندو اور مسلم آزادی پسند حلقوں میں بخوبی تباہگال ایک ہنگامہ برپا ہو گیا۔ اخبارات اور رسائل میں ان کے خلاف مضامین اور اشعار کی بھرمار ہوئی۔ ان کی وطن دوستی اور عشق ملی تک پرشک و شبہ کا اظہار کیا گیا لیکن کسی کو ان کے اخلاق کو ہدف تقدیم بنا نے کی جرأت نہ ہوئی۔ اگر علامہ صاحب میں معمولی سی بھی اخلاقی گراوٹ ہوتی تو مخالفین کے لیے اسے مظہر عام پرلانے میں کوئی رکاوٹ نہ تھی۔

البتہ یہ ”سعادت“ علامہ صاحب کی وفات کے کافی عرصے بعد ان کے ایک احسان فراموش خوشہ بھیں کے حصے میں آئی جس نے محض جلب منفعت کی خاطر یا کسی کے اشارے پر ”رنگ رویوں“ کی تہمت تراشی۔

ذیل میں، میں اپنی والدہ محترمہ کی روایت سے ایک گھریلو واقعہ قلم بند کر رہا ہوں جو حضرت علامہ کی پاکیزہ مراجی، بلند اخلاق اور اعلیٰ کردار کی نشاندہی کرتا ہے؛ وہ اس طرح بیان فرماتی ہیں:

”یہ ۱۹۱۵ء کا ذکر ہے۔ ہمارے ایک بھوپھی زاد بھائی^{۲۳} پچاجان (علامہ صاحب) کے پاس لا ہو رہیں رہتے تھے۔ موسم گرم کی تعطیلات میں حسب معمول پچاجان اہل خانہ کے ہمراہ سیالکوٹ تشریف لے آئے اور لا ہو روالے مکان پر ان کے بھانجے کیلے رہ گئے۔ انھی دنوں ہمارے ان بھوپھی زاد بھائی کو بازارِ حسن جانے کا جکڑا پڑا اور وہاں کی ایک طوائف^{۲۴} کی انجاؤں سے متاثر ہو کر اسے گناہ آسودہ زندگی سے نجات دلائی اور گھر لا کر نکاح پڑھوا لیا۔ اس عورت کے لواحقین نے بڑا طوفان اٹھایا اور آخر معاملہ پوپس تک پہنچا لیکن عورت کے بیان سے فیصلہ ہمارے بھوپھی زاد بھائی کے حق میں ہوا۔ تعطیلات کے اختتام پر پچاجان جب واپس لا ہو رکنچے تو گھر پر ایک اجنبی عورت کو دیکھ کر بہت حیران ہوئے۔ اپنے بھانجے سے دریافت کیا تو انہوں نے تمام

واقعہ بتا دیا، مگر چچا جان کو تاب کہاں! بہت بڑا ہم ہوئے اور اسی وقت ہمارے پھوپھی زادکوان کی بیوی سمیت گھر سے چلے جانے کا حکم نہ دیا اور پھر تمام زندگی ان کی شکل تک دیکھنے کے روادرد ہوئے۔ ”انصاف کی نظر سے دیکھا جائے تو ایک بجور و مظلوم عورت کو گناہ آلوز زندگی سے نجات دلانا ایک مستحسن فعل تھا لیکن علامہ اقبال جیسے اصول پرست اور پاکیزہ مزاج انسان یہ برداشت نہ کر سکے کہ ان کے خاندان کا ایک فرد بازارِ حسن کا رخ کرے۔

عظمیم فیروز آبادی اپنے اسی مضمون میں ”زہد و رندی“ کے مندرجات اور ”بے داغ ہے مانند سحراس کی جوانی“ کے متعلق یوں خیال آرائی فرماتے ہیں: ”اس کو اقبال کی کمزوری کہیے یا جرأت رندانہ کی کمی کہ انہوں نے اپنی ان خطاؤں کو دادطلب سمجھنے کی جگہ ان کی ایسی تاویل کی جس کے تسلیم کرنے کو جو نہیں چاہتا۔“^{۲۳} عظیم صاحب کے اس ”ارشاد“ سے صاف ظاہر ہوتا ہے کہ وہ تنقید برائے تنقید کے قائل اور واضح سے واضح بات پر بھی اعتراض کرنے کے عادی ہیں۔ دوسرے الفاظ میں وہ تعمیری تنقید کی بجائے تخریبی تنقید کے علمبردار ہیں۔ ترجمان حقیقت پر جھوٹ کا بہتان لگانا کم علمی کی دلیل ہے کیونکہ حضرت علامہ کی طالب علمی کے زمانے کا ایک واقعہ مشہور ہے کہ ایک ”مولانا“، جو عالم دین ہونے کے دعوے دار بھی تھے، دروغ گوئی کے مرتكب ہوئے تو علامہ اقبال بڑے بدلت ہوئے اور کئی روز تک بے کیف اور بے چین رہے۔^{۲۴} اس سے ثابت ہوتا ہے کہ خود جھوٹ بولنا تو درکنار، دوسرے کی زبانی سننا تک انھیں گوار انہیں تھا۔ اس سلسلے میں عظیم صاحب جیسے بے پر کی اڑانے والوں کے لیے مولانا عبد السلام ندوی کا مندرجہ ذیل قول کافی ہے: ”یہ ڈاکٹر صاحب کی بے ریائی اور نیک نفسی ہے کہ انہوں نے اپنے ان اخلاق کو بھی بہ تصریح بیان کر دیا ہے جو قابل اعتراض سمجھے جاتے ہیں۔“^{۲۵}

شاعر مشرق کی ان نظموں اور غزلوں کو، جو قیام یورپ کے دوران ہبھی گئیں، بنیاد بنا کر ان پر عشق بازی کی تہمت تراشناز یادتی ہے کیونکہ اقبال جس اعلیٰ پایے کے حقیقت نگارخن ور تھا ان کی روح اسی اعلیٰ درجے کی حساس حسن شناس بھی تھی، وہ خود فرماتے ہیں:

جبجو کل کی لیے پھرتی ہے اجزا میں مجھے

حسن بے پایاں ہے ، درد لا دوا رکھتا ہوں میں

اس لیے اگر انہوں نے کسی مقام پر کسی کے حسن دل آؤیز کی سحر کار یوں کے لطیف تاثر کو نشاط انگیز لجھ اور حسین پیرائے میں بیان کیا ہے تو اس سے یہ خیال آرائی کرنا کہ وہ بقول سالک

”رُنگ رلیوں“ میں مشغول رہا کرتے تھے اور بقول عظیم فیروز آبادی عشق و محبت کے کھلی کھیلا کرتے تھے، حد درجہ افسوس ناک ہے۔ جو ”حضرات“ علامہ اقبال کی مذکورہ بالانظموں کی من مانی تشریفات کر کے اقبال کو عشقی مجازی میں گرفتار ہی نہیں ”ہرجائی“ تک ثابت کرنے کے درپر رہتے ہیں ان کے لیے ایک فاضل فناکی مندرجہ ذیل رائے الحمد فخر یہ فراہم کرتی ہے: ”انھیں (علامہ اقبال) انسان کا عشق ہو ہی نہیں سکتا۔ ان کا عشق یا خدا سے تھا یا پیغمبر سے“^{۲۶}

یہ مانا کہ شاعر مشرق کی شاعری میں عشق کا ذکر بہت ہے لیکن ہر عشق کو ایک ہی ترازو میں تو لانا اور ایک ہی کسوٹی پر پہنچنا قرین انصاف نہیں۔ اقبال کے عشق حقیقی پر عشق مجازی کی تہمت لگانا اور یہ کہنا کہ عشق مجازی کے بغیر شاعری ممکن ہی نہیں ”کنوں کے مینڈک“ والی بات ہے۔ اگر ماضی بعد میں ہمارے بیشتر شعراء عشق مجازی میں گرفتار ہے اور مجازی محبو بوں کے عارض و گیسو سے فرصت حاصل نہ کر سکے تو یہ ضروری نہیں کہ اقبال اور ان کے بعد آنے والے شعراء بھی اسی فرسودہ لکیر کو پیٹھے رہیں۔ اقبال نے عشق کو ایک نیا اور وسیع میدان عطا کیا اور فنا کے چکر سے نکال کر ابدیت کے مقامِ بلند پر پہنچایا۔ یہ اقبال ہی تھے جنہوں نے عشق کو مجاز کی پُر پیچ اور ناہموار پگڈنڈیوں سے نجات دلائی اور حقیقت کی صراطِ مستقیم پر چلنا سکھایا۔ اس سلسلے میں خلیفہ عبدالحکیم فرماتے ہیں: ”اقبال عشق مجازی کا شاعر نہ تھا لیکن مجھ مشقِ سخن کے طور پر مصنوعی عاشقی کی کچھ غزلیں اقبال نے کہیں“^{۲۷}۔ خلیفہ عبدالحکیم مزید رقم طراز ہیں: ”اقبال کا عشق جیات و کائنات کی ایک اساسی اور نفیتی کیفیت ہے۔ یہ جیات علی الاطلاق کا عشق ہے، جو افراد و اشیاء سب پر پھیلا ہوا ہے لیکن کوئی ایک فرد اس کا مرکز یا مطمع نظر نہیں، اس کا عشق فرد سے گزر کر ملت کا عشق بن جاتا ہے۔ اس کے بعد وہ تمام نوع انسانی پر بلا انتیاز مذہب و ملت پھیل جاتا ہے، آخر میں تمام جیات و کائنات اس میں غرق ہو جاتی ہے“^{۲۸}۔

کلام اقبال کے ایک نقاد آسی ضیائی صاحب^{۲۹} کے دو لطفی یہاں بیان کر دیا تھا نفع کا باعث ہوں گے لیکن ان پر صرف ہنس دینا ہی کافی نہیں بلکہ ان پر غور کرنے کی بھی ضرورت ہے تاکہ آپ کو اس کا احساس ہو سکے کہ حکیم الامم^{۳۰} کی نیک نامی کے خلاف کس منصوبہ بندی کے تحت کام ہو رہا ہے۔

آسی ضیائی صاحب اپنی کتاب کلام اقبال کا بے لائق تهزیز میں علامہ اقبال کو ”بوالہوں“ ثابت کرنے کے لیے ان کی تین شادیوں پر اعتراض کرتے ہوئے ”ارشاد“ فرماتے

ہیں: ”آخر اقبال نے کیوں یکے بعد دیگرے تین شادیاں کیں اور وہ بھی اس طرح کہ تینوں ہیویاں بیک وقت موجود تھیں؟“ آسی صاحب کی اس ”عظیم الشان“ کم علمی پر کسی قسم کے تبصرے کی ضرورت نہیں بلکہ صرف اس حقیقت کو دہرا دینا ہی کافی ہو گا کہ اسلام میں بیک وقت چار ہیویوں کی اجازت موجود ہے۔ آسی صاحب اپنی کتاب میں ایک دوسری جگہ بہت دور کی کوڑی لائے ہیں اور ان کی اس سفنسی خیز اور چونکا دینے والی دریافت کی جس قدر بھی ”داد“ دی جائے، کم ہو گی؛ وہ فرماتے ہیں کہ چونکہ کلام اقبال میں ”خورشید“ کا ذکر بار بار آتا ہے اس لیے علامہ اقبال کی کوئی محبوبہ خورشید نامی ضرور رہی ہو گی۔^۳

میری ناقص رائے میں کلام اقبال کے ”بے لگ“ نقادوں کے لیے یہ بڑا سہری موقع ہے۔ انھیں چاہیے کہ وہ فوراً اس سلسلے میں ریمریج کا آغاز فرمائیں کہ کلام اقبال میں ”الله“ اور ”شہین“ کا ذکر چونکہ بہت زیادہ ہے اس لیے کہیں علامہ اقبال کے لاشعور کی کسی کھونٹی سے ان کی محبوبائیں ”الله رخ“ اور ”شاہینہ بنگم“ نہ لٹک رہی ہوں۔ آسی ضیائی اور ان جیسے دوسرے حضرات کی ڈنی سطح پر جتنا بھی افسوس کیا جائے کم ہے:

رہے نہ روح میں پاکیزگی تو ہے ناپید
ضمیر پاک و خیال بلند و ذوقِ لطیف

(اقبال)

میں اس موضوع کو والدِ محترم جناب نظیر احمد صاحب صوفی کی ایک خیال افرزو غزل پر ختم کرتا ہوں۔ یہ غزل نہ صرف تکملہ مضمون ہے بلکہ اس میں بیان کردہ حقیقوں کے بعد مزید بحث و تمحیص کی گنجائش باقی نہیں رہتی:

آدم بزورِ عشق حقیقت شناس شد
در جتو چو تارک وهم و قیاس شد
سالک کسے بود کہ طلب گار حق شود
در حیرم کہ سالکے، ناحق شناس شد
شان عبودیت کہ از ادراک بر گزشت
بر عبدہ چو وسعت افلاک طاس شد

حیراں دم بہ ظلمت ظلمات زندگی
جانم مگر ز شوق نظر بے ہراس شد
حق ناشناس صوفیاً گرد چو آں بدے
ہر کہ بزعم علم و خرد بدھواں شد



حوالشی

- لیکن ان کے اخلاق کو کبھی بدبختی تقدیم بنانے کی کسی کو بھی جرأت نہیں ہوئی۔ (مصنف)
- ۱۔ جناب ریاست علی چودھری۔ لاہوریین، اقبال لاہوری، سیالکوٹ۔
 - ۲۔ (اقبال از عطیہ بیگم، صفحہ ۳۷)۔
 - ۳۔ روایت ہمیشہ اقبال سعتر مدد کریم بی بی صاحبہ۔
 - ۴۔ اقبال کی پیش کوئیان از ڈاکٹر بانی صفحہ ۱۱۸۔
 - ۵۔ اقبال ریویو جنوری ۱۹۶۹ء، صفحہ ۳۷۔
 - ۶۔ اقبال ریویو جنوری ۱۹۶۹ء، صفحہ ۲۵۔
 - ۷۔ علامہ اقبال ۱۸۷۳ء میں پیدا ہوئے اور انہوں نے ۶۷ برس عمر پائی۔
 - ۸۔ اول تو یہ بات ہی غلط ہے کہ حضرت علامہ اقبال کو کبھی بیٹھا کا شوق تھا، البتہ انھیں کو تزویں کا شوق ضرور تھا اور ان کے اس شوق سے سب آگاہ ہیں۔ (مصنف)
 - ۹۔ یدونوں خواتین قیام پورپ میں علامہ اقبال کی استاد تھیں۔
 - ۱۰۔ (اقبال باکمال صفحہ ۱۰۲)۔
 - ۱۱۔ (اقبال باکمال صفحہ ۱۰۲)۔
 - ۱۲۔ حیات اقبال کا لیک بذباثی دور صفحہ ۹۶، ۹۵۔
 - ۱۳۔ یہ عطیہ بیگم کے بہنوئی تھے۔
 - ۱۴۔ یہاں ایک غلط فہمی کا ازالہ ضروری ہے، لوگ مشہور کرتے ہیں کہ علامہ اقبال نے اس لیے مزید دو

شادیاں کیں کیوں کہ وہ زیادہ پڑھ جانے کی وجہ سے اپنی بہلی بیوی (جو کم تعلیم یافتہ تھیں) سے مطمئن نہیں تھے لیکن حقیقت یہ ہے کہ علامہ صاحب کی وہ دونوں بیگماں بھی، جن سے انھوں نے انگستان سے واپس آ کر شادی کی، زیادہ تعلیم یافتہ تھیں۔ ان کی لدھیانے والی بیگم صاحبہ تقریباً ان پڑھ تھیں اور والدہ جاوید قرآن مجید اور تھوڑی بہت اردو گھر پر پڑھی ہوئی تھیں۔ دراصل ان کی مزید دو شادیوں کی وجوہات کچھ اور تھیں جن کا اظہار ضروری نہیں۔ (مصنف)

۱۸۔ مضمون ”اسماء الرجال اقبال“ از ڈاکٹر تاشیر، مطبوعہ کریںٹ، مجلہ اسلامیہ کالج۔ فروری، اپریل

۱۹۵۱ء۔

۱۹۔ اقبال با کمال صفحہ ۷۔

۲۰۔ اقبال نامہ مرتبہ چانغ حسن حسرت، صفحہ ۹۲۔

۲۱۔ ان کا نام ظاہر کرنا مناسب نہیں۔ (مصنف)

۲۲۔ دراصل وہ خاتون طوائف نہیں تھیں بلکہ کشمیر کے کسی اچھے ہندو گھرانے سے تھیں

جیسی انفوکر کے ”اس بازار“ میں پہنچا دیا گیا تھا۔ وہ آخر دم تک اپنے خاوند کی فرمائبرداری میں۔

(مصنف)

۲۳۔ اقبال با کمال صفحہ ۹۸۔

۲۴۔ سیرت اقبال صفحہ ۳۔

۲۵۔ اقبال با کمال صفحہ ۷۔

۲۶۔ حیات اقبال ایک بذباثی دور صفحہ ۱۳۷۔

۲۷۔ فکر اقبال از خلیفہ عبدالحکیم صفحہ۔

۲۸۔ فکر اقبال از خلیفہ عبدالحکیم صفحہ ۳۸۔

۲۹۔ موصوف مرے کالج سیاکلوٹ میں اردو کے پیغمباریں۔

۳۰۔ کلام اقبال کابے لاک تبزیہ ازاں ضایا صفحہ ۲۶۔

۳۱۔ کلام اقبال کابے لاگ تبزیہ ازاں ضایا صفحہ ۵۹۔

تاریخ پیدائش

(ایک غلط فہمی در غلط فہمی کا ازالہ)

زیرِ نظر کتاب کی ترتیب کے دوران والدِ گرامی کا شدید اصرار رہا کہ میں حضرت علامہ اقبال علیہ الرحمہ کی تاریخ پیدائش پر بھی ایک تحقیقی مقالہ اس میں شامل کروں لیکن کسی ٹھوں اور ناقابل تردید ثبوت کے بغیر اس موضوع پر قلم اٹھانا ناممکن نظر آتا تھا۔ والدِ محترم کو پختہ یقین تھا کہ علامہ علیہ الرحمہ کی نئی تاریخ پیدائش ۹ نومبر ۱۸۷۷ء بلا تحقیق قبول کر لی گئی ہے۔ اس شک کو اس حقیقت سے بھی تقویت پہنچتی تھی کہ عام طور پر سکول میں داخل کرواتے وقت بچوں کی عمریں کم لکھوا دی جاتی ہیں تاکہ تکمیلی تعلیم کے بعد حصول ملازمت کے لیے کافی وقت مل سکے۔ اس کے علاوہ ماضی میں چونکہ بچوں کو پہلے دینی مدارس میں بھایا جاتا تھا اور قرآن حکیم و دینی تعلیم کی تکمیل کے بعد اگر مناسب خیال کیا جاتا تو سکول کی طرف رجوع کیا جاتا، اس لیے شاعرِ مشرق کی تعلیمی ریکارڈ میں مندرج تاریخ پیدائش میں فرق کا احتمال موجود تھا، مگر اس وقت کوئی حقیقی رائے قائم کرنا ممکن نہیں تھا جب تک کہ میونپل کمیٹی کے ساتھ اسے پوری طرح پرکھنے لیا جاتا۔ چنانچہ اس سلسلے میں، میں نے تحقیق کا آغاز میونپل کمیٹی سیالکوٹ کے دفتر پیدائش و اموات ہی سے کیا اور ۱۸۷۰ء سے ۱۸۷۷ء تک کے رجسٹر پیدائش کی ذاتی طور پر کئی دن تک چھان بیان کی اور ایک ایک اندر اراجات دستیاب ہوئے، جن کی روشنی میں یہ ثابت ہوتا ہے کہ حضرت علامہ اقبال علیہ الرحمہ نے تو ۲۲ فروری ۱۸۷۳ء کو اور نہ ہی ۹ نومبر ۱۸۷۷ء کو پیدا ہوئے بلکہ ان کی صحیح تاریخ پیدائش ۲۹ دسمبر ۱۸۷۳ء ہے۔

میری والدہ مکرمہ بیان کرتی ہیں کہ انھوں نے اپنی والدہ ماجدہ (محترمہ مہتاب بی بی صاحبہ) اور اپنی دو پھوپھیوں (محترمہ کریم بی بی صاحبہ اور محترمہ نذیر بی بی صاحبہ) سے بارہا یہا

ہے کہ حضرت علامہ کی بڑی ہمیشہ مختار مطاحب بی صاحبہ، ان سے تقریباً تین برس بڑی تھیں اور علامہ صاحب کی چھوٹی ہمیشہ مرحومہ کریم بی بی صاحبہ ان سے کوئی تین برس چھوٹی تھیں۔ میں نے خود چھوپھی کریم بی بی صاحبہ کی زبانی سنائے کہ حضرت علامہ اقبال ان سے تین برس بڑے تھے۔ اس سے ثابت ہوا کہ حضرت علامہ ان دونوں بہنوں کے درمیان پیدا ہوئے۔ میونپل کمیٹی سیالکوٹ کے رجسٹر پیدائش میں جوان راجات دستیاب ہوئے ہیں، ان کی رو سے دونوں بہنوں کے درمیان دو بھائی پیدا ہوئے جن میں ایک وفات پا گئے اور دوسرے حضرت علامہ تھے۔ ان چاروں بہنوں کی پیدائش کے اندر راجات میونپل کمیٹی سیالکوٹ کے رجسٹر پیدائش میں اس طرح سلسلہ وار موجود ہیں:

نمبر	تاریخ پیدائش	لڑکا یا لڑکی	ولدیت
۶۲۳۳	ستمبر ۱۸۷۰ء	یک لڑکی	نحو
۱۲۰	فروری ۱۸۷۲ء	یک لڑکا	نحو
۱۰۲۸	دسمبر ۱۸۷۳ء	یک لڑکا	نحو
۹۶۲	نومبر ۱۸۷۴ء	یک لڑکی	نحو و مولود محمد رفیع ^۲
محلہ	پیشہ، قوم و مذہب	اطلاع کننده	
چڑی گرال	کشمیری	رفیق	
کشمیریاں	کشمیری	نحو	
چڑی گرال	مسلمان خیاط	علی محمد ولد غلام حبی الدین	
کشمیریاں	مسلمان کشمیری	نحو	

۶ ستمبر ۱۸۷۰ء کو پیدا ہونے والی لڑکی علامہ صاحب کی بڑی ہمیشہ مختار مطاحب بی زوجہ غلام محمد صاحب تھیں جو حضرت علامہ سے تقریباً تین برس بڑی تھیں۔ یہ اس طرح بھی صحیح ثابت ہوتا ہے کہ علامہ اقبال کی بڑی ہمیشہ ۱۹۰۲ء کو گھر بلویادا شت کے مطابق تقریباً ۳۲ برس کی عمر میں انتقال فرمائیں۔ ان کی فوتیہ گی کا اندر ارجام میونپل کمیٹی سیالکوٹ کے رجسٹر اموات میں اس طرح موجود ہے:

نمبر	تاریخ وفات	نام	زوجہ	مردیا عورت
۱۶۵۰	۱۳ جولائی ۱۹۰۲ء	طاع بی بی	غلام محمد	عورت
	پیشہ، قوم و مذہب	محلہ	اطلاع کننہ	عمر متوفی
۳۰ سال	شیخ مسلمان	حکیم حسام الدین	تاج دین	

رجسٹر کے اندر اج میں حضرت علامہؒ کی ہمشیرہ کی عمر انداز ۳۰ سال لکھی گئی ہے جو کہ اطلاع کننہ کے بیان پر منی ہے۔ اگر ۳۰ برس کے حساب سے ان کی تاریخ پیدائش نکالی جائے تو پھر وہ ۱۸۷۲ء میں پیدا ہوئیں جب کہ اس سال میں شیخ نور محمد صاحب کے کسی پچے کا اندر اج موجود نہیں ہے۔ اس لیے یہ ثابت ہوا کہ وہ گھر یلو یادداشت کے مطابق تقریباً ۳۲ برس کی عمر میں ہی فوت ہوئیں اور ۱۸۷۰ء کا اندر اج پیدائش انھی کا ہے۔

اس اندر اج کے بعد شیخ نور محمد صاحب کے دوسرے پچے کا اندر اج ۲۲ فروری ۱۸۷۳ء کو ملتا ہے جوڑ کے کا ہے۔ یہی وہ تاریخ ہے جو اب تک حضرت علامہ علیہ الرحمہ کی تاریخ پیدائش کے طور پر مشہور ہی ہے۔ روزگار ققیر کے مصنف نے اس تاریخ کو اس طرح غلط ثابت کیا ہے کہ ۲۲ فروری ۱۸۷۳ء کو پیدا ہونے والا بچہ فوت ہو گیا تھا۔ یہ واقعی درست ہے۔ دراصل یہ وہ بچہ ہے جسے پیدائش کے فوراً بعد والدہ ماجدہ اقبالؒ نے میاں جی (والدِ اقبال) کے ایماپر اپنی دیواری کی جھوٹی میں ڈال دیا تھا کیونکہ ان کے ہاں کوئی نرینہ اولاد نہ تھی۔ مشیت ایزدی سے وہ بچہ شیرخواری کی عمر میں ہی انتقال کر گیا۔

اللہ تعالیٰ کو شاعرِ مشرقؒ کے والدِ دین کا یہ بے لوث ایثار تنا پسند آیا کہ اسی سال پورے سوا دس ماہ بعد ۲۹ دسمبر ۱۸۷۳ء کو ایک با اقبال فرزند عطا فرمایا کران کی دل جوئی فرمائی۔ اعتراض کیا جا سکتا ہے کہ اس تاریخ کے اندر اج میں شیخ نور محمد صاحب کا پیشہ خیاط لکھا گیا ہے جب کہ دوسرے تمام اندر اجات میں اسی خانے میں کشمیری درج ہے؛ لیکن دراصل یہ ایک خانہ تین قسم کے اندر اجات کے لیے ہے، یعنی پیشہ قوم اور مذہب۔ اس لیے کبھی تو اس میں قوم لکھی گئی، کبھی مذہب اور کبھی پیشہ۔ اس حقیقت سے سب آگاہ ہیں کہ شیخ نور محمد صاحب کپڑے کی ٹوپیاں اور کلاہ بنانے کا کاروبار کرتے تھے اور حضرت علامہ کی پیدائش کے وقت ان کا یہ کاروبار عروج پر تھا۔ اس ولادت کے اطلاع کننہ، علی محمد ولد غلام حجی الدین صاحب نے جو رشتے میں نور محمد صاحب کے

پھوپھی زاد بھائی تھے، متعلقہ کلرک کے دریافت کرنے پر یقیناً یہ بتایا ہو گا کہ شیخ نور محمد صاحب ٹوپیاں بنانے کا کاروبار کرتے ہیں۔ چنانچہ ٹوپیاں بنانے کی مناسبت سے متعلقہ کلرک نے خیاط لکھ دیا۔

۲۹ دسمبر ۱۸۷۳ء کے ٹھیک تین سال بعد ۱۹۵۸ء کو ایک لڑکی کا اندراج متعلقہ رجسٹر میں ملتا ہے جو یقیناً علامہ صاحب کی اس ہمیشہ کا ہے جوان سے تین برس چھوٹی تھیں۔ یہ اس طرح بھی درست ثابت ہوتا ہے کہ علامہ اقبال کی یہ چھوٹی ہمیشہ مرحومہ کریم بی بی صاحبہ زوج احمد الدین صاحب، کیم جولائی ۱۹۵۸ء کو گھر بیوی یادداشت کے مطابق ۸۱ یا ۸۲ برس کی عمر میں فوت ہوئیں۔ میونسل کمیٹی سیالکوٹ کے رجسٹراموات میں ان کی فتوحیدگی کا اندراج ۳ جولائی ۱۹۵۸ء کی تاریخ میں اس طرح موجود ہے:

نمبر	تاریخ وفات	مردیا عورت
۳۳۲	۱۹۵۸ء جولائی ۳	کریم بی بی احمد الدین عورت
۸۲	اطلاع کنندہ محلہ پیشہ، قوم و مذہب	چوڑی گران افتخار احمد عمر متوفی
	کشمیری مسلمان	برس

مندرجہ بالا اندراج میں تجھینا عمر ۸۶ برس درج ہے۔ اس حساب سے ان کی تاریخ پیدائش نکالی جائے تو ان کی پیدائش ۱۸۷۳ء کی نکلتی ہے جو اس لیے درست نہیں کہ اس سال میں شیخ نور محمد صاحب کے کسی بچے کی پیدائش کا اندراج موجود نہیں ہے۔ دوسرے اگر ان کو ۱۸۷۴ء میں پیدا شدہ تعلیم کر لیا جائے تو اس طرح وہ علامہ اقبال سے ۱۸۷۳ء کے حساب سے بھی ایک برس بڑی ہو جاتی ہیں، جب کہ حقیقت میں وہ ان سے تین برس چھوٹی تھیں۔ اس کے علاوہ چونکہ وہ گھر بیوی یادداشت کے مطابق تقریباً ۸۲ برس کی عمر میں فوت ہوئیں اس لیے ۲۱ نومبر ۱۸۷۳ء کا اندراج پیدائش اٹھی کا ہے۔

اب مصطفیٰ خیز صورت حال یہ ہے کہ حضرت علامہ اقبال کی وہ ہمیشہ، جوان سے تین برس چھوٹی تھیں، ۲۱ نومبر ۱۸۷۳ء کو پیدا ہوئیں لیکن روز کار فقیر کے فضل مصنف کی زو سے شاعر مشرق کی پیدائش ان سے پورے ایک برس بعد ۹ نومبر ۱۸۷۴ء کو ہوئی۔ اگر پوری طرح تحقیق کی جاتی تو اس قسم کی ”بوجی“ سے یقیناً محفوظ رہا جا سکتا تھا۔

۲۹ دسمبر ۱۸۷۳ء کی صداقت اس سے بھی ثابت ہوتی ہے کہ حضرت علامہ کے برادر بزرگ شیخ عطا محمد صاحب کا تجھیں بیان، جو اخبار انقلاب کے شمارہ ۱۹۳۸ء میں شائع ہوا، اس میں انھوں نے علامہ اقبال کی پیدائش کا مہینہ دسمبر بیان کیا۔ اقتباس ملاحظہ ہو:

”حضرت علامہ اقبال کے مختصر سوانح حیات انقلاب کی کسی گزشتہ اشاعت میں چھپے تھے ان میں شیخ عطا محمد صاحب برادر کلاں حضرت علامہ مرحوم کے تجھیں بیان کے مطابق حضرت مرحوم کی تاریخ پیدائش دسمبر ۱۸۷۲ء بتائی گئی تھی۔“

مندرجہ بالا اقتباس سے ثابت ہوتا ہے کہ بڑے شیخ صاحب کو سنہ پیدائش گو صحیح یاد نہ تھا لیکن مہینہ انھوں نے بالکل درست بیان کیا جو میوپل ریکارڈ کے عین مطابق ہے۔

۱۸۷۶ء کی غلط فہمی دراصل اس طرح پیدا ہوئی کہ حضرت علامہ کی دونوں بڑی اور دونوں چھوٹی بہنوں کی عمروں میں تقریباً تین تین برس کا فرق تھا۔ فروری ۱۸۷۳ء میں پیدا ہونے والا بڑا بھی اپنی بڑی بہن مرحومہ طالع بی بی جنت مکانی سے تقریباً تین برس چھوٹا تھا۔ اس پیدائشی قاعدہ کلیے کے پیش نظر، مروی ایام کے ساتھ، خاندان میں حضرت علامہ کو فروری ۱۸۷۳ء میں پیدا ہونے والے بڑے کے تین سال بعد ۱۸۷۶ء میں پیدا شدہ سمجھا جانے لگا۔ بہن بھائیوں کے ایک جیسے پیدائشی فرق نے اس خیال کو مزید تقویت بخشی۔ چونکہ اس زمانے کے سیدھے سادے لوگ زیادہ تر دو میں پڑنے کے قائل نہ تھے اس لیے یہ غلط فہمی آہستہ آہستہ تاریخ کے مقابلے میں مشہور ہو گئی اور کسی کو بھی اس کا خیال نہ رہا کہ ۱۸۷۶ء میں تو علامہ صاحب کی چھوٹی بھی شیرہ پیدا ہوئی تھیں۔ چنانچہ حکیم الامت کو بھی اپنے بزرگوں کی اسی روایت کا سہارا لینا پڑا اور اس طرح انھوں نے اپنے تحقیقی مقاولے کی تاریخی نوٹ اور پاپیورٹ میں اپنا سنہ پیدائش ۱۸۷۲ء ہی درج فرمایا۔

مزید برآں حضرت علامہ علیہ الرحمہ کی پہلی بیگم مختصر مہ کریم بی بی صاحبہ (والدہ آفتاب) کی روایت بھی ۲۹ دسمبر ۱۸۷۳ء کو درست ثابت کرتی ہے کہ ۱۸۹۳ء میں شادی کے وقت علامہ صاحب کی عمر بیس برس سے کچھ کم تھی۔ لیکن نومبر ۱۸۷۳ء کی رو سے آپ کی عمر شادی کے وقت پندرہ سو لے بر سی تھی اور فروری ۱۸۷۳ء کے مطابق بیس سال سے زیادہ، البتہ ۲۹ دسمبر ۱۸۷۳ء کے حساب سے اس وقت آپ کی عمر بیس سال سے کچھ کم بنتی ہے۔ یہ اس کی صداقت کا ایک اور ثبوت ہے۔

دسمبر ۱۸۷۳ء کے مطابق حضرت علامہ نے سوانحیں برس کی عمر میں میٹرک پاس کیا۔

اعتراف کیا جاسکتا ہے کہ ۱۸۹۳ء میں کالج میں داخلہ کے وقت ان کی عمر کا اندر اج کالج ریکارڈ میں ۱۸ برس ہے لیکن اس حساب سے آپ کی تاریخ پیدائش ۱۸۷۵ء میں جانکرتی ہے جو مندرجہ بالا شواہد کی موجودگی میں قابل قبول نہیں۔ درحقیقت آج سے ایک صدی قبل دین دار لوگ اپنے بچوں کو پہلے مسجد کے مدرسے میں درسِ قرآن اور دینی تعلیم کے لیے بھادیا کرتے تھے اور قرآنی تعلیم سے فراغت کے بعد اگر مناسب سمجھا جاتا تو سکول کی طرف رجوع کیا جاتا۔ اسی ماحول کے مطابق حضرت علامہ کوہی ان کے والدِ گرامی نے مولوی غلام حسین صاحب (امام مسجد شوالہ والی) کے دینی مدرسے میں داخل فرمایا^۵۔ ان دونوں مولوی میر حسن شاہ صاحب جب بھی اپنے دوست مولوی غلام حسین صاحب سے ملاقات کے لیے جاتے تو علامہ اقبال کی ہونہاری سے متاثر ہوئے بغیر نہ رہ سکتے۔ دراصل ان کی دور نگاہیں علامہ اقبال کی روشن پیشانی سے ذہانت اور اقبال مسندی کی پھوٹی ہوئی کرنوں کو بخوبی دیکھ رہی تھیں۔ انہوں نے کئی بار شیخ نور محمد صاحب کو، جن سے ان کے قریبی دوستانہ مراسم تھے، مشورہ دیا کہ لڑکے کو ان کے سپرد کر دیا جائے تاکہ اسے سکول میں داخل کروادیا جائے۔ انہوں نے یہاں تک کہا کہ یہ بچہ مدرسوں میں پڑھنے والا نہیں ہے۔ میاں جی اپنے دینی رجحان کی وجہ سے پہلے تو انھیں ٹالتے رہے تاکہ اقبال دینی تعلیم سے فارغ ہو جائیں تو پھر کچھ سوچا جائے لیکن شاہ صاحب کے متواتر اور شدید اصرار نے انھیں مجبور کر دیا اور انہوں نے حضرت علامہ کو آخر کار ان کے سپرد کر دیا۔ اسی کشمکش میں حضرت علامہ اقبال پہلے ایک دو برس مدرسے میں رہے اس لیے سکول میں دیر سے داخل ہوئے۔ یقیناً اس فرق کو دور کرنے کے لیے سکول میں ان کی عمر اصل سے کم لکھوائی گئی لیکن حقیقت میں وہ ۱۸۹۳ء میں سوانحیں برس کے تھے جو ان کی بڑی بیگم صاحبہ کے بیان کے مطابق ثابت ہے۔

مندرجہ بالا تمام حقائق اور شواہد کی روشنی میں کسی قسم کی بحث کی گنجائش باقی نہیں رہتی اور بلا شک و شبہ یہ ثابت ہو جاتا ہے کہ حضرت علامہ اقبال ۲۹ دسمبر ۱۸۷۳ء بروز سموار پیدا ہوئے اور بوقت وفات آپ کی عمر ۲۲ برس ۳ ماہ اور ۲۳ دن تھی۔ میرے خیال میں اس اختلافی مسئلے کی اس طرح نقاب کشائی کے بعد محققین کو اسے قبول کرنے میں کسی قسم کی بچکچا ہست کا اظہار نہیں کرنا چاہیے:

ایں سعادت بزویر بازو نیست

تا نہ بخشد خدائے بخشدہ

☆☆☆

حوالی

۱۔ شیخ نور محمد صاحب کو عرف عام میں شیخ نتوکہتے تھے۔ اس کی وجہ یہ تھی کہ ان کی ولادت سے پیشتر ان کے والدین کے اوپر تے دس لڑکے فوت ہو گئے، چنانچہ ان کی پیدائش پر بڑی نتیجیں مانی گئیں اور ان کے ناک کان چھدوا کر زیور پہنائے گئے۔ ناک میں نتھ ہونے کی وجہ سے وہ عرف عام میں نتوکہ مشہور ہو گئے۔ (مصنف)

۲۔ شیخ نور محمد صاحب کے والد کا نام شیخ محمد رفیق تھا جو یہاں سہواً محمد رفیع لکھا گیا ہے۔ (مصنف)
آپ کی دکان کی بنی ہوئی مردانہ ٹوپیاں اور کلاہ پشاور تک مقبول خاص و عام تھے اور اسی کا دربار کی وجہ سے آپ کے خاندان کو سیاکلوٹ میں ”ٹوپیاں والے“ کہہ کر پکارتے اور پہچانتے تھے۔ آج تک یہاں زبانِ زدِ عام ہے۔ اس کے علاوہ سیاکلوٹ میں سب سے پہلے کپڑے سینے کی مشین آپ ہی نے خریدی جسے سارا شہر دیکھنے کے لیے آتا تھا اور اس طرح آپ کا نام ”کلاوالے“ بھی پڑ گیا۔ (مصنف)

۳۔ روزگار فقیر، حصہ اول، صفحہ ۲۳۰۔
۴۔ علامہ اقبال نے اپنے تحقیقی مقامے کے تعارفی نوٹ میں خود اس کا اعتراف یوں کیا ہے:
My education began with the study of Arabic and Persian. A few years after I joined one of the local school.

The development of Metaphysics in Persia



انکشافِ حقیقت

یہاں قارئین کو شاعرِ مشرقؒ کی یہ دون خانہ زندگی کی چند نئی جملکیاں ملیں گی جن میں سے بعض دلچسپ ہیں اور بعض حیرت انگیز۔ محترم ڈاکٹر عبدالقیوم ملک صاحب نے حکیم الامتؒ کے وقت آخر کے متعلق جس تفصیل کے ساتھ بیان کیا ہے وہ کئی ایک غلط فہمیوں کا ازالہ کرتا ہے اور مکرمی ڈاکٹر عبدالحید ملک صاحب کے بیان کردہ واقعات علامہ مرحوم کی عظیم شخصیت کا ہلکا سا پروٹو دکھاتے ہیں۔ علاوہ ازیں محترمہ جaba امتیاز علی، حضرت علامہ کے سفرِ مدرس کی چند نئی یادیں مظہر عام پر لائی ہیں۔ ان کے مضمون میں ”بساؤ ہو ٹل“، میں شاعرِ مشرقؒ کی دعوتِ طعام کا ذکر خاص طور پر قابل توجہ ہے۔

(مصنف)

ڈاکٹر عبدالقیوم ملک :

ڈاکٹر ملک صاحب میری مخلصی مہمانی محترمہ محمودہ بیگم صاحبہؒ کے چھوٹے بھائی ہیں۔ آپ کافی عرصہ شاعرِ مشرقؒ کی صحبت میں بیٹھتے رہے اور اکثر ان کے علاج کا شرف بھی آپ کو حاصل ہوا۔ ان کا کہنا ہے کہ حکیم الامتؒ کو آخر عمر میں جب کبھی کوئی تکلیف ہوا کرتی تو ان سے ضرور مشورہ کیا کرتے تھے۔ ملک صاحب کو یہ شرف بھی حاصل ہے کہ علی بخش کے علاوہ صرف وہ آخری وقت میں شاعرِ مشرقؒ کے پاس موجود تھے۔

ملک صاحب بڑے کم سخن اور سنجیدہ طبیعت کے مالک ہیں اسی لیے انہوں نے آج تک کبھی بھی اس حقیقت سے پرده نہیں اٹھایا، کیونکہ وہ نہیں چاہتے تھے کہ اس طرح ان اصحاب کے جھوٹ کا پول کھل جائے جو اس رات کے متعلق بڑھ چڑھ کر ڈینگیں مارتے ہیں۔ مگر خوش قسمتی سے ایک روز گھر یو مخفی میں سر را ہے یہ ذکر آیا تو میرے اصرار پر ملک صاحب کو اس کی تفصیلات بیان کرنی ہی پڑیں ورنہ شاید وہ کبھی بھی اس حقیقت کو بے نقاب نہ کرتے۔ اس کے علاوہ ملک صاحب

کی زبانی دو ایک اور نادر واقعات بھی معلوم ہوئے جو یہاں پیش کیے جا رہے ہیں۔
شاعرِ مشرق کا وقہ آخر:

آج کئی اصحاب اس کے دعوے دار ہیں کہ نانا جان قبلہ نے جس وقت اپنی جان جان
آفرین کے سپرد کی تو یہ لوگ آپ کے پاس موجود تھے۔ بعض تو یہاں تک کہتے ہیں کہ وقت نزع
شاعرِ مشرق کا سر ان کی گود میں تھایا وہ آپ کے پاؤں داب رہے تھے۔ لیکن ڈاکٹر عبدالقیوم ملک
صاحب کے اس اکشاف نے ان کے دعووں پر پانی پھیر دیا ہے کہ اس رات نانا جان کی روح جسم
کی قید سے آزاد ہوئی تو اس وقت صرف علیٰ پیش آپ کے پاس تھا۔

ڈاکٹر ملک صاحب، نانا جان مغفور کی زندگی کی آخری رات کے واقعات بیان کرتے
ہوئے فرماتے ہیں: ”میں نے اخبارات اور کتابوں میں کئی ایک ”بزرگانِ قوم“ کے بیانات اس
رات کے متعلق دیکھے ہیں لیکن چونکہ میں کسی کو جھوٹا ثابت کرنا اور اس بحث میں الجھنا نہیں چاہتا تھا
اس لیے آج تک خاموش رہا۔ میں نے چونکہ وہ رات جاوید منزل ہی میں گزاری تھی اس لیے مجھے
سب معلوم ہے کہ اس رات کیا کیا واقعات پیش آئے۔ ۲۰ اپریل کی شام کو ڈاکٹر جمعیت سنگھ، جو
حکیم الامت کے فیصلی ڈاکٹر تھے، تشریف لائے تو علامہ مرحوم کی حالت کے پیش نظر انہوں نے
Mersalyl کا ٹیکلہ لگانے کا فیصلہ کیا۔ مجھ سے انہوں نے مشورہ کیا تو میں نے بھی تائید کی۔ ان
دنوں چونکہ اس ٹیکلہ سے پیشتر ”ایموبیم کلورائیڈ“، (نوشادر) دینا ضروری سمجھا جاتا تھا تاکہ پیشاب
کھل کر آجائے اس لیے ڈاکٹر سنگھ نے میری ڈیبوٹی لگائی کہ میں بازار سے ”ایموبیم کلورائیڈ“ لا کر
علامہ مرحوم کو پلا دوں تاکہ صحیح ٹیکلہ لگایا جاسکے۔ چنانچہ میں اسی وقت بازار سے مطلوبہ دوائے کر آیا۔
”ایموبیم کلورائیڈ“ چونکہ بہت تیز اور بد ذاتی ہوتا ہے اور مجھے علامہ مرحوم کے مزاج سے واتفاقیت
تھی کہ آپ کڑوی کسلی دوا کے بہت خلاف ہیں اس لیے دوا کے ذاتی کو گوارا بانے کے لیے اس
میں تھوڑا سا ”گلمسریزا“^{۳۰} بھی ملا دیا، لیکن اس کے باوجود جب دوا آپ کو پلاٹی لگی تو اس کا ذاتی
انھیں بہت ناگوار گزرا اور آپ نے برا سامنہ بنا کر فرمایا: ”تم ڈاکٹروں کی دوا میں انہتائی بد ذاتی
ہوتی ہیں اور تم مریض کے مزاج کا قطعاً خیال نہیں رکھتے۔“ اس رات ڈاکٹر سنگھ کو اور مجھے اس کا
احساس تھا کہ یہ رات علامہ مرحوم کے لیے خطرناک ہے کیونکہ ان کی حالت اس کی غمازی کر رہی
تھی کہ وہ شاید ہی آج کی رات گزار سکیں۔ اس لیے ڈاکٹر سنگھ اور میں نے یہ فیصلہ کیا تھا کہ رات کو
میں جاوید منزل ہی میں ٹھہر دوں گا، چنانچہ اسی فیصلے کے تحت علامہ مرحوم کی زندگی کی آخری رات

میں ان کے پاس موجود ہا۔“

ڈاکٹر عبدالقیوم ملک صاحب کا بیان ہے کہ ”رات کے بارہ بجے تک کافی لوگ وہاں موجود تھے اور با تین بھی ہو رہی تھیں لیکن علامہ مرحوم زیادہ تر خاموش ہی رہے اور صرف ہوں، ہاں ہی میں کسی کسی بات کا جواب دیا۔ ہاں جس چیز کا انہوں نے اس رات بار بار ذکر کیا وہ پنجابی کی کوئی نعمت تھی جو آپ نے کبھی سنی تھی۔ اس کے متعلق ان کا فرمانا تھا کہ ویسی نعمت انہوں نے اردو، فارسی یا عربی میں نہ تو کہیں پڑھی اور نہ ہی کبھی سنی ہے۔ وہ اپنے احباب سے اس نعمت کی تعریفیں کرتے رہے کہ پنجابی زبان کی وہ نعمت اس قدر بلند پایہ ہے کہ اپنی ساری زندگی میں کوشش کے باوجود وہ خوب بھی اس کے ہم پلے کوئی نعمت نہیں کہہ سکے۔ آپ کی شدید خواہش تھی کہ ایک دفعہ پھر وہ نعمت اس آدمی کی زبانی سنیں جس سے کہ پہلے سنی تھی۔ اس خواہش کا اظہار بار بار انہوں نے اپنے دوستوں سے کیا، چنانچہ ایک ایک کر کے سارے دوست، جو اس وقت وہاں موجود تھے، یہ وعدہ کر کے چلے گئے کہ اس نعمت خواں کو لے کر آتے ہیں۔ اس طرح تقریباً ایک بجے تک تمام احباب چلے گئے اور حکیم الامت کے پاس صرف میں (ڈاکٹر عبدالقیوم ملک) اور علی بخش رہ گئے۔ علامہ مرحوم دم واپسیں تک اس نعمت خواں کے منتظر رہے مگر صد افسوس کہ وعدہ کر کے جانے والوں میں سے کوئی بھی واپس نہ آیا اور شاعر مشرقی کی آخری خواہش شمعہ تکمیل ہی رہی۔“

میں نے ڈاکٹر عبدالقیوم ملک صاحب سے استفسار کیا کہ یہ بات بہت عام ہے کہ وفات سے صرف دس منٹ قبل جب شاعر مشرقی سے کسی تیاردار نے طبیعت کا حال پوچھا تو آپ نے جواب میں اپنی میشہور رباعی سنائی تھی کہ:

سرود رفتہ باز آید کہ ناید
نسیمے از حجاز آید کہ ناید
سرآمد روزگار ایں فقیرے
دگر دانائے راز آید کہ ناید

تو ڈاکٹر ملک صاحب نے فرمایا کہ: ”ایک بجے تک تو تمام لوگ چلے گئے تھے اور وہاں پر صرف میں تھا یا علی بخش، ہم دونوں میں سے کسی نے بھی وفات سے دس منٹ قبل آپ سے کوئی بات نہیں پوچھی اور نہ ہی آپ کی زبانی یہ رباعی اس وقت سنی۔ ہاں البتہ ایک بجے سے پہلے کسی نے آپ کا حال پوچھا ہوا اور آپ نے جواب میں یہ رباعی سنائی ہو تو کہ نہیں سلتا۔“

ملک صاحب بتاتے ہیں کہ: ”اس رات حکیم الامت“ کا بستر جاوید منزل کے پورچ (Porch) میں لگایا ہوا تھا۔ ساری رات آپ وہیں بستر میں خاموش لیٹیے رہے اور ایک پل کے لیے بھی آنکھ نہیں جھینکی۔ پچھلے پہر کچھ ہو گئی اس لیے صح ہونے کے بالکل قریب آپ نے فرمایا: ”بھائی! مجھے اندر کرے میں لے چلو۔ یہ وہ آخری الفاظ ہیں جو علامہ مرحوم نے وفات سے چند لمحے قبل کہے۔ میں اور علی بخش انھیں چار پائی سمیت اٹھا کر ان کے کمرہ خاص میں لے گئے جو جاوید منزل کی نشست گاہ سے ملحق ہے اور جس کی دو کھڑکیاں باہری برآمدے میں ہلتی ہیں۔ رات بھر جانے سے میری طبیعت کسلمند ہو رہی تھی اس لیے کچھ دیرستا نے کی خاطر باہر لان میں آ کر لیٹ گیا اور علامہ مرحوم کے پاس اندر صرف علی بخش رہ گیا۔ میں ابھی لیٹا ہی تھا کہ علی بخش نے کمرے میں سے چلا کر مجھے پکارا کہ ڈاکٹر صاحب جلدی آئے۔ میں بھاگ کر اندر پہنچا تو آپ اللہ کو پیارے ہو چکے تھے؛ گردان ڈھالک کر چہرہ خود بخوبی قبلہ رو ہو گیا تھا، آنکھیں زمی سے بند اور لمبی پر ہلکا ہلکا قبسم رقصان تھا۔ یوں محسوس ہوتا تھا جیسے آپ بڑے آرام سے موئسراحت ہیں۔ میں نے جلدی سے آپ کی بخش ٹوٹی اور مایوس ہو کر ’انا لله وانا الیه راجعون‘ پڑھتے ہوئے جب چادر سے آپ کا چہرہ ڈھانپا تو علی بخش آپ کے قدموں سے لپٹ کر پھوٹ پھوٹ کر رونے لگا۔ اس وقت ہر جانب سے صح کی اذانوں کی پُسطوط صدائیں آرہی تھیں۔“

ملک صاحب مزید بتاتے ہیں کہ: ”میں نے تھوڑی دیر بعد فون پر ریڈ یو شیشن والوں کو اطلاع کر دی۔ دن چڑھے دوست احباب آنے شروع ہو گئے اور ریڈ یو پر اعلان کے بعد سارا شہر جاوید منزل کی طرف امداد پڑا۔“

ڈاکٹر عبدالقیوم ملک صاحب نے حقائق کو جس تفصیل اور ایمانداری سے بنے نقاب کیا ہے اور ”بزرگان قوم“ کی پرده پوشی کے جذبے کے تحت آج تک جس طرح مہربلب رہے ہیں۔ وہ قابل ستائش ہے اور جبکہ ان ”بزرگان قوم“ کی قائمی پوری طرح محلگئی ہے تو مجھے امید ہے کہ وہ آئندہ غلط بیانیوں کے بے بنیاد قصر تعمیر کرنے سے پرہیز کریں گے۔

دعوتِ صح:

ڈاکٹر عبدالقیوم ملک صاحب نے بتایا کہ ۱۹۳۶ء یا ۳۷ء میں اٹلی کے آمر مسویین نے شاعرِ مشرق گود عوت بھیجی کہ جس سال بھی آپ کی محنت اجازت دے آپ صح بیت اللہ شریف

حکومت اٹلی کے خرچ پر تشریف لے جائیں۔ ملک صاحب بتاتے ہیں کہ حکیم الامت حج پرجانے کے بے حد مشتاق تھے اور پروگرام بھی بناتے رہے مگر افسوس صحت نے آپ کو اجازت نہ دی۔

ترجمہ:

ملک صاحب نے ایک اور واقعہ بیان کرتے ہوئے بتایا کہ ایک دفعہ مجلس احرار کے ایک رکن، جوان دنوں نئے نئے قید سے رہا ہو کر آئے تھے، حکیم الامت سے ملے آئے۔ باقیوں باقیوں میں وہ صاحب شاعر مشرق سے کہنے لگے کہ میں نے آپ کا کلام بہت پڑھا ہے اور اس کا پیشتر حصہ مجھے از بر ہے، اگر اجازت ہوتا تو کچھ ترجمہ سے سناؤں۔ علامہ علیہ الرحمہ نے اجازت دے دی۔ چنانچہ وہ صاحب کافی دیریا گا کر کلامِ اقبال سناتے رہے اور شاعر مشرق آنکھیں بند کیے خاموش بیٹھے رہے۔ جب وہ آدمی اور باقی سب لوگ بھی چلے گئے تو ملک صاحب نے علامہ مرحوم سے کہا کہ آپ کو تو ان صاحب کا ترجمہ بہت پسند آیا۔ علامہ مرحوم نے جواب میں فرمایا: میں کسی کا دل دکھانے کا روادار نہیں، ورنہ تم نے بھی سنائی ہے، یوں ہی ٹوں ٹوں کر کے چلا گیا ہے۔

ڈاکٹر عبدالقیوم ملک صاحب فرماتے ہیں کہ: ”میں اکثر شام کو شاعر مشرق کی محفل میں شریک ہوا کرتا تھا مگر ہمیشہ خاموشی سے سننے والوں میں شامل رہتا اور چند موقعوں کے سوا کبھی کوئی بات پوچھنے کی جرأت نہ کرسکا۔ ایک روز جب سب لوگ چلے گئے اور میں اکیلا ہی حکیم الامت کے پاس خاموش بیٹھا رہ گیا تو آپ نے بڑی شفقت سے فرمایا: بھائی! تم جب بھی آتے ہو خاموش ہی بیٹھے رہتے ہو، کبھی کوئی بات بھی کیا کرو ملک صاحب کہتے ہیں کہ میں نے جواب دیا کہ آپ عجیسی عظیم شخصیت کے سامنے میں اپنے آپ کو اس قابل نہیں پاتا کہ کچھ بولوں اس لیے مجھے سننے والوں میں ہی شامل رہنے دیں۔ ملک صاحب بتاتے ہیں کہ میرے اس جواب پر شاعر مشرق ہلکے سے مسکراتے اور پھر آنکھیں بند کر کے کسی گہری سوچ میں ڈوب گئے۔

ڈاکٹر عبدالحمید ملک:

مجھے اپنے بزرگوں کی زبانی ڈاکٹر حمید صاحب کے متعلق ایک واقعہ معلوم ہوا کہ ان کے ہاں نانا جان کی دعا سے پچھے پیدا ہوا تھا۔ اس واقعہ کو کتاب میں شامل کرنے سے قبل میں نے مناسب سمجھا کہ حمید صاحب سے مل کر اس کی تصدیق کرائی جائے تاکہ کسی قسم کے شک و شبہ کی گنجائش باقی نہ رہے۔ چنانچہ ۱۹۶۹ء کو ان کی خدمت میں حاضر ہوا۔ وہ ان دنوں عارضہ

قلب کی وجہ سے خاص کمزور ہو رہے ہیں اور ڈاکٹروں نے زیادہ باتیں کرنے کی ممانعت کر رکھی ہے۔ مگر علامہ اقبال کا نام آتے ہی انھوں نے فوراً ملاقات کے لیے رضامندی کا اظہار کیا اور تقریباً ایک گھنٹے تک اس موضوع پر افہار خیال فرماتے رہے۔ متذکرہ بالا واقعہ کی صحت پر انھوں نے میر تقدیق شدت فرمائی اور اس کی مزید تفصیلات بھی بیان کیں۔ اس کے علاوہ انھوں نے شاعرِ مشرق کے متعلق چند ایک اور واقعات بھی بیان کیے جو یہاں پیش کیے جا رہے ہیں۔

ڈاکٹر حمید صاحب فرماتے ہیں کہ حکیم الامت حضرت علامہ اقبال کا مقام اس قدر بلند ہے کہ عام آدمی کی سمجھ میں نہیں آ سکتا۔ انھوں نے وہ خاص واقعات بتانے سے گریز کیا جو مقام اقبال کو مظہر عام پر لاسکتے ہیں کیونکہ ان کا خیال ہے کہ وہ باتیں چونکہ عام لوگوں کی سمجھ سے بالاتر ہیں اس لیے بجائے اس کے کہ لوگ مقام اقبال کو پہچانیں، اُلٹا انھی کو (ملک صاحب کو) جھوٹا کہنے لگیں گے۔ ڈاکٹر حمید صاحب کے کہنے کے مطابق ان کا یہ ایمان ہے کہ وہ شاعرِ مشرق کے مزار پر جا کر جب کبھی بھی کوئی التجا کرتے ہیں تو حضرت علامہ ان کی ضرورست نہ ہیں اور دوبار خداوندی میں ان کی سفارش کرتے ہیں۔

دعا کا اثر:

نانا جان قبلہ کی دعا سے ڈاکٹر حمید صاحب کے ہاں بچہ ہونے کے واقعہ کی تفصیلات اس

طرح ہیں:

ڈاکٹر عبدالحمید ملک صاحب بیان کرتے ہیں کہ ”میری شادی کو تقریباً بارہ تیرہ برس گزر گئے لیکن ہمارے ہاں کوئی اولاد نہ ہوئی جس کی وجہ سے میں اکثر مغموم رہتا۔ ان دونوں شاعرِ مشرق کے ہاں میرا اکثر آنا جانا رہتا تھا اور آپ مجھ پر بڑی شفقت فرماتے تھے۔ ایک روز میرے دوست میاں محمد شفیع (م۔ش) نے علامہ مرحوم سے کہا کہ حمید صاحب کے لیے دعا کیجیے کہ ان کو بھی اللہ تعالیٰ اولاد کی نعمت سے سرفراز فرمادے اور ان کی ادائی ختم ہو۔ علامہ علیہ الرحمہ نے اپنے مخصوص انداز میں فرمایا: اچھا بھائی! کریں گے۔ دوسرے روز میں حاضر ہوا تو آپ نے فرمایا کہ ہم نے تمھارے لیے دعا کر دی ہے، اور زندگی میں اتنی شدت سے ایک دفعہ پہلے دعا کی تھی یا پھر اب تمھارے لیے کی ہے، ان شاء اللہ خدا اپنا فضل کرے گا۔ اپنی بیوی سے کہنا کہ صحیح کی نماز کے بعد روزانہ سورہ مریم کی تلاوت کیا کرے۔ چنانچہ میری بیوی حسب ہدایت سورہ مریم کی تلاوت کرتی رہی اور اللہ تبارک و تعالیٰ نے نو دس ماہ بعد ہمیں ایک فرزند عطا فرمایا۔“

ڈاکٹر حمید صاحب فرماتے ہیں کہ ”میں ان دونوں میوہ پستال میں ہاؤس سرجن تھا اور میرا یہ پچھے میوہ پستال کے ماحقہ کوارٹرز میں پیدا ہوئے۔ بچے کی پیدائش صحیح کے دو اور تین بجے کے درمیان ہوئی۔ جب بچہ ہو گیا تو میں اس لیڈی ڈاکٹر کے ساتھ تھی، جس نے ڈیلیوری کروائی تھی، سایکل اٹھا کر گھر سے باہر نکل آیا۔ گھر میں میں نے کچھ نہیں بتایا کہ کہاں جا رہا ہوں، شاید انہوں نے یہ سمجھا ہو کہ میں ڈاکٹر کو چھوڑنے جا رہا ہوں، لیکن میں سیدھا میوروڈ (اقبال روڈ) پر واقع شاعر مشرقی کی قیام گاہ جاوید منزل پر جا پہنچا۔ مجھے چونکہ علامہ مرحوم کی طرف سے خصوصی اجازت تھی کی جس وقت چاہوں بلا اجازت ان کے کمرہ خاص میں چلا جاؤں، اس لیے میں بے دھڑک سیدھا ان کے کمرے کی طرف چلا گیا۔ ابھی میں نے جاوید منزل کے ڈرائیکٹ روم اور آپ کے کمرہ خاص کے درمیانی دروازے میں قدم رکھا ہی تھا اور ابھی میں سلام بھی کہنے نہیں پایا تھا کہ حضرت علامہ، جو بستر میں نیم دراز حق سے خغل فرم رہے تھے، بولے: مبارک ہو! بچے کا نام مسیح الاسلام رکھنا۔ اسے ڈاکٹر کی تعلیم دلوانا اور سرکاری نوکری ہرگز نہ کرانا اور اسے قرآن شریف ضرور حفظ کروانا۔ وہ تو اپنی دھن میں مجھے ہدایات دیتے رہے گئے میں وہیں کا وہیں کھڑا ہیں سان کامنہ دیکھتا رہا اور ان کی عظیم شخصیت کا رعب مجھ پر اس قدر طاری ہوا کہ میرے پسینے چھوٹ گئے اور مجھے یوں محسوس ہوا کہ کوئی نادیدہ طاقت میرا گلا دبارتی ہے۔ علامہ مرحوم میری حالت دیکھ کر مسکرائے اور فرمایا: آج بھائی بیٹھو! ڈراؤنیں!، میں جھکھلتے ہوئے ان کے پاس جابھیٹا اور آپ میری توجہ مبذول کرنے کے لیے ادھر ادھر کی باتیں کرنے لگے۔“

حمید صاحب کا بچہ مسیح الاسلام جب پانچ برس کا ہو گیا اور مزید کوئی اور اولاد نہ ہوئی تو انھیں پھر بچے کی خواہش ہوئی۔ علامہ علیہ الرحمہ سے دعا کرانا تو ممکن نہیں تھا کیونکہ وہ فوت ہو چکے تھے، البتہ ان کے بتائے ہوئے طریقے پر عمل کیا جا سکتا تھا۔ چنانچہ حمید صاحب نے یہی کیا اور اللہ تعالیٰ نے ان پر پھر اپنا کرم کیا۔

حمید صاحب بیان کرتے ہیں کہ ”پہلا بچہ جب پانچ برس کا ہو گیا تو ہمیں پھر بچے کی خواہش ہوئی لیکن علامہ اقبال وفات پا چکے تھے، اس لیے ان سے دعا کرانا ممکن نہ تھا۔ آخر ہم نے حضرت علامہ کے بتائے ہوئے ورد کو ایک دفعہ پھر آزمانے کا فیصلہ کیا۔ چنانچہ اسی طرح سورہ مریم کی تلاوت پھر شروع کر دی گئی اور خدا وید کریم نے واقعی ہمیں پھر نواز۔ بچہ ابھی ماں کے پیٹ، ہی میں تھا کہ میری بیوی نے ایک رات خواب میں دیکھا کہ ایک خضر صورت بزرگ اسے چاندی کی

ایک بڑی سی انگوٹھی پہنانا چاہتے ہیں۔ میری بیوی نے ان سے کہا کہ حضرت! میں اسے پہن کر کیا کروں گی؟ تو انھوں نے فرمایا کہ یہ حضرت عمر فاروقؓ کی انگوٹھی ہے اور اسے پہنا دی۔ میں نے اس خواب سے تعبیر نکالی کہ ان شاء اللہ اس دفعہ بھی ہمارے ہاں لڑکا ہی پیدا ہوگا، چنانچہ اس کی بیوائش سے پیشتر ہی ہم نے اس کا نام 'فاروق' رکھ دیا، اور واقعی اللہ تعالیٰ نے ہمیں لڑکا عطا فرمایا۔ اس کی بیوائش کے بعد مجھے اس کا صحیح نام رکھنے کی فکر ہوئی۔ میں چاہتا تھا کہ میرے اس بچے کا نام بھی شاعر مشرقؓ ہی تجویز فرماتے مگر میری یہ خواہش پوری نہ ہو سکتی تھی کیونکہ حکیم الامت رحلت فرمائچے تھے۔ کافی سوچ بچار کے بعد میں نے اس کا حل ڈھونڈھ نکالا اور نومولود کا نام "ظفر الاسلام" رکھا، کیونکہ مجھے معلوم تھا کہ علامہ مرحوم نے عزیزی جاوید اقبال کا تاریخی نام ظفر الاسلام ہی نکالا تھا۔ اس طرح میری اس خواہش کی کسی حد تک تکمیل ہو گئی کہ اس بچے کا نام بھی علامہ مرحوم کا تجویز کردہ ہو۔ البتہ گھر میں ظفر الاسلام کو قانون کی۔ اس وقت میرے دونوں بچے برسر روزگار ہیں۔ ہر قدم پر علامہ مرحوم کی دعائیں ان کے شامل حال رہی ہیں اور میرا ایمان ہے کہ ان شاء اللہ آئندہ بھی رہیں گی۔"

ڈاکٹر عبدالحمید ملک صاحب مزید بیان کرتے ہیں کہ تقریباً چھ سات برس کی عمر میں میرا پہلا بچہ تھا اسلام شدید بیمار ہو گیا۔ ان دونوں میں وزیر آباد کے پتال میں متعین تھا۔ جب دعا اور دوادنوں بے اثر ثابت ہو گئیں اور بچے کی زندگی کی کوئی امید باقی نہ رہی تو میری بیوی کہنے لگی کہ یہ بچہ ہمیں حضرت علامہؓ کی دعا سے ملا تھا اس لیے اب انھی کے ویلے سے اس کی جان بچ سکتی ہے۔ چنانچہ میں اپنی بیوی کے مجبور کرنے پر بیمار بچے کو لے کر شاعر مشرقؓ کی آخری آرام گاہ پر حاضر ہوا۔ میری بیوی حضرت علامہؓ کے مرقد پر رورکراں طرح انتباہیں کرتی رہی جیسے اپنے سامنے موجود کسی شخص سے موجو گفتگو ہو۔ تھوڑی دیر بعد وہ بولی کہ حضرت علامہؓ نے کہا ہے کہ ہمارا بیٹا ان شاء اللہ تدرست ہو جائے گا۔ اس کے بعد میری بیوی نے حکیم الامت کی قبر سے تھوڑی سے مٹی ٹھلی اور پانی میں گھول کر بچے کو پلا دی۔ ہم نے تھوڑی سی مٹی ساتھ لی اور واپس وزیر آباد روانہ ہو گئے۔ راستے میں تھوڑے تھوڑے وقفے سے میری بیوی پانی میں گھول گھول کر بچے کو خاک مرقد دیتی رہی اور خدا کے فضل سے وزیر آباد پہنچنے تک ہمارا بچہ کافی حد تک ٹھیک ہو چکا تھا۔"

موجودہ دور کا مجرد:

ڈاکٹر عبدالحمید ملک صاحب نے بتایا کہ شاعرِ مشرق اکثر فرمایا کرتے تھے کہ جو شخص موجودہ دور میں اسلامی فقہ کی تدوین کرے گا، دراصل وہی اس دور کا بجد ہو گا۔

رحمانی اور شیطانی صفات:

ڈاکٹر عبدالحمید ملک صاحب بتاتے ہیں کہ آخری عمر میں جب نانا جان قبلہ کی نظر بہت کمزور ہو گئی اور وہ خود کچھ لکھنے سے معدود ہو گئے تو اکثر خطوط کے جوابات حمید صاحب سے لکھوا یا کرتے تھے۔ البتہ خط کے نیچے دستخط خود کر دیا کرتے۔ لیکن ایک وقت ایسا بھی آیا کہ دستخط تک کرنا ممکن نہ رہا، چنانچہ حمید صاحب ہی کو دستخط کرنے کی بھی اجازت دے دی گئی۔ آج بھی حمید صاحب کو یاد ہے کہ وہ کس طرح آپ کے دستخط کیا کرتے تھے۔ انہوں نے کلپاتے ہوئے ہاتھ سے دستخط کر کے مجھے دکھائے جو شاعرِ مشرق کے دستخطوں سے کافی مشابہت رکھتے تھے۔ اسی سلسلے میں حمید صاحب نے ایک واقعہ یوں بیان فرمایا کہ ایک دفعہ کسی آلِ احمد صاحب کا خط حضرت علامہ کے نام آیا جس میں انہوں نے لکھا کہ آپ نے مسویں نی کے متعلق دو نظمیں لکھی ہیں لیکن دونوں ایک دوسرے کی ضد ہیں، آخر کیوں؟ حمید صاحب بتاتے ہیں کہ اس کے جواب میں آپ نے صرف یہ فقرہ لکھوا یا:

”اگر اس بندہ خدا میں رحمانی اور شیطانی دونوں صفات موجود ہوں تو اس کا میرے پاس کیا علاج ہے؟“

ٹیلیفون:

ڈاکٹر حمید صاحب بتاتے ہیں کہ نانا جان مرحوم ٹیلیفون کے بہت خلاف تھے اور فرمایا کرتے تھے کہ ”کسی شخص کو یہ حق نہیں پہنچتا کہ وہ کسی کے بیڈروم میں بغیر اجازت گھس آئے۔“ یعنی آپ کے خیال میں اگر کسی کے بیڈروم میں رکھے ہوئے فون پر کوئی دوسرا شخص بات کرتا ہے تو یہ اس بیڈروم میں بلا اجازت گھس آنے کے متادف ہے۔

ڈاکٹر حمید صاحب بیان کرتے ہیں کہ وفات سے چند برس پہلے ایک دفعہ دوران گفتگو علامہ مرحوم نے بتایا کہ اس وقت ان کی عمر ۶۱ برس ہے اور اس سے زیادہ زندہ رہنے کی اب خواہش نہیں۔ اس کے بعد آپ نے انگریزی کا مندرجہ ذیل فقرہ کہا۔

"Whatever best I had in me I have given to the world."

ڈاکٹر عبدالجمید ملک صاحب اپنی علاالت اور شدید کمزوری کی وجہ سے صرف اتنی باتیں ہی بیان کر سکے۔ اس کے بعد انھوں نے معذرت چاہی کہ اب دماغ ساتھ نہیں دے رہا۔ ورنہ ان کا کہنا ہے کہ واقعات تو بہت ہیں۔ البتہ انھوں نے اس کا وعدہ مجھ سے کیا ہے کہ بجا لی صحت کے بعد وہ ان شاء اللہ ان تمام واقعات کو، جوان کے ذہن میں محفوظ ہیں، ضرور مظہر عام پر لاٹیں گے۔ خداوند کریم ان کو ایسا فیض و وعدہ کے لیے ہمت اور مہلت عطا فرمائے۔ آمین!

محترمہ حجاب امتیاز علی:

والدہ گفرمہ کی زبانی مجھے یہ معلوم ہوا کہ ۱۹۲۸ء کے موسم سرما میں جب نانا جان مر جوم مدرس تشریف لے گئے تھے تو وہاں سے مراجعت پر آپ نے گھر میں خاص طور پر یہ واقعہ بیان کیا تھا کہ مدرس سے ایک اسٹیشن پہلے کونوٹ کی ایک طالبہ حجاب اسماعیل اپنے والد سید محمد اسماعیل کے ہمراہ آپ سے ملنے آئی تھی اور وہ وہاں سے مدرس تک آپ کی شریک سفر رہی تھی۔ آپ نے یہ بھی بتایا تھا کہ اس پنجی کو ان سے ملنے کا بہت اشتیاق تھا کیونکہ اسے ان کی ملی نظمیں بہت پسند تھیں اور کئی ایک اس نے از بر کر رکھی تھیں۔

وہی مس حجاب اسماعیل اب بیگم حجاب امتیاز علی تاج ہیں۔ چنانچہ کتاب زیر نظر کی اشاعت کے سلسلے میں جب میں سید امتیاز علی تاج صاحب کو ملاؤ اس واقعے کا ذکر بھی آیا۔ سید صاحب قبلہ نے نہ صرف اسے درست قرار دیا بلکہ چند مزید واقعات بھی بیان فرمائے جو انھوں نے اپنی بیگم صاحبہ کی زبانی سن رکھے تھے۔ میں نے سید صاحب سے گزارش کی کہ اگر وہ بیگم صاحبہ سے ان واقعات کو تفصیل لکھوادیں تو ان کو اس کتاب میں محفوظ کر دیا جائے۔ انھوں نے میری اس تجویز کی تائید فرمائی، چنانچہ میں نے ایک مختصر سا سوالنامہ ترتیب دے کر ان کے حوالے کیا کہ وہ اسے اپنی بیگم صاحبہ کی خدمت میں پیش کر دیں تاکہ وہ اس کی روشنی میں تفصیلات بیان کر سکیں۔ چنانچہ میرے اس سوالنامے کے جواب میں محترمہ حجاب امتیاز علی نے جس تفصیلی بیان سے نوازا ہے، اسے یہاں شکریے کے ساتھ من و عن پیش کیا جا رہا ہے۔

محترمہ کے بیان میں خاص طور پر وہ واقعہ قبل غور ہے جس میں انھوں نے "بس اٹو ہو ٹل" میں شاعر مشرق کی دعوت کا ذکر کیا ہے اور تصدیق فرمائی ہے کہ حکیم الامت شراب بالکل نہیں پیتے

تھے۔ محترمہ کا بیان میری اس تحقیق کے لیے باعث تقویت ہے کہ حضرت علامہ علیہ الرحمہ نے کبھی شراب سے شغف نہیں رکھا۔

محترمہ جاپ امتیاز علی نے اپنے اس بیان کا عنوان رکھا ہے:

شاعر مشرق سے میری ملاقات

اور آپ یوں رقم طراز ہوتی ہیں:

”شاعر مشرق علامہ اقبال“ سے میری ملاقات کو اتنا عرصہ گزر چکا ہے کہ اب اس کی تفصیلات میرے ذہن میں وضاحت سے محفوظ نہیں۔ وقت کی گردنے انھیں دھندا دیا ہے۔ تاہم چند باتیں آج بھی روزِ روشن کی طرح میری یادوں کو درخشاں کر رہی ہیں، اس لیے کہ یہ خوش گوار یادیں ہیں اور بچپن کی یادیں ہیں۔ ایک دفعہ ممتاز حسن صاحب نے بھی فرمایا تھا کہ میں علامہ صاحب سے اپنے بچپن کی ملاقات کے سلسلے میں کچھ لکھوں، مگر اس کا مجھے موقع نہ ملا۔ اب آپ نے تاکید افرماش کی ہے تو آپ کے سوالات کو نمبروار پڑھ کر ان کا جواب لکھتی ہوں۔

مسلم لیگ ایجوکیشن کا نفر نے علامہ کو پنجاب سے جنوبی ہند چندا ہم لکھر زدینے کے لیے کالے کوسوں بایا تھا۔ اس وقت میری عمر چھوٹی تھی۔ جب میرے والد سید محمد اسماعیل مرحوم نے یہ مژده مجھے سنایا کہ علامہ صاحب آرہے ہیں تو میری خوشی کی انتہا نہ رہی۔ اس لیے کہ میرا تمام بچپن ”سارے جہاں سے اچھا ہندوستان ہمارا“ اور ”مسلم ہیں ہم وطن ہے سارا جہاں ہمارا“ گاتے گزر اتھا۔ اور میں یہ ترانہ چھ سات سال کی عمر ہی میں بہت جوش اور ولے سے گایا کرتی تھی اور اپنے لکھنے پڑھنے کے کمرے میں بلیک بورڈ پر یہ ترانہ لکھا بھی کرتی تھی۔ اب قومی ترانے کے اس عظیم شاعر کو اپنی آنکھوں سے دیکھنے کا سنبھار موقع نصیب ہو رہا تھا۔ غرض کچھ نہ پوچھیے شوق ملاقات نے مجھے کس درجے پر بتا کر دیا تھا۔ میں نے اپنے والد سے کہہ دیا تھا کہ میں علامہ کے دور قیام میں تمام وقت ان کے ساتھ رہوں گی۔ میرے والد نے مجھے سمجھایا کہ وہ ایک مقصدی سفر پر آرہے ہیں، ان کا قیام بہت مختصر اور مصروف ہو گا، دعویٰ رقے میرے نام بھی آئے ہیں، میں تمھیں بھی ساتھ لے جانے کی کوشش کروں گا۔ اس کے باوجود میں بھند ہوئی اور جس دن علامہ مدرس پہنچ رہے تھے، میں اپنے والد کے ساتھ مدرس سے ایک اٹیشن دوران کے استقبال کے لیے جا پہنچی، کیونکہ مجھے معلوم تھا کہ مدرس کے اٹیشن پر علامہ صاحب کے استقبال کے لیے

لوگوں کا جھوم ہو گا۔ اٹیشن جانے سے پہلے مجھے خیال آیا کہ علامہ کے لیے کوئی تخفیجی لے جانا چاہیے۔ بہت سوچا کوئی چیز سمجھ میں نہ آئی۔ آخر اپنے ڈرینگ ٹیبل پر کھی ہوئی یوڈی کلوب کی چھڑکا و کی ایک کٹ گلاس کی خوبصورت صراحی لے لی تاکہ علامہ کو تھہ دو۔ مگر جب میرے والد نے اسے دیکھا تو کہا کہ بھلا انھیں اس صراحی سے کیا دلچسپی ہو سکتی ہے؟ وہ ایک سنجیدہ علمی آدمی ہیں، کوئی تھہ دینا ہی تھا تو پہلے سے سوچ لایا ہوتا۔ میں بہت مایوس ہوئی۔

یہ وہ زمانہ تھا جب ہمارا ملک (جو سچ پوچھیے تو ہمارا نہیں بلکہ برٹش حکومت کا تھا) انگریزیت میں رچا بسا تھا۔ تعلیم، معاشرت، زمین، آسمان سبھی کچھ انگریزی ہوتا تھا۔ جب میں شاعرِ مشرق کے استقبال کے لیے اپنے والدِ ماجد کے ساتھ مدرس سے ایک اٹیشن پہلے ”میں برج“ کچھ تو میرالباس انگریزی تھا اور جنوبی ہند میں یہ کوئی نئی چیز نہ تھی۔ سبھی یہ بس پہنچتے تھے۔ میرے والد بھی انگریزی سوت میں تھے۔ پلیٹ فارم پر ابھی ٹرین آئی نہ تھی اور میں شوق و ولہ کے ساتھ اپنی تصوراتی دنیا میں غرق تھی۔ خیال تھا، صبح کا وقت ہے، علامہ صاحب ایک اعلیٰ ادریج کے ہلکے رنگ کے سوت میں ملبوس ہوں گے، عکائی بھی بیچ کر کے لگا رکھی ہو گی، الگیوں میں موٹا سا سکار سلگ رہا ہو گا۔

ٹرین پلیٹ فارم پر آ کر کر کی۔ میں اور میرے والد اور والد کے چند اور دوست، جو وہاں مل گئے تھے، فرست کلاس کے ڈبوں میں جھانک جھانک کر دیکھتے رہے مگر خلاف موقع علامہ صاحب سینکنڈ کلاس میں تھے۔ اس وقت مجھے انہائی حیرت ہوئی کہ اتنا عظیم آدمی اور سینکنڈ کلاس میں سفر! میں نے اپنے والد سے سرگوشی میں کہا کہ اگر کوئی انجمن مجھے سینکنڈ کلاس کا ٹکٹ بھیج کر بلواتی یا میں علامہ اقبال ہوتی تو صاف انکار کر دیتی۔ میرے والد نے کہا کہ بڑے لوگ چھوٹی باتوں کو خاطر میں نہیں لاتے۔ مگر مجھے ڈھنپ کا لگ چکا تھا۔ ٹرین کھڑی ہو گئی اور مدرس سے ایک اٹیشن دور ہونے کے باوجود بہت لوگ استقبال کے لیے پھولوں کے ہار لیے موجود تھے۔ مگر میں اس جھوم کو نظر انداز کرتے ہوئے شوق دید میں کمپاٹمنٹ میں چل گئی۔ استقبال کرنے والے میزبانوں میں شہر کے کئی معززین ایسے تھے جو میرے والد کو جانتے تھے۔ انھوں نے میرے والد کا تعارف علامہ صاحب سے کروایا۔ شاعرِ مشرق کھڑے ہو کر ہاتھ ملانے اور رسی باتیں کرنے لگے۔ میں ورطہ حیرت میں غوطہ زن ایک کونے میں کھڑی انھیں آنکھیں پھاڑ پھاڑ کر دیکھ رہی تھی، یعنی اپنے بھپن کے گیتوں کے ہیرو کو! کیا یہی علامہ اقبال ہیں جنھوں نے ”چین و عرب ہمارا سارا جہاں

ہمارا، کھما؟ وہ نہ اعلیٰ درج کے ہلکر مگ کے سوٹ میں ملبوس تھے، نہیں ان کی انگلیوں میں موٹا سگار جل رہا تھا۔ انھوں نے پنجابی شلوار پہن رکھی تھی اور کرتے پرو اسکوٹ اور پاؤں میں دیسی جوتی (گرگابی یا پچپ شو)، جیسی کہانیوں کی کتابوں میں میں نے جادو گروں کو پہنے ہوئے دیکھا تھا۔ بڑی حیرت ہوئی۔ میرے تصورات کی جنت پارہ پارہ ہو گئی۔ وہ تو خلیفہ ہارون الرشید کے زمانے کے الف لیلوی بغداد کا ایک کردار تھے۔ بات یہ تھی کہ میں نے پنجابی لباس کبھی دیکھا نہیں تھا۔ آنکھیں عادی نہ تھیں۔ اس لیے قبول کرنے میں کچھ دقت ہو رہی تھی اور تو اور انگلیوں میں موٹے سگار کی بجائے سامنے حلقہ اور اس پر چلم رکھی تھی۔ ذہن کو دھکے پر دھکے لگ رہے تھے۔ میں انھی خیالات میں غلطان و پیچاں تھی کہ اچا نک میرے والد نے نہ جانے کیا کہہ کر میرا تعارف کرایا۔ یہ بھی کہا کہ ان کے قومی ترانے میری گھٹی میں پڑے ہیں۔ میں حیران اور ذرا شرمدہ ہی ہو رہی تھی کہ اب ان سے کیا بات کروں؟ نظر اٹھا کر دیکھا تو وہ مجھے ملنے کے لیے کھڑے ہو گئے تھے اور شفقت سے مسکراتے ہوئے مجھے بغور دیکھ رہے تھے۔ (کیا معلوم میرا انگریزی لباس ان کو اتنا ہی عجیب لگ رہا تھا جتنا مجھے ان کا پنجابی لباس جو بہ معلوم ہو رہا تھا؟) پھر مجھے اپنے ساتھ بٹھالیا۔ بٹھاتے ہی ایک سگریٹ کا ڈبہ کھول کر مجھے سگریٹ پیش کیا۔ اس پر میرے والد کے ایک دوست نے، جو مسلم لیگ کے نمبر تھے اور علامہ کے استقبال کے لیے آئے تھے، مسکرا کر کہا: ”سگریٹ؟“ ابھی تو یہ سینٹ تھامس کا نونٹ میں پڑھتی ہیں۔ ”میرے والد بھی ہنسنے لگے تھے اور میں گہرا کر خاموش ہو گئی تھی۔ کا نونٹ کا نام سن کر علامہ میری طرف متوجہ ہو گئے۔ مسکرا کر فرمانے لگے: ” بتائیے کا نونٹ میں عیسائیت کا آپ نے اب تک کتنا اثر قبول کیا ہے؟“ میں نے کہا: ”بہت تھوڑا سا۔“ اس پر علامہ صاحب ہنس پڑے۔ ٹرین چلنے لگی۔ اب میں نے بھی علامہ صاحب سے کچھ سوالات شروع کیے جن کی تفصیل اس وقت یاد نہیں، مگر اتنا یاد ہے کہ میں نے ان سے پوچھا تھا کہ آپ اتنے دشمن ترانے، مثلاً ”مسلم ہیں ہم وطن ہے سارا جہاں ہمارا“ کیسے لکھ لیتے ہیں؟ اس پر شاعرِ مشرق نے بے حد شکافتگی سے فرمایا: ”اب میں مان گیا کہ عیسائیوں کے کا نونٹ کا آپ نے ذرا بھی اثر قبول نہیں کیا، جبھی تو آپ کا ”مسلم ہیں ہم وطن ہے سارا جہاں ہمارا“ پر ایمان ہے۔ آپ کے عقائد آپ کے طرزِ وادا اور آپ کی باتوں کو سن کر میں ایک تجویز پیش کرتا ہوں کہ آپ کا نام ”شیریں ہونا چاہیے تھا۔“ پھر میرے والد کی طرف دلکھ کر مسکرائے اور پوچھا: ”کیوں سید صاحب! آپ کو اس پر کوئی اعتراض ہے؟“

گفتگو یہیں تک پہنچی تھی کہ مدرس کالما چڑا پر شورائشیں آگیا۔ مجھے بہت صدمہ ہوا کیونکہ ابھی میری ملاقات تشنہ معلوم ہو رہی تھی اور ان سے دوبارہ ملنے کی مجھے امید نہ تھی۔ لوگ ان کے استقبال کے لیے چبوٹیوں کی طرح اوپر چڑھائے اور علامہ کو پھولوں کے ہاروں سے لاد دیا۔ علامہ نے بہت سے ہار میرے لگے میں ڈال دیے، بعض لوگوں کو دھوکا ہوا کہ میں بھی ان کے ساتھ آئی ہوں اور مہمان ہوں۔

میرے والد نے علامہ کو خدا حافظ کہا اور جانے کے لیے مڑے مگر عین وقت پر میں نے علامہ سے پوچھا ہی لیا کہ میں دوبارہ کب ملوں؟ اس پرانھوں نے مسکرا کر کہا جس وقت آپ کا دل چاہے۔ یہ سن کر میرے والد قریب آگئے، انھوں نے علامہ سے کہا کہ آج سوا بجے بساٹو ہوٹل (ڈیان جیلیز ہوٹل) میں آپ کا استقبال یہ لخ ہے، میں اور حجاب بھی موجود ہوں گے۔ یہ کہہ کروہ علامہ سے ہاتھ ملا کر مڑ گئے۔ مجھے اس لخ کی خبر نہ تھی، نہ میرے والد نے ذکر کیا تھا۔ بہت ہی خوش خوش گھر پہنچی۔ اب مجھے شاعر مشرق کا لباس اور دیسی جوتیاں بری نہ لگتی تھیں کیونکہ ان کی گفتگو بہت شائستہ اور دلچسپ تھی۔

سوا بجے میں اپنے والد کے ساتھ لخ کے لیے بساٹو ہوٹل پہنچی جو شہر کا سب سے بڑا ہوٹل سمجھا جاتا تھا۔ اس زمانے میں اس کا نام ڈیان جیلیز تھا۔ ظاہر ہے کہ لخ بہت بڑا تھا۔ بیشتر مسلم لیگی، شہر کے رو سا اور بہت سے لیڈ اور خدا جانے کوں کون شریک تھا۔ لخ سے پہلے استقبالی کمرے میں مہمانوں کا ہجوم تھا۔ مجھے موقع ہی نہ ملا کہ میں علامہ کے قریب جاتی، لیکن اتفاق کی بات کہ ان کی نظر مجھ پر پڑ گئی۔ انھوں نے وہیں سے ہاتھ ہلا کر مجھے سلام کیا۔ اس وقت میں نے دیکھا کہ وہ لباس تبدیل کر چکے ہیں۔ اب وہ ایک کھلے نیلگوں گرے رنگ کے سوٹ اور کالمی ٹوپی میں ملبوس تھے۔ یہ دیکھ کر میں بہت خوش ہوئی کہ وہ نارمل لباس بھی پہننے ہیں۔ میرے والد تو دوستوں سے بات چیت میں لگے ہوئے تھے اور میں ایک کو نیں میں کھڑی سوچ رہی تھی کہ نہ معلوم مجھے علامہ سے کچھ بتیں کرنے کا موقع ملے گا بھی یا نہیں۔ مجھے ابھی کوئی بتیں ان سے کرنی تھیں۔ ایک ارادہ یہ تھا ان سے کہوں کہ انگریزی کی مشکور نظم ”ہوم سویٹ ہوم، دیراز نو پلیس لائک ہوم“ جیسی ایک نظم وہ ضرور لکھیں اور اس پر یہ بھی ضرور لکھیں کہ یہ حجاب اسماعیل کی فرماں ش پر لکھی گئی ہے (اس زمانے میں مس حجاب اسماعیل کہلاتی تھی)۔

کمرہ خاص میں داخل ہوئے تو لمبی لمبی میزوں پر شراب کے گلاسوں کے پاس مہمانوں

کی نشست کے لیے ان کے نام لکھے ہوئے تھے۔ یہ دیکھ کر مجھے لقین ہو گیا کہ اب مجھے شاعر مشرق سے بات کرنے کا موقع ہرگز نہ ملے گا۔ ظاہر ہے مہمان خصوصی کے دائیں باائیں سر محمد عثمان یا سر حکیم جیسے بزرگ بیٹھیں گے اور نہ جانے میری نشست کا کارڈ شراب کے کس پیالے کے سایہ تلنے ہو گا؟ مہمان کا رُڈ دیکھ دیکھ کر اپنی نشتوں پر بیٹھنے لگے تو مجھے تشویش سی ہوئی کہ جانے میرا کیا حشر ہوا اور کہاں بٹھائی جاؤں۔ مگر میرے تجھب اور شاید کئی اور لوگوں کے تجھب کی انتہا نہ رہی جب علامہ صاحب نے خود اپنے سیدھے ہاتھ کی طرف کی کرسی کھینچتے ہوئے میری طرف دیکھ کر فرمایا：“کیا مضا نقہ ہے اگر آپ یہاں تشریف رکھیں؟” مجھے معلوم تھا کہ میرے یہاں بیٹھنے سے نشتوں کی ترتیب میں بے ترتیب ہو جائے گی اس لیے میں ذرا تامل کر رہی تھی کہ سیدھی حیدر حسن صاحب، جو منتظموں میں سے تھے، مجھے کہنے لگے: ”چلیے چلیے علامہ صاحب آپ کو بلا رہے ہیں۔“ اس خلاف توقع عزت افزائی پر مجھے دلی خوشی ہوئی۔

کھانا شروع ہوا۔ علامہ صاحب میز بانوں اور دوسرے مہمانوں سے مصروف گفتگو تھے۔ ادھر موقع دیکھ کر میں بھی ان سے باتیں کر رہی تھی۔ جب میرے اور علامہ صاحب کے آگے رکھے ہوئے گلاسوں میں مختلف قسم کی شراب یہوں نے ڈالنی شروع کیا تو ایک بیرے سے میں نے آہستہ سے کہا: ”میرے لیے لیمو نیڈلے آؤ۔“ تھوڑی دیر علامہ صاحب چپ رہے، پھر بولے: ”آپ صرف لیمو نیڈلے پیسیں گی؟“ میں نے کہا: ”ہاں میں شراب نہیں پیتی۔ آپ پی لیتے ہیں؟“ ہنس کر کہنے لگے: ”بالکل نہیں۔ آپ کو شاید معلوم نہیں، میں نے اپنے قیام انگلتان کے دوران بھی کبھی شراب کا ایک قطرہ نہیں چکھا۔“ یہ نظرہ سن کر آس پاس جو لوگ بیٹھے ہوئے تھے، انہوں نے خوشی میں تالیاں بجائیں۔

شام کو لالی ہال میں علامہ کی تقریب تھی جس میں میں بھی شریک تھی اور جتنے دنوں ان کی تقاریر ہوتی رہیں، میں بھی باقاعدگی سے ان میں جاتی رہی۔

اس کے بعد ایک اور ملاقات میں، جو علامہ صاحب کے ہوٹل کے کمرے میں ہوئی جہاں ملاقاتیوں کا تابوت لگا رہتا تھا، انہوں نے میرے پوچھنے پر اپنے کچھ حالات سنائے جس کی تفصیل مجھے یاد نہیں۔ شمس العلماء مولوی سید ممتاز علی مرحوم، ”تہذیب نسوان“ اور ”پھول“ کا بھی انہوں نے ذکر کیا۔ اس سلسلے میں انہوں نے ایک لطیفہ بھی سنایا کہ ”تہذیب نسوان“ کی ایک تہذیبی بہن نے مجھے خطا لکھ کر کوئی سوال کیا اور خواہش ظاہر کی کہ میں اس کا جواب ”محفل تہذیب“ کے

ذریعے انھیں دوں۔ میں یہ بھی کرتا مگر مجبوری یہ تھی کہ ان کے سوال کی نوعیت کچھ ایسی تھی جس کا جواب میں جانتا نہ تھا۔ جاتے ہوئے انھوں نے کہا کہ ”مجھے آپ سے مل کر بڑی خوشی ہوئی، آپ ایک جو شیلی اور پُر خلوص مسلمان بُنگی ہیں۔“

محترمہ حجاب امتیاز علی کے مندرجہ بالا بیان سے حکیم الامت[ؒ] کے قیام مدراس کے چند نئے واقعات مظہر عام پر آئے ہیں۔ لیکن بعض مقامات پر تفصیل یاد نہ ہونے کا سہارا لے کر محترمہ نے بات کو مختصر کر دیا ہے۔ میں ان کی خدمت میں گزارش کروں گا کہ وہ ذہن پر زور ڈالیں اور ان تفصیلات کو بھی بیان فرمائیں کیونکہ ہو سکتا ہے کہ ان تفصیلات میں، جنھیں محترمہ معمولی نوعیت کا خیال کر رہی ہیں، ایسے نکتے پوشیدہ ہوں جو شاعرِ مشرق کی شخصیت کے کسی اہم پہلو کو منظر عام پر لانے میں معاون ثابت ہوں۔

کیا شاعرِ مشرق[ؒ] کی ایک آنکھ مصنوعی تھی؟

ایک روز میں ”مجلس ترقی ادب“ لاہور کے دفتر میں جناب گوہر نوشاہی کے کمرے میں بیٹھا تھا کہ سہ ماہی ”اقبال“ کے مدیر جناب محمد سعید شیخ بھی وہاں تشریف لے آئے۔ موضوع عنخن حیات اقبال[ؒ] اور زیادہ تر کتاب زیر نظر ہی جوان دنوں بزم اقبال کی طرف سے طبع کروائی جا رہی تھی۔ دورانِ گفتگو سعید صاحب نے یہ اکشاف کر کے مجھے چونکا دیا کہ انھیں باذوق ذرائع سے معلوم ہوا ہے کہ شاعرِ مشرق[ؒ] کی ایک آنکھ مصنوعی تھی۔ میں نے اس کی تردید کی کیونکہ میرے علم میں ایسی کوئی بات نہیں تھی۔ مگر گوہر نوشاہی صاحب نے بتایا کہ انھوں نے بھی بیشتر افراد سے یہ سنایا ہے کہ چونکہ حکیم الامت[ؒ] کی ایک آنکھ ضائع ہو گئی تھی اس لیے انھوں نے اس کی جگہ پتھر کی مصنوعی آنکھ گوار کھی تھی۔ میں یہ سن کر تذبذب میں پڑ گیا۔ چنانچہ وہاں سے واپس آ کر میں نے اپنی والدہ ماجدہ، والدہ مکرم اور خاندان کے دیگر بزرگوں سے اس سلسلے میں معلوم کیا تو ان سب نے اس کی تردید کی کہ علامہ مرحوم کی ایک آنکھ مصنوعی تھی۔

درactual شاعرِ مشرق[ؒ] کی ایک آنکھ کی بینائی بچپن سے ہی کمزور تھی اور آپ لکھنے پڑھنے کے لیے چشمہ استعمال کیا کرتے تھے۔ ۱۹۰۱ء میں ایک سڑا اسٹٹ کشنسی کے مقابلے کے امتحان میں بینائی کی اسی کمزوری کی بنا پر آپ کو طلبی معاگئے میں ناکام قردوے دیا گیا تھا۔ عمر میں اضافے کے ساتھ ساتھ آپ کی اس آنکھ کی بینائی کمزور سے کمزور تر ہوتی چلی گئی، یہاں تک کہ عمر کے آخری چند

برسون میں آنکھ میں پانی اترنے کی شکایت ہو گئی اور ۱۹۳۸ء کے اوائل میں آنکھ میں موٹیا اترنے لگا۔ ڈاکٹروں کا خیال تھا کہ ستمبر ۱۹۳۸ء میں اس کا آپریشن ہو سکے گا مگر مشینیت ایزدی نے اس کی نوبت نہ آنے دی۔

مندرجہ بالا حقائق سے یہ ثابت ہوتا ہے کہ شاعرِ مشرقؒ کی ایک آنکھ مصنوعی نہیں بلکہ کمزور تھی جو آخر عمر میں موٹیا اترنے کی وجہ سے بند ہو گئی تھی۔ ویسے والدہ مکرمہ بتاتی ہیں کہ ”چچا جان کی ہمیشہ سے یہ عادت تھی کہ دور کی چیزیں دیکھتے ہوئے اپنی کمزور آنکھ بند کر لیا کرتے تھے۔“ ہو سکتا ہے کسی نے انھیں اس طرح دیکھ کر یہ فرض کر لیا ہو کہ ان کی ایک آنکھ ضائع ہو گئی ہے یا موٹیے کی وجہ سے بند آنکھ کو کسی نے موٹیے کے سفید پردے کی وجہ سے پھر کی مصنوعی آنکھ تصور کر لیا ہو۔ میں اصحابِ فہم سے گزارش کروں گا کہ اس قسم کی بے بنیاد افواہوں پر یقین کرنے سے پہلے اگر اچھی طرح تحقیق کر لی جائیا کرے تو ایسے مضمکہ خیز اور تکلیف دہ حالات پیدا ہونے کے امکانات یقیناً ختم ہو سکتے ہیں۔



حوالی

- ۱۔ میڈیکل سپرنٹنڈنٹ، سولہ پتال جہلم۔ آپ حال ہی میں ریٹائر ہوئے ہیں۔
 - ۲۔ شیخ عطاء محمد مرحوم و مغفور کے مبلغے صاحبزادے شیخ امیاز احمد مرحوم کی بیگم صاحبہ۔
 - ۳۔ یہ عام ملٹھی Ext. Glycerhiza Liq. کا مرکب ہوتا ہے۔
 - ۴۔ آپ کنگ ایڈورڈ میڈیکل کالج لاہور میں پروفیسر تھے، جہاں سے حال ہی میں آپ خارجی محنت کی بنا پر ریٹائر ہوئے ہیں۔ آپ علامہ اقبال کے بڑے معتقد ہیں۔ (مصنف)
 - ۵۔ ان دونوں ابھی مزار اقبال پشتہ نہیں بنا تھا۔
-

اضافاتِ جدیدہ

حیاتِ اقبال کے خانگی پہلو۔۔۔ چند نئے زاویے

احوال روز و شب

محترمہ عنایت بیگم^۱

محترمہ عنایت بیگم، حضرت علامہ کے برادر بزرگ شیخ عطاء محمد (مرحوم) کی متحفی صاحبزادی ہیں اور میری والدہ (مرحومہ) کے ساتھ ان کو بھی لاہور میں اپنے پچاچان (علامہ صاحب) کے زیر سایہ، بچپن سے جوانی تک، پرورش پانے کا موقع میسر آیا۔

حال ہی میں اپنی دوسری کتاب اقبال درون خانہ (جلد دوم)، میں اپنی والدہ ماجدہ کا ذکر کرتے ہوئے میں نے شاید ماپوسی کے عالم میں یہاں تک لکھ دیا کہ:-

وہ گنجینہ بے بہادر کی سنہری یادوں سے روپلے موتی چن چن کر آپ کی نذر کرتا رہا ہوں، ہمیشہ ہمیشہ کے لیے مجھ سے چھن گیا۔ اور اب کوئی ایسا ذریعہ باقی نہیں رہا جو مجھے اس سعادت کے مزیدقابل بنا سکے کہ اپنے عظیم بزرگوں کی یادتازہ کر سکوں۔^۲

اس وقت یقیناً مجھے اس کا احساس بالکل نہ رہا کہ خاندان میں ابھی کچھ ایسے افراد موجود ہیں جو حیاتِ اقبال کے کئی ایک گوشوں کے میں ہیں۔ ان میں سب سے پہلے میری خالہ محترمہ عنایت بیگم ۹۵ برس کی عمر میں ماشا اللہ بقاگی ہوش و حواس تقدیر حیات ہیں۔ خالہ عنایت ۱۹۰۸ء میں پیدا ہوئیں اور اس طرح میری والدہ مرحومہ سے تقریباً چار (۴) برس بڑی ہیں۔ حال ہی میں ایک طویل عرصے کے بعد ان سے ملاقات ہوئی اور بڑی تفصیلی گفتگو ہی۔ میرے متعدد سوالات کے انھوں نے بڑے سیر حاصل جوابات دیئے اور کئی ایک نئی تفصیلات سامنے آئیں۔ عمر کے اس حصے میں بھی ان کی یادداشت بالکل درست ہے اور اپنے بچپن تک کے واقعات بڑی روائی سے بیان کرتی ہیں۔ ان کی بیان کردہ تفصیلات حیاتِ اقبال کے کئی نئے گوشوں کو آشکار کر رہی ہیں۔

لاہور آمد

خالہ عنایت اپنی یاد میں کریدتے ہوئے بیان کرتی ہیں۔ جب سردار چھی جان مجھے اور میری چھوٹی بہن و سیمہ کو اپنے ساتھ لاہور لے کر گئیں تو ان دونوں پچاچان (علامہ صاحب) انارکلی میں رہتے

تھے۔ میری عمر اس وقت تقریباً پانچ چھوڑ رہی ہوگی۔ مجھا چھی طرح یاد ہے کہ انارکلی والا وہ گھر سہ منزلہ گمراہی پرانا تھا۔ پھلی منزل میں تو پچا جان کی گلگاڑی اس کا گھوڑا اور سائیں خداداد ہوتے تھے اور ادا پر بالا خانہ پر ہم سب لوگ رہتے تھے۔ تیسری منزل پہنچی چوبارے تھے اور کھانا وغیرہ ویں پکتا تھا۔ کچھ عرصہ تو کام چلتا رہا مگر پھر جگہ تنگ پڑنی شروع ہو گئی۔ کیونکہ پہلے تو پچا جان یہاں اکیلے رہ رہے تھے مگر اب کافی رونق ہو گئی تھی یعنی دو پچھی جان، پھوپھی کریم بی بی، وسیمہ اور میں۔ پہلے تو ہم بچیاں تھیں مگر اب جوان ہو رہی تھیں۔ پھر دو چار ملازم بھی تھے۔ اس لیے پچھی جان سردار کا خیال تھا کہ اب اس سے بڑا اور ہوا دار گھر ہونا چاہیے۔ چنانچہ بچا جان کافی عرصہ کسی مناسب کوٹھی کی تلاش میں رہے مگر کسی طور کوئی بہتر صورت نہ بن سکی۔ آخر خدا خدا کر کے میکلوڑ روڈ ۳ پر ایک کوٹھی کی ریس آ ہی گئی جو خاصی کشادہ تھی۔ زنانہ اور مردانہ الگ الگ تھا اور صحن بھی خوب کھلے تھے مگر تھی وہ بھی بے حد پرانی اور خستہ حال۔ پچا جان اکثر فرمایا کرتے کہ یہ میری دعاؤں کے سہارے کھڑی ہے ورنہ اس کے زمین بوس ہونے میں کوئی دوسرا چیز مانع نہیں۔ پچا جان چونکہ ظاہری طلاق بٹھ اور نمائش سے بالکل بے نیاز تھے اس لیے انہیں نئے چڑھانے سے کوئی فرق نہیں پڑتا تھا۔ بہر حال یہ جگہ انارکلی والے گھر سے سورج بہتر تھی کہ بازار کے بندوار چھٹشن والے ماحول سے جان چھوٹ گئی تھی اور پھر ارد گرد کا ماحول بھی صاف ستراتھا۔ کوٹھی کے پچھوڑے نو مسلموں کا محلہ آباد تھا۔ جن کی بچیاں قرآن پڑھنے کے لیے پچھی جان کے پاس آ جاتیں۔ وسیمہ اور میں انہیں کسی حد تک لکھنا پڑھنا اور سلامی کڑھائی بھی سکھلا دیتیں اور وہ گھر کے چھوٹے موٹے کاموں میں ہمارا ہاتھ بٹاتیں، صفائی وغیرہ کرتیں۔ اس طرح گھر میں سارا دن خوب رونق رہتی۔

حالہ عنایت مزید بتاتی ہیں کہ: ”پچھے عرصہ“ بعد بچا جان نے ایک پرانی موڑگاڑی ۵ بھی خریدی جس سے بازار خرید و فروخت کے لیے جانے کا آرام ہو گیا۔ مگر یہ آرام بڑا عارضی ثابت ہوا کہ پرانی ہونے کی وجہ سے گاڑی اکثر خراب رہنے لگی۔ فیروز ڈرائیور اکثر اوقات اس کے ساتھ جتار ہتا گرد وہ ٹھیک ہو کر نہ دیتی۔ کم و بیش ہر روز کوئی نہ کوئی تکلیف ظاہر ہو جاتی اور پھر اس کا اعلان شروع ہو جاتا۔ اس سے پہلے ایک گلگ، پچا جان کے پاس تھی جو ہمیشہ سواری کے لیے تیار رہتی تھی۔ کافی عرصہ یہ موڑگاڑی خدمت کرنے کی بجائے اللاد خدمت کرواتی رہی اور آخوندگ آ کر بچا جان نے اسے اونے پونے نیچ ڈالا۔

جدب شعری

نانا جان قبلہ (علامہ صاحب) نے بھی بھی اشعار کہنے کے لیے ”آورد“ کا طریقہ استعمال نہیں کیا بلکہ ہمیشہ ہی آمد کے منتظر رہے۔ وہ خود اس سلسلے میں فرمایا کرتے تھے کہ کبھی تو کئی ماہ گزر جاتے ہیں

مگر ایک شعر بھی موزوں نہیں ہوتا اور کبھی اس طرح آمد شروع ہوتی ہے کہ جیسے ایک بھر جر خار۔ ڈھلے ڈھلائے اشعار اس طرح امنڈے چلے آتے ہیں کہ ان کو لکھنا مشکل ہو جاتا ہے اور اگر بعد میں کبھی ان میں تبدیلی کی کوشش کرتا ہوں تو ممکن نہیں ہوتا۔

خالہ عنایت اس سلسلے میں اپنے تجربات یوں بیان فرماتی ہیں کہ۔ تقریباً ہر ماہ ایسا موقع ضرور آتا جب چچا جان (علامہ صاحب) پوری رات جاگ کر گزار دیتے، ویسے تو وہ رات کو بہت دیر سے سونے کے عادی تھے اور صبح بہت سوریے جاگ جاتے تھے مگر ان راتوں میں وہ پوری طرح رات جگا کیا کرتے تھے اور ساری رات اپنے کمرے میں ٹھیل ٹھیل کر کبھی بلند اور کبھی آہستہ آہستہ اواز میں اپنے اشعار پڑھتے۔ اس وقت ان کی عجیب کیفیت ہوا کرتی تھی۔ پورے جذبے کے ساتھ اشعار کو بار بار دھراتے، اور ان کا چہرہ اس وقت شدتِ جذبات سے مگل رنگ ہوتا اور آواز بہت بلند۔ ان پر اس وقت عجیب بے خودی سی طاری ہوتی تھی کہ وہ دنیا و مافیہا سے بالکل بے خبر بس اپنی دھن میں مست ہوتے۔ ہم یعنی سردار چچی جان، وسیمہ اور میں نے کمرے کے اُس دروازے کے شیشوں پر سے رنگ کھڑی کر تھوڑی تھوڑی جگہ دیکھنے کے لیے بنا کھی تھی جو چچا جان اور ماحقہ کمرے کے درمیان تھا اور ان خفیہ سوراخوں سے چچا جان کے اُس والہانہ پن کا ناظارہ بڑے شوق اور حیرت سے کیا کرتی تھیں۔ وہ جب ہاتھ لہرا لہرا کر بلند آواز میں کوئی شعر پڑھتے تو اس کی سمجھ گوہم سب کو کم ہی آتی مگر ان کے پُرسوں اور بلند آہنگ سے ہمارے روکنگے دروازے کے اس طرف بھی کھڑے ہو جایا کرتے۔ کبھی کبھی تو سردار چچی جان کے آنسو نکل آتے اور وہ بار بار اپنی آنکھوں کو صاف کیا کرتیں۔

کم صورت

خالہ عنایت اپنے چچا جان کی بذلہ سنجی کا ایک واقع یوں بیان فرماتی ہیں۔ انہی دنوں ہمارے ہمسائے میں ایک عمر سیدہ خاتون تھیں جو اکثر ویسٹر ہمارے ہاں آتی جاتی رہتی تھیں۔ ان کی ایک تقریباً میری ہم عمر صاحبزادی تھیں جو بس وابحی سی شکل صورت کی تھیں۔ ایک دن وہ خاتون اپنی بیٹی کا ذکر کرتے ہوئے کہنے لگیں کہ۔ میری بیٹی بیچاری تو بڑی کم صورت ہے۔ خوبصورت کے مقابلے میں یہ اصطلاح ان کی اپنی اختراع تھی۔ جب چچا جان کو اس کا علم ہوا تو وہ بڑے مظوظ ہوئے اور ان محترمہ کا نام ہی ”کم صورت کی اماں“ رکھ دیا۔ چچا جان پوئکہ بڑے بذلہ سخ اور مزاج نگار واقع ہوئے تھے اس لیے ایسی باتوں کا خوب لطف لیا کرتے تھے۔ اب جب بھی وہ ان محترمہ کو سردار چچی کے پاس دیکھتے تو ضرور پوچھتے۔ آج کم صورت کی اماں آئی ہوئی تھیں؟ یا اگر کچھ روز وہ نظر نہ آتیں تو استفسار فرماتے کہ：“آج

کل کم صورت کی اماں جان نظر نہیں آ رہیں؟، یہ نام اس قد مقبول عام ہوا کہ سب ان مختصر مکاصل نام بھول گئے اور وہ ہر جگہ اپنی اس انوکھی کنیت سے ہی پیچانی جانے لگیں۔

پنگ بازی کا شوق

حضرت علامہ بچپن سے ہی پنگ بازی کے بہت رسیا تھے، بڑے ہو جانے کے بعد پنگ اڑانا تو ترک کر دیا مگر اڑتے اور پیچ لڑتے دیکھنا ہمیشہ پسند رہا۔ خالہ عنایت ان کے اس شوق کے متعلق بتاتی ہیں۔ چچا جان گرمیوں کی تعطیلات میں جن دنوں سیا لکوٹ آتے تو شام کے وقت اقبال منزل کی چھت پر بیٹھ کر پنگ بازی کا نظارہ ضرور کیا کرتے۔ ساتھ ہی امتیاز بھائی اور مختار بھائی ہوتے جوان کی موجودگی میں پنگ اڑانے کی جرأت تو نہیں کر سکتے تھے، ہاں کبھی کوئی کٹی ہوئی پنگ خود بخود ہاتھ آ جاتی تو اسے اڑانے اور پیچ لڑانے کی ہدایات ضرور دیتے اور جب کبھی خوش قسمتی سے دوسرے کی پنگ لٹھتی تو بڑے جوش سے بُوکا ٹا کا نعرہ ضرور بلند کرتے۔ اقبال منزل کی منزل زیریں میں ہم سب حیران ہوا کرتیں کہ چچا جان یہ کیا کر رہے ہیں۔ اتنے بڑے ہو گئے مگر بھی تک پکوں کی طرح بُوکا ٹا کا شور چارہ ہے ہیں۔

پردے کی پابندی اور سختیاں

خالہ عنایت اس زمانے کی روایات اور ماحول کے متعلق یوں اظہار خیال فرماتی ہیں۔ اُن دنوں پردے کی پابندی بڑی سخت ہوا کرتی تھی اور ہمارے ہاں تو اس کا اہتمام کچھ ضرورت سے زیادہ، ہی ہوا کرتا تھا اور ہماری دونوں پھوپھیاں، پھوپھی کریم بی اور پھوپھی نبینب اس میں پیش پیش ہوتی تھیں۔ خود بھی بڑی سختی سے پردے کی پابند تھیں اور گھر کی دوسری خواتین بلکہ بچپوں تک پرانا کا نادر شاہی حکم چلتا تھا۔ کسی کی کیا مجال کہ سرتاہی کی جرأت کرے۔ خاص طور پر پھوپھی کریم بی اس معاملے میں بڑی سخت واقع ہوئی تھیں اور میاں جی کے تمام احکامات ان ہی کے ذریعے گھر بھر میں نافذ ا عمل ہوا کرتے تھے۔ ویسے اور میں ابھی بالکل کمسن تھیں جب ہمیں بھی سیدھا برقع (شش کا ک) اور ہادیا گیا۔ اس زمانے میں سفید لٹھ کا یہ برقع بالکل خیمنہ نہ ہوتا تھا کہ کسی کی نظر تو ایک طرف بیچاری ہوا کا دخول بھی ممکن نہیں تھا۔ غیرت اس قدر کہ برقع کے باوجود کسی کو نظر بھر کر مستورات کی طرف دیکھنے کی اجازت نہیں دی جاتی تھی۔ مجھے یہاں ایک واقع یاد آ رہا ہے، ایک روز ہم سب لوگ موڑ گاڑی میں کہیں گئے ہوئے تھے یعنی دونوں چھی جان، ویسے اور میں، برقوں میں ہم پوری طرح ملبوس تھیں اور اوپر سے موڑ بھی پرده پوش تھی۔ لاہور کے کسی بازار میں تھوڑی دیر کے لیے کہیں رکنا پڑا کہ کوئی اوباش سالڑ کا ذرا فاصلے پر کھڑا ہماری جانب گمراں نظر آ گیا، بس بیچارے کی شامت نے آواز دے دی۔ مختار بھائی ہمارے ساتھ تھے۔ انھوں نے آؤ دیکھانہ تاؤ فوراً

ڈرائیور کے ساتھ مل کر اس کی اچھی خاصی دھنائی کر دی، وہ شورہ ہی مجا تارہ گیا کہ میرا قصور کیا ہے؟ مگر کسی نے ایک نہ سنبھالا۔ گیروں نے بھی اسی کو جوتے لگائے۔

خالہ جان مزید بیان کرتی ہیں کہ۔ ”جن بر قوعوں کا ذکر ہو رہا ہے ان کا پہننا ایک امتحان اور عذاب ہوا کرتا تھا۔ مگر بیچاری مستورات کے لیے کوئی دوسری راہ نہیں ہوتی تھی۔ بر قعے کے بغیر گھر سے باہر قدم نکالنے کا تو سوال ہی پیدا نہ ہوتا بلکہ بعض اوقات تو یہاں تک خواہش کی جاتی کہ گھر کے اندر بھی خاص طور پر نوجوان بچیاں ہر وقت بر قوعوں میں ملووس بلکہ مستور ہیں۔ میرے خیال میں آج جو یہ عورتیں اس قدر آزاد اور خود مختار ہوتی جائیں ہیں شاید اُسیے بجائختی کا رہ عمل ہے کیونکہ جب رہ عمل ظہور پذیر ہوتا ہے تو پھر ایسا ہی ہوا کرتا ہے کہ سارے اگلے پچھلے ریکارڈ ٹوٹ جایا کرتے ہیں۔ شاید وہ وقت اب زیادہ دوڑنیں جب عورتیں بیچارے مردوں کو بر قعے اور ہا کر گھروں میں مقید کر دیں گی کہ لوپچے سنبھالا اور گھرداری دیکھو، ہم تو چلیں دفتر۔ پرانے زمانے میں عورت ”ظلم“ تو کسی اور نے کیا مگر مزماں ہجتیں گے یہ نئے زمانے کے مرد حضرات، جس میں یقیناً ان بیچاروں کا کوئی قصور نہیں مگر دنیا کی یہی ریت ہے کہ کرے کوئی اور بھرے کوئی۔

خالہ عنایت پر اپنی یادیں تازہ کرتے ہوئے فرماتی ہیں کہ جب میں بیاہ کروزیر آباد پہنچی ہوں تو وہاں کا تو باوا آدم ہی نرالا تھا، سیاکوٹ تو پردے کے لحاظ سے اس کے سامنے کچھ بھی نہیں تھا۔ وہاں تو اپنہا سے بھی کچھ آگے کا معاملہ تھا۔ میری سب سے چھوٹی پھوپھی جان نینب بی بی جواب میری ساس محترمہ بھی بن گئی تھیں یعنی ”دوا تھے، ہو گئی تھیں۔“ چنانچہ شادی کے بعد پردے سے کسی حد تک جان چھوٹنے کی بجائے الٹی مصیبت دو گئی ہو گئی اور میرا حال بالکل آسمان سے گرا، کھجور میں اٹکا، والا ہو کر رہ گیا۔ کافی عرصہ بڑی مشکل میں جان چھنسی رہی، آخر جب میرے میاں جو ریلوے میں ملازم تھے، کا تبادلہ لا ہو رہا اور میں خدا خدا کر کے لا ہو رہنگی تو قدرے آسانی ہوئی۔ خاندان میں سب سے پہلے میں نے عربی بر قع استعمال کیا جو ان دونوں نیانیا چلاتا اور سیدھے بر قع کی نوپی سے آخر کار جان چھوٹی۔ بر قوعوں کی یہ ٹوپیاں جو ہمارے میاں جی ہی کی ایجاد کردہ تھیں اس قدر سخت اور تنگ ہوا کرتی تھیں تاکہ سروں پر خوب جم کر آئیں اور کسی طور بر قع شریف سر سے اترنا تو ایک طرف کھمک بھی نہ سکے۔ خواہ سو میل کی رفتار سے چلتے طوفان میں آپ گھر جائیں کیا مجاں کہ بر قع جبنتش بھی کر جائے۔ زمیں جند نہ جنبد گل محمد، والا معاملہ ہوتا تھا۔ میں کبھی سوچا کرتی تھی کہ یہ ٹوپیاں شاید اس لیے اس قدر تنگ اور چھوٹی بیانی جاتی تھیں تاکہ بیچاری عورت کا سر پوری طرح نشوونمانہ پاسکے اور اس کو کم عقل ثابت کرنے میں آسانی ہو۔ میں اس زمانے کی عورتوں کے سروں پر جب نظر دوڑاتی ہوں تو میرا یہ خیال سو فیصد درست معلوم ہوتا ہے کیونکہ اس زمانے کی عورتوں کی اکثریت چھوٹے چھوٹے سروں والی ہی ہوا کرتی تھی اور

اس کو ہی بہانہ بنائے کہ مرد حضرات بیچاری مظلوم عورت کی کم عقلی کا ڈھنڈ و راپٹا کرتے تھے۔ پر دے کی جس قدر سختیاں ہم نے برداشت کی ہوئی ہیں اس کا شاید تصور بھی آج کی آزاد منش عورت نہ کر سکے۔ آج تو یہ صحیح معنوں میں عیش و آرام کر رہی ہیں۔ عورت ہونے کا اصل مزا تو ہم بیچاروں سے کوئی پوچھئے! آج عورت جس طرح آزادانہ گھومتی پھرتی ہے اس کا تو تصور بھی اُس زمانے میں نہیں تھا۔ مگر شاید یہ اب بھی خوش نہیں ہیں، اس کی قدر تو ہم جانتی ہیں جن کے لیے ہوا کا ایک جھونکا بھی شاید صد یوں بعد میسر آیا کرتا تھا۔ ویسے یہ مانا پڑے گا کہ سب کچھ جو آج عورت کو میسر آ رہا ہے وہ ہماری قربانیوں کا ہی ثمر ہے۔

نفس گلشی

خالہ عنایت صاحبہ آموں سے متعلق علامہ کی پسند کے سلسلے میں بتاتی ہیں: ”چچا جان آموں کے بے حد رسیا تھے اور ہر قسم کے آم انہیں بے حد پسند ہوا کرتے تھے مگر مالدہ کبھی نہیں بھاتا تھا۔ ان کا خیال تھا کہ اس میں چونکہ رس بہت ہی فلیل ہوتا ہے اس لیے آم کا اصل اطف اس میں مفقود ہو جاتا ہے۔ مگر ہماری سردار چچی جان کو مالدہ آم سے عشق تھا۔ آم کے موسم میں چچا جان کے دوست و احباب قسم قسم کے آم تھتھا بھجواتے اور ہم سب مزے لے کر داد دیتے مگر سردار چچی جب بھی بازار سے آم منگوایا تین تو صرف مالدہ۔ چچا جان ان کی پسند کا پورا پورا احترام کرتے ہوئے کبھی بھی اپنی پسند مسلط کرنے پر اصرار نہ فرماتے۔

عنایت خالہ جان اس سلسلے میں مزید بتاتی ہیں کہ چچا جان کی ایک عجیب عادت تھی کہ جب بھی کہیں سے آموں کا تھفا آتا اور جو ملازم آموں کی بیٹی وغیرہ کھولتا اُسے ضرور یہ کہتے کہ اس میں سے دو چار اچھے اچھے آم چن کر علیحدہ کر لو اور جب وہ اپنی دانست میں ایسا کر لیتا تو اس کو کہتے کہ اب یا آم تم کھا لو۔ میری طبیعت چونکہ بڑی غصیلی تھی اس لیے مجھے ہمیشہ چچا جان کی اس بات پر بڑا غصہ آتا اور میں چچی جان سے بحث کرتی کہ آخر کیوں اچھے اچھے آم علی بخش یا کسی دوسرے ملازم کو بخش دیئے جاتے ہیں۔ چچی جان جواب دیتیں جاؤ اپنے چچا سے جا کر پوچھو مجھ سے کیوں خفا ہوتی ہو۔ آخر ایک روز تنگ آ کر میں نے چچا جان سے پوچھا ہی لیا کہ اس میں کیا راز ہے کہ آپ تمام اچھے اچھے آم اس طرح لٹا دیتے ہیں۔ میرے استفسار پر وہ بہت ہنسے اور پھر فرمایا۔ ”عنایت بیٹی! اس میں دو فائدے ہیں۔ ایک تو یہ کہ حکم ہے کہ مزدور کی مزدوری اس کا پسند نہ شک ہونے سے پہلے ادا کر دی جائے۔ چنانچہ میں بیٹی کھونے والے کو اس کا معاوضہ اسی وقت ادا کر دیتا ہوں۔ اور دوسرے میں اپنے دل میں پیدا ہونے والے اُس غرور کو، جو اس طرح دوست احباب کی جانب سے شاندار آموں کا تھفا آنے پر پیدا ہو سکتا ہے، پیدا ہونے سے پہلے ہی مار دیتا ہوں۔ کیونکہ میرے دل میں یہ خیال بھی بھی جنم لے سکتا ہے کہ میں شاید بہت بڑا آدمی

ہوں کہ لوگ اس طرح مجھے تھنخ بھجواتے ہیں۔ میں اس شیطانی خیال کو اس طرح ختم کرتا ہوں کہ دیکھے اقبال! تھنخ تو شاید تھجے بھیجا گیا مگر اس پر تیرے نام کی مہربنیں! وہ روانی میں پتہ نہیں کیا کیا فرماتے جا رہے تھے اور میں حیران و پریشان کھڑی ان کا منہ تکے جارہی تھی کہ میرے آسان سے سوال کا اس قدر مشکل جواب! پچھا جان کو شاید میری بے بسی کا احساس ہو گیا اور انھوں نے نہس کر میرے حیرت زدہ چہرے کو دیکھا اور فرمایا۔ عنایت! یہ سب کچھ شاید بھی تمہاری سمجھ میں نہیں آئے گا۔ لیکن جب تم بڑی ہو جاؤ گی تو خود بخود جان لوگی کہ میرے کہنے کا کیا مطلب ہے۔

حقوق العباد

حضرت علامہ کی میکلوڈ روڈ والی رہائش گاہ کے عقب میں اُن دونوں غریب نومسلموں، جن کو ”مصلی“ بھی کہا جاتا ہے، کا ایک محلہ آباد تھا۔ وہ بیچارے انتہائی غریب اور نادار لوگ تھے اور ارد گرد کے گھروں میں کام کا ج کر کے یا مانگ تاگ کرشم پشم اپنی زندگی کی گاڑی چلاتے تھے۔ خالہ عنایت اس سلسلے میں کچھ واقعات بیان کرتی ہیں۔ جب ہم میکلوڈ روڈ پر اٹھ آئے تو گھر کے پچھوڑے آباد مصلیوں کی بچیاں ہمارے ہاں کام کا ج کے لیے آئے لگیں۔ وہ سردار پچھی جان سے سپارہ بھی پڑھا کرتیں وہیمہ انہیں اردو کا قاعدہ پڑھادیتی اور کڑھائی بھی سکھاتی۔ پچھی جان بڑی حیم الطبع واقع ہوئی تھیں۔ بچیوں کے ساتھ بڑا محبت کا سلوک کرتیں اور وہیمہ تو ویسے ہی اللہ میاں کی گائے تھی، خوانواہ اُن بچیوں کے لیے ہلاک ہوئی جاتی۔ اُن کو لکھاتی، پڑھاتی، حلاتی یہاں تک کہ اپنے اچھے بھلے کپڑے نکال کر اُن کو دے دیتی۔ مگر میں تو ہمیشہ کی بڑی سخت طبیعت کی مالک تھی۔ میرا بس نہ چلتا کہ ان سب کو کوٹ پیٹ کر دفعان کر دوں۔ جب بھی موقع ملتا، ڈانٹ ڈپٹ کرتی اور عجیب عجیب پابندیاں اُن پر لگا دیتی۔ پچھی جان منع فرماتیں مگر میرے کان پر جوں تک نہ ریگتی۔ شاید میں اپنی فطرت ثانیتی کے باقیوں مجبور تھی کہ حکومت کرنا مجھے ہمیشہ سے بھاتا تھا۔ ایک روز کا ذکر ہے میں اسی طرح اُن بچیوں کو سخت سست کہہ رہی تھی اور فوراً وہاں سے دفعان ہو جانے کا نادرشاہی حکم صادر کر چکی تھی اور وہ بیچاری معصوم جانیں بڑی طرح کا نپتی ہوئی واپس جا رہی تھیں۔ اب مجھے نہیں علم کہ پچھا جان کس وقت میرے پیچھے آن کھڑے ہوئے تھے۔ وہ ہمیشہ کے بڑے سبک قدم تھے، یوں چلتے تھے جیسے اُن کے چلنے سے کہیں زین میں کا سینہ نہ دکھ جائے۔ اس خاموشی سے قدم اٹھاتے کہ شاید فرشتوں کو بھی تخریب ہوتی۔ اب میں تو نہیں میں چک رہی تھی اس لیے مجھے تو بالکل بھی معلوم نہ ہوا کہ وہ میرے سر پر کھڑے ہیں۔ چنانچہ جب میں اپنی کارروائی مکمل کر کے واپس بیٹھی ہوں تو پچھا جان کو وہاں پا کر میرا تو دم ہی نکل گیا۔ مگر انھوں نے کسی قسم کے غصے کا

اطھار نہیں فرمایا بلکہ بڑے پیار سے اپنے پاس بلا بیا اور برآمدے میں مجھے تخت پر اپنے پاس بٹھا کر بڑے نرم لبجھ میں فرمایا: عنايت بیٹی! یہ آپ نے اچھا نہیں کیا، ان بے بس بچیوں کے ساتھ ایسا ناروا سلوک کسی تعریف کے قابل نہیں۔ آپ کو معلوم ہے وہ بھی ہماری طرح انسان ہیں اور ان کے احساسات اور جذبات بھی ہماری ہی طرح ہیں بلکہ وہ ہم سے کچھ زیادہ ہی حساس ہوں گی کہ احساس محرومی کا شکار ہیں۔ آپ غور کریں کہ ہم کتنے خوش نصیب ہیں، کہ اللہ تعالیٰ نے ہمیں کیسی کیسی نعمتوں سے نوازا ہے یقیناً ان کا شکرada کر سکنا کسی طور ہمارے بس میں نہیں، مگر آپ تو کفران نعمت کی گنجگار ہونے کے ساتھ ساتھ ان معموم بچیوں کے دل دکھا کر اٹا پنے لیے سزا کا اہتمام بھی کر رہی ہیں۔ آپ کو تو چاہیے کہ ان کی دل جوئی کیا کریں اور ان کی تکالیف کا مداوا بننے کی کوشش کیا کریں، الٹا آپ ان کے لیے مزید دکھ کا باعث بن رہی ہیں۔ آپ دیکھ رہی ہیں کہ آپ کی پچھی اور وسیمہ بیٹی کس طرح ان کے ساتھ پیار کرتی ہیں مگر آپ تو ان کے اس نیک عمل پر اپنے منتکبرانہ رویے سے پانی پھیرے دے رہی ہیں۔ آپ کو معلوم ہونا چاہیے کہ کسی کا دل دکھانا سب سے بڑا گناہ ہے۔ بچا جان بڑے پیار سے لتنی ہی دیر ایسی طرح سمجھاتے رہے۔ میں تو شرم کے مارے زمین میں گڑی جا رہی تھی۔ آخر میں نے ان سے وعدہ کیا کہ آئندہ ان کی نصیحت پر پورا پورا عمل کروں گی اور کبھی کسی کا دل نہیں دکھاؤں گی۔ چنانچہ اس کے بعد میں بالکل بد لگئی۔ میں نے ان مصلیٰ بچیوں کو ہی نہیں کبھی کسی کو بھی دکھنیں پہنچایا اور نہ ہی بھی کسی کا دل توڑا۔ میں آج سوچتی ہوں کہ اگر بچا جان اس روز مجھے اس طرح نہ سمجھاتے تو میں تو ہمیشہ حقوق العباد سے بے بہرہ ہی رہ جاتی۔ بچا جان کے سمجھانے کا کتنا پیارا اور پر اثر انداز تھا کہ اتنا طویل عرصہ گزار گیا مگر ان کے وہ محبت سے لبریز الفاظ جن میں انسانیت کا درد کوٹ کوٹ کر بھرا ہوا تھا آج بھی میرے کانوں میں اُسی طرح گونج رہے ہیں۔

حالہ عنایت مزید بیان فرماتی ہیں کہ سردار پچھی جان انواع و اقسام کے کھانے پکایا کرتی تھیں۔ خاص طور پر کشیری کھانے تو وہ بڑے غصب کے بنا تی تھیں۔ پلاو، شامی کباب، قورمه، شب دیگ، کریلے گوشت، فرنی اور زردہ وغیرہ بچا جان کے پسندیدہ کھانوں میں سے تھے اس لیے روزانہ ہی کچھ نہ پکھا ان میں سے کھتا تھا۔ کسی کی دعوت ہوتی تو بے حد اہتمام کیا جاتا۔ مگر سردار پچھی کو خود اس قسم کے مرغن کھانے زیادہ مرغوب نہ تھے۔ ان کو سب سے زیادہ شب دیگ پسند تھی اور ان کی یہی خواہش ہوتی کہ روزانہ خشکے کے ساتھ بس شب دیگ نوش جائیں۔ وہ شب دیگ پکاتی بھی بڑے غصب کی اور انوکھے انداز کی تھیں کہ سب عش عش کراٹھتے۔ سارے خاندان میں بلکہ خاندان سے باہر بھی ان کی شب دیگ کی بڑی دھوم تھی۔ اس کے علاوہ انہیں دال چاول اور نان میں گوشت بھی بہت پسند تھے۔ وہ دعوتوں کے لیے کیا کھانے پکاتیں گر خود ان میں سے بہت کم چکھتیں۔ ان میں یہ حیرت ناک صلاحیت تھی کہ

کہیں سے بس کسی نئے کھانے کے متعلق سن کر ہی پکا ڈالتیں اور ان کا پکایا ہمیشہ اصل سے بہتر ہی ہوتا۔
پچا جان تو ان کے ہاتھ کے پکے ہوئے کھانوں کے بس دیوانے تھے۔

خانہ داری کا مقابلہ

خالہ عنایت اس سلسلے میں بیان کرتی ہیں کہ ”جب ہم دونوں بہنیں یعنی وسیمہ اور میں تھوڑی بڑی ہوئیں تو سردار پچی جان ہمیں بھی اپنے ساتھ باور پچی خانے میں کھانا پکانے کے لیے لے جانے لگیں اور پوری کوشش کرتیں کہ تمام تراکیب ہمیں بھی بتائیں اور اپنی طرح خانہ داری میں تاک کر دیں۔ اس کے لیے وہ بڑا اچھا ایک طریقہ استعمال کیا کرتی تھیں کہ اکٹھ گھر میں کھانا پکانے کا مقابلہ کرواتیں۔ سکولوں میں شاید خانہ داری کے مقابلوں کا رواج بہت بعد میں ہوا مگر ہمارے ہاں اس کا سلسلہ بہت پہلے سے موجود تھا۔ اس میں سبھی کوشامل کیا جاتا۔ یعنی سردار پچی، مختار پچی، وسیمہ اور میں بھی کبھی پھوپھی جان بھی شمولیت کرتیں۔ ہفتے عشرے میں ایک بار تو ضرور یہ مقابلہ منعقد ہوتا اور اس کے نجح ہوتے؛ پچا جان۔ وہ لذیز کھانوں کے بڑے شوقین تھے اور سردار پچی کے پکائے ہوئے کھانے ہمیشہ ہی بڑے شاندار ہوتے تھے مگر ہم بچیوں کا دل رکھنے کے لیے یا بڑھانے کے لیے شاید پچی جان پہلے سے ہی پچا جان کو فہماش کر دیا کرتی تھیں چنانچہ وہ بھی میرے اور بھی وسیمہ کے پکائے ہوئے کھانے کی بہت تعریف کر دیتے اور سب سے اچھا قرار دے دیتے۔ اس سے یہ فائدہ ہوتا کہ ہماری دلچسپی مزید بڑھتی اور ہم نئے نئے کھانوں کی ترکیبیں سیکھتیں۔ میں آج سوچتی ہوں کہ ان کی اس ترکیب نے ہم دونوں بہنوں کو امورِ خانہ داری میں تاک بنادیا۔ میرے خیال میں بچیوں کو امورِ خانہ داری میں دلچسپی پیدا کرنے کا یہ سب سے بہترین اور بضرر طریقہ ہے۔

محترم انعام اللہ میرؒ

محترم انعام اللہ میر، علامہ کے حقیقی چچا شیخ غلام محمد مرحوم کی نواسی مہربی بی المعرفہ ”مہراں“ کے بڑے بیٹے تھے۔ ان کی والدہ مرحومہ کو اپنے ماموں جان یعنی علامہ اقبال سے بڑا گاؤ اور عقیدت تھی اور وہ اکثر پیشتر لا ہو رہا سے ملنے جایا کرتی تھیں یا جب علامہ صاحب سیالکوٹ تشریف لاتے تو تقریباً روزانہ ”اقبال منزل“ جانا ہوتا۔ اس طرح انعام اللہ صاحب کو اپنے بھپن میں کئی بار حضرت علامہ کو بہت قریب سے دیکھنے کا اتفاق ہوا۔

۱۹۷۲ء میں رقم المعرفہ کی شادی مہراں بی بی کی بڑی صاحبزادی رضیہ بیگم مرحومہ کی صاحبزادی خالدہ بیگم سے ہوئی اور انعام اللہ میر صاحب میرے ماموں سرقرار پائے، اس سے پیشتر وہ

رشتے میں میرے خالہزاد تھے، اس رشتے نے تجدید تعلق کا جو نیادور قائم کیا اور جناب میر صاحب سے جو ملاقاتیں اس کے بعد ہوئیں ان میں حضرت علامہ، جو ان کی والدہ کے ماں و موس تھے، کے ساتھ ان کی والدہ مرحومہ کے تعلق خاطر اور ملاقاتوں کا تفصیلی تذکرہ رہا۔ اس طرح میر صاحب کے ذاتی مشاہدات اور والدہ سے شنید، چند ایک بالکل نئے واقعات منظرِ عام پر آئے۔ میری خواہش تھی کہ ان واقعات کو اقبال دورن فانہ (جلد دوم) میں شامل کر دیا جائے مگر بوجوہ یہ ممکن نہ ہوا کیونکہ میں اس سے پہلے ایک دفعہ ان سے ملنا چاہ رہا تھا مگر اس میں بلا وجہ تاخیر ہوتی رہی۔ میری ان سے آخری ملاقات جو کافی عرصہ بعد ممکن ہوئی ۲۵ فروری ۲۰۰۱ء کو ہوئی جس میں ان سے ان واقعات کی تصدیق کرائی جاسکی اتفاق دیکھیں کہ اس ملاقات کے بعد جسے میں ”آخری“ کہا گیا ہوں وہ صرف پندرہ یوم زندہ رہے۔ ۲۵ فروری کو جب ان سے ملاقات ہوئی تو وہ کافی عرصہ سے علیل تھے مگر تقریباً ۸۰ برس کی عمر میں پوری طرح ہوش و حواس میں تھے اور ان واقعات کی تمام تر تفصیلات انہیں یاد تھیں۔

شہہ بالا

انعام اللہ میر صاحب کو اپنے ہوش میں حضرت علامہ کو دیکھنے کا جو پہلا اتفاق یاد ہے وہ اقبال منزل (سیالکوٹ) میں ایک شادی کی تقریب تھی۔ بارات سیالکوٹ چھاؤنی ٹنک گئی تھی۔ میر صاحب تقریب شادی کی تفصیلات یوں بیان فرماتے ہیں۔ ”مجھے اچھی طرح یاد ہے کہ اس بارات کا شہہ بالا میں بنا تھا۔ میری عمر اس وقت تقریباً پانچ ایک برس رہی ہوگی۔ دوران تقریب جب مجھے چھوٹا سا دلبہ بنا یا گیا تو میری والدہ مجھے میاں جی (شیخ نور محمد) کی خدمت میں سلام کے لیے لے کر گئیں تو انہوں نے میرے معصومانہ سلام کے جواب میں شفقت بھرا تھی میرے سر پر کھکڑ دعا میں دیں اور میری سلامی کے طور پر کچھ رقم میری والدہ کو دی۔ وہیں میاں جی کے پاس ہی ایک سرخ و سفید اور بڑی بڑی موچھوں والے صاحب بیٹھے تھے۔ چنانچہ میری والدہ نے اب مجھے ان کے سامنے پیش کیا اور سلام کے لیے کہا۔ میرے سلام کے جواب میں انہوں نے میرا بھاٹ پکڑ کر اپنی طرف ٹھیک لیا اور میرے کندھوں کو پھٹپھٹاتے ہوئے میری والدہ کو مخاطب کر کے فرمایا۔ ”مہراں! تمہارا بیٹا تو بہت پیارا لگ رہا ہے۔ میری والدہ خوش ہو کر بولیں۔“ ماں و موس جان یہ سب آپ کی دعاؤں کا اثر ہے۔ یہ حضرت علامہ سے میری پہلی ملاقات تھی۔ میں اس وقت کافی چھوٹا تھا مگر اس لمحہ کو میں آج تک فراموش نہیں کر سکا جو ان کے پہلو سے لگ کر اور کندھوں پر ان کی وہ پر شفقت تھکی سے میں نے محسوس کیا تھا۔ اُس چھوٹی سی عمر میں میرا پہلا رہ عمل ان کے متعلق یہی تھا کہ وہ بڑی پیاری اور شفیق ہستی تھے۔

پلاو کا کمال

انعام اللہ صاحب اپنی والدہ ماجدہ سے شنید ایک دلچسپ واقعہ بیان فرماتے ہیں۔ ایک دفعہ میری والدہ لاہور اپنے ماموں جان (علامہ صاحب) کے ہاں گئی ہوئی تھیں۔ انہیں دنوں میں علامہ صاحب کے کسی انگریز دوست کی دعوت ہوئی۔ سردار مہمانی (والدہ جاوید) کھانے پکانے کی بڑی ماہر تھیں اور دعوتوں کا اہتمام بڑے عمدہ انداز میں کیا کرتی تھیں۔ چنانچہ اس روز بھی خاص طور پر کشمیری کھانے (ڈشنر) پکائے گئے تھے۔ خاص طور پر پلاو ایک بالکل مختلف انداز میں تیار کیا گیا تھا جس میں ٹماٹر کا جوں استعمال کیا جاتا تھا۔ سردار مہمانی جی کا یہ پلاو پورے خاندان میں مشہور اور مقبول تھا۔ اُس انگریز مہمان نے تمام کھانوں کی بے حد و حساب تعریف تو کی، ہی مگر پلاو کی توصیف بڑے انوکھے انداز میں کی اور ایسی داد دی کہ تمام مدعوئین عش عش کراؤ ٹھے۔ کھانے کے دوران ہی وہ صاحب پلاو کی بے حد تعریف کر رہے تھے اور ہر لقہ کے بعد اس کے پکانے کی ترکیب اور اجزاء ترکیبی دریافت کرتے رہے۔ ماموں جان (علامہ صاحب) نے انہیں بتایا کہ یہ اسلامی ڈش ہے اور تمام مسلمان اس کو بڑی رغبت سے کھاتے ہیں یہاں تک کہ اس کے بغیر مسلمانوں کی کوئی دعوت کمکن نہیں سمجھی جاتی۔ کھانا ختم ہوا تو انگریز مہمان نے علامہ صاحب سے کہا کہ واقعتاً اسلامی کھانے اور خاص طور پر یہ پلاو بے حد لذیذ اور کام و دھن کے لیے ایک نعمت غیر متrocib کی مثیل ہے۔ کافی دیراں طرح رطب اللسان رہنے کے بعد وہ کہنے لگا۔ میں سوچ رہا ہوں کہ جس نہ ہب کے کھانے اس قدر خوش ذائقہ ہیں وہ خود کس قدر خوش نوا ہوگا۔ اسی لیے میں نے کھانے کے دوران ہی یہ فیصلہ کر لیا تھا کہ کھانا ختم کرتے ہی فوراً اسلام تقویل کرلوں گا۔ کیا آپ اسی وقت مجھے مشرف بر اسلام کرنے کا انتظام کر سکتے ہیں؟ علامہ صاحب اس کے فیصلے سے بے حد خوش ہوئے اور اسی وقت اس کو کلمہ طیبہ پڑھا کر داخل اسلام کر دیا۔ تمام مدعوئین نے خوش ہو کر نعرہ تکبیر بلند کیا اور نو مسلم لوگے سے لگا کر مبارکباد دی اور علامہ صاحب کو حصول ثواب پر تبریک پیش کی۔ میری والدہ بتایا کرتی تھیں کہ دعوت کے اختتام پر جب ماموں جان اندر زنانے میں تشریف لائے تو سردار مہمانی کو ساری رواداد سنانے کے بعد مبارکباد دی اور فرمایا: سردار! آج تمہارے پلاو نے ایک مشرک کے کام و دھن ہی کو سیراب نہیں کیا بلکہ اس کو دولتِ ایمان سے بھی مالا مال کر دیا۔ اس کا ثواب یقیناً تمہیں ملے گا۔ اتنا سنا تھا کہ سردار مہمانی کی چیخ نکل گئی اور شدت جذبات سے ان کی آنکھیں ساون بجا دوں کی طرح بر نئیں۔

انعام اللہ میر صاحب اپنی بھولی بسری یادوں کو مزید کر دیتے ہوئے بیان فرماتے ہیں۔ جب میری عمر آٹھ برس کی ہوئی تو میری والدہ مجھے لاہور لے کر گئیں۔ لاہور کا یہ دورہ بڑی خاص اہمیت کا تھا

کیونکہ میری پیدائش کے سلسلے میں داتا صاحب کی درگاہ پر کوئی منت^۹ انھوں نے مانی ہوئی تھی اور اس کے پورا کرنے کا وقت آ گیا تھا۔ لاہور پہنچ کر میری والدہ پہلے سیدھی داتا دربار پہنچیں۔ وہاں منت وغیرہ پوری کی اور پھر اپنے ماموں جان (علامہ صاحب) کے ہاں جا کر ٹھہریں^{۱۰}۔ اُن دونوں جاوید، ابھی کافی چھوٹا تھا اور گھر بھر کی آنکھ کا تارا تھا۔ میری والدہ کی ماموں زاد بھینیں خالہ عنایت اور خالہ و سیمہ بھی وہیں تھیں، دونوں نے مجھے بہت پیار کیا۔ اب تو میں کچھ بڑا ہو گیا تھا ورنہ جب چھوٹا تھا، یہی جاوید کے برادر، تو چھوٹی خالہ و سیمہ مجھے ہمیشہ اپنی گود سے نہ اتارا کرتی تھیں۔

ہمسائے اور فیض

علامہ صاحب کی میکلوڈ روڈ والی کوٹھی کے بالکل قریب دیال سنگھ کالج تھا۔ جس کا کھیل کا میدان اور کوٹھی کا صحن آپس میں متصل تھے۔ درمیان میں صرف ایک سرکنڈوں کی باڑتھی اور اکٹھ کوئی نہ کوئی گیند اچھل کر ادھر آن گرتا۔ انعام صاحب بتاتے ہیں کہ اُن دونوں جب میں اپنی والدہ کے ساتھ وہاں مقیم تھا ایک روز صحن میں کھیلے ہوئے ایک بڑا سافت بال سرکنڈوں کی وہ باڑ پھانڈ کر میرے اوپر آن گرا۔ میں نے دوڑ کر اسے پکڑ لیا اور بلا سوچ سمجھے واپس اچھال دیا۔ خالہ عنایت اور خالہ و سیمہ جو وہاں موجود تھیں، مجھے منع کرتی رہ گئیں۔ بعد میں انھوں نے مجھے بتایا کہ ہر روز یہاں یہی تماشا ہوتا ہے اور کوئی نہ کوئی نقصان ہو جاتا ہے۔ ہم ان لوگوں سے بہت تنگ آگئے ہیں اور اب سزا کے طور پر ان کے گیند ضبط کر لیے جاتے ہیں۔ مگر میں ناسمجھ سا پچھا بھی اس قسم کی گہری باتوں کا شعور کہاں رکھتا تھا، اس لیے میرے پلے کچھ نہ پڑا البتہ کالج لوگوں کا ایک عدالت گیند تھی سر کار ضبطی سے محفوظ رہا۔

انعام اللہ صاحب مزید بتاتے ہیں کہ جتنے روز ہم وہاں ٹھہرے علامہ صاحب شام کے وقت جب اندر تشریف لاتے تو میری والدہ کے ساتھ بڑی چاہت اور شفقت کے ساتھ پیش آتے۔ وہ میری والدہ کو بڑے پیار سے ”مہراں“ کہہ کر مخاطب کیا کرتے تھے۔ ایک روز مجھے پیار کرتے ہوئے انھوں نے میری والدہ کو مخاطب کرتے ہوئے فرمایا۔ ”مہراں!“ یہ تمہارا بڑی منتوں مرادوں کا بیٹا ہے، اس کا پورا خیال رکھا کرو۔ اس کو خوب لکھانا پڑھانا اور ایک اچھا انسان بنانا۔ پھر ٹھوڑی دیر خاموشی کے بعد فرمایا: ”ہمیں بھی اللہ تعالیٰ نے جاوید بڑی دعاؤں اور انتباہوں کے بعد عطا کیا ہے، اس کا شکر ادا کر سکنا ممکن نہیں۔ اتنا کہا اور شدت جذبات سے اُن کی آواز کا پعنے لگی اور آنکھیں بھر آئیں۔

میر صاحب بیان کرتے ہیں کہ میری والدہ چونکہ اپنے والدین کی اکلوتی اولاد تھیں اس لیے نخیال میں ہی سب کو اپنا سمجھتی تھیں۔ مانی تاباں (بیگم شیخ عطاء محمد) اور مانی سردار سے ان کی بڑی دوستی تھی۔ خاص طور پر بڑی مہمانی جان تو انھیں بالکل اپنی بیٹیوں کی طرح جانتی تھیں۔ میری والدہ بھی ان سب کی بے حد

عزت کرتی تھیں اور ان کا ذکر کرتے اس کی زبان نہیں تھکتی تھی۔ میں جب بھی انی والدہ کے ہمراہ اقبال منزل جاتا وہاں سب بڑی خندہ پیشانی سے پیش آتے۔ لیکن یہ خوش بختیاں اور چاہتیں بہت جلد مجھ سے روٹھ گئیں کیونکہ میں ابھی دس ہی برس کا تھا کہ ۱۹۲۸ء میں میری والدہ مجھے اکیلا چھوڑ کر گئے جہاں جا بیس۔ اس سانحہ جانکاہ کے بعد شاید واپس باراپنے والد صاحب کے ہمراہ اقبال منزل جانے کا اتفاق ہوا۔ وہاں سب نے اسی طرح مجھے خوش آمدید کہا اور پیار پیار نچھا اور کیا مگر ان پنی ماں کے بغیر مجھے وہاں کچھ بھی اچھا نہ لگا۔

محترم شیخ عبدالحمید (حمید کارٹونسٹ۔ میر صاحب)

عبدالحمید صاحب، حضرت علامہ کی سب سے بڑی ہمشیرہ محترمہ فاطمہ بی بی المعروف 'جیونی' کے پوتے ہیں۔ ان کے والدِ محترم جناب فضل حق اپنے وقت کے بڑی شاہزادوں اور طاقتوں مشہور تھے۔ انہوں نے اپنا سرکس ۱۳ قائم کر رکھا تھا جس میں وہ دوزندہ گھوڑے مع سواروں کے اٹھانے کا مظاہرہ کیا کرتے تھے۔ اس کے علاوہ بھی بہت طاقت کے مظاہرے کرتے تھے۔ بڑے کسرتی اور خوبصورت جسم کے مالک تھے اور جب 'تارزن' کا مخصوص لباس پہن کر رینگ میں اترتے تھے تو اُقیٰ 'تارزن'، معلوم ہوا کرتے تھے۔ اپنی جوانی کے زمانے میں انہیں شاید اپنے ماموں (علام اقبال) کو دیکھ کر شاعری کا شوق چرا یا اور وہ اپنا کچھ کلام اصلاح کے لیے لے کر حضرت علامہ کی خدمت میں حاضر ہوئے۔ ان کا کہنا ہے کہ اس وقت ایم اسلام صاحب (مشہور انسانہ نگار) بھی اپنا کچھ کلام لیے علامہ صاحب سے اصلاح کے خواستگار تھے۔ ماموں جان (علامہ صاحب) نے ہم دونوں کی "تگل بندیوں" کو سرسری نظر سے دیکھ کر دونوں کو شاعری کے خازدار میں داخل ہونے سے منع فرمایا اور پہلے ایم۔ اسلام کو مشورہ دیا کہ آپ شاعری کی بجائے تشریف پر دھیان دیں یہ آپ کے لیے بہتر رہے گا۔ پھر مجھ سے مخاطب ہوئے اور فرمایا: 'بینا فضل حق، شاعری تھا رے بس کا روگ نہیں، تم ورزش کی طرف اپنا دھیان لگاؤ اور اپنے اس خوبصورت اور متناسب جسم کو مزید مضبوط بناؤ اور اس سے فائدہ اٹھاؤ، چنانچہ فضل حق صاحب نے ان کی نصیحت پلے باندھ لی اور اس پر پوری طرح عمل پیرا ہوئے اور خوب خوب نام کیا۔

نفرس اور تارزن

حمید صاحب اپنے والدِ محترم جناب فضل حق کی زبانی سننا ہوا ایک واقعہ یوں بیان کرتے ہیں۔ وہ میرا نوجوانی کا زمانہ تھا اور بڑے سے بڑا بوجھ اٹھانا میرے باٹیں ہاتھ کا کرتے۔ انہیں دونوں گرمیوں کی تعطیلات میں ماموں جان (علامہ صاحب) سیالکوٹ تشریف لائے ہوئے تھے کہ انہیں "نفرس" کی شدید تکلیف ہو گئی۔ گرمیوں کا شدید موسم تھا اس لیے رات کو چھتوں پر سونا ہوتا تھا مگر ماموں جان کے لیے سیڑھیاں چڑھنا تو ایک طرف ہلنا جانا بھی ممکن نہیں ہو رہا تھا۔ نہ ہی گھر میں کوئی

ایسا فرد موجود تھا جو انہیں کمر پر لا دکرا قبائل منزل کی چھت پر پہنچا سکتا۔ خوش قسمتی سے میں بھی ان دونوں سیالکوٹ میں موجود تھا نچہ والدہ صاحبہ نے ہدایت کی کہ اپنے ماموں کو چھت پر پہنچاؤ۔ میرے لیے ان دونوں یہ کوئی ایسا مشکل کام نہیں تھا نچہ بڑے آرام سے پلک جھکنے میں انہیں اوپر چھت پر لے گیا۔ ماموں جان بڑے خوش ہوئے، شباش دی اور میری شاہ زوری کی بڑی تعریف کی اور فرمایا۔ ”دیکھا فضل حق، میں نے تمہیں بالکل درست مشورہ دیا تھا۔ اگر تم شاعری میں سر کھپاتے رہتے تو آج مجھے چھت پر کون لے کر آتا؟“

بے رحمانہ فیصلہ

عبدالحمدی صاحب اپنے بچپن کا ایک واقعہ پوری تفصیل کے ساتھ یوں بیان کرتے ہیں: ”یہ ان دونوں کی بات ہے جب ہمارا قیام کوئٹہ میں تھا۔ ایک دفعہ گرمیوں کی چھٹیوں میں پنجاب کا پروگرام بنانا اور ہم سب لاہور کے لیے روانہ ہو گئے۔ وہاں کوئٹہ میں والد صاحب کے ایک دوست جن کا تعلق لاہور سے تھا، شاہید ریلوے میں گارڈ وغیرہ تھے، بھی ہماں رے ساتھ لاہور آ رہے تھے۔ لاہور پہنچ کر ان صاحب نے بڑے اصرار سے چند روز کے لیے ہمیں لاہور میں روک لیا اور نہ ہمارا ارادہ پہلے سیالکوٹ جانے کا تھا شاہید واپسی میں لاہور بھی رک جاتے۔ دراصل ان صاحب کو حضرت علامہ سے ملنے کا بڑا انتیاق تھا وہ والد صاحب کے ہمراہ ان کے پاس جانا چاہ رہے تھے۔ چنانچہ دوسرے ہی روز میرے والد ان کو ساتھ لے کر حضرت علامہ کے ہاں جا پہنچ۔ والد صاحب بتاتے ہیں کہ: ”ماموں جان سے ملاقات ہوئی اور تھوڑی دیر ادھر ادھر کی باتوں کے بعد میں اندر ممانی جان وغیرہ سے ملنے چلا گیا اور اپنے اس گارڈ دوست کو وہیں ماموں جان کے پاس بیٹھا چھوڑ گیا۔“

اس حقیقت سے سمجھی واقف ہیں کہ حضرت علامہ کے پاس ہر وقت لوگوں کا تابنا بندھا رہتا تھا۔ ایک جاتا تو چار مزید آ جاتے۔ اس لیے ان سے یہ امید رکھنا کہ وہ اپنے بھائی کے کسی دوست کو گود میں لے کر بیٹھیں گے کسی طور ملنکن نہیں تھا۔ چنانچہ وہ ریلوے گارڈ صاحب ایک طرف خاموش بیٹھ رہے اور ان کے بیان کے مطابق ان سے کسی نے یہ دریافت نہیں فرمایا کہ۔

کس نبی پرسد کہ بھیا کون ہو

پاؤ ہو، آدھ ہو یا پون ہو

والد صاحب کو اندر وون خانہ شاہید کچھ زیادہ ہی دیر لگ گئی کیونکہ والد صاحب بتاتے ہیں کہ۔ ”کچھ دوسرے عزیز بھی وہاں موجود تھے جن سے گپ شپ رہی۔ سردار مامی جان کو جب معلوم ہوا کہ میں اکیلانہیں بلکہ اہل و عیال بھی ساتھ ہیں تو انہوں نے دوسرے روز سب کو ساتھ لے کر آنے کی تاکید کر دی بلکہ فرمایا کہ ”کل رات کا کھانا ادھر ہمارے ساتھ ہی کھائیں۔“ چنانچہ والد صاحب دوسرے روز

آنے کا وعدہ کر کے جب باہر مردا نہ شست گاہ میں آئے تو وہ بیان کرتے ہیں کہ جس وقت میں باہر مردا نے میں آیا ہوں ماموں جان (علامہ صاحب) اُس وقت، حسب معمول آنکھیں بند کئے کسی گہری سوچ میں ڈوبے ہوئے تھے۔ میں نے اجازت لی اور اپنے دوست کو ساتھ لے کر جب باہر نکلا ہوں تو میرا وہ دوست ایک دم پھٹ پڑا اور بار بار بھی کہتا رہا کہ یہارفضل حق تمہارے ماموں تو بڑا عجیب آدی ہے۔ میں اتنی دیر سے وہاں بیٹھا ہوں، ایک بار بھی پلٹ کرنیں پوچھا کہ بھی کون ہو؟ چلو آؤ میں تمہیں اپنے ”مامے“ کے پاس لے کر چلتا ہوں دیکھنا وہ کس طرح تمہیں سر آنکھوں پر بٹھاتا ہے۔ دراصل وہ ریلوے گارڈ صاحب اصلی نسلی لاہوری ہے۔ وہی خواہ نخواہ کی ڈینیں مارنا اور پھنسنے خانیاں دکھانا۔ میرے والد پر بھی ان دونوں ہم چوما دیگرے نیست، والا رنگ کچھ زیادہ ہی چڑھا ہوا تھا چنانچہ نادان دوست کے اکسانے پر سرگھوم گیا۔ اگر مجھنڈے دماغ سے سوچتے تو فرق صاف نظر آ جاتا کہ اس میں بیچارے اُن کے ماموں جان کا کوئی قصور نہیں تھا۔ وہاں تو ہر وقت بھی معاملہ رہتا تھا، لوگ خود ہی آتے، بات چیت کرتے اور خود ہی چلے جاتے۔ اب جب تک یہ صاحب خود کچھ نہیں بولتے ان کو کون پوچھتا۔ میرے خیال میں یا تو یہ صاحب بالکل کو رذوق تھے یا اس زعم میں خاموش بیٹھ رہے کہ میں علامہ صاحب کے بھائی کا دوست ہوں اس لیے انہیں خود اٹھ کر بیمی خدمت مدارت کرنی چاہیے۔ حالانکہ اگر یہ کوئی معمولی سے بھی باذوق ہوتے تو علامہ کی صحبت سے فیض یا ب ہونے کی سعی ضرور فرماتے۔ نہ ہی والد صاحب کو یہ خیال آیا کہ میرا یہ نادان دوست جوانے ”مامے“ کی مثالیں دے رہا ہے تو میں اس کو اتنا تو بتاؤں کہ بھائی! میرے ماموں اور تمہارے ”مامے“ میں زمین آسمان کا فرق ہے کہ میرے ماموں جان کے پاس تو دنیا جہاں کے لوگ آتے ہیں اور فیض یا ب ہو کر جاتے ہیں۔ مگر تمہارے ”مامے“ کو شاید یہ حسرت ہی ہو گئی کہ بھی کوئی خاص طور پر ملاقات کے لیے آئے۔ مگر اتنا غور و فکر کا وقت کہاں تھا، وہاں تو جوانی کا خون جوش مار رہا تھا چنانچہ والد صاحب نے آؤ دیکھانہ بتاؤ اپنے اُس دوست نمادشمن کی اُس خود ساختہ بے عزتی کو اپنی بے عزتی تصویر مالیا اور اُسی وقت نادر شاہی فیصلہ سنادیا کہ اچھا یہ بات ہے، اگر انہوں نے تمہاری عزت افزائی نہیں کی تو نامہ دولت، بھی اُن سے دوبارہ نہیں ملیں گے اور کل کھانے کی جو دعوت مامی جی نے دی ہے وہ بھی نامنظور۔

حمدی صاحب مزید بیان کرتے ہیں کہ ”والد صاحب کے اُس بے رحمانہ اور عاجلانہ، درحقیقت یہاں“ احتمانہ“ کہنا چاہیے، مگر والد صاحب کا خیال کرتے ہوئے میں اُسے محض بے رحمانہ کہہ رہا ہوں، کیونکہ ان کے اس فیصلے نے ان کے بد ذوق دوست کو تو وقی طور پر خوش کر دیا ہو گا مگر ہم سب کو حضرت علامہ کے ساتھ ملاقات سے محروم کر دیا۔ اگر ایسا نہ ہوتا تو اس وقت یہ واقعہ بیان کرنے کی بجائے یقیناً میں علامہ صاحب سے اپنی پہلی اور آخری ملاقات کی رواداد سنارہ ہوتا اور فخر یہ بتا رہا ہوتا کہ میں نے نہ صرف علامہ اقبال کو قریب سے دیکھا ہوا ہے بلکہ ان کے ساتھ بیٹھ کر کھانا بھی نوش کیا ہوا ہے۔ میں ہمیشہ

اُس ”ریلوے گارڈ“ کو جو میرے والد کے دوست نما شہر تھے اس کا ذمہ دار ٹھہر اتا ہوں کہ جن کی بے وقوفی کی وجہ سے خاص طور پر میں علامہ صاحب کی خدمت میں حاضری سے محروم رہا۔ یہ پچھتاوا آج تک میرا پیچھا نہیں چھوڑ سکا اور اس کرب میں مزید اضافہ اس وقت ہوا جب کچھ عرصہ بعد یہ معلوم ہوا کہ اُس روز کھانے پرنہ پیکنچے کی وجہ سے سب لوگ بے حد فکر مند ہوئے مگر چونکہ کوئی ذریعہ ایسا نہیں تھا کہ ہم سے رابطہ کیا جاتا۔ وہاں کسی کو علم نہیں تھا کہ ہم لاہور میں کہاں ٹھہرے ہوئے ہیں۔ اس لیے مزید پریشانی ہوئی، علامہ صاحب، والدہ جاوید اور دوسرے عزیز بے حد فکر مندر ہے۔ یہاں تک کہ سیالکوٹ تارا اور خطوط روانہ کئے گئے اور وہاں بھی بہت پریشانی ہوئی۔ میں جب بھی اس کے متعلق سوچتا ہوں تو والد صاحب کے اُس دوست کے لیے میرے دل سے ہمیشہ دعا ہی تکتی ہے،

☆☆☆

حوالہ

- ۱۔ ولادت سیالکوٹ: ۸/رجولائی ۱۹۰۸ء۔
 - ۲۔ اقبال درون خانہ (جلد دوم) صفحہ ۵۔
 - ۳۔ یہ ۱۹۲۲ء کا ذکر ہے۔
 - ۴۔ ۱۹۲۳ء۔
 - ۵۔ سینئر پینڈ۔
 - ۶۔ کشمیری زبان میں ناشپاتی کو ناخ بولتے ہیں۔
 - ۷۔ ولادت سیالکوٹ: ۱۹۱۸ء، وفات لاہور: ۱۳/ماہر ج ۲۰۰۱ء۔
 - ۸۔ یہ شیخ اعجاز احمد صاحب کی بارات تھی کیونکہ ان کی شادی تقریباً ۱۹۲۳ء میں ہوئی۔
 - ۹۔ مہراں بی بی کے ہاں آٹھ بیٹیوں کے بعد بیٹا پیدا ہوا جو کم سنی ہی میں فوت ہو گیا۔ چنانچہ بڑی منتوں اور مرادوں کے بعد انعام اللہ صاحب بپیدا ہوئے۔
 - ۱۰۔ میکلوڈ روڈ والی رہائشگاہ۔
 - ۱۱۔ نانا جان کو اپنی بھاٹجی مہراں سے اس قدر پیار تھا کہ وہ اپنے چینیت سنتھیجے شیخ اعجاز احمد کی شادی مہراں کی سب سے بڑی بیٹی (فاطمہ) سے کرنے کے خواہشمند تھے جس کا اظہار انھوں نے اپنے بڑے بھائی کے نام ایک خط میں یوں کیا ہے۔ ”سیالکوٹ میں تو آپ کے مطلب کا کوئی آدمی نہیں۔ مہراں کی بیٹی سے ہو جاتا تو وہ اور بات تھی“۔
- (مطلوبہ اقبال از اعجاز احمد۔ خط نمبر: ۲۳ صفحہ: ۳۰۹)

اقبال درون خانه

۱۳۳

اصفافات جدیده

اقبال درون خانه

۱۳۳

اصفافات جدیده

اقبال درون خانه

۱۳۶

اصفافات جدیده

اقبال درون خانه

۱۳۷

اصفافات جدیده

اقبال درون خانه

۱۳۹

اصفافات جدیده

اقبال درون خانه

۱۵۳

اضافات جدیده

اقبال درون خانه

۱۶۳

اضافات جدیده

اقبال درون خانه

۱۷۳

اصفافات جدیده

اقبال درون خانه

۱۸۳

اصفافاتِ جدیدہ

اقبال درون خانه

۱۸۳

اضافات جدیده

اقبال درون خانہ

۱۹۳

اضافات جدیدہ

اقبال درون خانہ

۱۹۳

اصفافت جدیدہ

اقبال درون خانہ

۱۹۶

اضافاتِ جدیدہ

اقبال درون خانه

۲۰۰

اضافات جدیده

اقبال درون خانه

۲۰۲

اضافات جدیده

اقبال درویش خانہ

۲۰۳

اصفافاتِ جدیدہ

اقبال درون خانه

۲۰۳

اصفافات جدیده